

శ్రీ శంకర భగవత్పాద విరచిత

వివేక చూడామణి

(తెలుగు తాత్పర్యముతో)



తెలుగు తాత్పర్యరచయిత :

సామవేదుల సీతారామశాస్త్రి

శ్రీ శైలజ పబ్లికేషన్స్

స్వామిపీఠి, గాంధీనగర్,

విజయవాడ-520 003

VIVEKA CHUDAMANI

(With Telugu Narration)

By

Samavedula Seetharama Sastry

First Edition :

March 1991

Copies : 1000

Price ; Rs. 40/-

All rights reserved

Cover Design :

R A M A N A

Copies can be had from :

S. SEETHARAMA SASTRY

47-3-13, Dwarakanagar

Visakhapatnam-530 016

A N D

SRI SAILAJA PUBLICATIONS

Swami Street, Gandhi Nagar

Vijayawada - 520 003

Printed at :

“RAGHAVENDRA”

S.N. Puram, V. Z. A. 11.



This book is
Published with the
Financial Assistance of
Thirumala Thirupathi Devasthanam
Under the scheme
“Aid to Publish Religious books”

విషయ సూచిక

సం.	విషయము	స్లోకములు	పేజీ
1.	గురుస్తుతి	1	49
2.	అధ్యాత్మ జీవిత ప్రశంస	2	49
3.	దైవానుగ్రహము	3	50
4.	అత్మ హంతకుడు	4—7	50
5.	జ్ఞానార్జనకు మార్గము	8—13	51
6.	అధికారి నిర్ణయము	14—17	53
7.	సాధన చతుష్టయము	18—30	54
8.	భక్తి	31	58
9.	గురువును సమీపించుట — ప్రశ్నోదయము	32—40	58
10.	గురుపదేశము	41—47	61
11.	శిష్యుడడిగిన ప్రశ్నలు	48—49	63
12.	శిష్యప్రశంస	50	63
13.	స్వప్రయత్నము యొక్క ప్రశంస	51—55	64
14.	అత్మజ్ఞాన ప్రశంస	56—61	65
15.	అపరోక్ష జ్ఞానము	62—66	67
16.	ప్రశ్నలపై వివరణ	67—71	68
17.	స్థూల శరీరము	72—74	69
18.	విషయానురక్తి విరహహేతువు	76—82	70

నం.	విషయము	శ్లోకములు
19.	శరీరాభిమాన నిరసన	83—80
20.	స్థూలశరీర నిరసన	87—91
21.	బాహ్యేంద్రియములు	92
22.	అంతఃకరణము	93—94
23.	పంచప్రాణములు	95
24.	సూక్ష్మశరీరము	96—101
25.	ప్రాణ ధర్మములు—క్రియలు	102
26.	జీవాత్మ	103—105
27.	ఆత్మతత్వము—I	106—107
28.	మాయ	108—110
29.	రజోగుణము	111—112
30.	తమోగుణము	113—116
31.	సత్వగుణము	117—119
32.	కాకణశరీరము	120—121
33.	అనాత్మ	122—123
34.	పరమాత్మతత్వము	124—131
35.	మనో నియమము	136
36.	బింధహేతువు	137—142
37.	అపరణ—విక్షేప కర్తు	143—144
38.	సంసార వృక్షము	145—146
39.	అత్మానాత్మ విచారము	147—153
40.	అస్థమయశ్లోకము	154—164

సం.	విషయము	క్లోకములు	పేజీ
41.	ప్రాణమయకోశము	165—166	97
42.	మనోమయకోశము	167—183	97
43.	విజ్ఞానమయకోశము	184—188	102
44.	ప్రత్యగాత్మ	189—191	104
45.	మోక్షమనగా నేమి?	192—193	105
46.	ఆత్మజ్ఞానము మోక్షహేతువు	194—206	105
47.	అనందమయ కోశము	207—211	108
48.	ఆత్మ తత్వము—II	212—225	110
49.	సర్వాత్మతత్వము	226—236	114
50.	బ్రహ్మతత్వము	237—240	118
51.	తత్వమసి	241—249	120
52.	ధ్యానమార్గము	250—235	123
53.	ధ్యానాలంబన	254—266	125
54.	వాసనలను విడిచిపెట్టుట	267—276	129
55.	అధ్యాసాపనయము	277—292	132
56.	జీవ మిథ్యాతత్వము	293—297	136
57.	జీవభావమును విడచుట	298—309	138
58.	చింతన, క్రియ, వాసనల విడ	310—319	142
59.	అప్రమత్తత	320—329	145
60.	కేవలత్వము	330—338	148
61.	సర్వాత్మతత్వము	339—348	151
62.	కాగణము—కార్యము	349—351	154

పం.	విషయము	శ్లోకములు	పేజీ
63.	సమాధి	354—372	156
64.	నిస్సంగత్వము	373—378	163
65.	భ్యాన పద్ధతి	379—383	165
66.	అత్మ భావన	384—397	167
67.	అభేదత్వము	398—406	171
68.	అత్మ విచారము	407—413	174
69.	శరీరభావమును విడుచుట	414—418	176
70.	అత్మజ్ఞాన ఫలము	419—425	178
71.	జీవన్ముక్తుని లక్షణములు	426—445	178
72.	ప్రారబ్ధకర్మ	446—464	182
73.	అద్వయ బ్రహ్మము	465—471	190
74.	ఆత్మానుభవము	472—479	192
75.	శిష్యుని ఆత్మానుభవము	480—520	195
76.	అంతిమ ఉపదేశము	521—575	208
77.	ఉపనంహారము	576—578	227
78.	గ్రంథ ప్రశంస	579—581	228

అంకితము

సీ.

బ్రహ్మభావమునందు పరిపూర్ణుడయ్యును
పరులతో వాదించు ప్రతిభ చూపె
సర్వము విడనాడి సన్యాసి యయ్యును
నలుదెసల తన ధ్వజము నాటియుంచె
స్వాత్మ తీర్థమునందు శాంతుడై నిలిచియు
ఒరులకై యెల్లెడల పరుగు పెట్టె
పరమాత్మలో తాను పరపశించుచు కూడ
శిష్యులను యెందరినో చేరదీసె;

తర్కమందున నెంతటి కర్కశుడో
విద్యగరపుట యందంత వినయశీలి
భాషప్రకటన యందెంత భాసురుడో
రచనలందున నంతటి రసమయుండు;

సీ.

అద్వైత వేదాంతమతని సొత్తందునా
పలు దేవతలనతడు భక్తి గొలచె
కేవలుండని యతని గీర్తింప జూతునా
పెరవారితో తగవుపెట్టు కొనియె
“జగన్మిత్ర” భాష శాసకుండందునా
పసుభుపై తన పట్టు పడలడాయె
మాయలోపడి నిజము మరచెనేమోయన్న
గురుతుల్యులకై విద్య గరపబూనె;

అతని వాగ్దాటి తెదురాడు నతడులేడు
అతని యుపమానముల లేని కతలు లేవు
అతని రసయుక్త సన్నుతులనందుకొని
దేవుడేలేడు భారతదేశమందు,

కం. కుపలయమునందు పెరిగిన
 అవివేకము పారద్రోల హరుడే గురుడై ;
 ఘవిపైన శంకరునిగా
 అవతారము దాల్చెనందు రందరికొరకున్ ;

— అ ట్టి —

కం. శంకరు ప్రతిరూపునకున్
 శంకోద్భవ తిమిరహరణ జ్ఞానార్కునకున్
 శంకర భగవత్పాదుల
 కంకిత మిచ్చెదను దీని నతులితభక్తిన్.

స్వ ప రి చ య ము

నాపేరు సీతారామశాస్త్రి. ఇంటిపేరు సామవేదులవారు. ఆరామద్రావిడ శాఖ. భారద్వాజస గోత్రము. మా తండ్రిగారు శ్రీ వెంకట శాస్త్రిగారు, తల్లి శ్రీమతి మహాలక్ష్మి. పితామహులైన శ్రీ గోపాలశాస్త్రిగారు సంస్కృతమునందును, తర్కవేదాంత శాస్త్రములయందును పండితులు. సామవేదమునందు నిష్ణాతులు.

నేను సింగరేణి బొగ్గు గనులలో వివిధ పదవులు నిర్వహించి బెల్లంపల్లిలో జనరల్ మానేజర్ గా పదవీ విరమణ చేసినాను. అప్పటినుండి విశాఖపట్టణములో స్థిర నివాసము ఏర్పరచుకొనియున్నాను.

నాకు భగవద్గీతయందును, శంకరాచార్యులవారి ఆద్యైత వేదాంతము నందును అభిరుచి గలదు. నేను తెలుగులో (ముత్యాల సరములలో) వ్రాసిన భగవద్గీతను కొద్దికాలము క్రిందట శ్రీ తిరుమల తిరుపతి దేవస్థానము వారందించిన ఆర్థిక సహాయముతో ప్రచురించుట జరిగినది. ప్రస్తుత గ్రంథమైన శ్రీ శంకరాచార్య ప్రణీత వివేక చూడామణికి తెలుగులో తాత్పర్యమును వ్రాసి శ్రీ తిరుమల తిరుపతి దేవస్థానము వారందించిన ఆర్థిక సహాయముతో ప్రచురించుచున్నాను.

పై పుస్తకములను ప్రచురించుటకు ఆర్థిక సహాయమును అందించిన శ్రీ తిరుమల తిరుపతి దేవస్థానము వారికి నా హృదయ పూర్వక కృతజ్ఞతలు.

ఇవిగాక “శంకరభావలహరి” అను పేరుతో శ్రీ శంకరాచార్యుల వారు రచించిన ఇతర చిన్నచిన్న రచనలను తెలుగులో గేయ రూపములో వ్రాసినాను. ఆ గ్రంథము కూడ త్వరలో వెలువడగలదు.

ఈ గ్రంథమును ప్రచురించుటలో సహాయ సహకారములను అందించిన మా అల్లుడు చి|| అవధానుల జగన్నాధరావునకు నా కృతజ్ఞతా పూర్వక ఆశీస్సులు. ఈ పుస్తకములన్నియు బహుళ ప్రజాదరణను పొందగలవని ఆశించుచున్నాను.

ముందుమాట

శ్రీ శంకర భగవత్పాదులు అద్వైత వేదాంత పునర్నిర్మాత అని చెప్పవచ్చును. అప్పటి వరకును వేదముల మీద ఆధారపడియున్న అర్థమతము కర్మకాండకే ఎక్కువ ప్రాధాన్యత ఇచ్చుచు వచ్చినది. యజ్ఞ యాగాదులను తిరస్కరించిన బౌద్ధమతము కొంతకాలము ప్రజాదరణను పొందినను, అదిగూడ రెండుగా చీలిపోయి బౌద్ధరామములకే పరిమితమై పోయినది. వేద బాహ్యమని అర్థమతస్తులు బౌద్ధమతమును తిరస్కరించిరి. ఐనను బౌద్ధమతము యొక్క ఒత్తిడికి తట్టుకొనలేక అర్థమతము తిరిగి తలఎత్తుకొనలేక పోయినది. ప్రజలు తమ గమ్యమేమిదో తెలుసుకొనలేక మూఢ విశ్వాసములతో ప్రవర్తింపసాగిరి.

అట్టి సమయములో కారణ జన్ములయిన శ్రీ శంకర భగవత్పాదులు జన్మించి అప్పటి వరకును అరణ్యములకే పరిమితమైయున్న వేదములలోని ఉపనిషత్ భాగములను వెలికితీసి, వాటిని పునరుద్ధరించి ప్రజలలో బహుళ ప్రచారము చేసిరి. జీవాత్మకును, పరమాత్మకును భేదము లేదన్న అద్వైత వేదాంత భావమునకు ఆయన ప్రాచుర్యము ఇచ్చిరి. అనేకములయిన ఉపనిషత్తుల, బ్రహ్మసూత్రముల సారాంశమును ఒకచోట చేర్చి దానికి తన బ్రహ్మనుభవమును, ప్రపంచానుభవమును జోడించి “వివేకచూడామణి” యను ఒక చక్కని గ్రంథమును శ్రీ శంకర భగవత్పాదులు మనకందించిరి.

ఇందలి వివరణలు ఎంతో యుక్తియుక్తముగను, మనస్సును ఆకట్టుకొను నవిగాను ఉండుటవలన అధునిక విద్యా పారంగతుల కెంతయో హృద్యముగాను, ఉపయోగకరముగను ఉండును. ఈ గ్రంథమును అద్వైత వేదాంతమునకు పాఠ్య పుస్తకముగా భావించవచ్చును. ఇందులో బ్రహ్మతత్వము గూర్చియు, జీవాత్మ పరమాత్మల ఐక్యత గూర్చియు, అది సాధించుటకు కావలసిన సాధన సంపత్తి గూర్చియు విస్తృతముగా చర్చించబడినది. స్వల్ప సంస్కృత జ్ఞానమున్న వారికి గూడ ఇందలి శ్లోకములు సులభముగ అర్థమగుచున్నను, అందరకును అర్థమగుట

కొరకు నేను ఈ గ్రంథమునకు తెలుగులో తాత్పర్యము వ్రాసితిని. ఈ తాత్పర్యమును వ్రాయుటకు అంగ్లములో శ్రీ చిన్మయానంద స్వామిగారు వ్రాసిన వ్యాఖ్యానమును ఆధారముగా తీసుకొంటిని.

ఈ తాత్పర్యమునందు అపసరమని తోచిన చోట కొద్దిపాటి విపరణ గూడ ఇచ్చుట జరిగినది. మూలములోలేని భావము సరపూర్ణముగా అర్థమగుటకు అక్కడక్కడ చేర్చిన పదములను, వాక్యములను బ్రాకెట్లమధ్యన ఉంచుట జరిగినది. చదువుకొనునప్పుడు వాటిని కలుపుకొనియే చదువవలెను. మూలము విడచి తాత్పర్యము మాత్రము చదువుకొన్నను భావగమనమునకు భంగము రాకుండునట్లు తగు జాగ్రత్త తీసుకొనబడినది. విజ్ఞులు దీనిని సహృదయముతో స్వీకరింతురని నా అభిలాష.

ఇట్లు

సామవేదుల సీతారామశాస్త్రి

పీఠిక

శ్రీ ఆదిశంకరులు, ఈ వివేకచూడామణిలో దృశ్యప్రపంచము యొక్క మిథ్యా తత్వము గూర్చి, బ్రహ్మము యొక్క నిజతత్వము గూర్చి, జీవబ్రహ్మైక్య భావమును గూర్చి, బ్రహ్మ తత్వమును స్వామభవ పూర్వకముగా తెలుసుకొనుటకు అవసరమగు సాధనలగూర్చి, వివరముగా చెప్పిరి. 'జగన్మిథ్య-బ్రహ్మసత్యం' అను వారి సిద్ధాంతమును నిరూపించుటకు అవసరమగు వాదములను, ఉపమానములను ఎన్నియో ఇచ్చిరి.

1. దృశ్య ప్రపంచము :

మనకందరకు, పుట్టినప్పటినుండి, చనిపోవు పరకు-అన్ని వేళల యందును, ఈ ప్రపంచములో గల వస్తువులయందు ఒక నిర్దిష్ట జ్ఞానము యుండును. కనబడు ప్రతివస్తువునకు ఒక రూపము, ఒక నామము ఉండును. నామము తెలిసినచో రూపము ఊహించగలము. రూపము చూచినచో నామము జ్ఞప్తికి వచ్చును. ఏ రూపమునకయినను నామము లేక పోయినచో, ఏదో ఒక పేరుపెట్టి, ఆ పేరుతో దానిని గూర్చి చెప్పుదుము. ఈ సూత్రము కనుపించు వస్తువులకేకాక, వినిపించు శబ్దములకు, నాలుకకు తెలియు రుచులకు, ముక్కునకు తెలియు వాసనలకు, శరీరమునకు తగులు స్పర్శలకు వర్తిండును. పంచేంద్రియములకు అనుభవమగు వివిధ గుణములకు (స్పర్శలకు) అగుణములు గల వస్తువులకు పేరు, పేరు పేరులు పెట్టి వ్యవహరించుచుండుము. ఆ పేరుతో ఆ గుణములు గల వస్తువును నిర్దేశించగలము.

'కుర్చీ కుడి ప్రక్కన ఉన్న బల్లమీద ఉన్న ఎర్రని పుస్తకమును తీసుకొనిరా', అని చెప్పినపుడు, ఆ గదిలో ఎన్ని వస్తువులు ఉన్నను, ఎంతటి చిన్నపిల్లవాడయినను ఆ పుస్తకమును తెచ్చి ఇవ్వగలడు. కుర్చీవేరు; బల్లవేరు; కుడివేరు; ఎడమవేరు; ఎరుపు వేరు; పుస్తకము వేరు; తెచ్చుట వేరు; ఇచ్చుటవేరు; కాని ఈ పేరు లేవియు వస్తువుల మీద వ్రాసిలేవు. అవి చిన్నతనమునుండి, పెద్ద వారి నుండి వినుటపలన, ఆ వస్తువునకు, ఆ పేరునకు ఒక అవివాభావ సంబంధము మన మనస్సులో ఏర్పడినది.

అందువలన ఒకరి మనస్సులో ఏర్పరుచుకున్న రూపములను నామములద్వారా వేరొకరికి చెప్పుట జరుగుచున్నది. అప్పుడు ఆ రెండవవాడు, తన మనస్సులో ఏర్పరుచుకున్న రూపనామ సమన్వయముననుసరించి ఒక భావమును ఏర్పరచుకొనును. ఆ భావమున కనుగుణముగా తాను ప్రవర్తించును.

ఈ వివిధత్వముల నన్నింటిని సమన్వయపరచి, ఒకే ఒక వాక్యములో ఇమిడ్చి, మన మనసులో గల భావమును పరులకు వ్యక్తపరుచుటకు ఒక భాషను వాడుచున్నాము. మాటలను వాడుచున్నాము. మాట - వాక్కు అన్న నేమి? ఒక శబ్దమో, కొన్ని శబ్దముల కలయికయో, ఒక మాట అగుచున్నది. ఆ మాటకు ఒక అర్థముండును. ఆ అర్థము పెనుక నొక భావము ఉండును. ఆ భాషకు ఒక 'లిపి' ని గూడ జోడించినచో, ఆ మాటను చూడగలము; వినగలము. 'పుస్తకము' అని వ్రాసినచో, దానిని వాచకముగా, 'పుస్తకము' అని ఉచ్చరింతుము. దాని అర్థము అందరును చదువుకొనుటకు ఉపయోగపడి కాగితములతోకుట్టి, అచ్చువేయబడిన పస్త్రపు అని అర్థము చేసుకోగలము. ఆ అర్థముద్వారా ఎదటి మనిషి మనసులోనున్న 'పుస్తకము' అనుభావమును, మనమనస్సులో ఏర్పరుచు కోగలము, ఒక భావమును ఒక మనస్సు నుండి మరొకరి మనస్సులోనికి ప్రవేశించునట్లు చేయుటకు ఈ ప్రక్రియలన్నియు అవసరము. వ్రాయుటలో లోపమున్నను, ఉచ్చరించుటలో లోపమున్నను వినుటలో లోపమున్నను, అర్థము చేసుకొనుటలో లోపమున్నను, భావ ప్రసారము దెబ్బతినును. ఒకరి మనస్సులో ఉన్న రూపము ఒకటి. ఇంకొకరు తనమనస్సులో ఏర్పరుచుకున్న చిత్రము వేరొకటి కావచ్చును.

ఇది ఒకరి భావములను ఇంకొకరు అర్థము చేసికొనుటలో లోపమే కాక తనంత తాను స్వయముగా చూచిన వాటిలో గూడ వేరు వేరు వ్యక్తులు వేరు వేరు భావములను ఏర్పరుచుకొనవచ్చును. ఒక పోలీసు అధికారి దొంగలకు భయంకరమయిన వ్యక్తిగను, కన్నకొడుకునకు అదర్శవంతుడయిన మహాపురుషునిగను భార్యకు కొరకరాని కొయ్యగను, తల్లికి పనిలో సతతతమగుచు భోజనముగూ, మరచిపోవుచున్న చిన్నపిల్లదానివలెను, క్రింది అధికారులకు కఠోరమయినవానిగను పై అధికారులకు ఆత్మానకుపోవు దాంధికనిగాను శాస్త్రద్రవచ్చును. వారి వారి మనసు లోని భావములనుసరించి, ఆతని రూపము గూడ వారికి ఆ విధముగ గో రించును.

ఈ దృశ్య ప్రపంచమును ఎవ్వరును యథా తథముగా చూచు చుండుటలేదు. ఇంద్రియములు అందజేయు వార్తలను మనస్సు తన మనో భావనలకనుగుణముగా, ఈ దృశ్యప్రపంచమును తనలో ఒక భావనాప్రపంచముగా ఏర్పరుచుకొనును. పరివృత్తియు, తన మనస్సులో ఏర్పడిన ఈ భావనాప్రపంచమునే చూచు చుండును. కాను మనస్సులో ఏర్పరుచుకున్న భావనాప్రపంచమే నిజమయిన ప్రపంచమని తలచు చుండును.

మనము ఈ దృశ్య ప్రపంచమును చూచుటయేకాక, ఇందులో ప్రవర్తించుట గూడ చేయుచుందుము. కాళ్ళతో నడచుట, చేతులతో పనులు చేయుట, నోటితో మాటలాడుట, వినర్జనావయవములతో వినర్జించుట, ఇవన్నియు బాహ్యప్రపంచములో మనము చేయుపనులు. మనస్సుతో ఆలోచించుట, యుద్ధితో విమర్శించుట. ఇవి అంతఃప్రపంచములో చేయుపనులు. ఈ పనులన్నియు మనము ఇచ్చా పూర్వకముగా చేయుచుందుము. కొన్ని పనులు మన ఇచ్చ లేకయే జరుగుచుండును. ఊపిరిపీల్చుట, గుండె కొట్టుకొనుట, రక్తప్రసారము, అన్నము జీర్ణించుకొనుట మొదలగునవి. మనము ఇచ్చాపూర్వకముగా చేయగలుగు పనులకు ఉపయోగపడు అవయవములనే కర్మేంద్రియములందురు. అవి కాలు, చేయి, నోరు, గుదము, లింగము. ఆవిధముగనే అయిదు జ్ఞానేంద్రియములు - కన్ను, ముక్కు, చెవి, నాలుక - చర్మము. మనకు బాహ్యప్రపంచముతో సంబంధము కలుగజేయునవి ఈ పది ఇంద్రియములు మాత్రమే. ఈ దశేంద్రియముల వెనుక, (శరీర, మనోబుద్ధుల వెనుక కూడ) ఒక ప్రాణ శక్తి కలదు. ఆ ప్రాణ శక్తి పలననే ఈ ఇంద్రియములన్నియు పనిచేయుచుండును. మన శరీరములో జరుగు మిగిలిన, అనిచ్చాపూర్వకమయిన పనులుగూడ ప్రాణశక్తి పలననే కలుగును. ఆ చైతన్యము నాధారము చేసికొనియే ఈ జగత్తులో సృష్టి జరుగుచున్నది.

ప్రకృతిలో మరికొన్ని శక్తులు గలవు. గాలి పీచుట, వర్షము కురియుట, నదులు ప్రవహించుట, తుఫానులు, భూకంపములు - ఇటువంటి వన్నియును ప్రకృతి శక్తులు. (ఈ జగత్తంతయు విరాట్ స్వరూపుడయిన ఈశ్వరుని శరీరమే అను భావములో, ఈ శక్తులు గూడ ప్రాణశక్తులని కొందరందురు.)

ఈ దృశ్య ప్రపంచమును రెండు భాగములుగా చెప్పవచ్చును : 1. బాహ్యము : బయటకు కనబడనది; 2. అంతరము :- బయటకు కనబడనిది.

1. బాహ్యప్రపంచము : వంచేంద్రియములకు కనుపించునది, పంచ కర్మేంద్రియములతో పనులు చేయుటకు అనువయినది. పంచభూతములతో కూడు కున్న ఈ ప్రకృతి, ఆందలి వస్తు సంచయము, శరీరములు, బాహ్య సంఘటనలు, బాహ్యకర్మలు - ఇవన్నియును బాహ్యప్రపంచమగును (Objective World).

2. అంతరము : తనలో జరుగునవి - భావనలు, ఆలోచనలు, వాంఛలు భయములు, ఆందోళనలు, కోపతాపములు మొదలగునవి (Subjective World). ఇవి బయటకు కనుపించవు. తనకుతాను చెప్పినపుడు మాత్రమే బయట వారు గ్రహించగలరు.

2. కాలము, దేశము, కారణము :-

ఈ రెండొకకంటె ప్రపంచములకు కాల, దేశ, కారణ నియమములున్నవి. ఎప్పుడు? ఎక్కడ? ఎందుకు? అనుప్రశ్నలు సదా పుట్టుచుండును. ఈ మూడు ప్రశ్నలును కాల, దేశ, కారణములకు సంబంధించినవి. బాహ్యంతర ప్రపంచ మంతయును, ఈ మూడింటి యొక్క సంయోగ ఫలితమే అని చెప్పవచ్చును.

ఉదయము తూర్పున ఉన్న సూర్యుడు, సాయంత్రము పడమటనుండును. ప్రొద్దుట సాయంత్రము కాలమును తెలియజేయును; తూర్పు, పడమర దేశమును తెలియజేయును. ఈ ఉదయాస్తమయములను స్వాభావికమని మనస్సు ఒప్పుకొనదు. దాని వెనకగల కారణమును తెలుసుకొనగోరును. ఎందుకంటే అను ప్రశ్న పుట్టును. దానికి సమాధానము దొరుకువరకు మనస్సునకు శాంతి ఉండదు— ఎందువలన— ‘మనము భూమిమీద ఉంటిమి కావున; భూమి తన చుట్టూ తాను తిరుగుచున్నది కావున; సూర్యుడు తానున్న చోటనే కదలకుండ ఉన్నందువలన; (ఈ మూడు ప్రశ్నలేకాక ‘ఎవరు’ ‘ఏమిటి?’ అన్న ప్రశ్న సాధారణముగా ఎదురగుచుండును. అది నామ, రూపములకు సంబంధించిన ప్రశ్న. ‘రాముడు ఎవరు?’ అని అడుగునపుడు పేరు తెలుసునుగాని రూపము తెలియదని అర్థము; ‘అతను ఎవరు?’ అన్నప్పుడు రూపము తెలుసునుగాని, పేరు తెలియదని అర్థము. ‘అది ఏమిటి’ అనునప్పుడు రూపము, పేరు గూడ స్పష్టముగా తెలియుటలేదని అర్థము).

‘రాముడు ఉన్నాడు’ అని మనము చెప్పినచో సరిపోదు. ‘ఎప్పుడు ఉన్నాడు?’ ‘ఎక్కడ ఉన్నాడు?’ ‘ఎందుకు ఉన్నాడు’ అను ప్రశ్నలు వెంటనే పుట్టును. ఉదయము

భార్యమీద కోపముతో ఉడికిపోవుచున్న మనస్సు, రాత్రికి ప్రశాంతముగా అనురాగముతో నిండిపోవును— ఎందుకు? (ఆ ప్రశ్నకు జవాబు చెప్పవలసిన అవుసరము లేదు). దేశ నియమము, కాల నియమము, కారణ నియమము— ఈ మూడును ఈ దృశ్య ప్రపంచమునకు ప్రధాన లక్షణములు. (Basic Qualities).

ఈరోజు మన ఇంటిలోనున్న బిల్ల మంచము పది సంవత్సరముల క్రిందట అడవిలో ఒక చెట్టు: 100 ఏళ్ళ క్రిందట అది మౌక చెట్టుయొక్క విత్తనము. మనకిప్పుడు మహానముద్రముగా కనబడు నీరు, ఒకప్పుడు నదీప్రవాహము. అంతకు పూర్వము అది వర్షము. అంతకుముందు అది మేఘము. అంతకుముందు అది వేరొక నముద్రము. ఈ విధముగా మనము ఆలోచించుకొనుచుపోయినచో, ఈ దృశ్య ప్రపంచము సదా మార్పులు చెందుచు, ఇప్పుడు మనకు కనుపించు విధముగా పూర్వము లేదనియు, ఇకముందు గూడ ఈ విధముగనే ఉండదనియును మనము చెప్పగలము.

మార్పు, మార్పు, మార్పు— ఇది ఈ దృశ్య ప్రపంచము యొక్క ప్రధాన లక్షణము. ఈ మార్పు ఒక్క బాహ్యప్రపంచమునకే కాక, అంతఃసప్రపంచములో గూడ నుండును. ఒకప్పుడు కోపము, ఒకప్పుడు శాంతము, ఒకచోట ద్వేషము, ఒకచోట రాగము, విజయము సాధించుటవలన ఆనందము, ఓడిపోవుట వలన దుఃఖము, ఇవన్నియు మనకు అనుభవమే— ఈ దేశ, కాల, కారణములతో నిమిత్తము లేని, ఈ మార్పులేని ప్రపంచమును మనము ఊహించుటగూడ కష్టము.

శ్రీ. మార్పు - ఆధారము :-

మార్పును తెలిసికొనుటకు ఒక మారని వస్తువు, ఆధారముగా, ప్రమాణముగా ఉండవలెను. నిన్న ఒకచోట చూసిన చెట్టు, నేడు అక్కడ లేకపోయినచో ఆ మార్పును గ్రహించగలము. 'నిన్న ఇక్కడ చెట్టు ఉండెడిది? ఇప్పుడేముందుది' అని ప్రశ్నించినచో, 'ఎక్కడ?' అను ప్రశ్న పుట్టును. 'ఇక్కడే, ఈ పెద్ద భవనము ముందు, ఈ బాటకు ఇటువైపు' అని చెప్పెదము. అట్లు చెప్పుటలో మనము మనకు తెలియకుండగనే, కొన్ని మారని వస్తువులను ఆధారముగ తీసికొని, మారిన పరిస్థితిని గ్రహించితిమి. 'ఇక్కడ' అను స్థల నిర్ణయమునకు, నిన్నను, ఈరోజును మారకుండ ఉన్న ఆ భవనమును, ఆ బాటను ఆధారముగా చేసికొంటిమన్నమాట. అట్లు

కాక, తెల్లచారిన పిదప, ఆ భవనము, ఆ బాట గూడ లేకపోయినచో? అప్పుడు 'ఇక్కడ' అని నిర్దేశించుటకు ఏమి ఉండును? దేనితో పోల్చి ఏది మారినదని నిర్ణయింతుము?

ప్రత్యేకమయిన స్థలమును నిర్ణయించుటకు, ఏదో ఒక ఆధారరేఖ, స్థిరముగా ఉండునది — (Fixed Base line) ఉండవలెను. ఆ విధముగనే, ఒక ప్రత్యేక సమయమును నిర్ణయించుటకు, ఒక నిర్దిష్టమయిన సన్నివేశమును ఆధారముగా తీసుకొనవలెను. మనము తీసుకొను ఆధారములు ఎప్పటికిని మారనివిగా ఉండవలెను.

స్థలమునకు (Space) అది ఎక్కడ?

కాలమునకు (Time) అది ఎక్కడ?

కారణమునకు — మూలకారణమేదీ?

ఒక వస్తువునకు మరొక వస్తువునకు మధ్య అంతరము స్థలము (దేశము) కాని, వస్తువులే లేనిచోట స్థల నిర్ణయము ఎట్లు చేయగలము? ఎట్టి సంకేతములు (Distinguishable points) లేని మహా ఎడారిలో మనము దూరమును ఎట్లు కొలవగలము? ఒకచోట బయలుదేరి 100 అడుగులు వేసి 'నేను 100 అడుగుల దూరములో ఉన్నాను' అని మనము అనవచ్చును. కాని 'ఎక్కడనుండి' అని ప్రశ్నించు సరికి, మనము బయలుదేరిన బిందువు ఎక్కడున్నదో చెప్పలేము.... మనము ఎక్కడున్నను చుట్టూ కనుచూపుమేరవరకు ఎడారే— ఎంత దూరము నడిచినను ఎడారిలోనే యుందుము. ఆకాశము మేఘావృతమై, సూర్యుడుగాని, చంద్రుడుగాని, నక్షత్రములుగాని కనుపించనప్పుడు మనము దిక్కులుగూడ మరిచిపోదుము— తూర్పునకు పోవుటకు బదులు ఉత్తరమునకు పోదుము. (ఈ విధముగా త్రోవ మరచిపోవుటకు ఎడారులే అక్కరలేదు. పెద్ద పెద్ద పట్టణములలో కూడ, ఒకేరకమయిన భవనములున్న ప్రాంతములందు గూడ మనము స్థలనిర్ణయము చేయలేము). ఏలననగా అంతయును ఒకే వస్తువు. విభిన్నత్వము లేని ఒకేవస్తువు. విభిన్నత్వము లేనిచోట— 'స్థలము' అన్న మాటకు అర్థము లేదు.

ఇక కాలము—రెండు సంఘటనల మధ్య అంతరమును కాలము అనుచున్నాము. ఈరోజు సూర్యోదయము మొదలుకొని, మరునాడు సూర్యోదయము వరకుగల మధ్య అంతరమును 'ఒకరోజు' అనుచున్నాము. దానినే గంటలలోను,

నిమిషములలోను, సెకనులలోను భాగించితిమి. ఆ రోజును ఆధారము చేసికొనియే నెలలు, పత్సరములు, యుగములు మొదలగునవి నిర్ణయించుచున్నాము. కాని సంఘటనలతో ప్రమేయములేని 'శుద్ధకాలము' (Undependent Absolute Time) అన్నది ఉన్నదా? అని ప్రశ్నించుకున్నచో, అట్టి కాలము లేదనే చెప్పవలెను. సంఘటనలు ఈ దృశ్య ప్రపంచములోనే వీలగును. దీనికి వేరయిన, విభిన్నత్వము లేని, సంఘటనలు లేనిచోట కాలము ఉండునా? గాఢనిద్రలో విభిన్నత్వములేదు; సంఘటనలు లేవు. కాలము లేదు. ఏదోఒకదానిగూర్చి, దీర్ఘముగా ఏకాగ్రతతో ఆలోచించుచున్నవారికి గూఢ, విభిన్నత్వము లేకుండుటవలన కాలగతి తెలియదు. అనగా కాలము నిలచిపోవును. మనము కాలమును గంటలు, నిమిషములు అని విభజించితిమికాని, కాలపరిమితి అందరకును ఒక్కలాగున నుండదు. ఎన్నియో రోజుల తదుపరి కలుసుకున్న ప్రేమికులకు గంటలు నిమిషములవలె గడచిపోవును. ప్రియుని బాసిన ప్రేయసికి, ప్రతి నిమిషము ఒక యుగముగా తోచును. చలనచిత్రమును చూచునప్పుడు కాలమునకు ఉన్న వేగము పాఠ్యపుస్తకములు చదువునప్పుడు ఉండదు. వేకాగ్రతయందును, ఆనందానుభవమునందును గడియారములు చూపించుకాలము పరిగిడునట్లు తోచును; నిరీక్షణయందును, దుఃఖానుభవమునందును గడియారములు చూపించు కాలము కదలనట్లగుపించును. కాలము ఊహామాత్రము, మనోకల్పితము. దానికి స్థిరత్వముగాని, అస్థిరత్వముగాని లేదు.

మార్పులు జరుగుచున్న ఈ ప్రపంచములో ఆ మార్పులను గ్రహించి, నిర్దేశించగల మారని ఆధారము ఒకటి ఉండవలెనని చెప్పకొంటిమి. అట్లు కాక మారుచున్న ఆధారముమీద ఉండి, మరొక మారుతున్న వస్తువును చూచుచున్నచో కలుగు జ్ఞానము నిజమైనదికాదు—అది మిథ్యాజ్ఞానము.

మనము కదులుచున్న ఒక రైలుబండిలో కూర్చొని, అదే వేగముతో మన ప్రక్క రైలుమీద మనము వెళ్ళుచున్నవైపే వెళ్ళుచున్న మరొక రైలుబండిని చూచినచో, అది కదులుచున్నట్లే ఉండదు. అందులోని ప్రయాణికులతో మాట్లాడవచ్చును, చేతులు కలపవచ్చును. ఒక బండినుండి మరొకబండికి మారవచ్చును. ఏ కారణముచేతనైనను మన బండి ఒకేసారి ఆగిపోయినచో, మన ప్రక్కనున్న బండి మహావేగముతో ముందునకు పోవుచున్నట్లు కనబడవచ్చును; లేదా మనము కూర్చున్న బండి మహావేగముతో వెనుకకు పోవుచున్నట్లు కనబడవచ్చును.

మన బండి వేగముగా ముందునకు వెళ్ళుచున్నను, మన ప్రక్క లై సుమీద ఉన్న బండి మనకన్న వేగముగా మనము వెళ్ళుచున్నవై పునకే వెళ్ళుచున్నచో, ఆ బండినే చూచుచున్న మనకు, మన బండి వేగముగా ముందుకు పోవుటకు బదులు నెమ్మదిగా వెనుకకు పోవుచున్నట్లు తోచును. ఈ అనుభూతి ఎంత సహజముగనుండునన్నచో, మన బండిలోని ప్రయాణీకులందరూ, ముందుకు పోవలసిన బండి వెనుకకు ఎందుకు పోవుచున్నదని భ్రాంతిచెందుదురు. ఇంతలో మన ప్రక్కన వున్న బండి మన బండిని దాటుకొనుచు, ముందునకుపోయి, అఖరిపెట్టెగూడ మనను దాటిపోయి, లై సు ప్రక్కనవున్న చెట్లు కనుపించగనే, అప్పటివరకు వెనుకకు పోవుచున్నట్లు అనుభూతి కలిగించిన బండి ఒక్క కుదుపుతో ముందుకు మహా వేగముగా పోవుచున్నట్లు తెలియును. మన మనములందు ఆ 'కుదుపు' గూడ అనుభవమునకు వచ్చును.

రెండు లై సుల ప్రక్కన భూమిమీద కదలకుండ నిలబడి రెండు బిల్లను చూచుచున్న వ్యక్తికి, ఆ రెండును శరవేగముతో ఒకదాని నొకటి దాటుకొనుచు వెళ్లి పోవుట కనుపించును. ఇందులో ఏదీ సత్యము? ఎవరి అనుభవము నిజమయినది? భూమిమీద కదలకుండా నిలబడి రెండు బిల్లను చూచిన వాని అనుభవమే నిజమని మనము చెప్పగలము. కాని, బండిలోనే కూర్చొని, మనకళ్లతో మనము చూసి, ఏర్పరుచుకున్న అనుభవమో? అది అసత్యమా!

తాము చూచినదే నిజమని నమ్మువారికి, అది నిజముగానే తోచును. వారి అనుభవమునకు వేరైన నిజము ఇంకొకటి ఉన్నదని చెప్పినను వారు గ్రహించలేరు. గ్రహించుటకు ప్రయత్నించరు. కాని ఆ విధముగా ప్రయత్నించి, ఏదీ నిజమో తెలుసుకొనువారికి, తార్కికముగా ఆలోచించుట వలన అందులోని నిజా నిజములు తెలిసికొనగలడు. నిజము తెలిసిన పిమ్మట తన అనుభూతి వెనుకకు పోవుచున్నట్లు చెప్పుచున్నను, తన విచక్షణాజ్ఞానము తాను ముందుకే వేగముగా పోవుచున్నానను సత్యమును చెప్పుచుండును. అందువలన నిజము తెలిసికొనలేని మిగిలిన ప్రయాణీకులు ఆందోళన పడినట్లు, తాను ఆందోళన చెందక నిశ్చింతగా నుండును. మిగిలిన వారి అజ్ఞానమునకు తనలో తానే నవ్వుకొనును.

4. ఆధారము - పస్తుతత్వము :-

ఈ మారుచున్న జగత్తు వెనుక, మారని ఆధారమును, మారని సత్యమును మనము గ్రహించగలిగినచో, అప్పుడే మనము నిజమును గ్రహించితిమని చెప్ప

మార్పు వచ్చును. వాటిలో మనము ఏర్పరచుకున్న మమకారముతో కొంతమార్పు వచ్చును. మనము మన వస్తువులయందు (అవి విలువయినవి కాకపోయినను) మనము ఏర్పరచుకున్న గర్వము, పరులకున్న వస్తువులయందు (అవికూడను విలువలేనివే అయినను), మనము ఏర్పరచుకొను ఈర్ష్యాభావము నందును, చాల మట్టుకు తరుగుదల కనుపించును.

ఈ మమకారములు, ఈ గర్వములు, ఈ ఈర్ష్యలు, ఈ వస్తువులు సమకూర్చు కొనుటయందలి తాపత్రయము - ఇవే కదా జీవితము. ఇవి లేనిచో జీవితములో ఆనందము (Thrill) ఎట్లుండును? అనికొందరు ప్రశ్నించవచ్చును. ఇదే ఆనందము అనుకొనుట ఒకభ్రమ. ఆ మిథ్యానందము కొరకు నిజమును కప్పిపుచ్చి భ్రమలో పడిపోనక్కరలేదు. నిజము గ్రహించుచునే ఆనందమును పొందవచ్చును. అసలు నిజము తెలుసుకొనుటలో నున్న ఆనందము భ్రమలో ఉండదు. నిజమును మరచి పోనంత పరకు, భ్రమలో నున్నట్లు నటించినను తప్పులేదు. కాని నిజమును మరచిపోరాదు.

చిన్నపిల్లలు గల ఇంటిలో, పెద్దవారుగూడ చిన్నపిల్లలతో కలసి ఆడుకొనుచు చిన్నపిల్లల పలెనే పాలకోసము వీడ్చుచు, అన్నముపెట్టమని అల్లరిచేయుచు, ఆడు కొనుచుందురు. ఆ దుఃఖముతోనూ, ఆ మారాముచేయుటలోనూ వారికి ఆనందమే కలుగును. వీలననగా, అది వత్తి ఆటమాత్రమేనని, ఆ పెద్దవారికే తెలియును. పిల్లలకుగూడా తెలియును. అది వత్తి భ్రమ. అందులోనే ఆనందము. కాని, ఆ ఆనందముకొరకు తమ నిజతత్వమును మరచిపోనక్కరలేదు. అట్లుకాక, అట అయి పోయిన పిమ్మట గూడా, పెద్దవారు చిన్న పిల్లలుగా ప్రవర్తించుచున్నచో, వారికి మతి స్థిమితము పోయినదని మనము చెప్పవచ్చును.

5. బాహ్యప్రపంచ వస్తుతత్వము :-

ఈ బాహ్యప్రపంచము యొక్క వస్తుతత్వమేమిటి? ఈ విషయమును అలోచించునప్పుడు, మన శరీరముగూడ ఈ బాహ్య ప్రపంచమునకు సంబంధించినదేనని రెండింటియందును వస్తుతత్వయొక్కటే అనియు గ్రహించుటముఖ్యము.

ఈ దృశ్య ప్రపంచమును, మన శరీరములతోనహా - పదార్థము (Matter) శక్తి (Energy), ఆకాశము (Space) అని మనము చెప్పవచ్చును. కాలము

(Time) ఈ పస్తుతత్వమునకు సంబంధించినదికాదు; కాని పస్తుతత్వముగల నామరూపసంజ్ఞారూపకమయిన (పేరు, రూపము, 'ఇది' అవి నిర్దేశించి చెప్పగల్గు గుర్తు) విభిన్న వస్తువులలో కలుగు భూర్పులను తెలియుటకు ఉపయోగపడును.

పూర్వులు ఈ ప్రపంచమును (పస్తుతత్వమును) ఆయిదు భాగములుగా నిర్ణయించి, వాటికి, ఆకాశము, వాయువు, అగ్ని, నీరు, భూమి అని పేర్లుపెట్టిరి. సృష్టిక్రమములో ముందు ఆకాశము, దానినుండి వాయువు, పిమ్మట అగ్ని, ఆ తరువాత నీరు, అఖరున భూమి వచ్చినదని చెప్పుదురు. వీటిని పంచభూతములు (Five Elements) అనిరి. వీనిలో అన్నిటి కన్న సూక్ష్మమయినది ఆకాశము. అన్నిటికన్న స్థూలమయినది భూమి.

మన శాస్త్రముల ప్రకారము, ఈ పంచ భూతములు తమ సూక్ష్మరూపములో (తన్మాత్రలుగా) ఉన్నప్పుడు వాటినుండి మన ఇంద్రియములు కలగినవని చెప్పుదురు. ఆకాశమునుండి శ్రవణేంద్రియము, వాయువునుండి స్పర్శేంద్రియము, అగ్నినుండి దృశ్యేంద్రియము, నీటినుండి జిహ్వేంద్రియము, భూమినుండి ఘ్రాణేంద్రియము పుట్టినవి. ఈ సందర్భజ్ఞానేంద్రియములవ్వారా మనము ఈ ప్రపంచములో గల ఈ అయిదు గుణములను తెలుసుకొని (చప్పుడు, స్పర్శ, కాంతి, రుచి, వాసన) ఇదే మన ప్రపంచమనుచున్నాము.

ఈ పంచ భూతములు తమ సూక్ష్మస్థితినుండి ఒకదానితో ఒకటి ఒక క్రమ పద్ధతిలో కలసి పంచ మహాభూతములయినవి. ఈ ప్రక్రియనే 'పంచీకరణము' అందురు. ఈ పంచభూతములు సూక్ష్మ స్థితిలో (తన్మాత్రలుగా) నున్నప్పుడు అవి అవ్యక్తమయినవి. ఇంద్రియములకు కానరానివి. అవి పంచీకరణము చెందిన పిమ్మటనే దృశ్య ప్రపంచముగా మారినవి.

పంచీకరణమనగా అయిదు అంచెలలో ఈ అయిదు భూతములు విడిపోయి, మరల కలియుట- ముందుగా ఒక్కొక్క భూతము రెండు భాగములయినది. అందులోని ఒక సగము అవిధముగనే, ఉండగా, మిగిలిన సగము నాలుగుభాగములు అయి, ఆ ఒక్కొక్క భాగము మిగిలిన నాలుగు భూతముల అర్థభాగముతోనూ కలియును.

పం. చీ. క. ర.ణ.ము.

	అకాశము	వాయువు	అగ్ని	నీరు	భూమి	
1						తన్మాత్రతత్వము
2						రెండుగా చీలుట
3						ఐక స్థగము నాలుగుగా చీలుట
4						కలయిక
5						పంచీకరణమయిన మహాభూతములు

పైన చూపిన దౌష్ట్యంలో ఈ పంచీకరణము చూపబడినది. ఒక్కొక్క మహా భూతము తన శుద్ధతత్వము సగభాగము, మిగిలిన నాలుగు భూతముల శుద్ధ తత్వములను క్షిప్ర పంతు చొప్పున కలిసి మరల పూర్తి మహాభూతముగా తయారగును. (అనగా :- భూమి = $\frac{1}{5}$ భూమి + $\frac{1}{5}$ నీరు + $\frac{1}{5}$ అగ్ని + $\frac{1}{5}$ వాయువు + $\frac{1}{5}$ అకాశము).

6. స్థూల శరీరము :

మన శరీరమునందు గల పదార్థ తత్వముగూడ ఈ పంచ మహాభూతముల నుండి వచ్చినదే. పస్తు తత్వములో మన శరీరములకును ఈ పాంచ భౌతిక ప్రపంచ మునకును భేదములేదు. సప్తధాతువులతో (పైవర్ణము, లోని చర్మము, మాంసము, కొవ్వు, రక్తము, ఎముకలు, మూలుగు) కూడిన ఈ శరీరము నుండి ప్రాణముపోయిన పిమ్మట ఇది ఈ పంచ భూతములలోనే కలిసిపోవును. ఈ శరీరములోనే, పంచ కర్మేంద్రియములయిన, కాళ్ళు, చేతులు, నోరు, గుడము, లింగము ఉన్నవి. ఈ స్థూల శరీరములోనే మన జ్ఞానేంద్రియముల పరికరములయిన కళ్ళు, చెవులు,

ముక్కు, నాలుక, చర్మము ఉన్నవి. ఈ దృశ్య ప్రపంచములో పనులుచేయుటకు, పైవారితో సంబంధ బాంధవ్యములు పెట్టుకొనుటలోను ఈ స్థూల శరీరము ఉపయోగపడును. కాలపశమున ఈ స్థూల శరీరము నశించిపోయినచో, ఆ వ్యక్తి ఉండడు. అనగా నామ రూపములు, జాతి, వర్ణము, ఆశ్రమము ఇవన్నియును ఈ శరీరముచే ఆశ్రయించుకొని యుండును. అందుచేత అందరును ఈ స్థూల శరీరమునే వ్యక్తిగా పరిగణించుచుందురు.

కాని, మనకు బయటకు కనుపించుచున్న, నశించిపోవు స్వభావముగల ఈ స్థూల శరీరమే మన నిజతత్వమా? కాదని చిన్నపిల్లవానికి గూడ కొద్ది అనుభవముతో తెలిసిపోవును. అల్లరి చేయుచున్న చిన్నపిల్లవానిని, తండ్రి గట్టిగా 'కొట్టెదను' అని బెదిరించి, చేయి ఎత్తి కొట్టబోవునట్లు అభినయించు సరికి, ఆ పిల్లవాడు ముందుగా తండ్రి ముఖములోనికి చూచును. ఆ ముఖములో ఏ మాత్రము చిరునగవు కనుపించినను, ఆ కొట్టుట అంతయు నటనయే అని గ్రహించి, నవ్వుచు, పరుగు పరుగున వెళ్ళి తండ్రి కాళ్ళకు చుట్టుకొనును. తండ్రి ముఖములో కోపముగాని కనుపించినచో, అతను కొట్టకుండగనే భోరుమని ఏడ్చుట మొదలిడును.

7. సూక్ష్మ శరీరము :

మనకు కనబడు దేహములో మనకు కనుపించని మరొక వ్యక్తిత్వమున్నదని కొద్ది విచక్షణాజ్ఞానముతో గ్రహించగలము. దానిని సూక్ష్మ శరీరమందురు. ఈ రెండు శరీరములలోను ఏది మన నిజతత్వమని ఆలోచించినచో, బయటకు కనబడు స్థూల శరీరముకంటే, లోపల నున్న సూక్ష్మశరీరమే మన నిజతత్వమని గ్రహించగలము. మనము కట్టుకున్న బట్టలు మన నిజతత్వముకానట్లు, ఈ బాహ్య శరీరము గూడ మన నిజతత్వముకాదు. ఈ లోపలి శరీరము ఉండుటకు పనికివచ్చు ఒక గూడు; ఆ లోపలి మనిషి వాడుకొనుటకు పనికివచ్చు ఒక పనిముట్టు.

ఈ సూక్ష్మ శరీరము యొక్క వస్తుతత్వము ఎట్టిది? అని ఆలోచించినచో, అది స్పృందనా రూపకమయినది, భావనా రూపకమయినది, అలోచనా రూపకమయినది, అనుభూతి రూపకమయినదని గ్రహించగలము. అనగా ఇవన్నియును ఒక రకమయిన 'వృత్తి' (Waves: vibrations) రూపకమయినవని చెప్పవచ్చును. ఫీటిని 'మనోవృత్తులు' అనిగూడ అందురు.

స్పందన రూపకమయిన మనోవృత్తులను— 1) స్పందన, 2) ప్రతిస్పందన 3) క్రియ అను మూడు విధములుగా విభజించవచ్చును. ఇంద్రియములు బాహ్య ప్రపంచము నుండి తెచ్చు సంకేతములను గ్రహించి, దానిని విశ్లేషించి, వానిని అన్వయించుకొనుట (తెలిసికొనుట) 'స్పందన' (Perseption) అనవచ్చును. ఆ విధముగా తెలిసిన సమాచారమునకు అనుగుణముగా మనసులో కలుగు భావతరంగములను 'ప్రతి స్పందన' (Reaction) అనవచ్చును. ఆ ప్రతిస్పందన కనుగుణముగా ప్రవర్తించుటకు కావలసిన సంకేతములను 'క్రియారూపకమయినవి' (Action oriented) అని చెప్పవచ్చును. ఈ విధముగా 'స్పందన' 'ప్రతిస్పందన', 'క్రియ' ఒక క్రమ పద్ధతిలో ఒకదాని వెనుక ఒకటి ప్రవాహరూపమున జరిగిపోవుచుండుట వలన సూక్ష్మ శరీరమునకు ఒక 'అస్తిత్వము' (ఉన్నది అను భావము) కలిగినది, సూక్ష్మ శరీరము లోపలనున్నను, బయటకు కనబడు స్థూల శరీరమును ఆడింపుచుండును. కాని బాహ్య ప్రపంచమునకు కనుపించునది బాహ్య శరీరము గావున, మానావమానములు, సత్కార తిరస్కారములు, నమస్కారములు, పాదాభిషంధనములు, నామకరణము, ఉపనయనము, వివాహము—అన్నియు బాహ్య శరీరముననే జరుగుచుండును.

ఇక, భావనా రూపకమయిన మనో వృత్తులు ఎట్టివనిన—కామ, క్రోధ, లోభ, మోహ, మద, మత్సరములు, భయము, అనుమానము మొదలగు భావనలతో—కూడు కున్నవి. రాగము, ద్వేషముకూడ మనో వృత్తులే—మనిషిలో కలుగు అవేదనలకు, దుఃఖమునకు ఈ భావనలే ప్రధాన కారణములు. మనిషి చేయు ప్రతి పనియును ఈ భావనల పరిధిలోనే జరుగుచుండును. మనకు ఒకరిలో ద్వేషము కలిగినచో వానిని నర్వరాశనము చేయుటకు పూనుకొందుము. వాడు ఏపని చేసినను మనకు చెడ్డగానే కనుపించుచుండును. ఆ దృష్టితోనే అతనితో వ్యవహరింతుము. మనకు ఒకరిలో ప్రేమ కలిగినచో అతని తప్పలన్నియు ఒప్పులుగానే కనుపించును. అతను చేయు ఎంతటి స్వల్ప కార్యమయినను మహత్కార్యముగా తోచును.

ఇక ఆలోచనా రూపకమయిన మనోవృత్తులు—ఈ ఆలోచనలను 1) వాంఛా రూపకమయినవి; 2) వివక్షణా రూపకమయినవి 3) నిర్ణయాత్మకమయినవి. అని విభజించవచ్చును.

కొత్త అనుభవములను పొందుటకును, అంతకు ముందు అనుభవించిన వాటిని తిరిగి పొందుటకును కలుగు మనోవృత్తిని 'వాంఛ' అనవచ్చును. మనము తెలుసు

కొనుచున్న విషయములను విశ్లేషించి, అందుగల నిఘానిజములు, మంచిచెడ్డలు తెలిసి కొనుచు విచక్షణారూపకములయిన ఆలోచనలు. మనదై నందిన వ్యవహారములలోను క్రొత్త వ్యవహారములలోను పూర్వా పరములను వివరించి, నిర్ణయము తీసుకొనుటకు దోహదము చేయు ఆలోచనలు నిర్ణయాత్మకమయినవి.

ఇక అనుభూతి పూర్వకమయిన మనోవృత్తులు—మనము చూచు ప్రతీ దృశ్యమందును, చేయు ప్రతీ పనివలనను, ఆలోచించిన ప్రతీ ఆలోచనవలనను అంతరంగములో ఒక తృప్తభావముగాని, అసంతృప్త భావముగాని కలుగును. తృప్తభావము అనందము కలిగించును; అసంతృప్తభావము దుఃఖమును కలిగించును.

ఈ స్థూల, సూక్ష్మ శరీరములను సంధాన పరచి (ఒకదానితో ఒకటి చేర్చి), ఆ రెండింటిలోనూ చైతన్యము కలిగించునది 'ప్రాణశక్తి'. అదిలేనిచో రెండింటి మధ్యన గల బంధము వీడిపోవును.

8. చిత్తము :

సూక్ష్మశరీరమును చిత్తమని, అంతరంగమని కూడ వ్యవహరించుచుందురు. మన వేదాంతములో ఈ 'చిత్తము' నకు ముఖ్యమయిన పాత్రకలదు.

ఈ 'చిత్తము'ను నాలుగు భాగములుగా విభజింపవచ్చును. 1) మనస్సు; 2) బుద్ధి; 3) అహంకారము 4) చిత్తము.

మనస్సు : దీని గూర్చి ఇంతకు ముందు చెప్పుకొంటిమి. స్పందనలు, ప్రతి స్పందనలు, కామక్రోధాది భావములు, సుఖదుఃఖాది అనుభూతులు, రాగ ద్వేషాది ద్వంద్వములు—అన్నియుగూడ ఈ మనస్సుకు సంబంధించినవే—అందోళనలు, అలజడులు, భయములు—ఇవి గూడ మనస్సునకు సంబంధించినవే—ఇవన్నియును భావనా రూపకమయిన మనోవృత్తులు.

బుద్ధి : దీని గురించియును ఇంతకు పూర్వము చెప్పకుంటిమి. వివేకము, విచక్షణాజ్ఞానము; క్రొత్త సంగతులగూర్చి ఆలోచించుట—ఇవన్నియును బుద్ధికి సంబంధించినవే— 'వాంఛలు' కొందరు బుద్ధికి చెందినవనీ కొందరు మనస్సునకు చెందినవని యందురు. అసలు మనస్సునకును, బుద్ధికిని మధ్యన ఉన్న రేఖ చాల పల్లనదీ. అలజడులు, అందోళనలు మనస్సునందునూ, ఆలోచనలు బుద్ధియందును కలుగునని చెప్పవచ్చును. ఈ రెండును గూడ మనోవృత్తులే.

అహంకారము : బయట ప్రపంచములో జరుగుచున్న సంఘటనలను గ్రహించుచు, వాటియందు ఎట్టి 'ప్రతి స్పందన' లేకుండ, కేవలము 'ద్రష్ట' (చూచు వాడు)గా మాత్రమే ఉన్నచో, అప్పుడు చిత్తము 'అహంకారము'గా వ్యవహరించుచున్నదని చెప్పవచ్చును. అప్పుడు 'నేను చూచుచున్నాను', 'నేను వినుచున్నాను', అను భావము మాత్రమే కలుగును. ఆ 'నేను, నేను' అను భావమే అహంకారము - మనకు సంబంధము లేని సన్నివేశమును చూచుచున్నప్పుడు, మనస్సులో ఎట్టి అలజడులు ఆలోచనలు కలుగకపోయినను 'నేను చూచుచున్నాను' అనుభావము మాత్రము నిరంతరము కలుగుచుండును. అదే అహంకారము.

ఈ 'అహంకారము' బాహ్య ప్రపంచములోని సన్నివేశములనేగాక, మన మనోబుద్ధులలో కలుగు భావములను, ఆలోచనలను గూడ తెలిసికొనుచుండును. మనస్సు కోపముతో నిండియున్నను, బుద్ధి ఆలోచనలతో సతమతమగుచున్నను— అహంకారము వాటిని గ్రహించి, 'నేను కోపముతో ఉన్నాను', 'నేను ఆలోచించుచున్నాను' అను భావము కలిగి ఉండును.

అందుచేత మనోబుద్ధులలో ఎటువంటి స్పందనలు, ప్రతిస్పందనలు, భావములు, ఆలోచనలు, ఏమి కలిగినను ఈ 'అహంకారము' తెలిసికొనుచుండును. అసలు బాహ్యప్రపంచములో కనుపించు దృశ్యములన్నియును, స్పందన రూపములో మన మనస్సులోనేయుండును. వాటినే ఈ అహంకారము చూచుచుండును. అహంకారము చూచునది మనోబుద్ధులలో కలుగు స్పందనలను, ప్రతిస్పందనలను, మనోవృత్తులనేగాని, బాహ్యప్రపంచమును కాదని చెప్పవచ్చును. ఎవరయినను 'నేను కొండను చూచుచున్నాను' అన్నచో, ఆ కొండ అతని మనోఫలకము మీద ఏర్పరచిన ప్రతిబింబమును చూచుచున్నాడన్నమాట! పొటోగ్రాఫరు తన కెమేరా వెనుక నల్లగుడ్డ కప్పుకొని, కెమేరా యొక్క భూతద్దము వలన లోపలి గాజుపలక మీద పడ్డ ప్రతిబింబమును చూచుచు, ఎదురుగా కూర్చున్న మనుష్యులను ఇటునటు జరుపును. ఆ విధముగనే, మనము (మన అహంకారము), మన మనస్సులో కలిగిన ప్రతిబింబమును చూచుచు, మనము బాహ్యప్రపంచమునే చూచుచున్నామని భ్రాంతి చెందుచున్నాము.

ఆ మనోఫలకము (మనస్సు అను గాజుపలక), మలినముగా (అలజడులతోను, అందోళనలతోనూ కూడుకొని) ఉన్నచో మనకు కనుపించు బింబముగూడ వికృతముగా నుండును. మనస్సు కోపవికారముతో కూడి ఉన్నప్పుడు, బింబము

గూడ వికారముగా కాన్పించును. మనస్సు నల్లగా నున్నచో (అనగా నిద్రావస్థలో) బింబమే కనుపించదు. బాహ్యప్రపంచములో మార్పులు లేకపోయినను, మన మనో వికారములనుబట్టి, బింబము ఒక్కొక్కప్పుడు ఒక్కొక్క తీరులో కాన్పించును. మన మనోవృత్తుల కనుగుణముగా కనుపించును. వీలననగా, అహంకారము చూచు నది బాహ్య ప్రపంచమునుకాదు. మనోబుద్ధులలో కల్లు మనో వృత్తులను—ఈ అహం కారము గూడ ఒక భావనయే— ఒక మనోవృత్తియే.

చిత్తము : మనస్సు, బుద్ధి, అహంకారము అన్నవి వృత్తిరూపకమయినవని చెప్పుకొంటిమి. అవి సముద్రముమొక్క ఉపరితలము మీద కనబడు అలలవంటివి. అలలు ఎత్తు పల్లములు కలిగి, నిరంతరము కదులుచుండుట వలన అవి వాటి క్రిందన ఉన్న వాటికి ఆధారభూతమయిన సముద్రమును పూర్తిగా కప్పి, తామే సముద్రమను భ్రాంతిని కలుగజేయును. కాని ఆ అలల వస్తుత్వము, వాటిక్రిందన ఉన్న సముద్రమే. అలలు లేని నిశ్చలమయిన సముద్రము ఉండగలదు కాని, సముద్రములేని అలలు ఉండలేవు.

ఆ విధముగనే ఈ మనస్సు, బుద్ధి, అహంకారము అనునవి చిత్తము అను సముద్రము మీద కదులు అలలు. వీటి వస్తుతత్వమును 'చిత్తము' అందురు. ఈ మనో బుద్ధ్యహంకారములు కలిగించు మనోవృత్తులు (అలలు) పూర్తిగా అగిపోయినచో, మిగిలెడిది స్పందన, ప్రతిస్పందన, అలజడి, అందోళన, అలోచన, భావము, అనుభూతిలేని మనోపదార్థమొక్కటే—అదే 'చిత్తము' అని ఎరుగవలెను. గాఢ నిద్రలో నున్నప్పుడు: మనకు బాహ్యప్రపంచముగాని, మన అలోచనలుగాని, అందోళనలుగాని, భావములుగాని, కొనకు 'నేను ఉన్నాను' అను భావముకూడ ఉండదు. అప్పుడు (వృత్తిరూపకములయిన) మనస్సు, బుద్ధి, అహంకారము లేని 'చిత్తము' ఒక్కటే నిశ్చలముగా నుండును. వస్తుతత్వముతో మనో బుద్ధ్యహంకారములు చిత్తమునకు భిన్నమయినవికావు గావున, మనోవృత్తులను చిత్తవృత్తులు అనిగూడ అందురు. (ఈ చిత్తము తన్మాత్రరూపములోనున్న శుద్ధ ఆకాశతత్వముతో కలిగిన దని చెప్పుదురు. అందువలన దీనిని 'చిత్తాకాశము' అనిగూడ అందురు.)

9. ఆత్మతత్వము :

స్థూల శరీరము అస్థిరమయినదనియును, నాశవంతమయినదనియును చెప్పు కొంటిమి. అట్లే సూక్ష్మ శరీరమయిన మనోబుద్ధులు కూడ చంచలమయినవి. స్థిరత్వము

తేనెవి. వృత్తి తూపకమయినవి. ఈ రెండు శరీరములుగూడ అపస్తా భేదములను చెందుచుండును. ఒకప్పుడు జాగ్రదవస్థలోను, మరొకప్పుడు స్వప్నావస్థలోను, వేరొకప్పుడు సుషుప్తావస్థలోను ఉండును. గాఢనిద్రలో ఈ రెండును గూడ తమ అస్తిత్వమును మరచిపోయి యుండును. వాటికి నిత్యత్వము, నిర్వికల్పత్వము (మార్పులు లేకయుండుట) లేవు. విశేషించి ఈ రెండును స్వయంప్రకాశమయినవి కావు. జడమయినవి, అవి స్వయం ప్రతిప్రతి కలవికావు. (తమంతతాము నిజుప గలిగెడివికావు.) కావున ఈ రెండును గూడ మన నిజతత్వము కానేరవు. మార్పులు చెందుచుండెడివి, మార్పులులేని ఆధారము కానేరదు.

ఈ విధముగా యోచించిన పిమ్మట, ఈ బాహ్యంతర శరీరములవెనుక, వాటికి ఆధారభూతమయిన, నిర్వికల్పమయిన, నిత్యమయిన, వేరొక తత్వమున్నదనియును, అదియే 'నేను', 'నేను' అను భావము వెనుకనున్న నిజతత్వమనియును నిర్ధారణకు వచ్చిరి. అది జ్ఞానరూపమయినది. సూర్యునకు కాంతి, వేడిమి స్వాభావిక గుణములయినట్లు, జ్ఞానము (Consciousness)-ఎరుక- ఈ ఆత్మకు స్వాభావిక గుణము సూర్యకాంతిలో ప్రపంచమునోని జీవరాసులన్నియును, సూర్యుని ప్రమేయము లేకుండనే, తమ తమ పనులలో నిమగ్నమైయుండును. సూర్యుడు సర్వకర్మసాక్షి అతనికి తనకాంతిలో జరుగు పనులలో-అవి మంచివయినను, చెడ్డవయినను-వాటితో ఎట్టిప్రమేయము లేదు. ఆ విధముగానే, ఈ ఆత్మయొక్క జ్ఞానప్రకాశములో ఈ శరీర మనోబుద్ధులు తమతమ అన్ని పనులను చేసుకొను చుండును. అట్టిపనుల కన్నింటికీని 'ఆత్మ' సాక్షి మాత్రమే. సూర్యుడు ఎల్లప్పుడును ప్రకాశించుచున్నను భూమి తన చుట్టును తాను తిరుగుచు, తన నీడలోనికే తాను వచ్చునపుడు అంధకారములో ఘనీనిగి పోవును. అంతమాత్రము చేత సూర్యుడు లేడనికాదు. ఆ విధము గనే 'ఆత్మ' ప్రకాశములో చిత్తము ఉన్నప్పుడు, అది చైతన్యవంతమై, స్థూల శరీరమును గూడ చైతన్యవంతము చేయును. వెంటనే స్థూల, సూక్ష్మ శరీరములు తమ తమ పనులు చేయుట మొదలిడును. గాఢనిద్రలో 'చిత్తము' తమస్సులో ఉన్నప్పుడు ఆత్మ తేజము మరుగుపడును. అప్పుడు స్థూల, సూక్ష్మ శరీరములు చైతన్యమును కోల్పోయి నిద్రావస్థలో ఉండును. స్వప్నావస్థలో 'చిత్తము' రజోగుణ ప్రాధాన్యము కలిగి, ఆత్మప్రకాశము కొద్దికొద్దిగా యున్నప్పుడు, మనోబుద్ధులలో, మిశ్రితమయిన మనోవృత్తులను, ప్రాత సంఘటనలయొక్క స్మృతి రూపకమయిన మనోవృత్తులను, కలిపి ప్రకాశింపజేయుట పలన పలురకములయిన స్వప్నములు కలుగుచుండును.

కాని, ఆ అసంపూర్ణ జ్ఞానములో, స్వప్న రూపకమయిన ఈ మనోవృత్తులు బాహ్య ప్రపంచములో కలుగు యథార్థ సంఘటనలవలెనే అనుభూతి కలిగించును. చిత్తము ఈ విధముగా పలు అవస్థలలో పలు విధములుగా ఉన్ననూ, అత్యంత తత్వము మాత్రము సూర్యునివలె, ఒకేవిధముగా, ఎట్టి మార్పులును లేకుండ, ప్రకాశించుచుండును.

ఈ జ్ఞాన రూపకమయిన అత్యంత తత్వమే మన నిజతత్వమని మన శాస్త్రము లన్నియు అంగీకరించును.

ఈ సందర్భములో ఒకముఖ్య విషయము గమనించవలసి యుండును. 'అత్యంత' అనునది మన శరీర మనోబుద్ధులకు వేరయి వాటికి ఆధార భూతమయిన తత్వ మయినను, మన వేదాంత గ్రంథములలోనూ, తదితర గ్రంథములలోను 'అత్యంత' అను పదమును వేరువేరు సమయములలో వేరువేరు అర్థములలో వాడుచుందురు. 'అత్యంత' అను పదము 'నేను' అను అర్థములో, ఒకప్పుడు దేహమును సూచించునదిగను ఒకప్పుడు మనస్సును, వేరొకప్పుడు బుద్ధిని, మరొకప్పుడు జీవాత్మను సూచించు చుండును. ఒకొక్కప్పుడు శుద్ధ అత్యంతత్వము అను భావముతో సర్వాత్మతత్వము నకు గూడ వాడుచుందురు. అందువలన సందర్భమును బట్టి 'అత్యంత' అను పదము దేనిని సూచించుటకు వాడబడినదో చూచుకొనుచుండవలెను.

10. జీవాత్మ - లేక - జీవుడు :

ప్రతిమానపుడు ఈ ప్రపంచములో వ్యవహరించునప్పుడును, తనలో తాను ఆలోచించుకొను చున్నప్పుడును 'నేను', 'నాది' అను మాటలను వాడుచుండును. 'నేను' అను పదమును కర్తను, భోక్తను, ద్రష్టను, అనుభావములో వాడును. 'నాది' అను పదమును 'నేను' అను పదమునకు భిన్నముగా వాడుచుండుము.

'నేను సుబ్బారావును' అని చెప్పనప్పుడు సుబ్బారావు అన్న పేరే తాను అను భావము కల్గును. కాని 'సుబ్బారావు అను పేరునాది' అనునప్పుడు 'నేను' వేరు, సుబ్బారావు అనుపేరు వేరు అని చెప్పగలము. ఒకటి అత్యంత పరమయిన (Subjective) పదము. ఇంకొకటి అన్యపరమయిన (Objective) పదము. 'నాది' అనునప్పుడు 'అది నేను కాను' అని చెప్పుచున్నట్లే భావించవచ్చును.

'ఈదేహమును నేను' అనునప్పుడు ఆ వ్యక్తి దేహమే తానుగా వ్యవహరించు చున్నాడన్నమాట, కాని, 'ఈదేహము నాది' అనునప్పుడు 'నేను వేరు' 'ఈ దేహము

వేరు' అను భావము కలుగును. 'నేను', 'నాది' అనుభావములలో 'నాది' 'నాది' అని చెప్పుకొనగలిగెడివన్నియు, 'నేను' కాదు అని చెప్పవచ్చును.

పైన చెప్పిన వివరణ నాధారమును తీసుకొని, మనలో 'నేను' 'నేను' అనునది ఎవరు అనునది నిర్ధారించవచ్చును.

ఈ శరీరము 'నాది' కావున నేను శరీరమును కాను.

ఈ మనస్సు 'నాది' కావున నేను మనస్సును కాను

ఈ బుద్ధినాది కావున నేను బుద్ధిని కాదు.

ఈ విధముగా ఒక్కొక్క దానిని తిరస్కరించుకొనుచు పోయినచో, 'నేను' అన్నది ఏమయినను చేతికందునా? లేక శూన్యమే మిగులునా? మనము వేటిని 'నేను' 'నేను' అని భావించుకొనుచు వచ్చితిమో, అవన్నియును 'నావి', 'నావి' అను భావములొనికి పోవుచుండును. అందువలన ఆ 'నాది' అను భావము ఎక్కడ ఏ విధముగా కలుగుచున్నదో ఆలోచింతము.

ఇంతకు ముందు మనము 'అహంకారము' గూర్చి చెప్పుకొంటిమి. 'నేను చూచుచున్నాను', 'నేను చేయుచున్నాను', 'నేను అనుభవించుచున్నాను' (ద్రష్ట, కర్త, భోక్త) అను భావన వెనుక 'నేను' అనునది ఏదియో యున్నది. ఆదేమిటో ఆ భావనకు కూడ తెలియదు. అన్ని మనోవృత్తుల వలెనే అది కూడ ఒక మనోవృత్తియే. అప్పటి వరకు, స్థూలశరీరముతోనూ, సూక్ష్మశరీరములో కలుగు అన్ని మనోవృత్తులను, 'నావి', 'నావి' - (ఈ శరీరమునాది; ఈ కోపము నాది; ఈ ఆలోచన నాది) అని అనుచున్న వ్యక్తి 'అహంకారము' పద్ధకు పచ్చుననికి 'అది నాది' అని అనలేకపోవుచున్నాడు. అక్కడకు వచ్చుననికి 'ఇదే నేను' అను భావము స్ఫురించుచుండును. ఈ 'అహంకార' భావనకూడ ఒక మనోవృత్తియే అని మనకు తెలియును. వీలననగా, గాఢనిద్రలో ఈ భావన కూడ ఉండదు; కాని ఈ మనోవృత్తి కలిగించు శక్తి ఎట్టిదో ఎవ్వరును చెప్పలేకపోవుట వలన, ఆ మనోవృత్తియే, ఆ భావనయే, 'నేను'గా వ్యవహరించును. గాఢనిద్రలో లేని ఈ 'నేను' అనుభావన-ఈ అహంకారము-మెలుకువరాగానే, ఒక్కసారి, 'నేను ఉన్నాను' అను భావముతో లేచి, జాగ్రద్ స్వప్నావస్థలలో తానే కర్తగా, ద్రష్టగా, భోక్తగా వ్యవహరించుట మొదలిడును. కాని, ఈ 'అహంకారము', ఈ భావన - నిజమయిన 'నేను' కాదు.

ప్రతి పెద్ద వ్యాపార సంస్థకును, ఒక ముఖ్య వ్యవహార-ప్రధానాధికారి, (Managing Director) ఉండును. అతను ఆ సంస్థ వ్యవహారములను సక్రమముగా నిర్వహించుటకు కావలసిన అధికారమును (General Power of Attorney) పొంది, అన్ని వ్యవహారములు తానే చూచుచుండును. కాని, కొంతకాలమునకు, తాను ఒక అధికారి మాత్రమే అన్న విషయమును పురచిపోయి, 'నేనే సంస్థను' అనునట్లు వ్యవహరించుట మొదలిడును. ఆ విధముగానే ఈ 'అహంకార భావన' కూడ తన వెనుకనున్న 'శక్తి'ని గ్రహించలేక, తానే 'నేను'గా వ్యవహరించును. అందుచేత ఆ 'అహంకార' భావననే 'జీవుడు', 'జీవాత్మ' అని పిలుచుట మొదలిడిరి.

ప్రధాన కార్యకర్త వెనుక, అతనికి సర్వాధికారములను ఇచ్చు 'సంస్థ' లేనిచో ఆ ప్రధానాధికారికి ఎట్టి నిలువయులేదు. ఎట్టి అస్తిత్వమునులేదు. ఆ విధముగానే 'నేను'గా వ్యవహరించుచున్న ఈ 'అహంకార భావన' వెనుక ఆధార భూతముయిన ఒక నిత్యపదార్థము, సత్ పదార్థములేనిచో ఆ 'అహంకారము'నకు కూడా అస్తిత్వము ఉండదు. ఆ సత్ పదార్థమే 'ఆత్మ' తత్వము.

జ్ఞాన రూపకమయిన 'ఆత్మ' తత్వము యొక్క జ్ఞాన ప్రకాశము చిత్తములో ప్రతిబింబితమై, 'నేను' అను భావనను కలుగ జేయును.

సూర్యకాంతి ప్రవేశించలేని గదిలో చీకటి నిండియుండును. కాని, గది బయటనున్న సూర్యకాంతిలో ఒక అద్దమునుపెట్టి, ఆ కాంతిని గదిలోనికి పంపించ వచ్చును. అప్పుడు గది యంతయును కాంతితో నిండిపోవును. ఆ కాంతి సూర్యుని వలన కలిగినది అయినను, అది శుద్ధముయిన సూర్యరశ్మికాదు. అద్దము ద్వారా భూ పర్తనము అయిన కాంతి. అద్దము ఎర్రరంగులో ఉన్నచో, గదిలోనికి ప్రవేశించు కాంతికూడ ఎర్రగానుండును. ఆగదిలోని వస్తువులు కూడ ఎర్రగా కనబడును. అద్దము మలినముగా నున్నచో, గదిలోకి ప్రవేశించు కాంతి గూడ స్వచ్ఛముగా ఉండదు. గదిలోని వస్తువులు గూడ అస్పష్టముగా కనబడును.

ఆ విధముగానే ఆత్మయొక్క జ్ఞానప్రకాశము చిత్తము (బుద్ధి) అను అద్ద ములో ప్రతిబింబితమై, ఆ చిత్తమును ప్రకాశపంతము జేయును. ఆ పరాపరిత జ్ఞానప్రకాశములో, చిత్తములో కలుగు మనోవృత్తులన్నియును ప్రకాశితమగును. 'అహంకారము'ను మనోవృత్తి గూడ ప్రకాశితమై (జ్ఞానపంతమై), 'నేను' అను

భావముతో మెలగును. కాని, ఈ 'అహంకారము', తాను పరాపర్తితరంతిలో తేటోవంతమయినదను విషయమును ఎరుగక, తానే స్వయం ప్రకాశుడనని ఎంచుచు, తానే ద్రష్టగా, కర్తగా, జ్ఞోత్తగా భావించి వ్యవహరించుచుండును. శరీర మనో బుద్ధులతో జరుగు అన్ని పనులకును తానే బాధ్యుడనని భావించును. మంచి జరిగినచో సంతోషించును; చెరువు జరిగినచో దుఃఖించును; కష్టములు ఎదురయినచో ఆందోళన చెందును; సుఖములను వాంఛించును; కష్టములను ద్వేషించును; ఆలోచించును; విచారించును; కోపము తెచ్చుకొనును; భయము చెందును.

తన నిజతత్వమేమిటో తెలుసుకొనలేక, ఈ 'జీవుడు' ఒక అసహాయస్థితిలో యుండును. తన స్థితి తనకు అవగతమగు చున్నను, దానిని అధిగమించుట ఎట్లో ఎరుగడు. ఈ ప్రపంచమెందుకు యున్నదో తెలియదు. అందులో తనకర్తవ్యమేమిటో తెలియదు; తన వాంఛల ప్రోద్బలమువలన ఈ ప్రపంచములో ప్రవర్తించుచు, వాటి వలన కలిగిన సుఖదుఃఖములను అనుభవించుచుండును. కాని ఆ జీవ భావము వెనుకనున్న ఆత్మతత్వమునకు మాత్రము 'జీవుడు' అనుభవించు సుఖ దుఃఖములతోగాని, అతను చేయు పనులతోగాని, ఎట్టి సంబంధము లేక నిర్వికారముగా, నిశ్చలముగా, నిర్వికల్పముగా నుండును.

11. నిరీశ్వర-ఈశ్వర వాదములు :

కొందరు (వాలమంది), ఈ జీవుడే నిజమయిన వ్యక్తి తత్వమనియును, అంతకు మించి ఆశించవలసినదియు, ఎరుగవలసినదియు, చేయవలసినదియు మరి యొకటి లేదనియు ఎంచి, జీవితము విభిన్న సంఘటనల పరంపర అనియును, దీనికి మృత్యువే అంతమనియును, అంతకు మించినదీ మరొకటి లేదనియును, అందుచేత, ఈ జీవితమును, సుఖవంతము చేసుకొనుటకు తగిన మార్గములను చేపట్టవలెననియు తలంచుచు, మహాప్రవాహములో కొట్టుకొనిపోవు కర్రముక్కలవలె, అస్వాధీనముగ కాల ప్రవాహములో కొట్టుకొని పోవుచుందురు.

కాని, కొందరు ఇదే నిజమని నమ్మలేక, దీని వెనుకనేదో ఒక నిజము ఉండవలెననియు, ఒక అజ్ఞాత శక్తి ఉండవలెననియు, లేకపోయినచో ఈ అనిత్య ప్రపంచములో, ఈ విధముగ దుఃఖములనుభవించుచు జీవించుటలో పరమార్థమేమియును లేదని ఊహించి, ఆ అజ్ఞాత శక్తి యొక్క తత్వమును తెలుసుకొనుటకు ప్రయత్నించిరి.

కొందరు ఆ శక్తిని ఈశ్వరుడని, అతడు శాశ్వతుడనియు, సర్వజ్ఞుడనియును, సర్వవ్యాపకుడనియును, అతడే ఈ ప్రకృతిని సృష్టించినవరచుకొని సృష్టి కార్యమును చేయుననియును, అతని కృప ఉన్నచో 'జీవుడు' ఈ జననమరణ చక్రమునుండి ముక్తుడై, ఈశ్వరునితో సాయుజ్యము పొందుననియును, అందుచేత ఆ ఈశ్వరునే సర్వదా ఆరాధించవలెననియును చెప్పుదురు.

వివిధమతానుసారముగా, ఆ ఈశ్వరుడు విష్ణువనియు, శివుడనియు, పరమాత్మ అనియు, శక్తి అనియు, జహోవా అనియు, అల్లా అనియు—ఈ విధముగా పలు నామములతో ప్యవహరించుచుండుదురు. ఈ సృష్టి కార్యమంతయును ఆయనపలననే జరిగినది: ఈ జగత్తులో జరుగు ప్రతిపనియును అతని సాక్షిత్వములోనే జరుగును. ఈ జగత్తు ఆయన 'ఇచ్చ' ఉండువరకు నుండును. ఆ పిమ్మట అది ఈశ్వరునిలోనే కలసి పోవును. లేక అవ్యక్తముగా మిగిలిపోవును: ఈశ్వరుడొక్కడే ప్రళయ నంతరము గూడ నుండును. మరల అతనికి 'ఇచ్చ' కలిగినప్పుడు ఈ జగత్తును సృష్టించును; ఈ సృష్టి, స్థితి, లయములు ఆయనకు ఒక 'లీల' వంటివి అని చెప్పుదురు.

అన్ని ద్వైతమతములకు మౌలికమయిన సిద్ధాంతము ఇది. సృష్టిక్రమములోను సృష్టికి ముందు ఉండు ఈశ్వరుని ప్రధాన లక్షణములలోను, అతనికి జీవునకు ఉన్న సంబంధములోను విభిన్న మతములు విభిన్న సిద్ధాంతములను వెలిబుచ్చినను, అన్ని ద్వైతమతములలోను ఈశ్వరుడు సర్వాధికారములుగల ప్రభువు. జీవుడు ఎట్టి అధికారములు లేని, పరాధీనుడయిన భృత్యుడు.

12. అద్వైత సిద్ధాంతములు :

అద్వైత సిద్ధాంతములు, ద్వైత సిద్ధాంతమునకు భిన్నమయినవి. అద్వైత సిద్ధాంతము ప్రకారము ఈ జగత్తునకంతకును (జీవునితోనహా), మూల పదార్థము ఒక్కచే—దానిని 'శివ-శక్తి' అని తంత్ర శాస్త్రము, 'బ్రహ్మము' అని వేదాంత శాస్త్రము పేర్కొనుచున్నది.

'శివ-శక్తి' ప్రధానముగా బీజ రూపములోనున్న 'సృజన-శక్తి' అది అర్ధ నారీశ్వర తత్వముగా, శివుని అంశ, శక్తి అంశ కలసిన ఒక అవ్యక్త, అనావిర్భావ స్థితి. సృష్టికి ముందు ఆ 'శివ-శక్తి' లో ఒక (వాంఛారూపకమయిన) నందలనము కలిగి ఆ శివ-శక్తి శివునిగాను, శక్తిగాను విడిపోవును. శివుడు ప్రధానముగా

జ్ఞానరూపుడు అయినపురుషుడు శక్తి ప్రధానముగా ఈ పాంచభౌతిక ప్రపంచమునకును చిత్తమునకును కారణము. ఈ విశ్వములోని సమస్తమును (అందరు దేవతలతో గూడ), ఈ రెండిటివలననే కలుగును. మరల కల్పాంతమున, శక్తి తిరిగి శివునితో కలసి 'శివ-శక్తి' గా అద్వైతభావముతో బీజ రూపములో ఉండును.

కాని వేదాంత శాస్త్రము ప్రకారము, అద్వైతమయిన పరబ్రహ్మతత్వము ఎప్పుడును అద్వైతముగానే యుండును. అందులో మనకుకనబడు విభిన్నతత్వములేదు. దీనిగూర్చి ముందు ముందు పరిశీలింతుము.

13. ప్రత్యగాత్మ-సర్వాత్మ-పరమాత్మ

క్రిందటిమాటు జీవునివెనుకనున్న ఆధారము ఆత్మతత్వమనియును, అది జ్ఞాన స్వరూపమయినదనియు, ఆ ఆత్మజ్ఞానము చిత్తములో ప్రతిబింబించుటవలననే జీవ భావము కలుగుచున్నదనియును చెప్పకుంటిమి. ప్రతి జీవియందును ఉన్న ఆత్మ తత్వమును ప్రత్యగాత్మ అనియును, జీవాత్మ అనియును అందురు. ఈ ఆత్మతత్వము ప్రత్యేకమయిన శరీరముతో కూడి, ఆ శరీర మనోబుద్ధులను ప్రకాశింపజేయుచు, వాటితో తాదాత్మ్యము పొందుటవలన దానికి ప్రత్యగాత్మ అను పేరు వచ్చినది. ఆ ఆత్మతత్వము ఆ శరీర మనోబుద్ధులవలన కప్పబడినదై తన నిజతత్వమును మరచి పోయి, మహా నముద్రములో ఒక ప్రత్యేక అల 'తనువేరు' అను భావముతో ఉండు నట్లు ఉండును. పరమాత్మ సర్వవ్యాపకమై మహానముద్రముపలె నుండును. వస్తు తత్వములో నముద్రమునకును, దానిపై కదులు అలకును భేదములేనట్లు, ప్రత్యగాత్మ కును, పరమాత్మకును వస్తుతత్వములో భేదములేదు. ప్రత్యగాత్మ ఒక ఉపాధితో (శరీరముతో) కూడుకున్నది. పరమాత్మ అశరీరమయినది. అన్ని ఉపాధులలో (శరీరములలో) ఉండు ఆత్మతత్వమును సర్వాత్మతత్వమందురు. వస్తుతత్వములో మూడును ఒక్క-టే. అప్పుడప్పుడు పరమాత్మను, సర్వాత్మ అనిగూడ అందురు.

14. బ్రహ్మతత్వము :

బ్రహ్మతత్వమును గూర్చి చెప్పునప్పుడు, అది అనాదీయనీ, అంతములేని దనియు, సర్వవ్యాపకమయిన దనియు, సర్వాత్మతత్వమనియు, నిరాకారమయిన దనియు, నిర్వికారమయినదనియు, నిర్వికల్పమయినదనియు, ఇంద్రియ మనోబుద్ధుల కతీతమయినదనియు, సత్-చిత్-ఆనంద స్వరూపమయినదనియు, ఆకాశపుష్పలె

అనంతమయినదీయు, అవిచ్ఛిన్నమయినదీయు, నిరంజనమయినదీయు, అలలులేని మహాసముద్రమువలె నిశ్చలమయినదీయు, చంద్రకాంతివలె మధురానుభూతి కలుగ చేయునదనియు-ఈ విధముగా పలు విధములుగా చెప్పుచుందురు. అవి ఆనిర్వచనీయమయినది; అనుభవ గ్రాహ్యమయినది. బ్రహ్మమునందు నిలచినవారికి ఈ దృశ్యప్రపంచము కనిపించకనే కనుపించదనియును, కనుపించినను స్వప్నతుల్యముగా కనిపించుననియును చెప్పుదురు.

అంతయు బ్రహ్మమే అయినచో, ఈ దృశ్య ప్రపంచమేమిటి? జీవుడు ఎవరు? నేను బ్రహ్మము నగునట్లయిన, ఆ అనుభవము నాకెందుకు కలుగుటలేదు? అన్నియు అదృశ్యమయిన బ్రహ్మతత్వమే. అందులో నీవు, నేను, వాడు అను విభేదములేదు. ఈ దృశ్య ప్రపంచములేదు. ఈ వివిధతత్వములేదు. ఈ విభిన్నత్వములేదు. కాని మన భ్రమ వలన ఈ వివిధత్వము, విభిన్నత్వము గోచరించుచున్నది. నీవు, నేను, వాడు, అది అను భేదభావము కలుగుచున్నది. ఆ భ్రమ తొలగిపోగానే నీ నిజతత్వమయిన అఖండ బ్రహ్మతత్వము అపగతమగును-ఇది అద్వైత వేదాంత సిద్ధాంత సారాంశము.

కాని పైన చెప్పినంత సులభముగా దీనిని అర్థము చేసుకొనలేము. దీనిని తెలుసుకొనుటకు ఎంతయో విచక్షణాజ్ఞానము అవునరము.

ముందుగా బ్రహ్మము గూర్చి చెప్పునప్పుడు అది సత్-చిత్-ఆనంద స్వరూపుడని చెప్పుచుందురు.

మనకు కనిపించు దృశ్యప్రపంచము వెనుక ఒక సత్పార్థము, ఈ విశ్వమున కంతకును ఆధారభూతమయినది కలదు-అది నిత్యమయినది, శాశ్వతమయినది. మూర్ఖులు చెందనిది. దేశ, కాల, కారణ నియమములు లేనిది. (ఈ మూడును మూర్ఖులు చెందుచుండు వాటియందు మాత్రమే యుండును.)

ఆ విధమయిన సత్పదార్థమున్నదని ఎవరు తెలుసుకొనుచున్నారు? ఆ సత్పదార్థము తననుతాను తెలుసుకొను జ్ఞానముకూడ అందులోనేకలదు. “నేను ఉన్నాను” అను భావముతో ఆ సత్-పదార్థము నిండియున్నది. ఆ ఉండుట, ఈ తెలిసికొనుట ఎందుకు? అనంద మనుభవించుటకు. ఆ సత్ పదార్థము “నేను ఉన్నాను” అను జ్ఞానముతో అనందమనుభవించు చుండును.

ఆ ఉనికికి, ఆ జ్ఞానమునకు, ఆ ఆనందమునకు దేశ, కాల, కారణవిమిత్రము లేదు; అది సర్వదా ఆ విధముగానే యుండును. అట్టి సచ్చిదానంద స్వరూపమే నీవు; ఈ సమస్త జీవరాసులు గూడ బ్రహ్మమే-ఈ చరాచర ప్రపంచమంతయు సత్-పదార్థమే; చైతన్యపంథములయిన జీవరాసు లన్నింటియందును చిత్-శక్తి ప్రకాశించుచుండును. ఎల్లజీవరాసులయందును ప్రధానమయిన (ప్రగాఢమయిన)వాంఛ ఆనందమే.

15. మాయ :

అట్టిచో మన నిజతత్వమయిన ఆ బ్రహ్మమును మనమెందుకు తెలిసికొనలేక పోవుచున్నాము. దానికి కారణము 'మాయ' అందురు. అప్పుడప్పుడు తనను తాను మరచిపోవు శక్తి గూడ బ్రహ్మముచో కలదు. అదియే మాయాశక్తి-దానిని 'అవిద్య' అనికూడ అందురు.

ఆ 'మాయ' తామసము, రాజసము, సాత్వికము అను మూడు గుణములతో కూడుకొనియున్నది. తామసమునకు నిజమును మరుగునరచు గుణము కలదు. ఆ గుణమువలన మన నిజతత్వమేమిటో మనము మరచిపోదుము. ఆ గుణమును 'అపరణ శక్తి'యందురు, మన నిజతత్వమును మరచిపోగానే రణోగుణములో గల 'విక్షేపశక్తి' మన నిజతత్వమును మరచిపోయిన మనలో-'నేను అనంతమైన బ్రహ్మతత్వమును కాను; పరిమితమయిన జీవుడను' అను భావమును ప్రతి పారియందును కలుగజేయును. తాను పరిమితమయిన వాడననియు, ఈ ప్రపంచమంతయు తనకు భిన్నమయినదనియు ఊహ ఎప్పుడు జనించినచో, అప్పుడే, భయములు, ఆందోళనలు, అలజడులతో కూడిన మనస్సు జనించును. ఆ 'మనస్సు'ద్వారా బయటకు చూచునప్పుడు ఏకరసముతో కూడుకున్న విశ్వమంతయును, విభిన్నత్వముతో గోచరించును. అప్పుడు 'నేను వేరు' అను భావము స్థిరపడి కొన్నిటిలో 'ఇవినావి' అను భావము కూడ కలిగించును. ఈ అహంకార, మమకారములు ఈ విశ్వమును మరికొంత భిన్నమును చేసినవి. మన నిజతత్వమందు లేని వాంఛా భయ మోహములను సృష్టించినది. ద్వంద్వ భావములను కలుగజేసినది. కామ, క్రోధ, లోభ, మోహ, మద, మత్సరములను మనోవృత్తులను కలుగజేసినది. ఇవన్నియు మనస్సుచేసిన సృష్టి-ఈ మనస్సు, బుద్ధి, అహంకారము-ఇవన్నియును మాయ వలనకలిగినవే.

ఈ మాయ వలన కల్పింపబడిన మూడు గుణముల ప్రోద్బలము వలన, మనిషి ఈ ప్రపంచములో ప్రపర్తించు చుండును. మంచి చెడ్డల ననుభవింప

చుండును. సుఖదుఃఖముల ననుభవించు చుండును. చనిపోయిన పిదప, కర్మ ఫలవశమున తిరిగి పుట్టుచుండును.

‘వ్యక్తి’ స్థాయిలో ఈ విధముగా జరుగుచుండగా, జగత్తు స్థాయిలో కూడ మాయా ప్రభావము పలన-బ్రహ్మములోని ఒక ‘అంశ’ (తన నిజతత్వమును మరచి పోయి), ఈ జగత్తునకు కారణమవుడయిన హిరణ్య గర్భుని గను (విశ్వమనన్యుగను) అటు పిమ్మట ‘విరాట్ స్వరూపునిగ (దృశ్య జగత్తుగను) మారెను. జీవునకు, శరీరము మనస్సు, బుద్ధి ఎట్టిభో, ఈశ్వరునకు విరాట్ స్వరూపము, తైజసము, ప్రాజ్ఞము అట్టివి. ఆ మూడును కలిసిన మహాపురుషుడు ఈశ్వరుడు.

ఈ మాయాకల్పిత సృష్టికార్యము, బ్రహ్మతత్వము నంతయు ఆక్రమించి నుండనక్కరలేదు. మహాసముద్రములోని ఒక అలె పల, ఎక్కడో ఒకచోట ఉండవచ్చును మిగిలిన బ్రహ్మతత్వమంతయు నిర్వికారముగా ఉండవచ్చును. లేక, సముద్రములోని పలు అలలపకై, ఇట్టి జగత్తులు ఎన్ని అయినను ఉండవచ్చును. ఎన్ని ఉన్నను బ్రహ్మతత్వము అనంతము, కాబట్టి దానిలో ఎట్టి మార్పును రాదు.

అంతకుముందు చెప్పకొనిన ఆత్మతత్వమునకును, బ్రహ్మతత్వమునకును భేదములేదు. మాయకు లోనయి ఒక ఉపాధిని (ఒక శరీరమును) ఆశ్రయించుకొని యున్న (బ్రహ్మతత్వము) ఆత్మతత్వమే ప్రత్యగాత్మ. ఈ విశ్వమే ఉపాధిగాగల ఈశ్వరుడు సర్వాత్మ: ఎట్టి ఉపాధియు లేనిది పరమాత్మ - పరమాత్మకును, పర బ్రహ్మమునకును భేదములేదు.

దీనిని బట్టి ఈ సృష్టియంతయు బ్రహ్మతత్వమే అయినను, మాయ పలన నిజము మరుగుపడి, వేరు విధముగా కనపడుచున్నదని చెప్పవచ్చును. అంతియెకాక ఈశ్వరుడును, జీవుడును-ఇద్దరును బ్రహ్మతత్వము కలవారేయనియును, ఇద్దరు గూడ మాయకులోబడి యున్నవారేయనియు, వారి వారి ఉపాధుల తరతమ భేదములవలన అల్ప, అధిక, రూపములలో కనుపించుచున్నారనియును చెప్పవచ్చును.

16. సృష్టి-మాయావాదము :

ఈ మాయా వాదము పలన సృష్టి అను పదమునకు నిర్వచనమే మారి పోయినది.

వివిధ చతుస్థాంతముల ప్రకారము, సృష్టి భగవంతుని యొక్క ఇచ్ఛా పూర్వక కార్యము. ఈ లోకములను సృష్టించెదనని తలంచి, భగవంతుడు తనలో

నుండియే సారేపురుగు తన నుండి వచ్చు వదార్దముతోనే సారేపట్టును నిర్మించునట్లు - ఈ సమస్త జగమును సృష్టించెను. మరల కల్పాంతరమున ఈ సర్వమును తనలోనే లయపరచుకొనును. ఈ మధ్యకాలమున ఈ జగత్తునకంతకును తానే అధిపతి నియంతః ప్రభువు. ఈ మతములవారు మాయ ఉన్నదని ఒప్పుకొన్నను, మాయ కూడ భగవత్కల్పితమే. దాని పలన భగవంతుడు లోకములనుండి తన నిజతత్వమును మరగు పఠచుననియును, ఎవరు తనను అనన్యభక్తితో సేవించురో, వారిని మాత్రము ఈమాయనుండి తరింపజేసి, తనపద్దకు చేర్చుకొనుననియును భావించురు.

మరొక సిద్ధాంతము ప్రకారము సృష్టికి ముందుగల అదిశక్తి (శివ-శక్తి) సృష్టికార్యము ఆరంభమగుటకు ముందు ప్రకృతి (శ్రీ శక్తి) గాను, పురుషుడు (పురుష శక్తి) గాను విడిపోయి, ఆ రెండింటి సంయోగము వలన, ఈ విశ్వమంతయును, అందలి జీవానులన్నియును, జట్టినపనియును, తిరిగి కల్పాంతమున ఇవన్నియును అదిశక్తిగా మారిపోవుననియును చెప్పుదురు.

కొందరు నిరీశ్వరవాదులు, మూలప్రకృతి కొన్ని అంతర్గత శక్తులవలన విభిన్న రూపములుగా మారినదనియును, ఈ మార్పు ప్రకృతికి సహజమనియును, ఇందులో ఎప్పుడు ఏమిటి జరుగునో చెప్పట కష్టమని, ఈ నిరంతర పరిణామ స్థితికి అది, అంతము లేదనియు చెప్పుచుందురు.

కాని అద్వయిత వేదాంత సిద్ధాంత ప్రకారము, పూర్వము, ఇప్పుడు, ఇక ముందు గూడ నుండునది, మార్పులేని, అఖండమయిన బ్రహ్మతత్వమే అనియును సృష్టి అన్నది జరుగుగనేలేదనియు, ఈ బ్రహ్మతత్వమే అయిన మనము, మాయచే కల్పింపబడిన ఒక భ్రాంతిలోపడి, మన నిజతత్వము మరచిపోయి, 'నేను వేరు' అనుభావంతో, ఆ బ్రహ్మతత్వమును చూచుచుండుటవలన, ఆ అఖండ బ్రహ్మతత్వమే, విభిన్నమయిన దిశాళ ప్రపంచముగా కనుపించుచున్నదనియును జీవుడు తన నిజతత్వమయిన బ్రహ్మమును తెలుసుకొనినంతనే, మాయచే కల్గిన ప్రపంచమును భ్రమకొలిగిపోయి, అంతటను అఖండ అద్వయిత బ్రహ్మతత్వమే అనుభవమునకు పచ్చిననియును, చెప్పుదురు.

ఇది సంభవమని చెప్పటకు దృష్టాంతముగా త్రాటిని చూచి పాము అనుకొనుట, చెట్టు మొద్దును చూచి దయ్యమునుకొనుట, ఎండమావులను నీరు అనుకొనుట. స్వప్నప్రపంచమును యథార్థమనుకొనుట-ఈ విధముగా ఎన్నియో భ్రాంతిజనిత నన్ని వేశములను (దృష్టాంతములుగా) చూపించురు.

పై ఉదాహరణలన్నింటి యందును, అసలు పస్తువు యొక్క నిజ తత్వము తెలియకపోవుట వలన, దానిని వేరొక పస్తువుగా ఊహించి, అదే నిజమని భావించుట జరుగుచున్నది. ఈ ప్రక్రియను 'అధ్యాసము' అందురు. ఒక పస్తువుపై ఇంకొక పస్తువు అను భావమును ఆరోపించుట 'అధ్యాస' మనబడును. ఆ అధ్యాస భావము తొలగిపోగానే, పస్తువుయొక్క నిజతత్వము తనంతతానే మేమునులు తొలగిపోయిన పిదప సూర్యనివలె-ఎరుకపడును. ఆ విధముగానే, 'నేను పరిమితముయిన జీవుడను' అను భ్రమ తొలగిపోగానే, తన నిజతత్వముయిన బ్రహ్మభావము తనంతట తానే అనుభవమునకువచ్చును. ఆ అనుభవములో జీవుడు లేడు. శరీర మనోబుద్ధులు ఉండవు; ఈ బహుళ ప్రపంచము ఉండదు. అంతయు, అవిచ్ఛిన్న, అఖండ, అద్వయిత బ్రహ్మమే. ఆ అనుభవము పరమానందకరముననిది.

ఈ సిద్ధాంతమునకు ఎన్నియో శ్రుతులను (ఉపనిషత్తులను) ప్రమాణముగా చూపింతురు. అంతియెకాక, గాఢనిద్రలో అందరి అనుభవము ఒక్కలాగే ఉండును. ఆ అనుభవములో జాతి, కుల, ధర్మ, ఆశ్రమ, వయో భేదములు లేవు. అది ఒక అనిర్వచనీయమయిన దుఃఖరహితమయిన పరిస్థితి. తాని ఆ సమయములో మన జ్ఞానము మరుగుపడియుండుట వలన, ఆ అనుభవమును మనము చెప్పలేక పోవుచున్నాము. ఆ విధముగానే, ఏమతమునందైనను, మహాత్ములు అనుభవించు సమాధిస్థితి యందలి అనుభవము ఒక్కలాగే ఉండునని, వారి మాటల వలన తెలిసికొనగలము. ఆస్థితిలో, వివిధత్వము ఉండదనియును, అది ఒక పరమశాంత మయిన, అనిర్వచనీయ మయిన ఆనందానుభవ మనియును, అక్కడ చాల, స్థల, కారణములు లేవనియును చెప్పుచుందురు.

17. బంధము - మోక్షము.

జీవుడు స్వయముగా బ్రహ్మతత్వమే అయినను, మాయకు లోబడి, తన నిజ తత్వమును మరచిపోయి, తన ఉపాధి మాత్రములయిన శరీర మనోబుద్ధులే తానను భావముతో, వాటికి కష్టము కలుగకుండ చూచుకొనుట తన కర్తవ్యమని భావించును. ఇంద్రియములకు గోచరించు ఈ బాహ్య ప్రపంచము తన సౌఖ్యముకొరకే ఉన్నదని భావించి, అందులోనుండి వీలయినంత సౌఖ్యమును, సౌఖ్యమునిచ్చు పస్తువులను తన స్వంతము చేసుకొనవలెనని ప్రయత్నించుచుండును. ఆ ప్రయత్నముతో సఫలీకృతుడయినచో సంతోషించుచు, విఫలృడయినచో దుఃఖించుచుండును. తన ప్రయత్నమునకు అడ్డు తగులు వారిని ద్వేషించుచుండును. తన సౌఖ్యముకొరకు భార్య పుత్రులను,

బంధుమిత్రులను సమకూర్చుకొని, వారి పోషణకు నిరంతరము శ్రమించుచు ధనము కూడబెట్టుచుండును. దానిని నిలబెట్టు కొనుటకు శ్రమపడుచుండును. అవి కారణాంతరములవలన పోయినచో అవిఃతముగ దుఃఖించును. తన దారాపుత్రులిలో ఎప్పురయినను చనిపోయినచో, మహాదుఃఖనముద్రములో మునిగిపోవును. ఈ జన్మలో చేసిన కర్మఫలములు వాసనారూపములో తనవెంటరాగా, తిరిగి జననము పొంది, ఈ ప్రపంచములో ప్రపర్తించుట మొదలిడును. ఇదే సంసారము. ఇదే జనన మరణ చక్రము. ఇదే బంధము. దీని నుండి బయటపడుట అంత సులభమయినదికాదు.

అసలు ఈ బంధము ఎప్పుడు కలిగినది? ఎందుకు కలిగినది? ఇది ఎంతో కాలము క్రిందట, జీవుడు తన నిజ స్వరూపమును (తాను అనంద స్వరూపుడయిన బ్రహ్మమును అను సత్యమును), మరచి పోవుట వలన కలిగినది.

దీనికొక చక్కని ఉదాహరణ చెప్పుదురు, ఒక ఇల్లాలు, తన బంగారు కంఠాభరణము పోయినదని ఎంతో వ్యాకులత చెంది, ఇల్లంతయు వెదుక మొదలిడెను. అందరను అడుగుచు, వెతికిన చోటనే వెదకుచు, తిరిగిన చోటనే తిరుగుచు బంగారు నగ పోయినదని తనభర్త, అత్తగారు ఏమని దూషింతురో ఊహించుకొనుచు, వారికి ఏమని జవాబు చెప్పబో అలోచించుచు, తన దౌర్భాగ్యమునకు తననే తిట్టుకొనుచు, నిద్రాహారములు మాని, ఆ నగకై పరితపించసాగెను. ఇంతలో ఆమె, ఎందుకో అద్దము ముందు నిల్చొని, తన నిజరూపమును చూచుకొనుచుండునప్పుడు, ఆ బంగారు నగ తన కంఠమునకే ఉండుట చూచెను. ఆమె వెంటనే అమితానందభరితమై, 'నా ఆభరణము దొరికినది, నా ఆభరణము దొరికినది' అని ఆనందోత్సాహములతో చిందులు వేయుచు, అందరకును చెప్పసాగెను.

నిజముగ అలోచించినచో ఆమె నగ పోవుటయు అసత్యమే, అదిదొరుకుటయు అబద్ధమే - నగపోయిన కదా దొరుకుట అను ప్రసక్తి వచ్చును? మరి-నగపోయినదని ఆమె వడిన ఆవేదన, నగదొరికినదని ఆమె అనుభవించిన ఆనందము - అవికూడ అబద్ధమేనా? కాదు; అవి నిజమయిన అనుభూతులే-కాని అవి నగపోవుటవలనగాని, తిరిగి దొరుకుట వలన గాని కలిగిన అనుభూతులు కావు. ఆమె అనుభవించిన ఆవేదన అంతయు, 'నగఉన్నది' అనునిజమును మరిచిపోయి, భ్రమవలన 'నగపోయినది' అను అసత్య భావనవలన గాని కలిగినది. ఆ విధముగనే, ఆమె ఆనందమంతయు భ్రమతొలగి పోయి 'నగ ఉన్నది' అను సత్యమును గ్రహించుట వలన కలిగినది.

సూక్ష్మముగా చెప్పవలెనన్నచో, కంఠాభరణము మొదటి నుండి చివరి పరకు యథాస్థానము నందేయున్నను, పోయినదను భ్రమ వలన దుఃఖమును, ఉన్నదను నిజమును తెలిసికొనుట వలన ఆనందమును కలిగినవి.

ఆ విధముగనే జీవునియొక్క పస్తుతత్వము — సత్-చిత్-ఆనందముయిన బ్రహ్మతత్వమే అయినను, మాయవలన తన నిజతత్వమును మరిచిపోయి, ఆ ఆనందమును తన ఉపాధులద్వారా, బాహ్యప్రపంచములో వెదుక మొదలుపెట్టును. ఆ ఉపాధులును మాయాకల్పితములే— ఈ ప్రపంచముగూడ మాయాకల్పితమే— మాయామోహితుడైన జీవుడు, మాయచే కల్పింపబడిన శరీర మనోబుద్ధులతో, మాయాకల్పిత బాహ్యప్రపంచములో, లేని ఆనందమును వెతుకుటకు ప్రయత్నించుచున్నాడు. నిజమునెంచిన, తానే ఆనందమయియు. ఆ ఆనందముకొరకు వేరుచోట్ల వెదుకనక్కరలేదు. తన నిజతత్వమును తెలిసికొనినవారును.

తన నిజతత్వమును మరిచిపోయి, జీవునిగా ఈ సంసారములో కొట్టుకొని పోవుచుండుట బంధము. తన నిజతత్వమును తెలిసికొని, ఈ సంసారమునుండి బయటపడి, బ్రహ్మస్వరూపునిగా (బ్రహ్మభూతునిగా) జీవించుట మోక్షము.

ఈ బంధమునుండి బయటపడుటకు మార్గము ఏమిటి? ఈ బంధమును కల్గించు ప్రధానకారణమును తొలగించినచో బంధము పోవును. అట్టి ప్రధాన కారణమెద్ది? జీవునియొక్క నిజతత్వమయిన బ్రహ్మభావమును మరగుపరచి, తాను ఈ దేహము, మనస్సు, బుద్ధి అను భ్రమలో పడిపోవుట. ఆ భ్రమనుండి జీవుడు బయట పడినప్పుడే బంధముక్తుడగుచున్నాడు.

ఈ భ్రమనుండి బయటపడి, తన నిజతత్వమును తెలిసికొనుటకు ప్రగతిమైన మోక్షేచ్ఛ (ముముక్షుత్వము) ఉండవలెను. ఎంతయో విచక్షణాజ్ఞానము ఉండవలెను. 'నేను ఎవరు?' ('నా నిజతత్వము ఏమిటి?')— ఈ విధముగా తనను తాను ప్రశ్నించుకొనుచు, దేనియందయినను, 'ఇది నేను కాదు' అను భావముకలిగిన వెంటనే, దానిని మానసికముగా విడిచిపెట్టగలుగు వై రాగ్యము ఉండవలెను. అందుకు కావలసిన ఇంద్రియ నిగ్రహము, మనోనిగ్రహము, నిశ్చలత్వము, శ్రద్ధ, ఎట్టి కష్టములు కలిగినను నిర్వికారముగా ఉండగలుగుట, గురువులయందును, దేవునియందును భక్తిభావము ఉండవలెను. వీటన్నిటికితోడు, సకలకామప్రపారంగతుడు, బ్రహ్మజ్ఞాని అయిన గురువుల ఆశ్రయము దొరుకుట ఎంతయో శ్రేయస్కరము.

ఈ విధముగా సాధనసంపత్తిని సమకూర్చుకొని, వేదాంత గ్రంథములను (ఉపనిషత్తులు మొదలగువానిని) చదువుట, వానియందలి గూఢార్థములను గురువు చెప్పగా వినుట (శ్రవణము), చదివిన వాటియందును, వినినవాటియందును, అంత రార్థమును మనస్సులో తార్కికముగా అలోచించి అపగాహన చేసికొనుట (మననము), తను గ్రహించిన సత్యమును మనస్సులో నిలుపుకొనుటకు, అనన్యబుద్ధితో సంతత— ధ్యానము, అటుపిమ్మట సమాధిస్థితిలో (బాహ్యంతరములను మరచి), బ్రహ్మతత్వమును స్వానుభవపూర్వకముగా తెలిసికొనుట—ఇవి మోక్షసాధనకు సాధకుడు అవల్సం వించవలసిన మార్గములు. ఇందులో స్వప్రయత్నము ఎంతో ముఖ్యము. ఇది అద్వైత వేదాంత సిద్ధాంత ప్రకారము మోక్షసాధనకు సూచించిన మార్గము. దీనిని జ్ఞానమార్గమందురు.

మిగిలిన ద్వైత మతములలో, ఈశ్వరుడే సృష్టికర్త, ప్రభువు, నియామకుడు. అతనికి మించిన దేమియు మరొకటిలేదు. జగత్తులో జరుగు అన్ని పనులును అతని ఆజ్ఞానుసారము జరుగుచుండును. జీవుడు అతనిని మరచియున్నంతకాలము జనన మరణ చక్రములో తిరుగుచు, ఈ సంసారములో కొట్టుకొనిపోవుచుండును. ఇదియే బంధము. జీవుడు తన తప్పును గ్రహించి, ఈశ్వరునియందు ప్రగాఢమైన భక్తి భావముతో, అతని కొరకే ఎల్ల పనులను జేయుచు, అతనినే శరణుకొచ్చినచో, ఈశ్వరుడు కరుణాసాగరుడగుటచే, ఆ భక్తునియందు దయచూపి, అతనిని తన పద్ధతు చేర్చుకొనును. అదియే మోక్షము— ఇందు భక్తిప్రధానముగావున, ఇది భక్తిమార్గము.

ఈ రెండు మార్గములందును, ఈ సంసార బంధము నుండి విడిపడుట మోక్ష మనీ, అందుకు వైరాగ్యము, వివేకము, భక్తి ముముక్షుత్వము, శమదమాది షడ్గుంపత్తి ముఖ్యమని ఒప్పుకుందురు. రెండింటియందును స్థితప్రజ్ఞ లక్షణములు, దైవీసంపత్తి, ముఖ్యాంగములుగా అంగీకరింపబడినవి. రెండింటియందును స్వాధ్యరహిత సేవ సహాయకారిగా అంగీకరింపబడినది. కాని, భక్తిమార్గమందు భక్తికి ప్రాధాన్యము ఈయగా, జ్ఞానమార్గమందు వివేకమునకు ప్రాధాన్యత ఈయబడినది.

పరమభక్తునకును, బ్రహ్మజ్ఞానికిని, అంతిమ అనుభవము ఒక్కలాగునే యుండును. భక్తునకు భక్త్యాతిరేకములో అంతయు మధురాతిమమరమే — జ్ఞానికి బ్రహ్మజ్ఞాన రసానుభూతిలో అంతయు అనందమే — ఒకరికి సర్వము భగవంతుడు తప్ప వేరొక ప్రపంచము లేదు. వేరొకరికి అంతయు బ్రహ్మయే తప్ప వేరొకటి లేదు. ఇద్దరకును ఈ ప్రపంచముతో సంబంధములేదు. ఈ ప్రపంచముతోని కీచు

లాటలతో ప్రహేళికలు చేడు. భగవద్గీతలో పరమభక్తుని లక్షణములు, బ్రహ్మజ్ఞాని లక్షణములు ఒక్కవిధముగనే చెప్పబడినవి. ఇద్దరు చేరుకొను స్థానముగూడ ఒక్కటే అని చెప్పబడినది.

18. ముక్తిస్థితి :

సమాధిస్థితియందు బ్రహ్మనుభవము పొందిన మహాపురుషులు ఎందరో మరల ఈ లోకమునకు తిరిగివచ్చుటకు ఇచ్చగింపరు. అందువలన సాధారణముగా ఆ సమాధి యందే దేహత్యాగము చేయుదురు. దానిని విదేహముక్తి అందురు.

కాని కొందరు బ్రహ్మతత్వమునందు నిలచియు, ఈ దేహమును విడిచిపెట్టరు. అట్టి వారిని జీవన్ముక్తులందురు. వారికి ఈ దేహము ఒక నీడ వలెను, ఈ బాహ్య ప్రపంచము ఒక స్వప్నముగను గోచరించుచుండును. అట్టివారు ఈ లోకముతో ఎట్టి సంబంధము లేని సన్యాసులవలె గాని, లేక లోకకళ్యాణార్థము పాటుపడు కర్మ యోగులుగా గాని ప్రవర్తింతురు. వారు పనులు చేసినను, చేయకున్నను, వారికి కర్మ ఫలమేమియు నంటదు. వారు ఈ లోకమునుండి కోరెడిదేమియు లేదు. వారు పని చేయుట కిచ్చగించినచో అది లోకమునకు మహోపకారము కాగలదు.

19. జీవన్ముక్తుని లక్షణములు :

వివేక చూడாமకీలో జీవన్ముక్తుడైన బ్రహ్మజ్ఞాని లక్షణములు ఈ విధముగా చెప్పబడినవి :-

బ్రహ్మజ్ఞాని సదా బ్రహ్మభావమునందే నిలచును. ప్రారబ్ధ కర్మవశమున అతని దేహము ఇటునటు చరించుచున్నను, ఆ దేహము వలన కలుగు శుభాశుభములు గాని, మంచి చెడ్డలుగాని ఆ బ్రహ్మజ్ఞానికి అంటవు. ఛాయామాత్రమైన అతని శరీరము ఏమైపోయినను అతనికి అవునరములేదు. అతడు అన్ని భావములకు నతీతుడు. కర్మ చేయుచున్నను, చేయకున్నను అతనికి కర్మఫలములు బంధించవు. మంటలో దహించి వేయబడిన వస్తువులన్నియు బూడిదగా మిగులునట్లు - జ్ఞానవహ్నిలో దహించివేయబడిన ఈ సమస్త ప్రపంచము బ్రహ్మముగానే మిగులును. అతను బ్రహ్మము; ఉన్నది గూడ బ్రహ్మమునందే - కావున, అతడు ఎల్లప్పుడును ద్వయా నందములో ఉండును. సముద్రములోపడిన వడగలివలె అతని జీవాత్మ ఎప్పుడో పరమాత్మలో కలసిపోయినది. అభానమాత్రమైన దేహము, పండుటాకులవలె, ఎప్పుడు, ఎక్కడ రాలిపోయినను, అతను లక్ష్యపెట్టదు. బహుశః గుర్తించక

పోవచ్చునుగూడ. అతడు స్వతంత్రుడు, నిరంకుశుడు. అతని ప్రవర్తన కడువిచిత్రముగా నుండును. బాలునివలె, పిచ్చివానివలె, మత్తునివలె, పిశాచమువలె తిరుగుచుండవచ్చును. లేక, మహాపండితునివలె సన్మానింపబడవచ్చును; లేక మూర్ఖునివలె తిరస్కరింపబడవచ్చును; అజ్ఞానివలె నిర్లక్ష్యము చేయబడవచ్చును. మానావమానములేవియు అతనిని అంటవు. అతడు సదా బ్రహ్మానంద రసాస్వాదనమత్తుడు.

బ్రహ్మవేత్త స్వయముగా బ్రహ్మమే — దేహము కనిపించుచున్నది గావున, అతనిని ఒక వ్యక్తిగా మనము భావించుచున్నాము. పాము విడిచిన పొరకు ఎంతటి అస్థిత్వమున్నదో, బ్రహ్మజ్ఞాని యొక్క దేహమునకు కూడ అంతటి అస్థిత్వమే యున్నది. అందుకే అదీశంకరులు అట్టివానినిగూడ, (దేహముతో నున్నను) విదేహకైవల్యము పొందినవానిగా పరిగణించిరి. అట్టి జ్ఞాని బ్రహ్మమే కావున, అతనికి పునర్జన్మ యుండదు; బాధ మోక్షముల ప్రసక్తి యుండదు.

20. స్వప్రయత్నము :

ఈ దేహము అనిత్యమని తెలిసియు, ఈ ప్రపంచములోని ప్రలోభములలో పనలేదని తెలిసియు, మృత్యుసమయమున 'నావి' అనుకున్నవేవియు తనతో రాపని తెలిసియు, మోహజాలములో చిక్కుకొని, నిరంతరము దుఃఖావేళములతో పరితపించుచుండుట ఎంతటి దయనియాపస్త! ఒక్కవరి, ఈ బాహ్యదృష్టిని లోనికి మరల్చి, 'నా నిజతత్వమేమిటి' అని ఆలోచించినచో, ప్రతి మానవునకు తన నిజతత్వము కౌర్మగనో, గొప్పగనో అర్థముకాక మానదు. అప్పుడు అతను తన చుట్టుప్రక్కల గల ప్రపంచములో నిర్బరచుకున్న విలువలలో మార్పురాకమానదు.

ప్రతి సాధనకును మోక్షము సిద్ధింపకపోవచ్చును. కాని ఆ సత్వాన్వేషణా ప్రయత్నములో, ఎన్నియో సూక్ష్మవిషయములను తెలిసికొని, మనస్సును, బుద్ధిని వికసింపజేసికొని, ఒక వినూత్నదృక్పథముతో ఈ ప్రపంచమును చూచుట మొదలిడును. అదియే అతని అధ్యాత్మజీవితమునకు ప్రారంభము. ఆ జీవితములోనున్న మనశ్శాంతి, అనందము ఈ ప్రాపంచిక జీవితములో వెతికినను కానరావు.

అధ్యాత్మ జీవనపథమును అనుసరించిన మనుషుడు తిరిగి మరలుట ఉండదు. అదియే ముక్తిమార్గము. అందుకు స్వప్రయత్నము అవునరము.

ఓం శాంతిః, శాంతిః, శాంతిః.

శ్రీకృష్ణార్పణమస్తు.

ఓం శ్రీ పరబ్రహ్మణే నమః

వివేకచూడామణి

గురుస్తుతి :

1. సర్వవేదాంత సిద్ధాంత
గోచరం, తమ గోచరం
గోవిందం పరమానందం
సద్గురుం ప్రణతోఽ స్మృహం

ఎల్ల వేదాంతముల సారమును తెలుసుకొనుట పలన మాత్రమే ఎరుగదగు వానిని,
ఇంద్రియములకు కనుపించని వానిని, పరమానంద స్వరూపుని, సద్గురుండయిన
గోవిందుని (గోవింద పాదుని), నేను నమస్కరించుచున్నాను.

ఆధ్యాత్మ జీవిత ప్రశంశ :

2. జంతూనాం నరజన్మ దుర్లభమతః
పుంస్త్యం, తతో వివ్రతా
తస్మాద్వైదిక ధర్మమార్గ పరతా
విద్యత్వ మస్మాత్ పరం
అత్మానాత్మ వివేచనం, స్వసుఖవో
బ్రహ్మాత్మనా సంస్థితిః
ముక్తిర్నో శతకోటి జన్మ సుకృతైః
పుణ్యైర్వి నా లభ్యతే.

అన్ని ప్రాణులయందును నరజన్మ దుర్లభమయినది. అందులో పురుష స్వభావము,
అందున వివ్రత్యము, అందునను వైదికకర్మ పరత్వము, అందుపై విద్యత్వము
ఉత్కృష్టమయినవి. అంతకంటే, అత్మా నాత్మ విచక్షణ, స్వాసుఖపము, బ్రాహ్మీ స్థితి
(సమాధి స్థితి), (ఒక దాని కంటె నొకటి) మిక్కిలి ఉత్కృష్టమయినవి. శతకోటి
జన్మల పుణ్య ఫలమునగాని మోక్షము సిద్ధింపదు.

దైవానుగ్రహము :

3. దుర్లభం చ త్రయమే వై త
దైవానుగ్రహ హేతుకం:
మనుష్యత్వం, ముముక్షుత్వం
మహాపురుష సంశ్రయః

(ఈ జగత్తులో) మూడు దుర్లభమైనవి: అవి దైవానుగ్రహము పలన మాత్రమే కలుగును: (అవి ఏమన), మనుజుజన్మ, మోక్షమందలి ప్రగాఢమయిన కోరిక, మహా పురుషుల ఆశ్రయము.

ఆత్మ హంతకుడు : (4-7)

4. లబ్ధ్వా కథం చిన్నర జన్మ దుర్లభం,
తత్రాపి పుంస్త్యం, శ్రుతి పారదర్శనం,
యస్త్యాత్మ ముక్తౌ నయతేత మూఢ ధీః
సహ్యోత్మహా, స్వంవినిహంత్యనగ్రహాత్

ఏదో విధముగ (పూర్వజన్మ నుకృతము పలన), దుర్లభమయిన నరజన్మను పొంది, అందునను పురుష స్వ భావము, శ్రుతులలో అపారమయిన విజ్ఞానము కలిగి కూడ, మోక్షము కొరకు, ప్రయత్నము చేయని మూఢుడు అసత్యమును గ్రహించుట పలన, (నిజమును తెలుసుకొనక పోవుట పలన) తన్ను తాను చంపుకున్న ఆత్మహంతకు డగు చున్నాడృ.

5. ఇతః కోన్యస్తీ మూఢాత్మా
యస్తు స్వాధే ప్రమాద్యతి
దుర్లభం మానుషందేహం
ప్రాప్య తత్రాపి పౌరుషం

దుర్లభమయిన మానవ దేహమును, అందునను పురుష ప్రవృత్తిని పొంది గూఢ, తనను తాను తెలుసుకొనుటకు ప్రయత్నించని వానికంటె మూఢుడు ఇంకెవరు ఉందురు ?

6. పఠంతు శాస్త్రాణి, యజంతుదేవాన్
కుర్వంతు కర్మాణి, భజంతు దేవతాః
ఆత్మైక్య బోధేన వినా విముక్తి
ర్న సిద్ధ్యతి బ్రహ్మ శతాంతరేపి

శాస్త్రములను వల్లె వేయనిండు: దేవతల గూర్చి యజ్ఞముల జేయనిండు: కర్మల నాచరించనిండు, దేవతల కొలువనిండు: కాని, అత్య ఒక్కటే అన్న జ్ఞానమును పొందనివాడు, నూరు బ్రహ్మ జీవితకాలముల యందును ముక్తిని పొందడు.

7. అమృతత్వస్య నాశాస్తి
విత్తేనేత్యేపహి శ్రుతిః
బ్రవీతి కర్మణో ముక్తి
రహేతుత్వం స్ఫుటం యతః

ధనము వలన అమృతత్వము పొందు ఆశ లేదని శ్రుతులు పలుకుచున్నవికదా ! అందుచేత కర్మలు (సత్కర్మలయినను), ముక్తి కలుటకు కారణము కాజాలవు.

జ్ఞాననార్థనకు మార్గము : (8 . 13)

8. అతో విముక్త్యై ప్రయతేత విద్వాన్
సన్యస్త బాహ్యార్థ సుఖ స్పృహస్సన్
సంతం, మహాంతం, సముపేత్య దేశికం
తేనోపదిష్ఠార్థ సమాహితాత్మా

అందుచేత, పండితుడు బాహ్యవిషయ సుఖములందలి ఆసక్తిని విడచి, సత్య స్వభావుడును, మహాత్ముడును, సకల శాస్త్ర పారంగతుడును అయిన గురువును ఆశ్రయించి, ఆయనచే ఉపదేశింపబడిన మార్గమున, సమాయత్త చిత్తుడై నడచుకొనుచు, విముక్తి కొరకు ప్రయత్నించవలెను.

9. ఉద్ధరే దాత్మనాత్మానం
మగ్నం సంసార వారిధౌ
యోగారూఢత్వ మాసాద్య
సమ్యగ్దర్శన నిష్ఠయా

సమ్యక్దర్శన నిష్ఠపలన (మమకారమును విడిచి, సునిశిత బుద్ధితో ఈ ప్రపంచమును యథా తథాముగా నదనతే వివారముతో తెలియగోరు నిష్ఠపలన), యోగారూఢత్వమును పొంది, (ఇంద్రియార్థములందనాసక్తి, సర్వ కర్మ పరిత్యాగము చేసి), సంసార సాగరమును మునిగిపోయిన తన ఆత్మను, తన ఆత్మచేతనే (విచక్షణాజ్ఞానము చేత) ఉద్ధరింపజేసెను.

10. సన్యస్య సర్వకర్మాణి
భవబంధ విముక్తయే
యత్యతాం పండితైర్హితైః
అత్మాభ్యాస ఉపస్థితైః

(బంధకారకములయిన) సర్వ కర్మలను విడిచిపెట్టి, దీరులయిన పండితులు జన్మ పరంపర బంధ ముక్తికొరకు, (మోక్షముకొరకు), అత్మానాత్మ పరిజ్ఞానమునకై ప్రయత్నించవలెను.

11. చిత్తస్య కుద్ధయే కర్మ
నతు పస్తూపలబ్ధయే
పస్తు సిద్ధిర్విచారేణ
నకించిత్కర్మ కోటిభిః

ఎట్టి సత్కర్మ అయినను చిత్త కుద్ధికి మాత్రమే తోడ్పడగలదు కాని, దాని వలన మాత్రమే అత్మజ్ఞానము (పస్తూపలబ్ధి) కలుగదు. (చిత్తకుద్ధి కలిగిన పిమ్మట) అత్మజ్ఞానము సునిశిత విచారణ వలన మాత్రమే లభించును. కోటికర్మల వలన గూడ అది సిద్ధింపదు.

12. సమ్యగ్వి చారతః సిద్ధా
రజ్జుతత్త్వావధారణా
భ్రాంతోద్ధీత మహాసర్ప
భయ దుఃఖ వినాశినీ

భ్రాంతి పలన (నిజమును తెలుసుకొనకపోవుట వలన), మహా సర్పముగ కనుపించి నృప్తింపిన భయ దుఃఖములను, అది తాడు మాత్రమే, అను నముచిత విచక్షణ వలన కలిగిన యథార్థజ్ఞానము, (భ్రాంతి పలన కలిగిన దుఃఖమును) నాశనము చేయును.

13. అర్థస్య నిశ్చితో దృష్టో
వివారేణ హితోక్తితః
స స్నానేన, నదానేన
ప్రాణాయామ శతేనహి

స్నాన దానాదుల పలనగాని, పందలకొద్దీ ప్రాణాయామముల పలనగాని, అత్మజ్ఞానము సిద్ధింపదు. తత్వదర్శినులు తెల్పెడి మార్గముల ననుసరించుచు, సంతత విచక్షణా సహిత వివారణపలన మాత్రమే నిశ్చయమయిన అత్మజ్ఞానమును కలుగును.

అధికారి నిర్ణయము (14-17)

- అధికారిణ మాశాస్త్రే
ఫలసిద్ధి విశేషతః
ఉపాయా దేశకాలాద్యాః
సన్త్యస్యిన్ సహకారిణః

(అత్మజ్ఞానము నందలి) ఫలసిద్ధి విశేషముగా సాధకుని (అంతరంగ శుద్ధి) మీద ఆధారపడి ఉండును. దేశకాలాదులు కొంతవరకు మాత్రమే ఉపయోగపడగలవు. (సాధకునిలోని అత్మశుద్ధి ముఖ్యమని దీని భావము).

15. అతో వివారో కర్తవ్యో
జ్ఞానో రాత్మ పస్తునః
సమాసాద్య దయాసింధుం
గురుం బ్రహ్మ విదుత్తమం

అందుచేత, అత్మ తత్వమునందు జ్ఞానగల సాధకుడు బ్రహ్మనిష్ఠుడు, బ్రహ్మవిదుడు దయాసాగురుడు అయిన గురువును ఆశ్రయించి. అత్మవస్తువుపై వివారము (తాత్విక చింతన) మొదలుపెట్టవలెను.

16. మేధావీ, పురుషో, విద్వాన్
ఊహోహోహో విచక్షణః
అధికార్యాత్మ విద్యాయాం
ఉదిత లక్షణ లక్షితః

వివేకచూడామణి

పంతుడును, విద్వాంసుడును (ప్రపంచానుభవము గలవాడును), తార్కికముగా
నించి నిశ్చయించగల సామర్థ్యము కలవాడును, తెలుసుకున్న దానిలో అంత
బను గ్రహించగలవాడును, ఆత్మవిద్యను తెలుసుకొనుటకు (పొందుటకు)
గుచున్నాడు.

వివేకినో విరక్తస్య
శమాది గుణ కాలినః
మముక్తో రేవహి బ్రహ్మ
జిజ్ఞాసా యోగ్యతామతా

పంతుడు (విచక్షణాజ్ఞానము కలవాడు), వైరాగ్యభావము కలవాడు, శమదమాది
గుణ కలవాడు, ముముక్షువు (మోక్షమును అధికముగా కాంక్షించువాడు)
మే ఆత్మజ్ఞానమును పొందుటకు అధికారముకలవాడగుచున్నాడు.

5 చతుష్టయం : (18 30).

సాధనానిచ చత్వారి
కథితాని మనీషిభిః
యేషు సత్వేషవ సన్నిష్ఠా
యదభావేన సిద్ధ్యతి.

ఐదు నిష్ఠలో నిలకడ పొందుటకు నాలుగు సాధనములు (Qualifications)
మని మహాత్ములు చెప్పుచున్నారు. అవి లేనిచో సిద్ధి లభించదు.

ఆదౌ నిత్యా నిత్యవస్తు వివేకః పరిగణ్యతే
ఇహా ముత్ర ఫలభోగ విరాగస్తదనంతరం
శమాది షట్క సంపత్తిర్ముముక్షుత్వ మితి స్ఫుటం.

గా నిత్యానిత్య వస్తువులయందలి విచక్షణాజ్ఞానము ఉండవలెను. పిమ్మట
సరములలో కర్మ ఫల భోగములలో వైరాగ్యము అవునరము. తదుపరి శమ
షట్కంపత్తి పెంపొందించుకొనవలెను. ఆ తరువాత మోక్షమునందు ప్రగాఢ
అభిలాష కలిగి ఉండవలెను.

20. బ్రహ్మసత్యం జగన్మిత్యే
త్యేపం రూపో వినిశ్చయః
సోఽయం నిత్యా నిత్యవస్తు
వివేకః సముదాహృతః

బ్రహ్మమే సత్యమనియును, జగత్తు మిథ్య అనియును, నిశ్చయముగా తెలుసు
కొనుటయే, నిత్యానిత్య వస్తు వివేకమని చెప్పబడుచున్నది.

21. తద్వైరాగ్యం జిహ్సాయా
దర్శన శ్రవణాదిభిః
దేహాదీబ్రహ్మపర్యంతే
హ్యనిత్యే భోగవస్తుని

వినుట, చూచుట మొదలగు ఇంద్రియ వ్యాపారముల యందును, (ఈ లోకము
మొదలుకొని) బ్రహ్మలోకము వరకు కలుగు దేహము లనుభవించు భోగవస్తువు
లందును—అవి అనిత్యములని గ్రహించి, వానిని విడిచిపెట్టుటకై కలుగు తీవ్రమయిన
అభిలాష వైరాగ్యమగును.

22. విరజ్య విషయ వ్రాతాన్
దోష దృష్ట్యాముహూర్ముహూః
స్వలక్ష్యే నియతావస్థా
మనసః శమ ఉచ్యతే

విషయ సుఖములు దోష భూయిష్టములని, మాట మాటికి గుర్తు చేసుకొనుచును,
వానిని (వానియందలి ఆసక్తిని), విడిచిపెట్టి, మనస్సును స్వలక్ష్యమయిన ఆత్మ
భావనయందే సదా నిలిపి యుంచుటను 'శమము' అందురు. (శమమును అభ్యసించుట
వలన మనస్సు నిర్మలముగా, నిశ్చలముగా, నిర్వికారముగా శాంతభావముతో నిండి
నదై యుండును).

23. విషయేభ్యః పరావర్త్య స్థాపనం స్వస్వగోలకే
ఉభయేషామింద్రియాణాం స దమః పరికీర్తితః
బాహ్యనాలంబనం వృత్తైరేషోపరతి రుత్తమా

రెండు రకములయిన జ్ఞానేంద్రియ, కర్మేంద్రియములను, బాహ్యవిషయముల నుండి ముగ్ధించి, వానిని వాటివాటి కేంద్ర స్థానములందు (స్వగోలములందు) నిలిపియుంచుట 'దమము' అనబడును.

సాధకుని మనోవృత్తులు (అనుభూతులు, ఆలోచనలు) బాహ్యవస్తువులపై ఆధారపడకుండ యుండుట, (బాహ్యసంఘటనలచే చలించకుండ యుండుట) ఉత్తమమయిన 'ఉపరతి' యగుచున్నది.

24. సహనం సర్వదుఃఖానా
మప్రతీకార పూర్వకం
చింతా విలాప రహితం
సా తితిక్ష నిగద్యతే

సర్వదుఃఖములను ప్రతీకార వాంఛ లేకుండ, చింతించుట, విలపించుట (మొదలగు మనోవికారములు) లేకుండ, సహించగలిగియుండు గుణమును 'తితిక్ష' అందురు.

25. శాస్త్రస్య గురువాక్యస్య
సత్యబుద్ధ్యాపధారణా
సాశ్రద్ధా కథితాసద్భిః
యయా పస్తాపలభ్యతే.

శాస్త్రములయందును, గురువాక్యముల యందును, అంతర్గత భావార్థ గ్రహణమునైతే నిలుపు ఏకాగ్రతను, 'శ్రద్ధ' యందురు. పస్తాపలబ్ధి (జ్ఞానప్రాప్తి) ఇందువల్లనే కలుగును.

26. సర్వదా స్థాపనం బుద్ధేః
సుద్ధేబ్రహ్మణి సర్వదా
తత్సమాధానమిత్యుక్తం
నతు చిత్తస్య లాలనం.

తన బుద్ధిని (ఇతర ఆలోచనలు లేకుండ) ఎల్లవేళల పరిసద్ధమయిన పరమాత్మ స్వరూపమునందు (అతని గూర్చిన ఛాన్ద్యమునందు) నిలిపియుంచగలుగుటను 'సమాధానము' (సమాధి) యందురు. అంతియెకాని మనోచాంచల్యము కాదు.

27. అహంకారాది దేహాన్తాన్
బంధానజ్ఞానకల్పితాన్
స్వస్వరూపాపబోధేన
మోక్షమిచ్ఛా ముముక్షుతా.

(అత్య తత్వము తెలిసికొనక పోవుట వలన) అజ్ఞానమువలన కలిగి, బంధకములయిన దేహదులయందలి అహంకారమును, వాటి వాటి విజ తత్వములను (స్వరూపములను) బాగుగ తెలుసుకొని, అట్టి బంధములనుండి ముక్తి పొందవలెనను ప్రగాఢ మయిన వాంఛను 'ముముక్షుత్వము' అందురు.

28. మంద మధ్యమ రూపాపి
వై రాగ్యేణ శమాదినా
ప్రసాదేన గురోః సేయం
ప్రపృథ్వా సూయతే ఫలం.

సాధకుడు మందుడయినను, మధ్యమమందుడయినను (స్వతఃగా సునిశిత యుద్ధి కలవాడు కాకున్నను), గురువుయొక్క ప్రసాదము వలన, (గురువు అభిమానించి ప్రత్యేక శ్రద్ధచూపుటవలన) అభిప్రృద్ధికరమయిన ఫలము లభించును.

29. వై రాగ్యంచ ముముక్షుత్వం
తీవ్రం యన్యతు విద్యతే
తస్మిన్నేవార్థపంతః స్యుః
ఫలపంతః శమాదయః

వై రాగ్యము, ముముక్షుత్వము ఎవరియందు తీవ్రముగ నుండునో, అట్టివారియందు మాత్రమే శమదమాది సద్గుణములు అర్థపంతములు, ఫలపంతములు అగు చున్నవి.

30. వీతయోర్మందతా యత్ర
విరక్తత్వ ముముక్షయోః
మరౌ సలిప త్తత్ర
శమాదేర్భాన మాత్రతా.

వై రాగ్యము, ముముక్షుత్వము ఏ సాధకునియందు మందముగా (తక్కువగా) నుండునో, అట్టివానియందు శమదమాదులు ఇనక పరలో పడిన నీటిపలె ఇంటి పోవును.

భక్తి :

31. మోక్షకారణ సామగ్ర్యాం
భక్తిరేవ గరియసే
స్వ స్వరూపాను సంధానం
భక్తి రిత్యభి ధీయతే.

మోక్షమును కలుగజేయు సాధనములన్నింటిలోను 'భక్తి' ముఖ్యమయినది. స్వ స్వరూపమున (తన నిజతత్వము తెలుసుకొని, అందున) మనస్సును నదా లగ్నము చేసి ఉంచుట 'భక్తి' అనబడును.

గురువును సమీపించుట—ప్రశ్నించుట : (32-40)

32. స్వాత్మ తత్వాను సంధానం భక్తిరిత్యపరే జగః
ఉక్త సాధన సంపన్న సత్త్వ జిజ్ఞాసురాత్మనః
ఉపసేదేద్గురుం ప్రాజ్ఞం యస్మాద్బంధ విమోక్షణమ్.

తన ఆత్మతత్వ విచారములో నదా నిలిచియుండుటను 'భక్తి' అని కొందరందురు.

ఈ విధముగా, పైన జెప్పబడిన సాధన సంపత్తిని సమకూర్చుకొని, ఆత్మ జ్ఞానము పొందగోరు సాధకుడు ప్రాజ్ఞుడయిన (జ్ఞాన సంపన్నుడయిన) గురువును సమీపించి, అతనివలన బంధవిమోచనము (మోక్షము) పొందగలుగు విధమున తెలుసుకొనవలెను.

33. శ్రోత్రియో ఒవృణోఒకామహతో యో బ్రహ్మవిదుత్తమః
బ్రహ్మజ్యోతః శాంతో నిరింధన ఇవానలః
అహేతుక దయా సింధుర్బంధురానమతాం సతాం.

కాష్టములను జ్ఞుముగా తెలిసినవాడును, పాపరహితుడును, కోరికలు లేనివాడును బ్రహ్మజ్ఞానము కలవాడును, బ్రహ్మమునందే ఉపరతి పొందువాడును (బ్రహ్మము నందే నదా నిలచి యుండువాడును), సమీధుల నన్నింటిని దగ్ధముచేసిన (చల్లించిన

అగ్నిహోత్రము వంటివాడును, శాంత స్వభావుడును, కారణములేకనే అపారమగు కరుణ చూపగలవాడును, తనను ఆశ్రయించిన వారికి బంధు నమానుడును, అయిన గురువును ఆశ్రయించవలెను.

34. తమారాధ్య గురుం భక్త్యా
ప్రహ్వ ప్రశ్రయ సేవనైః
ప్రసన్నం తమనుప్రాప్య
పృచ్ఛేత్ జ్ఞాతస్య మాతృనః

అట్టిగురువును భక్తితో కొలుచుచు, తన నమ్రత చేతను, అనునయము (ప్రేమ గౌరవము, అణకువ) చేతను, సేవల చేతను, అతనిని ప్రసన్నుని చేసుకొని, అత్య తత్వము గూర్చి, (ఈ విధముగా) అడుగవలెను.

35. స్వామిన్నమస్తే నతిలోకబంధో
కారుణ్యసింధో పతతం భవాన్తౌ
మాముద్ధరాత్మీయ కటాక్షదృష్ట్యా
ఋజ్వాతి కారుణ్య సుధాభివృష్ట్యా

ఓ స్వామీ! ఓ అశ్రిత లోకబంధూ? కరుణాసాగరా, ఈ భవసాగరమున పడిన నన్ను, కారుణ్య సుధాధారలగు నీ కటాక్ష నీక్షణములచే నుద్ధరింపుము.

36. దుర్వార సంసార దవాగ్ని తప్తం
దోధాయమానం దురదృష్టవాతైః
భీతం ప్రపన్నం పరిపాహి మృత్యోః
శరణ్యమన్యద్యదహం న జానే

భరింప శక్యముకాని సంసార దావానలముతో కాలిపోవు చున్నాను. దురదృష్టమును ప్రచండ వాయువులచే చలించిపోవుచున్నాను. భయ భీతుడనై యున్నాను. ఓ ప్రభూ! నన్ను మృత్యుముఖము నుండి రక్షింపుము. నీకన్న వేరు శరణ్యము నేనెరుగను.

37. శాంతా మహంతో నివసంతి సంతో
వసంతవల్లోకహితం చరంతః
తీర్హాన్వయం భీమభవార్ద్రపం జనా
న హేతు నాన్యాయపి తారయంతః

శాంత స్వభావులును, మహాగుణోన్మత్తములును, వసంత ఋతువువలె లోకహితము కొరకు పాటుపడువారును, భవార్చనమును స్వయముగా తరించి, ఇతరులను గూడ కారణము లేకనే (వారు కొరకుండగనే), ఆనందసారాన్ని తరింపజేయు వారును, కరుణ మయులును అయిన మహాత్ములెందరో కలరు.

38. అయం స్వభావః స్వతః ఏవయత్పర-
శ్రమాపనోద ప్రపణం మహాత్మనాం
సుధాంతురేష స్వయమర్కకర్కశ-
ప్రభాభితప్తామపతి క్షితిం కిల

కర్కశములయిన సూర్యకిరణములచే తపింపబడిన భూతలమును చంద్రుడు స్వయముగా (చల్లని కిరణముల స్పర్శచే) అనునయించు విధముగానే (చల్లార్పు విధముగనే), కష్టములలో నున్నవారి దుఃఖమును తొలగించుట, మహాపురుషుల స్వాభావిక లక్షణముకదా!

39. బ్రహ్మానంద రసానుభూతికలితైః పూతైః సుశీతైర్మయైః
యుష్మద్వాక్కులశోబ్ధితైః శృతి సుభైర్వాక్యామృతైః సేవయ
సంతప్తం భవతాపదాపదహన జ్వాలాభిరేవం ప్రభో,
ధన్యాస్తే భవదీక్షణక్షణగతేః పాత్రీకృతాః స్వీకృతాః

ఓప్రభూ! (జనన మరణములతో కూడిన) ఈ సంసారదావానల తప్తదనగు నన్ను, బ్రహ్మానందరసానుభూతితో నిండినవియు, పవిత్రమైనవియు, శ్రవణానందకరములును అయిన నీ వాక్కుధాకలశధారలచే తడిపి (నీ కాపమును చల్లార్చుము). క్షణకాలమయిన నీకటాక్ష నీక్షణలను అనుభవించి, (నీ దగ్గర శిష్యత్వము పొందుటకు) అర్హులుగ స్వీకరింపబడినవారు ధన్యులుకదా!

40. కథం తరేయం భవసింధుమేతం
కావాగతిర్మే కతమోఽస్తుపాయః
జానే న కించిత్కృత పశూఽపమాంశ్రభో
సంసారదుఃఖక్షతి మాతీనుష్య-

ఓప్రభూ! నేను ఈ సంసార సాగరమును ఎట్లు దాటగలను? నేను చేరవలసిన గమ్య ఘేమిటి? దానిని చేరుటకు ఉపాయములేవి?

సంసారదుఃఖ భాగితృడనయిననేను ఏమియును ఎరుగను. నీవే నన్ను కాపాడవలెను.

గురూపదేశము (41-47)

41. తథాపదంతం శరణాగతం స్వం
సంసార దావానల తాపతప్తం
నిరీక్ష్య కారుణ్య రసార్ద్ర దృష్ట్యా
దద్యేదభీతిం సహసామహాత్మా

ఆ విధముగా పలుకుచు, సంసారదావానల తప్పుడై, తనను శరణు జొచ్చిన అతనికి (ఆ సాధకునికి) మహాత్ముడయిన గురువు దయార్ద్ర దృష్టితో చూసి, వెంటనే అభయ మొసంగవలెను.

42. విద్వాన్ స తస్మా ఉపసత్తిమీయుషే
ముముక్షువే సాధు యథోక్తకారణే
ప్రశాంత చిత్తాయ శమాన్వితాయ
తత్త్వోపదేశం కృపయేప కుర్యాత్

సాధు వర్తనుడును, శాస్త్రోక్తముగా నడచుకొను వాడును, పండితుడును, శమదమాది సద్గుణ సంపన్నుడును, ప్రశాంత చిత్తుడును, మోక్షలామియై తనను శరణు జొచ్చిన వాడును అయిన అతనికి, గురువు కారుణ్య భావముతో తత్త్వోపదేశము చేయవలెను. (శ్రీ గురురువాచ)

43. మా లైష్ఠ విద్వాన్సృప నాస్యపాయః
సంసార సింధో స్తరణేఽస్త్రుపాయః
యేనైష యాతా యతయోఽన్య పారం
తమేవమార్గం తవ నిర్వికామి

(శ్రీ గురువు పలికెను.) ఓ! పండితువా! భయపడకుము. నీకు ఎట్టి అపాయమును చేకూరదు. సంసార సాగరమును దాటుటకు ఉపాయముకలదు. ఎందరో మహాత్ములు, ఏ మార్గముచే ఈ సంసార సాగరమును తరించిరో ఆ మార్గమును నీకు తెలియవరచెదను.

44. అస్తుపాయో మహాన్ కశ్చిత్
సంసార భయనాశనః
తేన తీర్త్వా భవాంభోధిం
పరమానంద మాప్స్యసి

ఈ సంసార భయమును పోగొట్టు మహాత్తరమయిన ఉపాయము కలదు. ఆ ఉపాయము పలన నీవు ఈ భవ సాగరమును దాటి, పరమానందము పొందగలవు.

45. వేదాంతార్థ విచారేణ
జ్ఞాయతే జ్ఞానము త్తమం
తేనాత్యంతిక సంసార-
దుఃఖనాశో భవత్యను

వేదాంత భావార్థ విచారము పలన ఉత్తమమయిన జ్ఞానము కలుగును. దాని పలన సంసార దుఃఖాతిరేకము వెంటనే నాశనమందును.

46. శ్రద్ధాభక్తి ధ్యానయోగా స్మృత్యుతో
ద్యుక్తేర్హే తున్వక్తి సాక్షాత్ శృతేర్గీః
యోవా ఏతేష్వేవ తిష్ఠత్యముష్య
మోక్షోఽవిద్యా కల్పితా ద్దేహబంధాత్

శ్రద్ధ, భక్తి, ధ్యానయోగము—ఇవి మోక్షకామునికి ముక్తినిచ్చు కారణములని సాక్షాత్ వేదమంత్రములే చెప్పుచున్నవి. వీటిలో నిరంతరము నిలచియుండు (ఆభ్యసించు) వానికి అవిద్య పలన కలిగిన దేహాదీ బంధముల నుండి ముక్తి కలుగును.

47. అజ్ఞానయోగాత్పర మాత్మనస్తవ
హ్యనాత్మబంధస్తత ఏవ సంస్మృతిః
తయోర్వివేకోదిత బోధపహ్ని
రజ్ఞానకార్యం ప్రదహేత్సమూలం.

పరమాత్మ స్వరూపుడవయిన నీవు అజ్ఞానముతో కూడియుండుట పలన, అనాత్మ బంధమునందు చిక్కుకొంటివి అందుపలన ఈ సంసారము కలిగినది. (ఆ అజ్ఞాన జనిత సంసారమును) వివక్షణపలన కలిగిన జ్ఞానాగ్ని సమూలముగ కాల్చివేయును.

శిష్యుడడిగిన ప్రశ్నలు : (48-49)

శిష్యుడవాచ :

48. కృపయా క్రూయతాం స్వామిన్
ప్రశ్నోఽయం క్రియతే మయా
యదుత్తరమహం శృత్వా
కృతార్థస్యాం భవన్ముఖాత్

శిష్యుడు పలికెను : ఓ స్వామీ! నేనడుగు ప్రశ్నలను దయతో వినుడు. ఆ ప్రశ్నలకు ఉత్తరము మీ నోటి నుండి విని నేను కృతార్థుడనగుదును.

49. కోనామ బంధః కథమేష ఆగతః
కథం ప్రతిష్ఠాస్య కథంవిమోక్షః
కోఽసావనాత్మా పరమఃక ఆత్మా
తయోర్వివేకః కథమేత దుద్యతాం.

‘బంధము’ అన్నది ఏమి? అది ఎట్లు కలుగుచున్నది? అది ఎట్లు నిలిచియున్నది? దాని నుండి విమోచనము ఎట్లు కలుగును? ‘అనాత్మ’ అనగా నేమి? ‘పరమాత్మ’ అనగా నేమి? వాటి తత్వమును తెలుసుకొను విధమెట్టిది? స్వామీ! శలవీయవలెను. (ఈ ప్రశ్నలకు జవాబులు చెప్పవలెను.)

శిష్య ప్రశంశ :

శ్రీ గురు రువాచ :

50. ధన్యోసి కృతకృత్యోసి
పావితం తే కులం త్వయా
యదవిద్యా బంధముక్త్యా
బ్రహ్మ భవతు మిచ్ఛసి

శ్రీ గురువు పలికెను : అహా! అవిద్యవలన కలిగిన బంధములనుండి ముక్తినిపొంది, పరబ్రహ్మను చేరగోరు నీవు ధన్యుడవు; కృతకృత్యుడవు, నీవలన నీ కులమంతయు పునీతమయినది.

స్వప్రయత్నము యొక్క ప్రశంస : (51-55)

51. ఋణమోచన కర్తారః
పితుః సంతి నుతాదయః
బంధమోచన కర్తాతు
స్వస్మాదన్యో నకశ్చన

తండ్రిని ఋణ విముక్తుని చేయుటకు కొడుకులు మొదలయినవారు ఉండురు. కాని, ఈ (సంసార) బంధమునుండి ముక్తిని ప్రసాదించువారు తాను తప్ప ఇంకెవ్వరును ఉండరు. (సంసారబంధము క్రితై ఎవరికి వారే యత్నించవలెను).

52. మస్తక న్యస్త భారాదే
ర్దుఃఖ మన్యై ర్నివార్యతేః
జ్ఞానాదీకృత దుఃఖంతు
వినా స్వేన నకేనచిత్

తలపై మోసుకొనిపోవుచున్న (పస్తువుయొక్క) భారము పలన కలిగిన దుఃఖమును, వేరొకడు (సహాయముచేసి) పొగొట్టగలడు. కాని ఆకలి మొదలగు వానిపలన కలిగిన దుఃఖమును పోగొట్టుట తనపల్ల మాత్రమే వీలగును. ఇతరుల పల్లకాదు. (వేరొకరు ఘటించినచో తన ఆకలి తీరదు).

53. పథ్యమౌషధ సేవాచ
క్రియతే యేన రోగిణా
ఆరోగ్యసిద్ధి ర్దృష్టాఽస్య
నాన్యా నుష్టిత కర్మణా

రోగి స్వయముగ తగిన పథ్యము, ఔషధము సేవించుటపలన ఆరోగ్యము కలుగుట చూచుచున్నాము. ఇంకొకరు సేవించుట పలన (అతని రోగ నివారణ) కలుగదు.

54. పస్తు న్వరూపం స్ఫుటబోధ చక్షుషా
స్వేనేప వేద్యం నతు పండితేనః
చంద్ర స్వరూపం నిజచక్షుషైవ
జ్ఞాతప్య మన్యై రపగమ్యతే కిం

పస్తుపుల యొక్క నిజతత్వము నిర్మలమయిన జ్ఞాన చతువుచే (విచక్షణాజ్ఞానముచే) తానే స్వయముగా తెలుసుకొనవలెను. (వేరొక) పండితుడు చెప్పినది వినుట పలన కాదు. చంద్రుని యొక్క (వెన్నెలలోని) అందములను తనకళ్ళతో చూచుట పలన మాత్రమే తెలుసుకొనగలడు. వేరొకరు చూచుటపలన (గాని, చెప్పుటపలన గాని) తెలుసుకొనలేడు.

55. అవిద్యా కామ కర్మాది
పాశబంధం విమోచితుం
కః శక్నుయాద్విశాత్మానం
కల్పకోటి శతై రపి

అజ్ఞానము, కామము, కర్మలు మొదలగు వానివలన కలుగు బంధములను తొలగించు కొనుటకు తగకు తప్ప, (ఎవరికి వారు ప్రయత్నించుట పలన తప్ప), ఇంకెవరికి సాధ్యపడగలదు - శతకోటి కల్పములు గడచినను - (ఇంకొకరికి సాధ్యపడదు).

అత్మజ్ఞాన ప్రశంస : (56-61)

56. నయోగేన న సాంఖ్యేన
కర్మణానో న విద్యయా
బ్రహ్మత్వైకత్వబోధేన
మోక్షః సిద్ధ్యతి నాన్యథా

హతయోగము పలనగాని, సాంఖ్యయోగము పలనగాని, కర్మల పలన గాని, శాస్త్ర పరిచయముపలనగాని, మోక్షము సిద్ధింపదు. జీవబ్రహ్మైక్య జ్ఞానము పలన మాత్రమే; (జీవాత్మ పరమాత్మలు ఒక్కటే అని స్వానుభవము పలన తెలుసుకొనుటపలన మాత్రమే) మోక్షము సిద్ధింపగలదు. వేరు మార్గము లేదు.

57. వీణాయా రూపసౌందర్యం
తంత్రీవాదన సౌష్ఠవం
ప్రజారంజన మాత్రం త
న్న సామ్రాజ్యాయ కల్పతే

పీఠ యొక్క అందచందములు, ఆ వీణాతంత్రులు మీటుట యందలి నైపుణ్యము, ప్రజలను మెప్పించుట కొరకు మాత్రమే - దాని పలన సామ్రాజ్యము చేకూరదు.

(‘వీణావాదన సామ్రాట్’ అని పిలువబడినంతమాత్రాన అతనికి సామ్రాజ్యము దొరకదని భావన - ‘మోక్ష సామ్రాజ్యము దొరకదు’ అని కూడ చెప్పవచ్చును).

58. వాగ్వైఖరీ శబ్దమరీ శాస్త్ర వ్యాఖ్యాన కౌశలం
వైదుష్యాం విదుషాం తద్వద్భుక్తయే నతు ముక్తమే.

వాక్పాతుర్యము, శబ్దమోష, శాస్త్రములను వ్యాఖ్యానించుట యందలి నైపుణ్యము, - ఇవన్నియును పండితులకు తమ పాండిత్య ప్రకర్ష చూపుటకును, మరియు భుక్తి కొరకు మాత్రమే ఉపయోగపడును కాని, ముక్తికొరకు కాదు.

59. అవిజ్ఞాతే పరే తత్వే
శాస్త్రాధీతిస్తు నిష్ఫలా
విజ్ఞాతేఽపి పరేతత్వే
శాస్త్రాధీతిస్తు నిష్ఫలా

పరమాత్మ తత్వమును తెలియని వానికి (తెలుసుకొనుట యందలి శ్రద్ధలేని వానికి), శాస్త్రాధ్యయనము నిష్ఫలము (ప్రయోజనకారి కాదు), అటులనే, పరమాత్మ తత్వము తెలిసిన వానికి కూడ (అత్యజ్ఞానికి కూడ), శాస్త్రాధ్యయనము నిష్ఫలమే - (అపునరములేదు).

60. శబ్దజాలం మహారణ్యం చిత్తభ్రమణ కారకం
అతఃప్రయత్నాత్ జ్ఞాతవ్యం తత్వజ్ఞైస్త త్వమాత్మనః

(అన్ని శాస్త్రములును) బహుళ పదజాలముతో నిండి, మహారణ్యము నందువలె, మనోభ్రమణము కలిగించును. అందుచేత సాధకులు ఆత్మతత్వమును స్వప్రయత్నము పలననే, (స్వానుభవము వలననే) తెలుసుకొనవలెను.

61. అజ్ఞాన సర్వదష్టస్య బ్రహ్మజ్ఞానోషధం వినా
కిము వేదైశ్చ శాస్త్రైశ్చ, కిము మంత్రైః కిమోషధైః

అజ్ఞానమును మహాసర్పముచే కర్ణపబడినవానికి, బ్రహ్మజ్ఞానమును (మహాశక్తిపంత మయిన) ఔషధము అవునరము కాని, వేదమురెందుకు? శాస్త్రమురెందుకు? మంత్రము లెందుకు? (సాధారణమగు) ఘండులు ఎందుకు? (అవి ఏమియును ఉపయోగపడవు).

అపరోక్ష జ్ఞానము (62-66)

62. నగచ్ఛతి వినాపానం వ్యాధిరౌషధ శబ్దతః

వినాఽపరోక్షేనుభవం బ్రహ్మశబ్దైర్న ముచ్యతే

రోగము మందు త్రాగుట వలన ఉపశమించును, గాని, ఔషధ నామ జపము వలన శాంతింపదు. అట్లే అపరోక్ష జ్ఞానము వలన కాక, (స్వయముగా అనుభవించుట వలన కాక), బ్రహ్మశబ్దోచ్ఛారణ మాత్రమున ముక్తి లభింపదు.

63. అకృత్వా దృశ్య విలయ మజ్ఞాత్వా తత్త్వమాత్మనః

బ్రహ్మశబ్దైః కుతో ముక్తి రుక్తి మాత్ర పల్లైర్నృణాం

దృశ్య ప్రపంచకమును లయింపజేయకనే, (ధ్యాన సమాధి కలుగకనే), బ్రహ్మ తత్త్వమును (స్వానుభవ పూర్వకముగా) ఎరుగకనే, కేవల బ్రహ్మనామమును జపించుట మాత్రాన, ముక్తి ఎట్లు లభింపగలదు? మాటలాడ గలుగుచే దాని ఫలమగును, (నలుగురికీ చెప్పకొనుటకు పనికివచ్చును).

64. అకృత్వా శత్రుసంహారం, అగత్వాఖిల భూశ్రియమ్

రాజామితి శబ్దాన్నో రాజా భవతు మర్హతి

శత్రువులను జయింపకనే, భూలక్ష్మినంతను తన అధీనములోనికి తీసుకొనకనే, 'నేను రాజును' అని పలుకుచుండినయంత మాత్రాన ఎవ్వడును రాజు అగుటకు అర్హుడు కాదు.

65. అప్రోక్తిం ఖననం, తథోపరి శిలాద్యుత్కర్షణం, స్వీకృతిం

నిక్షేపః సమపేక్షతే, నహి బహిః శబ్దైస్తు నిర్గచ్ఛతి

తద్వద్బ్రహ్మ విదోపదేశమననధ్యానాది భిర్లభ్యతే

మాయాకార్య తిరోహితం-స్వమనులం తత్త్వం నదుర్యుక్తిభిః

(భూమిలో పాటిపెట్టబడిన) నిక్షేపమును (అది కప్పిపెట్టబడిన స్థలమును) ఆపుల వాక్యముల వలన తెలిసికొనుట, (ఆ ప్రదేశములో) త్రవ్వట, దానిపై ఉంచిన రాళ్ళను

మొదలగు దానిని తొలగించుట, ఆ పిమ్మట దానిని అనుభవించుట వలన మాత్రమే, ఆ నిధి ఉపయోగపడునుకాని, కేవలం నామ మంత్రోచ్ఛారణ వలన అది వెలికి రాజాలదు. అట్లే తత్వవేత్తల ఉపదేశములను వినుటవలనను, ఆ పిమ్మట మననము చేయుట వలనను, తదుపరి ఛానము వలన మాత్రమే తన ఆత్మతత్వము (దానిని కప్పి ఉంచిన) మాయ తొలగిపోగా, నిర్మలముగా ప్రకాశింపగలదు. పలుభాషణముల వలన లభింపదు.

66. తస్మాత్సర్వప్రయత్నేన భవభంధ విముక్తయే
ప్యైరేపయత్నః కర్తవ్యో రోగాదావిష పండితైః

అందుచేత పండితుడయిన సాధకుడు రోగ నివారణయందుపలె, సంసార బంధము నుండి ముక్తి పొందుటకు గూడ, తనకు తానుగా సర్వ ప్రయత్నములను చేయవలెను.

ప్రశ్నలపై వివరణ (67-71) :

67. యస్త్య యాద్య కృతః ప్రశ్నో వరీయాచ్ఛాస్త్ర విన్మతః
సూత్రప్రాయో నిగూఢార్థో, జ్ఞాతప్యశ్చ ముముక్షుభిః

నీవు అడిగిన ప్రశ్నలు ఉత్కృష్టమయినవి. ఎంతో నిగూఢమయినవి. పండితులచే అంగీకరింపబడినవి. సూత్రప్రాయమయినవి. ఎంతో నిగూఢమయినవి. (అంత రార్థముగలవి). మోక్షకాములందరిచే తెలుసుకొనబడదగినవి.

68. శృణుష్వాపహితో విద్వాన్యన్మయా నముదీర్యతే
తదేతచ్ఛ్రవణాత్సద్యో భవబంధాద్విమోక్ష్యసే

ఓ పండితుడా! నేను చెప్పబోవునది నీవు సావధానుడవై (అత్యంత శ్రద్ధతో) వినుము. నేను చెప్పేడిది వినినచో సంసారబంధము నుండి వెంటనే విముక్తి పొందగలవు.

69. మోక్షన్యహేతుః ప్రథమో నిగద్యతే

వై రాగ్యమత్యంత మనిత్యపస్తుషు

తతః శమ ఛాపి దమ స్తితీక్ష

న్యాసః ప్రసక్తాఖిల కర్మకాం భృశం.

మోక్షమునకు మొట్టమొదటికారణము అనిత్యపస్తుపులయందు అత్యంత వై రాగ్యము. ఆ పిమ్మట, శమము, దమము, తీక్షణ, సర్వకామ్యకర్మల త్యాగము చెప్పబడినవి.

70. తతః శృతిస్తన్మననం సతత్య
 ధ్యానం చిరం నిత్య నిరంతరం మునేః
 తతోఽవికల్పం పరమేత్యవిద్వాన్
 ఇహైవ నిర్వాణ సుఖం సముచ్ఛతి.

ఆ పిమ్మట (గురువు చెప్పినది) వినుచు, వినినదానిని (పూర్తిగ అపగాహన చేసికొనుటకు) మనసుతో తార్కికముగా ఆలోచించుట (మననము), తదుపరి చిరకాలము వరకు నిత్యము నిరంతరముగా ధ్యానించుట, ఆ పిమ్మట నిర్వికల్ప సమాధియందు నిలచుట - ఈ పద్ధతుల వలన పండితుడయిన సాధకుడు ఇక్కడే (ఈ జన్మమందే) నిర్వాణ సుఖమును (బ్రహ్మనందమును) పొందగలడు.

71. యద్బోధ్యవ్యం తవేదానీయాత్మానాత్మ వివేచనం
 తదుచ్యతే మయా సమ్యక్ శ్రుత్వాత్మాన్యవధారయ.

నీవు ముఖ్యముగా తెలుసుకొనవలసిన ఆత్మానాత్మ వివేక్షణ గూర్చి తెలిపెదను; దానిని నీవు శ్రద్ధగా విని, (నీ మనస్సుతో స్థిరముగా) నిలుపుకొనుము.

స్థూల శరీరము (72-75)

72. మజ్జాస్తిమేదః పలరక్తచర్మ
 త్వగ్దాహ్వాయై ఛాతుభిరేభి రన్వితం
 బాహోరు పక్షో భజ పృష్ఠమస్తకై
 రంగైరుపాంగైరు ప యు క్తమేతత్.

(ఎముక లోపలి భాగముతో నుండు) మూలుగు, ఎముక, కొవ్వు, మాంసము, రక్తము, (లోపలనుండు) చర్మము, (పైననుండు) తోలు, అను (ఏడు) ఛాతువులతో కూడినదీయు, కాళ్ళు, తొడలు, పక్షము, చేతులు, నీవు, శిరస్సు మొదలగు అంగములతోను, ఉపాంగములతోను కూడుకున్నదీయు-(ముందు శ్లోకముతో)

73. అహం మమేతి ప్రతిభం శరీరం
 మోహోన్మదం స్థూలమితీర్యతే మధైః
 నభో నభస్వద్దహనంబు భూమయః

నేను, నాది అను (అహంకార మనుకారములతో) మోహోన్మితమయిన ఈ శరీరమును స్థూల శరీరమని పండితులు అందురు.

అకాశము, వాయువు, అగ్ని, నీరు, భూమి ఇవి సూక్ష్మ భూతములు (ముందు శ్లోకముతో అన్వయము).

74. పరస్పరాంతైర్మిశ్రితాని భూత్వా
స్థూలాని చ స్థూల శరీరహేతవః
మాత్రాస్తదీయా విషయా భవంతి
శబ్దాయః పంచ సుఖాయ భోక్తుః

(ఈ సూక్ష్మైదవస్థలోనున్న పంచభూతములు) ఒకదానితో నొకటి గలసి, స్థూలావస్థను పొంది, స్థూల శరీరములకు కారణములయినవి. (ఆ పంచభూతముల యొక్క) తన్మాత్రలు సుఖదుఃఖములను కలిగించు అయిదు విషయములయినవి.

75. య ఏష మూఢా విషయేషు బద్ధా
రాగోరుపాశేన సుదుర్దమేన
అచూంతి నిర్మాంత్యథ ఊర్వముచ్చైః
స్వకర్మ దూతేన జవేన నీతాః

ఈ విషయములందు ఆనక్తి అనెడి బహు బలిష్ఠములయిగ, గట్టి తాళ్ళతో కట్టబడిన మూర్ఖుడు, తన కర్మచే (కర్మ ఫలముచే), దూతలై తనను వేగముగా నడిపింపగా, క్రిందకు, మీదకు, వచ్చుచు పోవుచుండును. (స్వకర్మ ఫలవశమున ఉచ్చ, నీచ జన్మలు పొందుచుండును).

విషయానురక్తి బంధహేతువు (76-82)

76. శబ్దాదీభిః పంచభిరేవ పంచ
పంచత్వమాపుః స్వగుణేన బద్ధాః
కురంగ మాతంగ సతంగ మీన
భృంగా నరః పంచభిరంచితః కిం.

శబ్దాది విషయములయిదింటిలో ఒక్కొక్కదానిచే బంధింపబడి, (ఒక్కొక్కదాని యందు ఆనక్తి పెంచుకొని), లేడి (శబ్దము పలనను), ఏనుగు (స్వరము పలనను), పతంగములు (కాంతిపలనను) చేపలు (రుచి పలనను), తేనెటీగలు (వాసన పలనను) నశించున్నవి. (తమ వివాశనమును తామే తెచ్చిపెట్టుకొనుచున్నవి), అట్టి యెడ, అయిదు విషయముల చేతను బంధితుడయిన మనిషిగతి ఏమగును?

77. దోషేణ తీవ్రోవిషయః కృష్ణ సర్ప విషాదపి,
విషం నిహంతి భోక్తారం, ద్రష్టారం చక్షుషాప్యయం.

దోషమునందు ఈ విషయములు చల్లత్రాచు విషము కంటెను తీవ్రమయినవి. విషము
త్రావినప్పుడే (త్రాగినవానిని) చంపును. విషయములన్ననో కళ్ళతో చూచినంత
మాత్రముననే (స్పర్శ మాత్రముననే) నాశనము జేయును.

78. విషయాశామహాపాశాద్యో విముక్తః సుదుస్త్వజాత్
స ఏవకల్పతే ముక్త్యై నాన్యః షట్శాస్త్రవేద్యపి

విడువశక్యముకాని, ఈ విషయాన క్తి అను మహాపాశముల నుండి ఎవడు విముక్తి
పొందగలడో, వాడే మోక్షమును పొందగలడు; కాని, వేరొకడు, షట్శాస్త్రములు
చదివిన వాడయ్యును, పొందజాలడు.

79. అపాత వై రాగ్యవతో ముముక్షున్
భవాబ్ధి పారం ప్రతియాతు ముద్యతాన్
అశాగ్రహో మజ్జయతేస్తరాశే
నిగృహ్య కంఠే వినివర్త్యవేగాత్

అపాత వై రాగ్యము చేతనే, (దుఃఖముల పలన కలిగిన స్మశాన వై రాగ్యముచేతనే)
మోక్షమును కోరుచు, ఈ సంసార సాగరమును దాటుటకు ఉద్యమించువారిని, వాంఛ
అను మొసలి కంఠమును పట్టి వేగముగా ఈడ్చుకొనిపోయి, (ఏమి జరుగుచున్నదో
తెలుసుకొను లోపున) నడి సముద్రములో ముంచివేయును.

80. విషయాఖ్యగ్రహో యేన సువిరక్త్యసినా హతః
స గచ్ఛతి భవాంభోధేః పారం ప్రత్యాహవర్జితం.

ఈ విషయ వాంఛ అను మొసలిని ఎవడు నిజమైన వై రాగ్యమును కత్తితో ఖండిం
చునో, వాడు ఈ భవసాగరమును నిరాటంకముగా దాటగలడు.

81. విషమ విషయ మార్తై ర్గచ్ఛతోఽనవృబుద్ధే
ప్రతిపదమభిఘాతో బృత్యురప్యేష విద్ధిః
హిత సుజన గురుక్త్యా గచ్ఛతః స్వస్య బుద్ధ్యా
ప్రభవతి ఫలసిద్ధిః సత్యమిత్యేవ విద్ధి.

విషయ సుఖములను కోరు కతిన మార్గము ననుసరించుచు పోవు బుద్ధిహీనుడు అడుగడుగునకును మృత్యువును నమీపించుచున్నాడని తెలియుము హితైషి, సుజనుడు అయిన గురువు చెప్పిన మాటలనునుసరించుచు, తన బుద్ధిని ఉపయోగించి నడచుకొనువాడు ఫలసిద్ధిని (మోక్షమును) పొందగలడు. ఇది నిజమని తెలిసికొనుము.

82. మోక్షస్య కాంక్షే యదివై తవ్వాస్తి
త్యజాతి దూరాద్విషయా నిష్పవం యథా
పీయూషపత్తోష దయా క్షమార్జవ—
ప్రశాంతి దాంతీర్భజ నిత్యమాదరాత్

నీకు మోక్షేచ్ఛ (నిజముగా) యున్నచో, విషయ సుఖములను విషతుల్యములుగా చూసి, వానిని దూరముగా విడచిపెట్టుము. అమృత తుల్యములయిన సంతోషము, దయ, క్షమ, బుజుత్వము, ప్రశాంతత, ఇంద్రియ నిగ్రహము (అను నద్గుణములను) నిత్యము అదరముతో స్వీకరించుము.

శరీరాభిమాన నిరసన : (83-86):

83. అనుక్షణం యత్సరిహృత్య కృత్య—
మనాద్య విద్యాకృతబంధ మోక్షణమ్
దేహః పరార్ధేఽయమముష్య పోషణే
యః సజ్జతే స స్వమనేన హంతి

ఈ శరీరము (ముఖ్యముగా) పరమాత్మను తెలిసుకొనుటకు నిర్దేశింపబడినది. దానిని-అదిలేని అవిద్యవలన కలిగిన బంధములను తొలగించుటకు అనుక్షణము ఉపయోగింపవలెను. అట్లుగాక, ఆ శరీర పోషణములోనే (శారీరిక సుఖములలోనే) నిమగ్నుడై యుండువాడు తనను తానే చంపుకున్నవాడగును.

84. శరీరపోషణార్థీ సన్ య ఆత్మానం దిదృక్షతి
గ్రాహం దారు ధియా ధృత్వా నదీం తర్తుం సగచ్ఛతి

శరీర పోషణలో (శారీరిక సుఖములలో) నిమగ్నుడై యుండి, ఎవడు ఆత్మదర్శనము చేయ గోరునో, వాడు మొనరిని కర్ర దుక్కు అనుకొని, దానిని పట్టుకొని నదిని దాట ప్రయత్నించుచున్నాడు.

85. మోహా వీధి మహా మృత్యుర్ముముక్షోర్వపురాదీషం
మోహో వినిర్జితో యేన స ముక్తి పదమర్హతి

మోక్షమును కోరు సాధకునకు తనువు మొదలగు వానియందు మోహము మహా మృత్యువుపంటిది. (ఈ శరీరాదులయందు) మోహమును విడిచిపెట్టినవాడే ముక్తి పదమును పొందుటకు అర్హుడగు చున్నాడు.

86. మోహం జహి మహామృత్యుం దేహదారసుతాదీషు
యం జిత్వా మునయో యాంతి తద్విష్ణోః పరమంపదం

దేహము నందును, భార్యా పుత్రులయందును, సర్వ నాశనకరమగు మోహమును వీడుము. ఈ మోహమును విడిచి ఎందరో మునులు (ఆత్మజ్ఞానులు) విష్ణుపదమును చేరుచున్నారు.

స్థూల శరీర నిరసన : (87-91) :

87. త్వష్టాంస రుభిర స్నాయు మేవో మజ్జాస్తి సంకులం
శూర్ఠం మూత్రపురీషాభ్యాం స్థూలం నింద్యమిదం పభుః

చర్మము, మాంసము, రక్తము, కౌవులు, మూలుగు, ఎముకలతో కూడి, మూత్ర పురీషములతో నిండిన ఈ శరీరము నింద్యమయినది.

88. పంచీకృతేభ్యో భూతేభ్యో స్థూలేభ్యః పూర్వ కర్మణా
సముత్పన్నమిదం స్థూలం, భోగాయతన మాత్మనః
ఆపస్తా జాగరత్తస్య స్థూలాద్ధానుభవోయతః

పంచీకరణము పొందిన స్థూల భూతములచే తయారయి, పూర్వకర్మ ఫలముగ సంప్రాప్తమయిన ఈ స్థూల శరీరము ఆత్మకు భోగగృహము పంటిది. దీనిని జాగ్రదవస్థ. స్థూల విషయానుభవమున కుపయోగపడును.

89. చాహ్యేంద్రియైః స్థూలపదార్థసేవాం
స్రక్ష్యచందన త్రయాది విచిత్రరూపాన్
కరోతి జీషః స్వయమేతదాత్మనా
తస్మాత్తప్త శస్తిర్వపుషోఽస్య జాగరే

జీవి, ఈ స్థూల శరీరములో జేరి, బాహ్యేంద్రియ క్రియలచే, హారములు, చందనము, స్త్రీలు మొదలగు పలువిధములయిన స్థూల పదార్థనేపలను స్వయముగ అనుభవించుచుండును. అందుచేత ఈ స్థూల శరీరము జాగ్రదవస్థయందు పనిచేయును (ప్రత్యేకతను గాంచును).

90. సర్వేపి బాహ్యసంసారః పురుషస్య యదాశ్రయః
విద్ధిదేహమిదం స్థూలం గృహపద్మహమేధినః

ఈ స్థూల శరీరము—గృహస్థునకు స్వగృహమువలె—పురుషునకు బాహ్య ప్రపంచము నందు చేయు సర్వ కర్మలకు ఆశ్రయమై యున్నది. (పురుషునికి బాహ్య ప్రపంచముతో కలుపు సాధనమై యున్నది).

91. స్థూలస్య సంభవ జరామరణాని ధర్మాః
స్తౌల్యాదయో బహువిధాః శిశుతాద్యవస్థాః
వర్ణాశ్రమాది నియమా బహుధామయాః స్యుః
పూజాపమాన బహుమాన ముఖాః విశేషాః

ఈ స్థూల శరీరమునకు, పుట్టుట, మునలి అగుట, చనిపోవుట స్వభావికములు. లావుగ నుండుట మొదలగు మార్పులు (సహజము), బాల్యము మొదలగు అవస్థలను (ప్రాప్తించుచుండును). వర్ణాశ్రమాది ధర్మములు (ఈ స్థూల శరీరమునకే వర్తించును), అనేక రోగములు (ఈ స్థూల శరీరమునకే) కలుగును. పూజ, అవమానము, బహుమానము మొదలగు బహువిధములైన (సన్మానావమానములు). ఈ స్థూల శరీరమునకే కలుగును.

బాహ్యేంద్రియములు :

92. బుద్ధీంద్రియాణి శ్రవణం త్వగః
ఘ్రాణం చ జిహ్వ విషయాను బోధనాత్
వాక్పాణి పాదా గుదమ వ్యవస్థః
కర్మేంద్రియాణి ప్రవణేన కర్మసు

విషయములను తెలుసుకొనుటలో ఉపయోగపడు జ్ఞానేంద్రియములు—చెవులు, చర్మము, కళ్ళు, ముక్కు, నాలుక, అట్టులే (బాహ్య ప్రపంచములో) కర్మల నాచరించుట కుపయోగపడు కర్మేంద్రియములు—వాక్కు (నోరు), చేతులు, కాళ్ళు, గుదము (ముడ్డి), ఉపస్థ (స్త్రీ పురుష మర్మాంగములు).

అంతఃకరణము : (93-94)

93. నిగద్యతేఽన్తః కరణం మనోధీ—

రహంకృతి స్పృతమితి స్వవృత్తిభిః

మనస్తు సంకల్ప వికల్ప నాదీభి—

ర్బుద్ధిః పదార్థా ధ్యవసాయ ధర్మతః

94. అత్రాభిమానాదహ మిత్యహంకృతిః

స్వార్థాను సంధాన గుణేన చిత్తమ్.

అంతః కరణము దానిలో కలుగు వృత్తులను (అలోచనలను) బట్టి మనస్సు, బుద్ధి, అహంకారము, చిత్తము అని తెలియబడుచున్నది. సంకల్ప వికల్పములతో కూడినప్పుడు (అనిశ్చిత స్థితిలో మనస్సు) అది 'మనస్సు'గాను, వస్తువుల నిజతత్వమును నిర్ణయించునప్పుడు అది 'బుద్ధి'గాను, వీటితో (ఈ మనోబుద్ధులతో) కలసి, 'నేను' (చేయుచున్నాను, వినుచున్నాను మొదలగు) భావము కలిగించునప్పుడు అహంకారముగాను, ఈమనోవృత్తుల నన్నింటిని సంధానపరచి (ఒకే ధారగా) ఎరుగునప్పుడు 'చిత్తము'గను వ్యవహరింపబడును.

(ఒకే చిత్త పదార్థము—అందోళనలు అలజడులు కలిగి నిర్ణయించలేనిస్థితిలో మనస్సుగను, నిర్ణయాత్మక భూమికలో బుద్ధిగను, ఈ రెండు రకములయిన అలోచనలు, భావనలు, 'తనని'గా భావించుటలో అహంకారముగను, ఈ మూడింటియందును ఎప్పుడు ఏ వృత్తి కలిగినను, వానినన్నింటిని సమన్వయ పరచి, ఒకే ధారగా గ్రహించగలుగు భూమికలో చిత్తముగను వ్యవహరించును. చిత్తము ఈ మనో, బుద్ధ్యహంకారములతో కలియకుండ ఉన్నప్పుడు, అది కేవల చిన్మాత్రముగా (మనోవృత్తులు ఏమియులేనిదిగా) ఉండును.

పంచ ప్రాణములు :

95. ప్రాణాపాన వ్యానోదాన సమానా భవత్యసౌ ప్రాణః

స్వయమేవ వృత్తి భేదాద్వికృతి భేదాత్పువర్జ సలిలాదిపత్

ప్రాణము, అపానము, వ్యానము, ఉదానము, సమానము అని, ఒకే ప్రాణము వృత్తి భేదముల బట్టి, వికారములను బట్టి, (అవి చేయు వివిధ కర్మలను బట్టి) చెప్పబడు

చున్నవి—బంగారము, నీరు మొదలగువానివలె. (బంగారము ఒక్కటే అయినను ఉపయోగమునుబట్టి అభరణములు వేరువేరుగ నుండును; నీరు ఒక్కటే అయినను అపస్తా భేదములనుబట్టి, మంచు, నీరు, అవిరిగా కన్పించుచుండును).

సూక్ష్మ శరీరము : (96-101)

96. వాగాది పంచ శ్రవణాది పంచ
ప్రాణాది పంచాభ్రముఖాని పంచ
బుద్ధ్యా ద్య విద్యాపి చ కామ కర్మణీ
పుర్యష్టకం సూక్ష్మ శరీరమాహుః

వాక్కు మొదలగు పంచ కర్మేంద్రియములు, చెవులు మొదలగు పంచజ్ఞానేంద్రియములు, పంచప్రాణములు, అకాశము మొదలగు పంచభూతములు, బుద్ధి మొదలగు నవి, అవిద్య, కామము, కర్మలు—ఈ ఎనిమిది విధములచే కూడుకున్నది—సూక్ష్మ శరీరమందురు.

97. ఇదం శరీరం శ్రుణు సూక్ష్మ సంజ్ఞితం
లింగం త్వ పంచీకృత భూత సంభవం
సవాసనం, కర్మ ఫలానుభవకం
స్వాజ్ఞానతో నాదిరుపాధిరాత్మనః

లింగ శరీరమని కూడ అనబడు ఈ సూక్ష్మ శరీరము, పంచీకరణము పొందని (సూక్ష్మ) భూతములచే కలిగినది. ఇది (పూర్వ జన్మలయొక్క) వాసనలచే కూడు కున్నదై, కర్మ ఫలానుభవము (స్వభావముగా) గలది. అత్మకు అజ్ఞాన జనితమయిన ఈ ఉపాధి అనాది నుండి వచ్చుచున్నది.

98. స్వప్నో భవత్యస్య విభత్యవస్థా
స్వమాత్ర కేషేణ విభాతి తత్ర
స్వప్నేతు దుద్ధీః స్వయమేవ జాగ్ర-
త్కాలీన సానా విధవాననాభిః

99.

కర్తాదీభావం ప్రతిపద్య రాజితే
యత్ర స్వయం భాతి హ్యయం పరాత్మా
ధీమాత్రకోపాధి రశేష సాక్షీ
న లిప్యతే తత్కృత కర్మతేజైః
యస్మాదనంగస్తత ఏవ కర్మభి-
ర్నలిప్యతే కించి దుపాధినా కృతే

ఈ సూక్ష్మ శరీరము స్వప్నావస్థయందు, తన పలన తానే తనలో ప్రకటిత మగుచున్నది. జాగ్రదవస్థయందు కలిగిన, నానా విధ వానలచే, బుద్ధి స్వప్నలోకమును సృష్టించి, అందు తానే కర్తగా వ్యవహరించును. ఈ అవస్థలో ఆత్మ తనలో తానే వెలుగొందుచుండును (అనందమును అనుభవించుచుండును). స్వప్నావస్థయందు, ఆత్మ ధీమాత్రుడై (బుద్ధి చేత మాత్రమే కప్పబడి), ఎల్ల ఉపాధులకు సాక్షి భూతుడగుటచే, బుద్ధియొక్క ఈ కర్మలచే అంటబడడు. ఆత్మ సంగరహితుడగుటచే ఏ ఉపాధిపలన చేయబడిన కర్మయనూ, అతనిని మలిన పరచలేవు. (ఏకర్మయనూ ఆత్మను అంటపని దీని భావము).

100.

సర్వ వ్యాప్యతి కరణం లింగమిదం
స్వాచ్చిదాత్మనః పుంసః
వాస్యాదిక మివ తక్ష-
స్తేనై వ్యా భవత్య సంగోఽయమ్.

పడంగి యొక్క పనిముట్లవలె, ఈ సూక్ష్మ శరీరము, కేవల చిత్స్వరూపుడయిన పురుషునకు, సకలకర్మలను చేయుటలో ఉపయోగపడు ఉపకరణము (పనిముట్టు) పంటిది.

ఆత్మ ఎల్లప్పుడును సంగరహితమయినదే —

101.

అంధత్వ మందత్వ పటత్వ ధర్మాః
సౌగుణ్య వైగుణ్య పశాద్ధి చక్షుషః
భాధిర్య మూకత్వ ముఘాస్తదైవ
శ్రోత్రాది ధర్మా నకు వైత్తు రాత్మనః

అంధత్వము, కొద్దిగా కనుపించుట, బాగుగా కనుపించుట గుణాభగుణముల మీద (మంచిచెడ్డల మీద) ఆధారపడును

తనము మొదలగునవి, చెవులు మొదలగు వానియొక్క ధర్మములు. (ఈ గుణావ గుణము లేవియు) ఆత్మకు సంబంధించినవి కావు.

ప్రాణముయొక్క ధర్మములు (క్రియలు) :

102. ఉచ్ఛ్వాస నిశ్వాస విజృంభణః—
 త్రస్యందనా ద్యుక్రమణాదికా క్రియాః
 ప్రాణాది కర్మాణి పదంతి తజ్ఞాః
 ప్రాణస్య ధర్మావశనా విపాసే.

ఉచ్ఛ్వాస నిశ్వాసములు, అవులింతలు, తుమ్ములు, నీరుకారు. ఉత్క్రమణము (మరణము) మొదలగునవి ప్రాణముల యొక్క విధులని, దాని గూర్చి తెలిసినవారు చెప్పుదురు. ఆకలి, దాహము ప్రాణము యొక్క ధర్మములు. (శరీరమును ఆరోగ్య వంతముగను, బలిష్ఠముగను ఉంచుటకు అవసరమున పదార్థముల యందలి 'వాంఛ' ఆకలి, దప్పిక క్రిందికి వచ్చునని చెప్పవచ్చును).

జీవాత్మ (103-105) :

103. అంతఃకరణమే తేషు చక్షురాదీషు పర్షణి
 అహ మిత్యభిమానేన తిష్ఠత్వాభాస చేతసా.

అంతః కరణము కన్నులు మొదలగు ఇంద్రియములలో ప్రవర్తించుచు, ఆత్మ యొక్క అభాస తేజస్సుచే (ప్రతిబింబిత తేజస్సుచే) 'నేను' అను అనుభూతిని ('నేను చూచుచున్నాను', 'నేను వినుచున్నాను' అను అనుభూతిని) పొందుచున్నది. (ఆత్మ తేజస్సు అంతఃకరణమును ఉద్దీపింపజేయుటవలన, 'నేను' అనుభావము అంతఃకరణములో కలుగును. అదియే 'అహంకారము' అని తెలియబడుచున్నది.

104. అహంకారః స విశ్లేయః కర్తా భోక్తాభిమాన్యయం
 సత్వాది గుణయోగేన వాపస్తాత్రయ మశ్నుతే—

ఈ అహంకారమే (శరీరాదులతో చేరి,) కర్తగను, భోక్తగను, ప్యవహరించునని తెలుసుకొనవలెను. ఈ అహంకారమే సత్వాది గుణములతో కూడి, (జాగ్రత్, స్వప్న, సుషుప్త్యవస్థలను) మూడు అవస్థలను పొందుచుండును.

105. విషయాణామానుకూల్యే సుఖీ దుఃఖీ విపర్యయే,
సుఖం దుఃఖం చ తద్ధర్మః సదానందస్య నాత్మనః

విషయములు (జాహ్య సంఘటనలు) అనుకూలముగ నున్నచో సుఖమును, ప్రతి
కూలముగనున్నచో దుఃఖమును (ఈ అహంకారము) అనుభవించుచుండును.
సదానందుడయిన (ఎల్లప్పుడును ఆనందమునందు ఉండు) ఆత్మవికాపు. (సుఖదుఃఖ
ములు ఆత్మకు అంబవు).

ఆత్మతత్వము : (106-107)

106. ఆత్మార్థ త్వేన హి ప్రేయాన్విషయో నస్వతః ప్రియః
స్వత ఏవహి సర్వేషామాత్మా ప్రియతమోయతః
తత ఆత్మా సదానందో నాస్య దుఃఖం కదాచన.

విషయములు స్వయముగ ప్రియమయినవి (ఆనందమిచ్చునవి) కావు. ఆత్మ
ప్రకాశము వలననే అవి ప్రియ వస్తువులయినవి. (ప్రియ వస్తువులుగా కనబడు
చున్నవి.) ఆత్మ స్వతస్సిద్ధముగా అన్నింటికంటెను ప్రియతమమయినది. అందు
వలననే, ఆత్మ సదానంద స్వరూపమయినది. అక్కడ దుఃఖము ఎప్పుడును
ఉండదు.

107. యత్సుష ఘ్నై నిర్విషయ ఆత్మానందోఽనుభూయతే
శ్రుతః ప్రత్యక్షమైతిహ్యానుమానం చ జాగ్రతి.

సుషుప్త్యవస్థయందు (గాఢనిద్రలో), జాహ్య విషయ సంపర్కము లేక పోవుటచే,
ఆత్మానందము కలుగుచున్నది. (జీవి తనలో తానే ఆనందము పొందుచున్నాడు).
శ్రుతులు, ప్రత్యక్ష అనుభవము, అనుమానము (తార్కికముగా ఆలోచించి తెలుసు
కున్నది). అన్నియు ఈ విషయమునే ధృవపరచు చున్నవి.

మాయ : (108-110)

108. అవ్యక్త నామ్నీ పరమేశ శక్తి—
రూద్యవిద్యా త్రిగుణాత్మికా పరా;
కార్యానుమేయా, సుధియై ప మాయా
యయా జగత్సర్వమిదం ప్రసూయతే.

అప్యక్తమని పిలువబడుచున్నది. ఈ శబ్దరకల్పితమును, అనాదీగఁ పఱచుచున్నదియు, అయిన 'అవిద్య' మిక్కిలి గొప్పది (ఇంద్రియ గోచరమయినది.) విద్వాంసులు సహితము ఇదిజేయు సనుల పలన మాత్రమే దీనిని తెలుసుకొనగలుగుచున్నారు. ఈ మాయ చేతనే ఈ జగత్తంతయు కల్పింపబడినది.

(‘అవిద్య’, ‘మాయ’ రెండును ఒక్క పస్తువునే తెలుపును — అవిద్యతో కూడినవాడు ‘జీవి’. ‘మాయ’తో కూడినవాడు ‘ఈశ్వరుడు’)

109.

సన్నాప్యసన్నా ప్యభయాత్మికా నో

భిన్నాప్యభిన్నాప్య భయాత్మికా నో

సాంగా ప్యసంగా హ్యభయాత్మికా నో

మహద్భూతా నిర్వసీచయ రూపా.

ఈ మాయ—సత్యమయినదికాదు. అసత్యమయినది కాదు; రెండింటితో కూడుకున్నది కాదు. భిన్నమయినదికాదు; అభిన్నమయినది కాదు; రెండింటితో కూడుకున్నదికాదు; అట్లే ఇది అంగములో (భాగములు) కలదికాదు; భాగములు లేనిది కాదు; రెండింటితో కూడినది కాదు. ఈ మాయ మహద్భూతమయినది. (విపరీతంప శత్యము కానిది).

(అత్య సత్యమయినది; నిర్బంధ మయినది; అభిన్నమయినది. అత్యకు పేరయిన మాయను అత్యంతముతో పోల్చి చూచినచో ఈ శ్లోకములోని భావము గ్రహించగలము).

110.

శుద్ధాద్వయ బ్రహ్మ విబోధ నాశ్యా

సర్పభ్రమో రజ్జు విపేకతో యథా;

రజస్తమః సత్వమితి ప్రసిద్ధా

గుణాస్త దీయాః ప్రథితైః స్వకారైః

త్రాటియొక్క నిజతత్వమును ఎరిగినంతనే (దానిని చూసినప్పుడు కలిగిన) ‘సర్పము’ అను భ్రమ తొలగిపోవునట్లే, ద్వైత రహితమయిన శుద్ధ బ్రహ్మమును తెలిసికొని నంతనే, ఈ మాయ తొలగిపోవును.

ఈ మాయచే కల్పింపబడిన గుణములు—రజస్సు, తమస్సు, సత్వము అను నవి. వాటిని, వాటివాటి సనులపలన తెలుసుకొనవచ్చును.

రజోగుణము (111-112):

111. విక్షేపశక్తి రజసః క్రియాత్మికా
యతః ప్రవృత్తిః ప్రసృతా పురాణీ
రాగాదయోఽస్యాః ప్రభవంతి నిత్యం
దుఃఖాదయోయే మనసో వికారాః.

రజోగుణము 'విక్షేపశక్తి' (లేనిది ఉన్నట్లు భావించు శక్తి) కలది. క్రియాత్మకమయినది (పనులయందు ఆసక్తి కలిగించునది). దీనివల్లనే పాతకాలము సుండి 'ప్రవృత్తి' (పనుల చేయుటయందు ఆసక్తి) కలిగినది. దీనివల్లనే రాగము మొదలగు (ద్వంద్వములు), దుఃఖము మొదలగు మనో వికారములు నిరంతరము కలుగుచున్నవి.

112. కామః క్రోధో లోభ దంభాద్యసూయాఽ -
హంకారేర్ష్యా మత్సరాద్యస్త మ్హెరాః
ధర్మా ఏతే రాజసాః పుంప్రవృత్తి -
ర్యస్మాదేవా తద్రజో బంధహేతుః

రజోగుణముయొక్క ధర్మములు(స్వభావము) హేరమయినవి. కామము, క్రోధము, లోభము, దంభము, అసూయ, అహంకారము (దర్పము), ఈర్ష్య, మత్సరము— ఇవన్నియును రజోగుణము వలననే కలుగును. మనిషి (ఈ ప్రపంచములో) అనప్రతపము కర్మలలో నిమగ్నుడై యుండుట (పుంప్రవృత్తి), ఈ రజోగుణము వలననే కలుగును. అందుచేత ఈ రజోగుణము బంధహేతువు అగుచున్నది.

తమోగుణము (113-116):

113. ఏహోఽదృశీనామ తమోగుణస్య
శక్తిర్యయా వస్త్యవ భాసతేఽన్యథా
పైషా నిదానం పురుషస్య సంస్మతే -
ర్విక్షేప శక్తేః ప్రవణస్య హేతుః

తమోగుణమునకు 'అవరణశక్తి' (నిజమును మరుగుపరచుశక్తి) కలదు. ఈ శక్తి వలన వస్తువులు (ఉన్నవి ఉన్నట్లుకాక) వేరొక విధముగా తెలుసుకొనబడుచున్నవి.

చూనపుల జనన మరణములకు ఇదే (ఈ తమోగుణమే) కారణము. ఈ 'అపరణశక్తి' పలన (నిజమును కప్పియుంచుటవలన) 'విక్షేపశక్తి' (లేనిది ఉన్నట్లు తోచుట) జరుగుచున్నది.

(‘అపరణ’, ‘విక్షేప’ శక్తులు రెండును మాయాశక్తులు. కలసి పనిచేయును; ‘అపరణశక్తి’ ఉన్నదానిని ఉన్నట్లుగా తెలుసుకొననీకుండ చేయగా, అప్పుడు ‘విక్షేపశక్తి’ లేనిదానిని ఊహించి, అది ఉన్నట్లుగా భావింపజేయును.)

114. ప్రజ్ఞావాసపి, పండితోఽపి, చతురోఽప్యత్యంత సూక్ష్మార్థదృగ్ —
వ్యాలేఢస్తమసా నవేత్తి బహుధా సంబోధితోఽపి స్ఫుటం,
భ్రాంత్యారోపితమేవ సాధు కలయత్యాలంబితే తద్గుణాన్
హంతాసౌ ప్రబలా దురంత తమసః శక్తిర్మహత్యావృత్తిః

ఎంతటి ప్రజ్ఞాపంతుడయినను, పండితుడయినను, చతురుడయినను, సూక్ష్మార్థగ్రాహి అయినను, తమస్సుచేత అపరిపకబడి, ఎన్నోవిధములుగా బోధింపబడినప్పటికిని, నిజమును తెలిసికొనలేనివాడై, భ్రాంతిపలన జనించినవాటినే నిజమని నమ్ముచున్నాడు. ఆ తమస్సు పలన కలిగినవాటినే ఆధారముగా తీసుకొనుచున్నాడు. అహా! దురంత మైన (అంతముచేయ కష్టమగు) ఈ తమస్సు ఎంతటి ప్రబలమయినది ! (దానిచే కలిగిన) ఈ ‘అపరణశక్తి’ ఎంతటి మహత్తర శక్తివంతమయినది !

115. అభావనా వా విపరీతభావనాఽ —
సంభావనా విప్రతిపత్తిరస్యాః
సంసర్గయుక్తం న విముంచతి ధృవం
విక్షేపశక్తిః క్షేపయత్యజస్రం.

తమోగుణము పలన నిజమును గ్రహించలేకపోవుట, నిజము కానివానిని నిజమని గ్రహించుట, నిజానిజములు తెలిసికొనలేకపోవుట, సందిగ్ధత — కలుగును. వీటితో కూడుచున్న వానిని, ఇవి (ఈ గుణములు) ఎప్పటికిని విడిచిపెట్టవు. ఇది నిశ్చయము. (వీటికిరోచు) ‘విక్షేపశక్తి’ (ఇంకనూ ఎక్కువగా) నిరంతరము బాధపెట్టుచుండును.

116. అజ్ఞాన మాలస్య జడత్వ నిద్రా —
ప్రమాద మూఢత్వముః సత్తమోగుణాః
నీతైః ప్రయక్తో నహివేత్తి కించి —
న్నిద్రాలు పస్తంభపదేప తిష్ఠతి.

అజ్ఞానము, అలసత్వము (బద్ధకము), జడత్వము (దేనియందును ఆసక్తి లేకపోవుట), నిద్ర, మరపు, మూఢత్వము, మొదలగునవి తమస్సు యొక్క గుణములు. వీటితో కూడుకున్నవాడు ఏమియును తెలుసుకొనలేడు. ఎల్లప్పుడును నిద్రించుచున్నవానివలె, స్తంభమువలె నుండును.

సత్వగుణము (117-119):

117. సత్వం విశుద్ధం జలవత్తథాపి
తేభ్యాం మిశిత్వా సరణాయ కల్పతే.
యత్రాత్మబింబః ప్రతిబింబితః సన్
ప్రకాశయత్యర్థ ఇవాఖిలం జడం

సత్వ గుణము (నిర్మలమైన) నీటివలె శుద్ధమైనది. అయినను వాటితో (రజస్తమో గుణములతో) కలసి, దేహంతరయానమునకు కారణమగుచున్నది. ఈ సత్వగుణముతో కూడుకున్న అంతఃకరణమునందు అత్మబింబము ప్రతిబింబితమయి, సూర్యుని వలె, జడ జగత్తునంతయు ప్రకాశవంతము జేయును.

118. మిశ్రస్య సత్వస్య భవంతి ధర్మా -
స్త్యమానితాద్యా నియమాయ మాద్యాః
శ్రద్ధాచ భక్తిశ్చ ముముక్షుతాచ
దైవీచ సంపత్తి రసన్నివృత్తిః

మిశ్రమ సత్వమునకు (రజస్తమోగుణములతో కూడుకొని, ప్రధాన సత్వగుణమునకు), గర్వము లేకపోవుట, యమనియమాదులు, శ్రద్ధ, భక్తి, ముముక్షుత, దైవీసంపత్తి, అసత్య పస్తువులనుండి తొలగిపోవుట ధర్మములగుచున్నవి.

119. విశుద్ధ సత్వస్య గుణాః ప్రసాదః
స్వాత్మానుభూతిః పరమప్రశాంతిః
త్వప్తిః ప్రహర్షః పరమాత్మ నిష్ఠా
మయా సదానందరసం సమృచ్ఛతి.

అనందము, స్వాత్మానుభూతి (తన ఆత్మతత్వము నిరంతరము అనుభవింపుచుండుట), ఉత్కృష్టమైన ప్రశాంతత, త్వప్తి, ఉత్సాహము (ప్రహర్షము), పరమాత్మయందలి

నిలకడ - ఇవి (రజస్తమో గుణములు కలవని) శుద్ధ సత్వగుణము యొక్క భర్తములు. ఈ శుద్ధ సత్వగుణమువలన మనిషి సదా ఆనందమును అనుభవించుచుండును.

కారణ శరీరము (120-121) :

120. అవ్యక్తమేతా త్రిగుణై ర్నిరుక్తం
తత్కారణం నామ శరీరమాత్మనః.
సుషుప్తి రేతస్య విభవత్యవస్థా
ప్రలీన సర్వేంద్రియ బుద్ధివృత్తిః

మూడు గుణములతో కూడుకున్న ఈ అవ్యక్తము కారణశరీరమని పిలువబడుచున్నది. గాఢనిద్ర (సుషుప్తి) ఈ కారణశరీరము యొక్క ప్రత్యేక అవస్థ. (ఈ అవస్థయందు) ఇంద్రియ మనోబుద్ధుల సర్వకర్మలును అణగియుండును.

121. సర్వప్రకార ప్రమతి ప్రశాంతి -
రీజాత్మనావస్థతిరేవ బుద్ధేః.
సుషుప్తి రేతస్యకిల ప్రతీతిః
కించిన్న వేద్మితి జగత్ప్రసీదేః

ఈ సుషుప్త్యావస్థలో అన్ని రకములయిన ఇంద్రియ వ్యాపారములు శాంతించి, బుద్ధి దీజస్థితియందు ఉన్నట్టులుండును: 'నేను ఏమియును తెలుసుకొనుచుండుటలేదు' అను భావమే ఈ అవస్థయందు జగత్ప్రసీదమయినది. (అందరును అనుభవించునది)

అనాత్మ (122-123) :

122. దేహేంద్రియ ప్రాణ మనోఽహమాదయః
సర్వే వికారా విషయాః సుఖాదయః
వ్యోమాదీ భూతానఖిలం - చ విశ్వ -
మవ్యక్త పర్యంతమిదం హ్యనాత్మా

దేహము, ఇంద్రియములు, ప్రాణము, మనస్సు, అహంకారము మొదలగునవి, వాటి పలు విధములయిన వికారములు (మార్పులు), విషయములు (అవి కల్గించు), సుఖ దుఃఖములు, ఆకాశము మొదలుగాగల పంచభూతములు, అవ్యక్తపర్యంతముకల ఈ విశ్వమంతయు - ఇవన్నియును 'అనాత్మ' (ఆత్మకానిది).

123. మాయా మాయాకార్యం సర్వం మహదాది దేహపర్యంతం
అసదిదమనాత్మతత్వం విద్దిత్వం మరు మరీచికాకల్పం.

మాయ, మాయాకల్పితములయిన, మహత్తునుండి దేహమువరకు గల సర్వమును
అసత్పదార్థములు; వీనిని 'అనాత్మ'గా తెలిసికొనుము. ఇవి ఎవారిలో కనబడు ఎందఁ
మాపుల వంటివి.

పరమాత్మ తత్వము (124-135):

124. అథతే సంప్రవక్ష్యేమి స్వరూపం పరమాత్మనః
యద్విజ్ఞాయ నరో బంధాన్ముక్తః కైవల్యమస్నుతే -

ఇప్పుడు నీకు పరమాత్మ తత్వము గూర్చి విశదపరచెదను. దీనినెరిగిన మనుజుడు
బంధములన్నింటి నుండి విడిపడి, కైవల్యమును పొందును.

125. అస్తి కశ్చిత్ స్వయం నిత్యమహం ప్రత్యయలంబనః
అవస్థాత్రయ సాక్షీ సన్నంచకోశ విలక్షణః

స్వయముగ నిత్యమయినవాడును (మార్పులు లేనివాడును) 'అహం' అను ప్రత్యయ
మునకు (నేను అను భావమునకు) ఆధారభూతుడును, మూడు అవస్థలకు సాక్షీభూతు
డును, పంచకోశములకు విధిన్నుడును అయిన ఒకానొకడు ఉన్నాడు.

126. యో విజానాతి సకలం, జాగ్రత్ స్వప్న సుషుప్తిషు
బుద్ధి తద్వృత్తి సద్భావమభావ మహమిత్యయం.

జాగ్రత్ స్వప్న సుషుప్త్యవస్థలయందు జరుగు సకలమును ఎవడు ఎరుగుచుండునో,
బుద్ధిని, బుద్ధిలో కలుగు వృత్తులను, వాటి ఉనికిని, అవి లేకపోవుటను ఎవరు తెలుసు
కొనుచు, 'నేను' (తెలుసుకొనుచున్నాను) అను భావమును కలుగజేయుచున్నాడో—
అతడే ఇతడు (ఈ పరమాత్మ).

127. యః పశ్యతి స్వయం సర్వం, యం నపశ్యతి కంచన,
యశ్చేతయతి బుద్ధ్యాదీన్న తద్యం చేతయ త్యయం.

ఎవడు అన్నింటిని స్వయముగా చూచుచున్నాడో, (కాని) ఎవనిని వేరొకరు చూడ
లేరో, ఎవడు మనోబుద్ధ్యాదులయందు చైతన్యము కలిగించుచున్నాడో, (కాని) ఎవనిని
ఇవి చైతన్యపంతముచేయలేవో - అతడే ఇతడు.

128. యేన విశ్వమిందంవ్యాప్తం, యంన వ్యాప్తోతి కించన :

అభారూపమిదం సర్వం యం భాంత మనుభాత్యయం.

ఎవడు ఈ విశ్వమునంతయు వ్యాపించి యుండెనో, (కాని) ఎవనిని ఇంకెవరును వ్యాపింపలేరో (అక్రమించలేరో), ఎవని ప్రకాశములో అభారూపమయిన (నిజ ప్రకాశములేని, ప్రతిబింబ రూపకమయిన) ఈ విశ్వమంతయు ప్రకాశితమగుచున్నదో - అతడే ఇతడు.

129. యస్య సన్నిధిమాత్రేణ దేహేంద్రియమనోధియః

విషమేషు స్వకీయేషు పర్తంతే ప్రేరితా ఇవ.

ఎవని సాన్నిధ్యమాత్రమున (దగ్గర ఉన్నంత మాత్రమున), దేహము, ఇంద్రియములు, మనస్సు, బుద్ధి, తమతమ విషయములలో (కార్యములలో), అతనిచే ప్రేరేపింపబడినట్లు (అజ్ఞాపింపబడినట్లు) ప్రపర్తించుచుండునో, — (అతడే ఇతడు).

130. అహంకారాదీ దేహాంతా విషయాశ్చ సుఖాదయః

వేద్యంతే ఘటపత్ యేన నిత్యబోధస్వరూపిణా

నిత్యజ్ఞాన స్వరూపుడయిన ఎవనిచే ఈ అహంకారము మొదలుకొని దేహము వరకు (నున్న ఇంద్రియమనోబుద్ధ్యాదులు సర్వము), విషయములు, (అవి కల్పించిన) సుఖములు, స్పష్టముగా (సూర్యకాంతిలో) కుండలపత్ర తెలియబడుచున్నవో — (అతడే ఇతడు).

131. ఏషోఽంతరాత్మా పురుషః పురాణో

నిరంతరాఖండ సుఖానుభూతిః

సదైకరూపో ప్రతిబోధమాత్రో

యే నేషితా వాగసవశ్చరంతి.

అతడే (ప్రతి జీవిలోను ఉండు) అంతరాత్మ. పురాణ పురుషుడు; ఎల్లప్పుడును ఒకే రూపముకలవాడై, నిరంతర అఖండానందరూపుడు అతని ప్రకాశము చేత ప్రతి బోధితమై (చైతన్యపంతమై), అతనిచే ప్రేరేపింపబడినట్లు, వాక్కు (మొదలగు ఇంద్రియములు), ప్రాణము తను తను సనులు చేయుచుండును.

132. అత్రైవ సత్వాత్మని ధీగుహాయా-
మవ్యాకృతాకాశ ఉశత్ ప్రకాశః
అకాశ ఉచ్చైః, రవివత్ప్రకాశతే
స్వతేజసా విశ్వమిదం ప్రకాశయన్

అకాశమున ఎంతో ఎత్తుననున్న సూర్యుడు ఈజగత్తునంతయు, ప్రకాశింపజేయుచున్నట్లు, ఆ పరమాత్మ ఈ దేహమునందే, సత్వప్రధానమయిన అంతరంగమున, హృదయ కుహరమునందు, (ప్రశాంతమయిన బుద్ధియందు), అవ్యక్తాకాశమున కుక్రునివలె ప్రకాశించుచు. తన తేజస్సుచే, ఈ విశ్వము నంతయును ప్రకాశింపజేయుచున్నాడు.

133. జ్ఞాతా మనోఽహంకృతి విక్రియాణాం
దేహేంద్రియ ప్రాణకృతక్రియాణాం
అయోఽగ్నివత్తాననువర్తమానో
న చేష్టతే నోవికరోతి కించన.

మనస్సు, అహంకారములయొక్క వికారములను (మార్పులను), దేహము, ఇంద్రియములు, ప్రాణముచేయు పనులను, తెలుసుకొను ఈ ఆత్మ - (ఎర్రగా కాలసిడిన) ఇనుములో అగ్నివలె, వానినన్నింటిని (దేహేంద్రియ మనోహంకారాదులను) వ్యాపించుయు, ఆత్మ ఏమియును చేయదు; ఎట్టిమార్పులను పొందదు. (ఎర్రగా కాలిన ఇనుపముక్క నమ్మెట పొటుబడే మార్పుచెందును కాని; అందలి 'అగ్ని' మార్పు చెందదు).

134. న జాయతే నో మ్రియతే నవర్ధతే
నక్షియతే, నో వికరోతినిత్యః
విలీయమానేఽపి పపుష్యముష్మి—
న్న లీయతే కుంభ ఇవాంబరం స్వయం.

ఈ ఆత్మకు పుట్టుకలేదు; చాపులేదు; పెరుగుటలేదు; తరుగుటలేదు; మార్పులను చెందుటలేదు; కుండలోని అకాశమువలె, (కుండపగిలినను అందలి అకాశము పగలనట్లు) శరీరము నశించినను ఈఆత్మ నశింపకయుండును.

135. ప్రకృతి వికృతి భిన్నః శుద్ధ బోధస్వభావః
 సదసదిదమశేషం భాసయన్నిర్విశేషః
 విలసతి పరమాత్మా జాగ్రదాదిష్వపస్థా-
 స్వహమహమితి సాక్షాత్ సాక్షిరూపేణబుద్ధేః

ప్రకృతిని, అందుకలుగుమార్పులకును (వికృతి,) భిన్నమయిన ఈ ఆత్మ, స్వచ్ఛమయిన జ్ఞానస్వరూపమయినది. నిర్విశేషమయిన ఈ ఆత్మ (అంతా తానే అయిన ఈ ఆత్మ) బాహ్యంతర ప్రపంచమునంతను ప్రకాశింపజేయుచున్నది. జాగ్రద్వాదవస్థలయందు 'నేను' 'నేను' అను భావమును ప్రకాశింపజేయుచు ఈ పరమాత్మ బుద్ధియందు సాక్షి భూతునిగా నిలచును. (ఈపరమాత్మ తత్వము సాక్షిరూపమున మనోబుద్ధ్యహంకారములందలి వృత్తులను ప్రకాశింపజేయుచుండును.)

మనో నియమము :

136. నియమిత మనసాముం త్వం స్వమాత్మపమాత్మ-
 న్యయమహమితి సాక్షాద్విద్ధి బుద్ధిప్రసాదాత్.
 జనిమరణ తరంగాసారసంసార సింధుం.
 ప్రతర భపకృతార్థో బ్రహ్మరూపేణ సంస్థః

మనస్సును నియమించి, ప్రకాంతమయిన బుద్ధిచేత, ఈ పరమాత్మను నీయందే, 'నేను ఈ ఆత్మను' అని స్వయముగా తెలుసుకొనుము. నీ స్వస్వరూపమయిన బ్రహ్మమునందు నిలచి, జననమరణములను తరంగములచే దాటక కృష్ణముకాని, ఈ సంసార సాగరమునుదాటి, కృతార్థుడవుకమ్ము.

బంధ హేతువు: (137-142):

137. అత్రానాత్మన్యహమితి మతిర్బంధ ఏషోఽన్యభంసః
 ప్రాప్తోఽజ్ఞానాజ్ఞననమరణ క్లేశ సంపాత హేతుః
 యేనైవాయం పపురిదమనత్సత్యమిత్యాత్మబుద్ధ్యా
 పుష్యత్యక్షత్యవతి విషయైస్త తుభిః కోశకృద్వత్

అనాత్మయందు ఆత్మభావన కలిగియుండుట పురుషునకు బంధహేతుపగుచున్నది. అజ్ఞానమువలన కలిగిన (ఈ బంధము) జనన మరణక్లేశమును కలిగించుచున్నది. చీనివలన- (ఈ అజ్ఞానమువలన) అసత్పదార్థమయిన (నశించు స్వభావముగల

ఈ శరీరము సత్యమునదని, నమ్మి, 'ఈ దేహమే నేను' అను భావమువలన, దానిని, (ఆ శరీరమును) పెంచుచు, కడుగుచు, బోషించుచు, విషయములందు పర్తింప జేయుచు:—తనదారము చేత అల్లుకొన్న కోశములో తానే చిక్కుకున్న పట్టుపురుగు పలె - బద్ధుడగుచున్నాడు.

138. అతస్మిన్తద్బుద్ధీః ప్రభవతి విమూఢస్యతమసా
వివేకాభావాద్వైస్సురతి భుజగే రజ్జుధిషణా
తతోఽనర్థవ్రాతో నిపతతి సమాదాతు రధిక—
స్తతో యోఽనద్గ్రాహః సహి భవతి బంధంః శృణునభే

తమస్సుచేత వివేకమును కోల్పోయిన మూఢుడు - సర్పమునుజూచి, అది తాడు మాత్రమే అని భ్రమించి (అనేక కష్టములకు పాల్పడినట్లు), అనాత్మను ఆత్మగా భావించి, భరింపకకృములొని అనేక అనర్థములకు గురియగుచున్నాడు. అందుచేత, ఓ మిత్రుడా! వినుము- అనాత్మను ఆత్మగా భ్రమించి గ్రహించువాడే (అనద్గ్రాహి) బంధము పొందుచున్నాడు.

139. అఖండ నిత్యద్యయబోధశక్త్యా
స్ఫురంతమాత్మానమనంతవైభవం
సమాప్యజో త్యాప్యతి శక్తిరేషా
తమోమయీ రాహు రివార్కవింబం

అఖండమై, నిత్యమై అద్వైతమై జ్ఞానశక్తి చేత మిక్కిలి వైభవముతో, వెల్లుగొందు ఆత్మస్వరూపమును తమోగుణ జనితమయిన 'అదరణ శక్తి' - సూర్యవింబమును రాహుపువలె - మరుగుపరుచుచున్నది.

140. తిరోఘాతే స్వాత్మన్యమలతరతేజోపతి పుమా—
సనాత్మానం మోహోదహమితి శరీరం కలయతి;
తతః కామక్రోధప్రభుతిభిరముం బంధనగుజై
పరం విక్షేపాఘ్నా రజన ఉరుశక్తిర్వ్యధయతి.

నిర్మలమయిన అమిత తేజస్సుతో వెల్లుగు ఆత్మ (పైన చెప్పండిన విధముగా) మరుగుపడినప్పుడు, పురుషుడు మోహపశమున అనాత్మ అయిన శరీరమును అత్మగా

భావించి చూచుచున్నాడు. వెంటనే రజోగుణమువలన కలిగిన శక్తి పంతమయిన విక్షేపశక్తి కామక్రోధాది బంధకములయిన గుణములచే (తాళచే), ఆతనిని బాధ పెట్టుచున్నది.

141. మహామోహగ్రాహ గ్రసనగలితాత్మగమనో
ధియో నానాపస్తాం స్వయమభినయం స్తద్గుణతయా
అపారే సంసారే విషయ విషపూరే జలనిధౌ
నిమజ్జ్యోన్మజ్జాయం భ్రమతికుమతిః కుత్స్థితగతిః

‘వేసు ఆత్మను’ అను జ్ఞానమును, (అత్మావగమనమును), మోహము అను మొసలి మ్మింగివేయగా, తెలివితేని మూర్ఖుడు (కుమతి) మనో బుద్ధులయొక్క వివిధావస్థలనే తానుగా భావించి, వాటి గుణముల కనుగుణముగా వర్తించును. విషయములను విషముచే నిండి, దాని శక్యముకావి సంసార సాగరములో మునుగుచు, తేలుచు, కపట పర్తసుడై (జనన మరణ చక్రములో) తిరుగుచున్నాడు.

142. భానుప్రభా సంజనితాభ్రపంక్తి-
ర్భానుం తిరోధాయ విజృంభతే యథా
అత్మోదితాహంకృతి రాత్మతత్త్వం
తథా తిరోధాయ విజృంభతే స్వయం

సూర్యరశ్మి వలననే జనించిన మేఘములు, ఆ సూర్యునే పూర్తిగా కమ్మివేసి, ఏ విధముగా విజృంభించుచున్నవో, (ఎక్కడ చూచినను మేఘములే అనునట్లు తోచుచున్నవో), అట్లే ఆత్మతత్త్వమువలన కలిగిన అహంకారము ఆ ఆత్మతత్త్వమునే మరుగుపరచి తానే విజృంభించుచున్నది. (అంతయు అహంకారమే అనుభావమును కలుగజేయుచున్నది).

ఆవరణ, విక్షేప శక్తులు (143-144) :

143. కపలిత దిననాథే దుష్టినే సాంద్రమేఘై-
ర్వ్యథయతి వామయంరూ వాయు రుగ్రోయ తైతాన్
అవిరతతమసాత్మన్యౌవృతే మూఢబుద్ధిం
క్షపయతి బహుదుఃఖై స్తీప్ర విక్షేపశక్తిః

మునురుపెట్టిన దినమున దిననాడుడయిన సూర్యుడు దట్టమయిన మేఘములచేత కప్పబడినంతనే, ప్రచండమయిన చలిగాలులు వీచి మనుష్యులను ఏ విధముగా బాధపెట్టునో, అట్లే, ఘనమయిన తమస్సు తన ఆత్మను మరుగుపర్చి నంతనే, తీవ్రమయిన విక్షేపశక్తి అట్టి మూర్కుని (మూఢబుద్ధిని) బాధపెట్టుచుండును.

144. ఏకాభ్యామేవ శక్తిభ్యాం బంధః పుంసః సమాగతః
యేభ్యాం విమోహితో దేహం మత్స్యాత్మానం భ్రమత్స్యయం.

ఈ రెండు శక్తులవలననే పురుషుడు బంధము పొందుచున్నాడు. వీటిచే మోహితుడై దేహమే తానుగా భావించి, (జనన-మరణ చక్రములో) భ్రమించుచున్నాడు.

సంసార వృక్షము (145-146) :

145. బీజం సంస్మృతిభూమిజన్య తు తమో దేహాత్మదీరంకురో
రాగః పల్లవమయి కర్మతువపుః స్కంధోఽనపః శాఖికాః
అగ్రాణింద్రియ సంహతిశ్చ, విషయాః పుష్పాణి దుఃఖం ఫలం,
నానాకర్మ సముద్భవం బహువిధం భోక్తాశ్ర జీవః ఖగః

ఈ సంసార వృక్షమునకు-తమస్సు (అజ్ఞానము) బీజము; 'నేను దేహమును' అన భాషన అంకురము; ఛాంధలు చిగుళ్ళు (పల్లవములు-శోలిఆకులు); కర్మలు నీరు శరీరము చెట్టుయొక్క మొదలు (స్కంధము); ప్రాణములు శాఖలు; ఇంద్రియములు ఉపశాఖలు (చివరగలవి), విషయములు పుష్పములు, నానావిధ కర్మలవలన కలిగి; దుఃఖము ఫలము; (వానిని) అనుభవించువాడు (భోక్త) జీవుడు అను ఒక వక్షి.

146. అజ్ఞానమూలోఽయమనాత్మబంధో
నై సర్గికోఽనాది రనంత ఈరితః
జన్మావ్యయ వ్యాధి జరాది దుఃఖ-
ప్రవాహ పాతం జనయత్స్యముష్య.

ఈ అనాత్మ బంధము (ఆత్మకాని దానిలో బంధింపబడిపోవుట) అజ్ఞానము వలన కలుగుచున్నది. ఇది నై సర్గికమయినది. (ఈ అజ్ఞానమునకు వేరుకారణములేదు). ఇది ఆదిలేనిది; అంతయులేనిది; దీనివలన జనన-మరణ వ్యాధి జరా-దుఃఖములు ప్రవాహమువలె (నిరంతరము) కలుగుచుండును.

అత్మానాత్మ విచారము (147-153)

147. నాస్మైర్న శస్మైరనిలేన పహ్నినా
 చేత్తుం న శక్యో నచకర్మకోటిభిః
 వివేకవిజ్ఞాన మహాశినా వినా
 ధాతుప్రసాదేన సిలేన మంజునా.

(ఈ అజ్ఞానమును) అస్త్ర శస్త్రములచేత భేదింపజాలము. వాయువు, అగ్ని దీనిని నాశ
 నము చేయలేదు. కోటి కర్మలవలన గూడ ఇది నశింపదు. విచరణా జ్ఞానమును
 కత్తితో, ప్రశాంత చిత్తుడు, (పవిత్రుడగుమయిన అంతఃకరణముతో) ఘనోజ్జముయిన
 ఎరుకతో దీనిని భేదింపగలదు.

148. శ్రుతి ప్రమాణై క మతేః స్వధర్మ-
 నిష్ఠా తయైవాత్మ విశుద్ధిరస్య
 విశుద్ధ బుద్ధేః పరమాత్మ వేదనం
 తేనైవ సంసార సమూల నాశః

శాస్త్రములు ప్రమాణముగా గ్రహించువానికి (శాస్త్రములయందు శ్రద్ధయున్నవానికి),
 స్వధర్మనిష్ఠ కలుగును; స్వధర్మనిష్ఠ కలవానికి అంతరంగము ప్రశాంతతను
 పొందును; బుద్ధి ప్రశాంతత పొందినపుడు ఆత్మ వివేకము కలుగును; దాని వలన ఈ
 సంసారము సమూలముగా నశించుము.

149. కోశైరన్నమయాద్యైః పంచభూత్వా న సంవృతో భాతి
 నిజశక్తి సముత్పన్నైః సైవాలపటలై రివాంబు వాపీనం.

(నీటియందు పుట్టి, నీటిసంతటిని ఆక్రమించి), దిగుడుభావిలోని నీటిని కనబడకుండ
 చేయు నాచుపలె, ఆత్మ చైతన్యము వలన కలిగిన అన్నమయాది పంచకోశములచే
 కప్పబడి, ఆత్మ ప్రకాశింపకయుండును. (ఈ పై తొడుగులవలన ఆత్మ ప్రకాశము
 వ్యక్తము కాదు)

150. తచ్చైవాలాపనయే సలిలం ప్రతీయతే శుద్ధం
 తృష్ణా సంశయహరం నద్యః సౌఖ్యవదం పరం పుంసః

ఆ నాచును తొలగించినంతనే (లోనగల) పరిశుద్ధమయిన నీరు స్పష్టముగా కనుపించును, (ఆ నీరు) దప్పిక పలన కలిగిన దుఃఖమును వెంటనే ఉపశమింపజేసి, పురుషునికి సుఖమును కలిగించును.

151. పంపానామపి కోశానామసభాయే విభాత్యయం శుద్ధః
నిత్యానందైకరసః ప్రత్యగ్రూపః పరః స్వయంత్యోతిః

(అట్లే) ఈ పంచకోశములను తొలగించినంతనే, లోపల ప్రత్యక్ రూపుడై, స్వయంత్యోతియై, పరమాత్మ వెలుగొందుచుండును.

152. ఆత్మానాత్మ వివేకః కర్తవ్యో బంధము క్తయే విదుషా
తేనై వానందీ భవతి స్వవిజ్ఞాయ సచ్చిదానందం.

విద్వాంసులు బంధవిముక్తికొరకు ఆత్మా నాత్మ వివేచన చేయవలయును. తనను సచ్చిదానంద స్వరూపుడయిన పరమాత్మగా తెలుసుకొన్నప్పుడే అనందమును అనుభవించగలడు.

153. ముంజా దిగ్వికామిప దృశ్యవర్గా-
త్రప్తత్యంచమాత్మాన మసంగ మత్రియః
వివిచ్య తత్ర ప్రవిలాప్య సర్వం
తదాత్మనా తిష్ఠతి యః సముక్తః

'ముంజ' గడ్డిలోని (పై పొరలను తీసివేయగా కనుపించు) లోపలి మృదువైన దప్వపలె, సంగరహితుడు, క్రియారహితుడు అయిన ఆత్మను-బయటకు కనుపించు (దృశ్యములయిన) దేహేంద్రియ మురోబుద్ధులనుండి విడదీసి, వివేకముతో అతని తత్వమును తెలుసుకొని, అతనియందు సర్వమును లయపరచి, ఎవడు నిలుచునో, అతడే ముక్తుడు.

అన్నమయ కోశము (154-164) :

154. దేహూఽయ మన్నభవనోఽన్నమయస్తు కోశ
శ్చాన్నేన జీవతి వినశ్యతి తద్విహీనః
త్వక్ చర్మమాంస రుధిరాస్థి పురీషరాశి-
ర్పాయం స్వయం భవితుమర్హతి నిత్యశుద్ధః

ఈ శరీరము అన్నముతో ఉద్భవించినది, అన్నముచే జీవించుచున్నది, అన్నము లేక పోయినచో నశించుచున్నది. అందుచే ఇది అన్నమయకోశము అయినదీ, త్వక్కు, చర్మము, మాంసము, రక్తము, ఎముకలు (నీటితో కూడుకొని), పురీషముతో నిండిన ఈ శరీరము స్వయముగా, నిత్యగుద్ద స్వరూపుడయిన (ఆత్మ) ఆగుటకు అనర్హమయినది. (ఆత్మకు ఉండవలసిన నిత్య శుద్ధత్వము శరీరములో లేదు; అందుచేత దేహము 'ఆత్మ'కాదు.)

155. పూర్వం జనే రథి మృతేరపి నాయమ్స్తి

జాతక్షణః క్షణగుణోఽనియత స్వభావః

నైకో జడశ్చ మణవత్పురి దృశ్యమానః

స్వాత్మా కథం భవతి భావవికారవేత్తా.

(ఈ శరీరము) పుట్టుకకు పూర్వములేదు, చనిపోయిన పిమ్మట ఉండదు, ఇది క్షణభంగురమయినది. క్షణక్షణమునకు మారుచు నిలకడలేనిది; ఇది ఒకే వస్తువుకాదు (పలుభాగములతో కూడుకున్నది) ఇది జడమైనది (తనంతట తాను నిల్చువలేనిది). ఇది కుండలు మొదలగు వానివలె, దృశ్యమయినది (ఇంద్రియములకు గోచరించునది.) భావవికారములకు (దేహేంద్రియ మనోబుద్ధులలో కలుగు మార్పులకన్నింటికీ) సాక్షి భూతుడయిన అంతరాత్మ, ఈ శరీరమెట్లు కాగలదు. (శ్రుతులలో చెప్పబడు 'ఆత్మ'కు ఉండవలసిన గుణములేవియు శరీరమునకు లేవు. కావున అది ఆత్మకాదు.)

156. పాణి పాదాదీమాన్ దేహోనాత్మా వ్యంగేఽపి జీవనాత్

తత్తచ్చక్రేరనాకాచ్చ న నియమ్యా నియామకః

చేతులు, కాళ్ళు మొదలగు అపయంపములతో కూడుకున్న ఈ దేహము, ఆ అంగములు తొలగి పోయినను జీవించుచుండును. (అంగవిహీనునకు అతని వ్యక్తిత్వములో ఎట్టితరుగు ఉండదు). అందుచేత దేహము ఆత్మకాదు. నియమింపబడువాడు నియామకుడు కానేరడు.

157. దేహ తద్ధర్మ తత్కర్మ తదవస్థాది సాక్షిణః

సత్య ఏవ స్వయం సిద్ధం తద్వైలక్షన్య మాత్మనః

(దేహము యొక్క ధర్మములు, దానికర్మలు, దాని అవస్థలను తెలుసుకొనువాడు 'ఆత్మ' అయినచో, అతడు ఆ శరీరముకంటె విలక్షణుడై (వేర్వేరు వాడై) ఉండ

వలెననునది స్వతస్సిద్ధము. (చూచునది చూపబడు దానికంటె వేరైనదై యుండ వలెను. లేనిచో, 'చూచుట' అను క్రియ పొసగదు).

158. శల్యరాశిర్మాంసలిప్తో మలపూర్ణోఽతి కశ్యపః
కథం భవేదయం వేత్తా స్వయమేత ద్వీలక్షణః

ఎముకల గూడుపై మాంసపుపూత పూయబడి మలముతో నిండి అతి నికృష్టమయిన ఈ దేహము, వీటికి వేరైన (పైన చెప్పిన అపవిత్ర లక్షణములు ఉండని), జ్ఞాన స్వరూపుడయిన ఆత్మ తానే స్వయముగా ఎట్లు కాగలదు?

159. త్వజ్మాంస మేదోఽస్థి పురీషరాశా—
వహం మతిం మూఢజనః కరోతి
విలక్షణం వేత్తి విచారశీలో
నిజస్వరూపం పరమార్థ భూతం

త్వక్కు, మాంసము, కొవ్వు, ఎముకలు. పురీషముల కుప్పయగు (ఈ శరీరములో) మూర్ఛుడు - 'ఇదినేను' అను భావమును ఉంచు చున్నాడు. కాని, విచక్షణాజ్ఞానము కల పురుషుడు, పరమార్థముతో కూడుకున్న తన (నిజ) స్వరూపమును తెలుసుకొని, 'నేను ఈ శరీరమునకు వేరైనవాడను' (విలక్షణుడను) అని ఎరుగు చున్నాడు.

160 దేహోఽహమిత్యేవ జడస్య బుద్ధి—
రేహే చ జీవేచ విదుషస్త్య హంధీః
వివేక విజ్ఞానవతో మహాత్మనః
బ్రహ్మహమిత్యేవ చుతిః సదాత్మనిః

జడులు (మూర్ఖులు) ఈ శరీరమే ఆత్మ అని తలంతురు. (అత్మానుభవము లేని) పండితులు, ఈ దేహము, జీవుడు కూడ 'ఆత్మ'గనే భావింతురు. విచక్షణ వలన కలిగిన విజ్ఞానముకల మహాత్ములు, ఆత్మతత్వము నెరిగిన వారై, 'నేను బ్రహ్మను' అను భావముతో నిలతురు.

161. అత్రాత్మ బుద్ధిం త్యజ మూఢబుద్ధే
త్వజ్మాంసమే దోఽస్థి పురీషరాశా
సర్వాత్మని బ్రహ్మణి నిర్వికల్పే
కురుష్య శాంతిం పరమాంభజన్య

ఓ. చూడుదా! చర్యము, మాంసము, కౌవ్య, ఎముకలు, పురీషముతో కూడుకున్న ఈ శరీరమే నేను అను భావమును (ఆత్మబుద్ధిని) విడిచిపెట్టుము. నిర్వికల్పబుద్ధయిన సర్వాత్మతత్వ స్వరూపుడయిన బ్రహ్మము నందు నిలచి, (ఆత్మ భావమును ఉంచి), పరమశాంతిని పొందుము.

162. దేహేంద్రియాదావసతి భ్రమోదితాం
విద్యానహంతాం నజహాతి యావత్
తావన్న తస్యాస్తి విముక్తి వార్తా—
స్వస్థేష వేదాంత నయాంత దర్శి

అసత్తయిన (ఆత్మకాని) దేహేంద్రియాదులయందు, మోహము పలన (భ్రమ పలన), 'అవే నేను' అను భావమును విడువకుండు నంతవరకు, పండితుడు, సకల వేదాంత న్యాయ శాస్త్రముల నెరిగిన వాడైనను, ముక్తిని పొందలేడు. (అసలు 'ముక్తి పొందుట' అను ప్రశ్నయే ఉండదు).

163. ఛాయా శరీరే ప్రతిబింబి గాత్రే
యత్స్వప్న దేహే హృది కల్పితాంగే
యథాత్మ బుద్ధిస్తవ నాస్తికాచి—
జ్ఞీ పచ్చరీరే చ తదైవ మాఽస్తు

ఛాయా శరీరమందును (నీడయందును), ప్రతిబింబి శరీరము నందును, స్వప్న శరీరము నందును, ఊహాశరీరమునందును (పగటి కలలలో ఊహించుకున్న శరీర మందును), నీకు ఆత్మ భావన (అదే నేను అను భావన) ఏ కొంచెము గూడ ఎట్లు ఉండదో, అట్లే ఈ జీవశరీరము నందు గూడ (ఆత్మభావన) ఉంచతగదా.

164. దేహాత్మ-ధీరేప నృణా మసిద్ధియాం
జన్మాది దుఃఖ ప్రభవస్య బీజం
యత స్తత స్త్వం జహి తాం ప్రయత్నా—
త్త్యక్తే తు చిత్తే నపునర్భవాణా.

అవత్తు నందు బుద్ధికలుగుటకు (అనాత్మలో అభిమానము కలుగుటకు) ఈ 'దేహమే నేను' అను భావమే బీజము. అదే జననమరణ దుఃఖము కలుగుటకు హేతువు.

అందువేత నీవు ప్రయత్నము వలన దానిని (దేహాత్మ భావమును) విడిచిపెట్టుము. చిత్తము నుండి (ఈ భావము) పోయిన వెంటనే నీకు పునర్జన్మ అనునది ఉండదు.

ప్రాణమయకోశము(165-166) :

165. కర్మేంద్రియైః పంచభిరంచితోయం,
ప్రాణోభవేత్ప్రాణ మయస్తు కోశః
వినాత్మవానన్న మయోఽన్న పూర్వః
ప్రవర్తతేఽసౌ సకల క్రియాసు.

(అయిదు విధములయిన) ప్రాణము కర్మేంద్రియము లయిదంటితో కలిసి, ప్రాణమయ కోశమగుచున్నది. ఈ ప్రాణమయకోశమే తన ఆత్మగా, పూర్తిగా ఆపరింపబడి, అన్నమయకోశము సకల క్రియలందును ప్రవర్తించు చున్నది.

166. నైవాత్మాపి ప్రాణమయో వాయు వికారో,
గంతాఽఽగంతా వాయుప దన్తర్పహిరేషః
యస్మాత్కించి త్కాపి నవేత్తీష్టమ నిష్ఠం
స్వం వాన్యం వా కించన నిత్యం పరతంత్రః

వాయు వికారమయిన ఈ ప్రాణమయ కోశము కూడ 'ఆత్మ' కానేరదు. ఎందువలననగా, వాయువువలె ఇది లోనికి, బయటకు వచ్చుచు, పోవుచును యుండును. ఇది తన యొక్క గాని, పైవారి యొక్క గాని ఇష్టానిష్టములను ఎరుగదు. (ఇది 'వేత్త' కాదు). ఇది నిత్యము పరాధీనమయినది (ఇంకొకరి మీద ఆధారపడునది.) ప్రాణాచూషము మొదలగు వానిచే దీనిని నిలుపవచ్చును. అందుచే ఇది పరాధీనమయినది).

మనోమయకోశము (167-183)

167. జ్ఞానేంద్రియాణి చ మనశ్చ మనోమయః స్యాత్
కోశో మమాహమితి వస్తు వికల్పహేతుః
సంజ్ఞాది భేద కలనా కలితో బలీయాం —
స్తతూర్ప్వ కోశమభి పూర్వ విజృంభతే యః

జ్ఞానేంద్రియములయందు, మనస్సు కలిసి మనోమయ కోశమగుచున్నది. ఇది 'నేను', 'నాది' అను భావములతో (అహంకార మమకారములతో) వస్తువులలో (ప్రపంచములో) విభిన్నత్వము కల్గించుచున్నది. ఇది వస్తువులను సంజ్ఞా భేదముచే (పేరు మొదలగు భేదములచే), వివిధత్వమును కల్పించుచున్నది. ఇది బలీయముయినది. ఇది పూర్వకోశమును (ప్రాణమయకోశమును) పూర్తిగా చొచ్చుకొని, విజృంభించుచున్నది.

168. పంచేంద్రియైః పంచభిరేవ హోతృభిః
ప్రాచీయమానో విషయాజ్య ధారయా
జాజ్వల్యమానో బహువాసనేంధనై -
ర్యనోమయాగ్ని ర్వహతి ప్రపంచమ్.

పంచేంద్రియములనెడి, అయిదుగురు ఋత్విక్కులు (హోతలు) విషయములనెడి నేతిధారలచే, అహుతిచేయబడగా, పలు 'వాసనలు' అనెడి ఇంధనముల వలన జాజ్వల్య మానముగా ఈ మనోమయకోశమును (అగ్ని), ఈ ప్రపంచమునంతను నిలుపుచున్నది. (ఈ ప్రపంచము ఇప్పుడున్న రీతిగా ఉండుటకు కారణము మనోమయ కోశమే).

169. సహ్యాస్త్య విద్యా మనసోఽతిరిక్తా
మనోహ్యావిద్యా భవబంధహేతుః
తస్మిన్ వినష్టే సకలం వినష్టం
విజృంభి తేఽస్మిన్ సకలం విజృంభతే

మనస్సుకన్న వేరగు అవిద్యలేదు. ఈ మనస్సే భవబంధకారణమగు అవిద్య (మాయ), మనస్సు నశించినంతనే (విలీనమయినంతనే) సర్వము నశించును, మనస్సు విజృంభించునప్పుడు సకలమును విజృంభించును. (సత్త్వరజ స్తమోగుణములు మూడును మనస్సులోననే కలుగును) మనస్సు లేనప్పుడు ఈ మూడు గుణములు ఉండవు; త్రిగుణాత్మకమయిన మాయకూడ ఉండదు.

170. స్వప్నేఽర్థకూన్యే సృజతి స్వశక్త్యా
భోక్త్రా ది విశ్వం మన ఏవ సర్వం
తదైవ జాగ్రత్సవి నో విశేష -
స్తత్సర్వమే తన్మనసో విజృంభణం.

స్వప్నాపస్తయందు, బాహ్య ప్రపంచముతో ఎట్టి సంబంధము లేకపోయినను (అర్థ కూన్యతలో), మనస్సు తనక క్తిచేత, స్వప్న ప్రపంచమును సృష్టించుచున్నది. భోక్తతోసహా ఆ (స్వప్న ప్రపంచమంతయు మనస్సే—జాగ్రదవస్థయందు గూడ అంతకన్న విశేషమేమియులేదు. అందుచేత ఈ సర్వమును మనస్సుయొక్క విజృంభణమే.

171. సుషుప్తి కాలే మనసిప్రళీనే
నై వాస్తికించిత్సకల ప్రసిద్ధేః
అతోమనః కల్పిత ఏవ పుంసః
సంసార వితస్య న పస్తుతోఽస్తి.

గాఢనిద్ర యందు మనస్సు నశించునప్పుడు (పనిచేయక పోవునప్పుడు) ఏమియును లేకుండుట (దృశ్య ప్రపంచముగాని, మనోవృత్తులుగాని, అనుభూతులుగాని లేకుండుట) అందరకును అనుభవమే. అందుచేత ఈ కనుపించు ప్రపంచమంతయు, పురుషునిలోని మనసుచే కల్పించబడినది. నిజముగ పస్తుతత్వము లేదు.

172. వాయునాఽనియతే మేఘః పునస్తేనైవ నీయతే
మవసా కల్ప్యతే బింధో మోక్షస్తేనైవ కల్ప్యతే.

మేఘములను వాయువు ఒకచోటకు చేర్చుచున్నది. తిరిగి ఆ వాయువే వాటిని చెల్లాచెదరు చేయుచున్నది. అట్లే మనస్సు వల్లనే బంధము ఏర్పడుచున్నది. ఆ మనస్సు వల్లనే ముక్తి కూడ సాధ్యపడుచున్నది.

173. దేహాది సర్వవిషయే పరికల్ప్య రాగం
బద్ధాతి తేన పురుషం పశుపద్మజేన,
వైరస్యమత్ర విషవత్పు విచాయహ్వా -
దేనం విమోచయతి తన్మన ఏవ బింధాత్.

దేహము మొదలగు అన్ని విషయములందును అసక్తిని (రాగము) కలుగజేసి, మనస్సు (ఆ రాగముచే) పురుషుని-పశువును తాడుతో కట్టువట్లు - (ఆ దేహాదుల యందు) కట్టివేయుచున్నది. తిరిగి ఆ మనస్సే, వాటిని విషతుల్యముగా చూచునట్లు చేసి, వాటిలో వైరాగ్యము కలుగజేసి, బంధము నుండి విడిపించుచున్నది.

174. తస్మాన్మనః కారణమన్య జంతో -
 ర్బంధస్య మోక్షస్య చ వా విధానే,
 బంధస్య హేతుర్మలినం రణోగుణై
 ర్మోక్షస్య శుద్ధం విరజ స్తమస్కం.

అందుచేత మనస్సే (మానవుడను) ఈ జంతువునకు బంధకారణము, మోక్షకారణము కూడ అగుచున్నది. మనస్సు రణోగుణముతో మలినమైనప్పుడు బంధహేతువుగు చున్నది. ఆ మనస్సే, రజస్తమో గుణములు లేక, శుద్ధ సత్వగుణముతో నున్నప్పుడు మోక్షము కలుగుచున్నది. (ఆత్మ స్వయముగ బద్ధుడును కాడు: ముక్తుడునుకాడు; ఈ రెండును మనోకల్పితములు; మనస్సులో కలుగు భాషములు: ఆత్మ బంధ మోక్ష ముల కతీతుడు).

175. వివేక వైరాగ్య గుణాతిరేకాత్
 శుద్ధత్వమాసాద్య మనోవిముక్త్యై
 భవత్యతో బుద్ధిమతో ముముక్షో -
 స్తాభ్యాం దృఢాభ్యాం భవితవ్యమగ్రే.

విచక్షణా జ్ఞానము (వివేకము), వైరాగ్యము - ఈ రెండు గుణములు, ఎక్కువ అయినప్పుడు, (వీటిని వృద్ధి పరచుకున్నప్పుడు) మనస్సు పరిశుద్ధమగును. (అందు వలన) మోక్షము సిద్ధించును. అందుచేత, మోక్షముకొరకు బుద్ధిమంతులు, ఈరెండు గుణములను, ముందుగా (అభివృద్ధి పరచి) దృఢపరచవలెను.

176. మనో నామ మహావ్యాఘ్రో విషయారణ్య భూమిషు
 చరత్యత్ర న గచ్ఛంతు సాధవో యే ముముక్షవః

మనస్సు అను పెద్దపులి, విషయములను అరణ్యప్రదేశములలో సంచరించుచున్నది. మోక్షముకోరు సాధువులు అటువైపు, (ఆ మనస్సు, అది కల్పించు విషయముల వైపు) పోకుందురు గాక!

177. మనః ప్రసూతే విషయానశేషాన్
 స్థూలాత్మనా సూక్ష్మతయా చ భోక్తుః
 శరీర వర్ణాశ్రమ జాతి భేదాన్
 గుణక్రియా హేతుఫలాని నిత్యం

స్థూల శరీరముతోను, సూక్ష్మ శరీరముతోనూ అనుభవించదగు అశేషములయిన విషయములను, శరీరము యొక్క వర్ణ, ఆశ్రమ, జాతి భేదములేను, గుణములను, వాంఛలను, కర్మలను, ఫలములను, (అహంకారముతో సహా) అన్నింటిని —జీవుని అనుభవము కొరకు మనస్సు నిరంతరము సృష్టించుచున్నది.

178. అసంగచిద్రూపదుఃఖం విమోహ్య
దేహేంద్రియ ప్రాణగుణైర్విబధ్య
అహం మమేతి భ్రమయత్య జన్మం
మనః స్వకృత్యేషు ఫలోప భుక్తిషు.

సంగరహితుడు, చిద్రూపుడు అయిన ఈ ఆత్మను (జీవాత్మను), మోహమునకు లోనుజేసి (మోహించజేసి), దేహము, ఇంద్రియములు, ప్రాణముల గుణములచే (తాళచే) బంధించి, మనస్సు ఈ జీవిని 'నేను', 'నాది' అను భావములందు భ్రమింప జేయుచు, స్వకృతములయిన కర్మలయందు, వాని ఫలభోగములయందు సర్వదా నిలుపుచున్నది.

179. అధ్యాసదోషాత్పురుషస్య సంస్మృతి—
రధ్యాస బంధ స్వమునైవ కల్పితః
రజస్తమో దోషవతోఽ వివేకినో
జన్మాది దుఃఖస్య నిదానమేతత్.

అధ్యాస దోషమువలన—(క్రాంతియందు సర్వ భావమువలె, ఒక వస్తువుయందు వేరొక వస్తు భావనయుంచుట వలన), జీవునికి జనన మరణములు (సంసారము) కలుగుచున్నది. మనస్సువల్లనే (ఈ అధ్యాస భావము) అందులో జీవుని బంధము కలుగుచున్నది. రజస్తమో గుణ దోషములచే కూడుకున్న అవివేకిని, (ఈ అధ్యాస దోషము), జననము మొదలగు దుఃఖములకు హేతువగు చున్నది.

180. అతః ప్రాహుర్మనోఽవిద్యాం పండితా తత్త్వ దర్శినః
యేనైవ భ్రామ్యతే విశ్వం వాయునేవాభ్ర మండలం.

అందువల్లనే తత్త్వ దర్శనులయిన పండితులు ఈ మనస్సే 'అవిద్య' అని చెప్పుచుందురు. మేఘములు గాలి పలన (ఎల్లవైపుల) తిరుగుచుండునట్లు, ఈ విశ్వ మంతయు మనస్సువల్లనే భ్రమించుచున్నది.

181. తన్మనఃశోధనం కార్యం స్రయత్నేన ముముక్షుః
విశుద్ధేనతి చైతన్మన్మక్తిః కరఫలాయతే

(అందుచేత) మోక్షముకోరు సాధకులు తమ మనస్సును (రజస్తమోగుణ పర్వితము చేసి), పరిశుద్ధము కావింపవలెను. శుద్ధమయిన మనస్సు పలన మోక్షము, చేతిలో గల పండువలె (సులభముగ) సిద్ధించును.

182. మోక్షైక సక్త్యా విషయేషు రాగం
నిర్మూల్య సన్యస్యచ సర్వకర్మ
సచ్చిద్దయా యః శ్రవణాదీ నిష్ఠో
రజః స్వభావం స మనోతి బుద్ధేః

మోక్షము నందు మాత్రమే ఆసక్తి కలిగి, విషయములందలి రాగమును నిర్మూలించి, ఎల్ల కర్మలను విడిచిపెట్టి, సత్యమందు శ్రద్ధ ఉంచి, శ్రవణాదీ (ఆధ్యాత్మిక) విష్ణులందు నిమగ్నుడై సాధకుడు బుద్ధిమందుల రాజస స్వభావమును విరి పారవేయగలడు (పారవ్రోలగలడు).

183. మనోమయో నాపి భవేత్పరాత్మా
హృద్యంత వత్వాత్పరిణామి భావాత్
దుఃఖాత్మకత్వా ద్వైషయత్వహేతో—
ర్ద్రష్టాహి దృశ్యాత్మతమా నదృష్టః

ఈ మనోమయ కోశము కూడ పరమాత్మకాలదు. (ఎందుకనగా,) ఇది అద్యంతములు కలది: మార్పులను చెందుచుండునట్టిది: దుఃఖమయమయినది: విషయములతో కూడుకున్నది: దృశ్యమానమయినది: (ఇందలి మార్పులు అవగతమగు చున్నవి గాబట్టి): ద్రష్ట ఎప్పుడును దృశ్యము కాలేదు కావున (ఈ మనస్సు) పరమాత్మకాదు.

విజ్ఞానమయ కోశము (184-188) :

184. బుద్ధిర్బుద్ధీంద్రియైః సార్థం సవృత్తిః కర్తృ లక్షణః
విజ్ఞానమయకోశః స్యాత్పుంసః సంసారకారణమ్

జ్ఞానేంద్రియములతో కూడిన బుద్ధి, అందుతో కలుగు పృథ్వులతో కలసి, విజ్ఞానమయ కోశమగుచున్నది. దీనిపలవ తీవ్రతో కర్తృత్వ భావము కలిగి, సంసార హేతువగు చున్నది. (పునర్జన్మకు కారణమగుచున్నది).

185.

అనుప్రజచ్చిత్ప్రతిబింబక క్తి—

ర్విజ్ఞాన సంజ్ఞః ప్రకృతేర్వికారః

జ్ఞానక్రియావానహమిత్యేజస్రం

దేహేంద్రియా దిష్వభిమన్యతే భృశం.

ఈ బుద్ధి మయకోశము ప్రకృతియొక్క వికారమయినను, (జడమయినది అయినను), అందులో చిత్ క్తి ఎల్లప్పుడును ప్రతిబింబించు చుండుట వలన, తెలివి తేటలతో ప్రకాశించుచున్నట్లు తోచును. అందువలన 'నేను తెలుసుకొనుచున్నాను' అను భావముతో సదా కూడుకొని ఉండి, దేహేంద్రియాదుల యందు అభిమానము ('అవే నేను' అనుభావము) ఎల్లప్పుడు కలిగియుండును.

186. 187.

అనాదికాలోఽయమహంస్వభావో

జీవః సమస్త వ్యవహారవోధా

కరోతి కర్మాణ్యనుపూర్వవాసనః

పుజ్యాన్యపుజ్యాన్య పి తత్ఫలాని॥

భుంక్తే విచిత్రా స్వపి యోనిషు ప్రజ—

న్నాయాతి నిర్వాత్యథ శిఃర్ష్యమేషః

అన్యైవ విజ్ఞాన మయన్య జాగ్రత్—

స్వప్నాద్యవస్థాః సుఖదుఃఖ భోగః

ఇది అనాదికాలము నుండి, అహంకారముతోకూడి, జీవునిగా సమస్త వ్యవహారములలో నిమగ్నమైయుండి, పూర్వ వాసనల ననుసరించి పుణ్య పాప కర్మల నాచరించుచు, వాటి ఫలముల ననుభవించుచు, విచిత్రములయిన యోనులందు జననమందుచు, క్రిందికి, మీదికి వచ్చుచు, పోవుచునుండును. జాగ్రత్ స్వప్న సుషుప్తావస్థలు, సుఖ దుఃఖములు ఈ విజ్ఞానమయ కోశమునందే కలుగును.

188.

దేహాది నిష్కాశ్రమ ధర్మకర్మ—

గుణాభిమానః సతతం మమేతి

విజ్ఞాన కోశోఽయ మతి ప్రకాశః

ప్రకృష్టసాన్నిధ్య వశాత్పరాత్మనః

అతోభవత్యేష ఉపాధిరన్య

యదాత్మధీః సంసరతి భ్రమేణ.

దేహముల యొక్క నిష్ఠలు, ఆశ్రమములు, ధర్మములు, కర్మలు, గుణములు - వీటి యందు అభిమానము (ఆత్మభావము) కలుగగా, ('ఇవి నావి' అను) మమకారముతో ఈ విజ్ఞానమయ కాళము ఎల్లప్పుడును నిండి యుండును. పరమాత్మకు అతి దగ్గరగా ఉన్నదిగాబట్టి, ఇది (ఈ విజ్ఞానమయకోశము) అతి ప్రకాశవంతమయినది. (అయినను) మోహము పలన కప్పబడి, (ఈ కోశమునందుగల) జీవుడు సంసారమునందు తిరుగుచుండును. (జనన మరణములను పొందుచుండును).

ప్రత్యగాత్మ (189-191):

189. యోఽయం విజ్ఞానమయః ప్రాణేషు హృది స్ఫురత్వయం జ్యోతిః
కూటస్థః సన్నాత్మా కర్తా భోక్తా భవత్సు పాధిస్థః

జ్ఞాన స్వరూపమయిన ఆత్మజ్యోతి, ప్రతి జీవి హృదయ కుహరమందు ప్రాణములలో ప్రతిబింబించు చుండును. నిత్యుడును, మార్పులు చెందనివాడు అయ్యును (కూటస్థుడు అయ్యును), ఆత్మ ఈ ఉపాధులలో నుండుటవలన, కర్తగను, భోక్తగను తోచుచున్నాడు (వ్యవహరించుచున్నాడు).

190. స్వయం పరిచ్ఛేదముపేత్య బుద్ధే—
స్తాదాత్మ్య దోషేణ పరం మృషాత్మనః
సర్వాత్మికః సన్నపి వీక్షతే స్వయం
స్వతః పృథక్తేన్విన మృదో ఘటానిప

సర్వాత్మికమయిన (ఎల్లప్రాణులయందు ఒక్కటే అయిన), ఈ 'ఆత్మ' - విజ్ఞాన, మయకోశమునందలి 'తాదాత్మ్య' దోషమువలన ('అదే నేను' అను భ్రాంతి పలన) తనను తానే పరిమితమయినదిగా భావించి, నేను (ఈ ఉపాధులలోనున్న) జీవాత్మను అని తలంచుచుండును. ఒకే రకమయిన మట్టితో చేయబడినవైనను, కుండలు (ఒక దానిని ఒకటి చూసి, అవి వేరు వేరయినవిగా) ఎంచునట్లు, (ఒకే ఆత్మ తత్వముగల) ఈ జీవాత్మలు వేరువేరుగా తమను తాము ఎంచుచుండును.

19 . ఉపాధి సంబంధవశాత్పరాత్మా
పృష్ఠపాధిధర్మాననుభాతి తద్గుణః
అయో వికారానవికార వహ్నివ—
త్సదై కరూపోఽపి పరః స్వభావాత్.

(స్వయముగా అవిచ్చిన్నరూపుడు, నిర్వికారుడు) ఎల్లప్పుడు ఒక్కరూపముతో సుండువాడయ్యను, పరమాత్మ ఉపాధులతో (పలుకోశములతో) కూడియుండుట వలన, వాటి యొక్క గుణధర్మములను పొందును. (ఆ గుణములు తనవే నను అనుభూతి పొందును. మంట ఒక్క రూపము కలది అయినను, అందులో (ఎర్రగా కాల్రబడిన) ఇనుప ముక్కల యొక్క వేరువేరు స్వరూపములను పొంది, వేరు వేరుగా కనుపించును కదా!

మోక్షమనగా నేమి? (192-193)

శిష్యుడు పలికెను. (శిష్య ఉవాచ).

192. 193. భ్రమేణాప్యన్యథా వాస్తు జీవభావః పరాత్మనః
తదుపాధేరనాదిత్వాన్నానాదేర్నాశ ఇష్యతే.
అతోఽన్య జీవభావోఽపి నిత్యో భవతి సంస్కృతిః
ననివర్తత తస్మోక్షః కథం మే శ్రీ గురోపద

భ్రాంతి పలన (మాయ పలన)గాని, మరేకారణము వలనగాని, పరమాత్మ, ఉపాధులలో అనాదిగా జీవభావముతో ఉన్నాడుకదా! అదిలేనివాటికి అంతముకూడ ఉండ దందురు. అట్టిచో అనాదిగా పచ్చుచున్న ఈ జీవభావమునకు, సంసారమునకు అంతము ఉండదు. అట్టిచో మోక్షమెట్లుకలుగునో, ఓ, గురుదేవా! చెప్పవలెను.

ఆత్మజ్ఞానము మోక్షహేతువు (194-206):

శ్రీ గురురువాచ:

194. సమ్యక్ సృష్టం త్వయా విద్యాన్యాపహనేనతచ్ఛ్రుణు
ప్రమాణికి న భవతి భ్రాంత్యా మోహిత కల్పనా.

శ్రీ గురువు పలికెను.: ఓ పండితుడా! నీవు చక్కగా అడిగితివి; నేను చెప్పునది సాధనముగా వినుము. మోహకల్పితమయిన భ్రాంతి పలన కలిగినది ప్రమాణము (నిర్ధారించబడిన సత్యము) కానేరదు. (ఎడారిలో ఎండమావులను జూచి, 'ఎడారులలో నీరు పుష్కలముగా ఉండును' అనునది ప్రమాణముకానట్లే)

195. భ్రాంతి వినా త్వనంగస్య నిష్క్రియస్య నిరాకృతేః
న ఘటేత్తార్థసంబంధో నభసో నీలతాదివత్.

భ్రాంతి పలన తప్పు, నిస్సంగుడు, నిష్క్రియుడు, నిరాకారుడు అయిన పరమాత్మకు పస్తు సంబంధము (ఈ ఉపాధులతో సంబంధము) లేదు. (భ్రాంతిపలన మాత్రమే) ఆకాశములో నీలి మొదలగు రంగులు కనిపించుచున్నవి (గాని ఆకాశమునకు రంగు లేదు).

196. స్వస్య ద్రష్టు ర్నిర్గుణ స్యాక్రియస్య
ప్రత్యగోభానంద రూపస్య బుద్ధేః
భ్రాన్త్యా ప్రాప్తో జీవభావో న సత్యో
మోహపాయే నా స్త్యవస్తు స్వభావాత్.

సర్వసాక్షి, నిర్గుణుడు, నిష్క్రియుడు, జ్ఞానానంద స్వరూపుడు, అయిన పరమాత్మలో జీవ భావము, బుద్ధికల్పిత మయిన భ్రాంతిపలన కలిగినదిగాని, అది సత్యమయినది కాదు, భ్రాంతి తొలగిపోవగానే, ఆ జీవభావముకూడ - సత్యమయినదికాదు కావున తొలగిపోవును.

197. యాపద్భ్రాంతి స్తాపదేవాస్యసత్తా
మిధ్యాజ్ఞానోజ్జ్వలితస్యప్రమాదాత్
రజ్జ్వాం సర్పో భ్రాంతి కాలిన ఏవ
భ్రాంతేర్నాశే నైవ సర్పోఽపి తద్వత్.

మోహము పలన కలిగిన అసత్య జ్ఞానముపలన (ఆవరణ - విక్షేప శక్తుల పలన). జనించిన దానిలో (ఈ జీవభావములో) సత్యము, (ఉన్నదను భావము) ఆ భ్రాంతి ఉన్నంతపరకే ఉండును. త్రాటినిచూచి భ్రాంతిచే కలుగు పాము అనుభావము ఆ భ్రాంతి ఉన్నంతపరకే ఉండును. ఆభ్రాంతి తొలగిపోగానే సర్పము ఉండదు. - అట్లే (ఆత్మదర్శనముపలన) భ్రాంతి తొలగిపోయిన వెంటనే ఆ జీవభావముకూడ తొలగి పోవును.

198. 199. అనాదిత్వమ విద్యాయాః కార్యస్యాపి తథేష్యతే
ఉత్పన్నాయాంతు విద్యాయామావిద్యక మనా ద్యపి
ప్రబోధే స్వప్నవత్సర్వం సహమూలం వినశ్యతి
అనాద్యపీదం నోనిత్యం ప్రాగభావ ఇవ స్ఫుటం.

అవిద్య, దాని పలన కలిగినవి, (జీవభావాదులు), అదిలేనివే-కాని, విద్యపలన (జ్ఞానముపలన), మెలుకువ కలిగినంతనే, స్వప్న ప్రపంచమంతయు నశించునట్లు,

అవిద్య (అనాది అయినను) సమూలంగా నశించును. ఈ అవిద్య అదిలేని దయ్యను, ప్రాగభావమువలె నిత్యమయినదికాదు అని స్పష్టమగుచున్నది. (ప్రాగభావము- ప్రా. + అభావము: మొదట అప్యక్తస్థితిలో ఉండి తరువాత ప్యక్తస్థితిలోకి వచ్చుట, కుండను తయారు చేయక ముందు, అది మట్టిరూపముతో అనాదిగా 'ప్రాగభావ స్థితిలో'నున్నది. అస్థితి కుండ తయారు చేయుటవలన ప్యక్తమై, దాని పూర్వపు 'ప్రాగభావ స్థితిని' కోల్పోవుచున్నది).

200. 201. అనాదేరపి విధ్వంసః ప్రాగభావస్య వీక్షితః
యద్బుద్ధ్యపాధి సంబంధాత్పరి కల్పిత మాత్మని.
జీవత్వం స తతోఽన్యత్తు స్వరూపేణ విలక్షణః
సంబంధస్త్యాత్మనోబుద్ధ్యా మిధ్యాజ్ఞానపురస్కరః

అనాది అయినను ప్రాగభావ స్థితికి అంతము ఉండుట కలదు. అట్లే, బుద్ధి ఉపాధితో సంబంధము వలన ఆత్మలో కల్పింపబడిన 'జీవభావము' సత్యమయినదికాదు. (సత్పదార్థమయిన) ఆత్మకన్న విలక్షణమయినది. (వేరయినది). ఆత్మతో బుద్ధికి సంబంధము మిథ్యాజ్ఞానము వలన కలుగుచున్నది. (తమస్సుమొక్క 'ఆవరణకత్తి' వల్ల, 'నేను స్వయముగ ఆత్మను' అన్న జ్ఞానము మరుగుపడగా, 'విక్షేపశక్తి' వలన కలిగిన 'బుద్ధి'లో 'నేను జీవుడను' అనుభావము -మిథ్యాజ్ఞానమువలన కలుగుచున్నది).

202. వినివృత్తి ర్భవేత్తస్య సమ్యక్ జ్ఞానేన నాన్యథా
బ్రహ్మత్వైకత్వ విజ్ఞానం సమ్యక్ జ్ఞానం శ్రుతేర్మతం.

('నేను జీవుడను' అను) మిథ్యాజ్ఞానము సరియైన జ్ఞానమువలన, (సమ్యక్ జ్ఞానము) వలన) తొలగిపోవును. వేరు మార్గములేదు. 'పరమాత్మ', 'జీవాత్మలు' ఒక్కటే అను విజ్ఞానము (అనుభవపూర్వకమయిన జ్ఞానము) 'సమ్యక్ జ్ఞానమని' శ్రుతులు పలుకుచున్నవి.

203. తదాత్మానాత్మనోః సమ్యగ్వివేకేనైవ సిద్ధ్యతి
తతోవివేకః కర్తవ్యః ప్రత్యగాత్మసదాత్మనోః

ఈసమ్యక్ జ్ఞానము ఆత్మానాత్మవిచక్షణా జ్ఞానమువలన, (ఏది ఆత్మ? ఏది ఆత్మకానిది అను విచక్షణద్వారా కలుగుచున్నది. అందువలన 'జీవాత్మ' (ప్రత్యగాత్మ), 'పరమాత్మ' (సదాత్మ)ల విచక్షణ బుద్ధితో తెలుసుకొనుట (ప్రథమ) కర్తవ్యము.

204. జలం సంకపదస్పష్ట పంకాపాయే జలంస్ఫుటం,
యథా భాతి తథాత్మాపి దోషాభావే స్ఫుటప్రభః

జురదవలె కనిపించు (మట్టితోకూడిన) నీరు, ఆ మట్టి తొలగిపోగానే, ఏ విధముగా నిర్మలముగా ప్రకాశించునో, అట్లే, అత్మయందలి ('నేను జీవుడను' అను భ్రాంతి రూపకమును) మరిచు (దోషము) తొలగిపోగానే, అత్మ నిర్మలమయిన కాంతి ప్రకాశించును.

205. అసన్ని వృత్తైశ్చ సదాత్మనాస్ఫుటం
ప్రతీతిరేతస్య భవేత్ప్రతీచః
తతోనిరాసః కరణీయ ఏవ
సదాత్మనః సాధ్వహమాది వస్తునః

ఈ 'అసత్తు' (నిజము కానిది, భ్రాంతి) తొలగినంతనే, (నేను ఈ శరీరదులను అడు భ్రాంతి తొలగిపోగానే), ప్రత్యగాత్మ (తనలో ఉన్న అత్మ), సదాత్మగా (ఎల్లడ గల పరమాత్మగా) ప్రతీతమగును. అందుచేత ఈ 'సదాత్మ' నుండి (భ్రాంతి జనితమయిన) 'అహం' మొదలగు 'అసత్' వస్తువులను ('నేను జీవుడను' అను అసత్ భావమును) వెంటనే తొలగించవలెను.

206. అతోనాయం పరాత్మా స్యాద్విజ్ఞానమయ శబ్దభావో
వికారిత్వాజ్జడత్వాచ్చ పరిచ్ఛిన్నత్వ హేతుతః
దృశ్యత్వాద్యద్యభిచారిత్వాన్నానితోఽనిత్య ఇష్యతే.

ఈ విజ్ఞానమయ కోశముకూడ, వికారములు (మార్పులు) చెందుచుండుటవలనను, జడమగుటవలనను, పరిమితమై యుండుట వలనను, దృశ్యవస్తువు అగుటవలనను, అనిత్యత వలనను—ఇది పరమాత్మ కాజాలదు. అనిత్యమయినది నిత్యవస్తువు కానేరదు.

అనందమయ కోశము (207-211) :

207. అనంద ప్రతిబింబి చుంచిత తనుర్వృత్తిస్తమోజృంభితా
స్యాదానందమయః ప్రియాది గుణకః స్వేచ్ఛార్థ లాభోదయః
పుణ్యస్యానుభవే విభాతికృతి నామానందరూపః స్వయం
భూత్వానందతి యత్ర సాఘతను భృన్మాత్రః ప్రయత్నం వినా

ఈ ఆనందమయ కోశము—తమో గుణముపలన కలిగిన వృత్తి (అనుభూతి) అయి వను, ఆత్మానందము యొక్క ప్రతిబింబము దానిని (ఆ మనోవృత్తిని) చుంబించుట వలన (తాకుటవలన), ఆనందమయమయినది: ప్రియదీకములతో కూడినదై, (ప్రియము, మోదము, ప్రమోదము అను తరతమ భేదములతో కూడుకున్నదై), తను కోరినది లభించుటవలన కలుగును (స్వేష్టా లాభోదయం): (పూర్వజన్మలో చేసిన) పుణ్యకర్మల ఫలముపలన ఇది (అట్టి వారికి) స్వయముగా (ఎట్టి ప్రయత్నము లేకనే) అనుభవమునకు వచ్చును. ఈ మనోమయ కోశములో ఉండు ప్రతి జీవి ఎట్టి ప్రయత్నము లేకనే ఆనంద మనుభవించు చుండును.

(తమోగుణము యొక్క అవరణ శక్తివల్ల ఆత్మ తత్వము మరుగు పడినను, దుఃఖమును కలిగించు రతోగుణము యొక్క విక్షేపశక్తి పనిచేయనందున (గాఢ నిద్రలో) 'జీవి' తన్ను తానే మరచి, సర్వమును మరచియుండును. అప్పుడు ఆత్మ తేజస్సు ఈ కోశములో స్రుతి విచిత్రమై, దుఃఖాభావమును అనుభవించును. ఈ అనుభవము ఛాయననూధి యందుకూడ కలుగును).

208. ఆనందమయ కోశస్య సుషుప్తౌ స్ఫూర్తిరుత్కటా
స్వప్న జాగరతయోరీషదిష్ట సందర్శనాదినా

ఈ ఆనందమయకోశము గాఢనిద్రలో మిక్కిలి ప్రకటితమగును (అనుభవమునకు వచ్చును). స్వప్న జాగ్రదవస్థలయందు కూడ, ఇది కొద్దిగా (అప్పుడప్పుడు), ప్రియ మయిన వాటిని చూచుట, వినుట, అనుభవించుట మొదలగు వానివలన కలుగును.

209. నై వాయమానందమయః పరాత్మా
సోపాధికత్వాత్ప్రకృతే ర్వికారాత్
కార్యత్వహేతోః సుకృతిక్రియాయా
వికారసంఘాత సమాహితత్వాత్

ఈ ఆనందమయ కోశముకూడ పరమాత్మ కాజాలదు: ఏలననగా—ఓపాధితో కూడి యుండుటవలన (పరిమితమైనది, అనిత్యమయినది అగుటవలన): ప్రకృతి యొక్క వికారము అగుటవలన (మనస్సులో కలుగు వాంఛలవలనే ఇది కూడవృత్తి రూపక మయినది గావున): (పూర్వజన్మ కర్మల వాసన రూపమే ఈ ఆనందమయ కోశము; ఒకదానివలన కలిగినది గాబట్టి స్వయంభవుడయిన ఆత్మ తానేరదు, అందువలన):

ఇది మిగిలిన కోశములతో కలిసి ఒక్క సంఘటిత పస్తువుగా ఉండుటవలన (అన్న మూడి కోశములతో కలిసి, వాటిలో కలుగు మార్పులవల్ల తను మార్పుచెందు చుండుట వలన)- ఈ ఆనందమయ కోశము ఆత్మకాణాలదు.

210. పంచానామసి కోశానాం నిషేధే యుక్తితః శ్రుతేః

తన్నిషేధావధి స్సాక్షీ బోధరూపోఽవశిష్యతే.

శ్రుతుల నాధారముగ తీసుకొని, వివేకముతో ఈ అయిదు కోశములను (ఒక్కటో క్కటిగ) ఆత్మకాదని తిరస్కరించినప్పుడు, తదనంతరము మిగిలెడిది బోధరూపక మయిన (జ్ఞానరూపకమయిన) 'సాక్షి' మాత్రమే-(నేను ఈ మార్పులకన్నింటికీ సాక్షి భూతుడను, అను జ్ఞానముతో కూడిన ఆత్మ మిగులును).

211. యోఽయమాత్మా స్వయంత్యోతిః పంచకోశ విలక్షణః

అపస్తాత్రయ సాక్షీ సన్నిర్వికారో నిరంజనః

సదానందః స విక్షేయః స్వాత్మత్వేన విపశ్చితా

పంచకోశములకు భిన్నుడయిన వాడును, తన ప్రకాశము చేతనే వెలుగువాడును (స్వయంత్యోతి), మూడు అపస్తలకు సాక్షి రూపుడును, సత్యరూపుడును, నిర్వికారు డును (మార్పులు లేని వాడును) నిరంజనుడును (దేనిచేతను కలుషితము కానివాడును), ఎల్లప్పుడు ఆనంద స్వరూపుడుగా ఉండు వాడును, అయిన ఈ 'ఆత్మ'యే 'నేను' అని పండితులు తెలుసుకొనవలెను.

ఆత్మతత్వము (212-225) :

శిష్యఉవాచ :

212. మిథ్యాత్వేన నిషిద్దేషు కోశేష్వేతేషు పంచసు

సర్వాభావం వినాకించిన్న పశ్యామ్యత్ర హేగురో

విక్షేయం కిముపస్తాస్తి స్వాత్మ నాఽఽత్మ విపశ్చితా॥

శిష్యుడు పలికెను-ఈ అయిదు కోశములను మిథ్యగా (నిజము కానివిగా) భావించి, తొలగించివేయగా, ఏమియును లేకుండుట (సర్వాభావము) తప్ప, నాకు అక్కడ వేరేమియును గోచరించుట లేదు. అట్టిచో, ఓ గురువేవా! పండితులు తమ ఆత్మగా గుర్తించుటకు అక్కడ ఏ పస్తువు (మిగిలి) యున్నది?

శ్రీగురు రువాచ :

213. 214. సత్యము క్తం త్వయా విద్వాన్నిపుణోఽసి విచారణే
అహమాదీ వికారాస్తే తదభావోఽయమపత్యను
సర్వే యేనానుభూయంతేయః స్వయం నానుభూయతే
తమాత్మానం వేదితారం విద్ధి బుద్ధ్యా సు సూక్ష్మయా

శ్రీగురువు పలికెను; ఓ పండితుడా! నీవు చక్కగా అడిగితివి. నీవు నిపుణుడవు. మంచి విచారణ శక్తి కలవాడవు. ఎవడు ఈ అహంకారాదీ వికారములను, అవి ఉన్నప్పుడు, అవి లేనప్పుడు, (అనగా గాఢనిద్రలో) గూడ తెలుసుకొనుచున్నాడో, (అనుభవము పొందుచున్నాడో), కాని ఎవడు స్వయముగా తెలుసుకొనబడడో (ఎవనిని తెలుసుకొనుట కష్టమో), అట్టి ఆత్మను, అన్నిటిని తెలియు వానిని (వేత్తారం), సు సూక్ష్మమయిన బుద్ధిచేత మాత్రమే తెలుసుకొనగలము.

215. తత్సాక్షికం భవేత్తత్త్వద్యద్వేద్యేనాను భూయతే
కస్యాప్యనను భూతారే సాక్షిత్వం నోపయుజ్యతే

(తత్. సాక్షికం భవేత్ తత్. తత్. యత్ యత్ యేన అనుభూయతే)—ఒకరు ('క') ఇంకొకరిని ('గ') చూచుచున్నప్పుడు, మొదటివాడు ('క'), రెండవవానికి ('గ') సాక్షిగా (చూచువానిగా) చెప్పబడు చున్నాడు. చూడబడునది ఉన్నప్పుడే చూచువాడు 'సాక్షి' అనుచున్నాడు. చూచుటకు ఏమియు లేనప్పుడు, ఆ చూచువానిని 'సాక్షి' అనుటకూడ తగదు. (ఆత్మయొక్క సాక్షిత్వ భావము ఈ పంచకోశములపలన కలిగిన జీవ భావము, దృశ్య ప్రపంచము ఉన్నంతవరకే ఉండును. ఇవన్నియు విలీనమయినప్పుడు, అనుభవించుటకు జీవభావముతో నహా, ఏమియు ఉండదు కాబట్టి, అప్పుడు ఆత్మను 'సాక్షి' అనుటకూడ తగదు. అప్పుడు 'ఆత్మ' తనసుతానే తెలుసుకొనుచు 'కేవలడు'గా ఉండును.

ఉదాహరణకు—రంగస్థలము మీది దీపము, ఆ రంగస్థలముపై నాటకము జరుగుచున్నంతవరకు, దానికి 'సాక్షి'గా ఉన్నను, ఆ నాటకానంతరము (ఏమియు లేకపోయినను), ఆ దీపము మాత్రము వెలుగుచునేయుండును. (దానికి 'సాక్షి' తత్వము పోయి 'కేవల' తత్వము వచ్చినదన్నమాట).

216. అసౌ స్వసాక్షికో భావోయతః స్వేనానుభూయతే
అతః పరం స్వయం సాక్షితే ప్రత్యగాత్మా న చేతరః

ఎప్పుడు ఈ ఆత్మయందు స్వసాక్షిభావము (నాకు నేనే సాక్షిని అను భావము) అను భవమునకు వచ్చునో, (సాక్షిత్వము జరుపుటకు వేరు ప్రపంచములేనప్పుడు, తనకుతానే కేవలడను అను అనుభూతి పొందునో), అప్పటి నుండి ఆ ప్రత్యగాత్మ స్వయముగా (తనకుతాను) సాక్షిలే పరమాత్మనుగాని, తాను వేరెవరును కానని తెలుసుకొనును.

217. జాగ్రత్స్వప్న సుషుప్తి సుఖతరం యోగసౌ సముజ్జంభతే,
ప్రత్యగ్రూపతయా సదాహమహమిత్యంతః స్ఫురన్నైకథా
నానాకారవికారభాజిన ఇమాన్ పశ్యన్మహంధీముఖాన్
నిత్యానంద చిదాత్మనా స్ఫురతి తం విద్ధి స్వమేతిం హృది.

జాగ్రత్ స్వప్న సుషుప్తావస్థలయందు ఎవడు ప్రస్ఫుటముగా విజృంభించుచున్నాడో, ఎవడు ప్రత్యగాత్మ రూపమున ఎల్లప్పుడు నేను, నేను, అనుభావముతో అంతరంగమున మెలుగుచుండునో, (స్ఫురంతం), అహంకారము మొదలగు పలుకారములలో (శరీర మనోబుద్ధులలో) కలుగు మార్పులను (ఎప్పటికప్పుడు) ఎవరు చూచుచున్నాడో, ఎవడు ఎల్లప్పుడు సత్-చిత్-అనంద రూపునిగా (అంతరంగమున) మెలుగుచున్నాడో, అతడే నీయందుగల ఆత్మ తత్వమని నీ హృదయములో తెలుసుకొనుము. (స్వానుభవ పూర్వకముగా గ్రహించుము).

218. ఘటోదకే బింబితమర్క బింబ—
మాలోక్య మూఢో రవిమేష మన్యతే—
తథాచిదాభాసముపాధి సంస్థం
భ్రాంత్యాహమిత్యేష జడోభిమన్యతే

కుండలోగల నీటియందు పడిన సూర్యుని ప్రతిబింబమునుచూచి, దానిలో నిజముగా సూర్యుడు ఉన్నాడని మూర్ఖుడు తలచును. అట్లే జ్ఞానహీనుడు, బుద్ధి ఉపాధియందు ప్రతిబింబించు, 'చిత్' ప్రకాశమును, 'నేను' అని (తన ఆత్మ అని) భ్రాంతి పొందుచున్నాడు.

219. ఘటం జలం తద్గత మర్క-బింబం
విహాయ సర్వం వినిరీక్ష్యతేఽర్కః
తటస్థ ఏ తత్త్రితయాప భాసకః
స్వయంప్రకాశో విదుషా యథా తథా

పండితుడు తటస్థములయిన (నిజమును గ్రహించుటకు ఉపయోగపడు తటస్థలక్షణములు గల), ఆ కుండను, అందలి నీటిని, ఆ నీటిలోగల ప్రతిబింబమును పూర్తిగా విడిచి పెట్టి, ఆ మూడింటిని ప్రకాశింపజేయుచు, స్వయంప్రకాశుడయిన సూర్యుని (అకాశములో) చూడగలుగుచున్నాడు. అట్లే—

220. 221. దేహం ధియం చిత్రప్రతిబింబమేతం
222. విస్మయం బుద్ధౌ విహితం గుహాయాం
ద్రష్టారమాత్మాన మఖండ బోధం
సర్వప్రకాశం సదసద్విలక్షణమ్
నిత్యం విఘ్నం సర్వగతం సుసూక్ష్మ—
మంతర్బహిః శూన్య మనన్య మాత్మనః
విజ్ఞాయ నమ్యక్ నిజరూపమేతత్
పుమాన్ విపాస్మా విరజా విమృత్యుః
విశోక ఆనందఘనో విపశ్చిత్
స్వయంకుతిశ్చిన్న విభేతి కశ్చిత్
నానోఽస్తి పంథా భవబంధ ముక్తే
ర్విన్యా స్వతత్త్వావగమం ముముక్షోః

దేహమును, బుద్ధిని, చిత్ ప్రతిబింబమును (జీవ భావమును) విడిచిపెట్టి, బుద్ధిలోతులలో (బుద్ధౌ గుహాయాం) మెలిగెడి. ఆ సాక్షిరూపుని (ద్రష్టారం), ఆత్మస్వరూపుని, అఖండ జ్ఞానస్వరూపుని, సర్వమును ప్రకాశింపజేయు వానిని, స్థూల సూక్ష్మములకు వేరైన వానిని (సదసద్విలక్షణం), ఎల్లప్పుడు ఉండువానిని (నిత్యం), అన్నింటిని శాశించు వానిని (విఘ్నం). అన్నింటియందు కలవానిని (సర్వగతం), సూక్ష్మేతి సూక్ష్మరూపుని, లోపల బయట అన్నది లేనివానిని (అంతః బహిః శూన్యం స్వాంతర్యామిని), తనకు వేరైనది కాని వానిని (అనన్యమాత్మనః), - (అట్టి వానిని) తన నిజరూపముగా నమ్యక్ విచారణవలన తెలుసుకొని, పండితుడయిన పురుషుడు, పాపరహితుడు, రణ్ణో రహితుడు, (ఆపరణ విక్షేప శక్తుల కలిగియున్న) మృత్యువు లేనివాడు, శోకరహితుడు, ఆనందఘనము (ఎల్లప్పుడు ఆనందముతోనే ఉండువాడు). అగుచు, ఎప్పుడును ఎప్పురి వలనను (దేనిచేతను) భయముచెందక, స్వప్టు

యందును. మోక్షము కోరువారికి, తమ నిజతత్వమును (బ్రహ్మైక భావమును) తెలుసుకొనుటకంటె, ఈ జనన మరణ చక్రమునుండి బయటపడుటకు (భవబంధము క్రికి) పేరు మార్గము లేదు.

223. బ్రహ్మభిన్నత్వవిజ్ఞానం భవమోక్షస్యకారణం
యేనాద్వితీయ మానందం బ్రహ్మ సంపద్యతే యదై :

‘తాను బ్రహ్మము కంటె వేరైన వాడనుకాను’ అను విజ్ఞానము (బ్రహ్మ భిన్నత్వం) మాత్రమే జనన మరణములనుండి మోక్షము కలిగించు కారణము అగుచున్నది. ఆ విజ్ఞానము వలన పండితులు అద్వితీయము, అనందమయము అయిన బ్రహ్మ భావమును పొందుచున్నారు.

224. బ్రహ్మభూతస్తు సంస్కృత్యై విద్వాన్భావ ర్తతే పునః
విజ్ఞాతవ్యమతః సమ్యగ్బ్రహ్మ భిన్నత్వ మాత్మనః

బ్రహ్మము తానే అను విజ్ఞానము పొందిన పండితునకు (బ్రహ్మభూతునకు) ఇక ఈ సంసారచక్రములో తిరుగ వలసిన పనిలేదు. అందుచేత (మోక్షము కోరువారు) తనలో నున్న ప్రత్యగాత్మ బ్రహ్మమునకు భిన్నముకాదని, నిశ్చయముగా (సమ్యక్) తెలుసుకొనవలెను.

225. సత్యం జ్ఞానమనంతం బ్రహ్మ విశుద్ధం పరం స్వతః సిద్ధం,
నిత్యానందైకరసం ప్రత్యగభిన్నం నిరంతరం జయతి.

ఆ బ్రహ్మ మైట్టిదనిన-సత్యమయినది (ఎల్లకాలములలో, అన్నిప్రదేశములలో మార్పు లేకుండ ఒకే రూపులో ఉండునది); జ్ఞాన స్వరూపమయినది; అనంతమయినది (దానికి ఎల్లలు లేవు; పరిమితి లేదు); శుద్ధమయినది; తనంతతానే (వేరొక ఆధారము అవసరము లేకుండ) నిలచునది (స్వతస్సిద్ధమయినది); ఎల్లప్పుడును అనందముతోడనే నిండి యుండునది (నిత్యానందైకరసః); జీవాత్మకు భిన్నముకానిది; అది (ఉపాధులమీద) ఎల్లప్పుడును విజయము పొందునది.

సర్వాత్మతత్వము : (226-236)

226. సదేదం పరమాద్వైతం స్వస్మాదన్యస్య పస్తునోభావాత్
సహ్యాన్యద స్తి కించిత్ సమ్యక్ పరమార్థ తత్వబోధసుఖాయామ్.

ఈ పరబ్రహ్మ స్వరూపము సత్యమయినది. అందులో అతనికన్న వేరైన పస్తువు లేనందున అద్వయమయినది. అతనియొక్క (ఆ పరబ్రహ్మయొక్క) పరమార్థ తత్వమును (నిజతత్వమును) పరిపూర్ణముగా (సమ్యక్) తెలుసుకొను తరుణములో (ఆ దశలో) మరి ఇంకొకటి ఏమియును ఉండదు (గోచరించదు).

227. యదీదం సకల విశ్వం నానారూపం ప్రతీత మజ్ఞానాత్
తత్సర్వం బ్రహ్మైవ స్రత్యస్తా శేషభావనా దోషమ్.

అజ్ఞానము వలన నానా రూపములుగా గోచరించు ఈ ప్రపంచము అంతయు పర బ్రహ్మ స్వరూపమే-నిజము మరుగున పడుట వలనను (స్రత్యస్త), అనేకము లయినవి ఉన్నవని భావించుట వలనను (అశేషభావనా) కలిగిన దోషము వలన, (ఆవరణ విక్షేపశక్తులవలన), మాత్రమే (ఈ బహుళత్వము గోచరించుచున్నది).

228. మృక్కార్క భూతోఽపి మృచో న భిన్నః
కుంభోఽస్తి సర్వత్రతు మృత్స్వరూపాత్
న కుంభరూపం పృథగస్తి కుంభః
కుకో మృషా కల్పిత నామ మాత్రః

మట్టితో తయారుచేయబడిన కుండ (ఉపయోగములో) వేరయినను, అది (పస్తు తత్వములో) మట్టికంటె వేరయినదికాదు. ఆ కుండ తత్వమంతయు మట్టి మాత్రమే. కుండ రూపములో ఉన్నంత మాత్రమున అది వేరుకాదు. (అట్టిచో) కుండ ఎక్కడ? అది వట్టిది—కల్పితమయిన పేరుమాత్రమే.

229. కేనాపి మృద్ భిన్నతయా స్వరూపం
ఘటస్య సందర్శయికుం నశక్యతే
అతోఘటః కల్పిత ఏవ మోహా—
స్మృదేవ సత్యం పరమార్థ భూతం.

ఎక్కువగాగూడ మన్ని లేనటువంటి (మట్టి) కుండను చూపించ లేరు. (మట్టికుండలో మట్టితత్వములేదని నిరూపించలేరు). అందుచేత కుండ అను (భావము) మోహముచే కల్పింపబడినది. (కుండకు) మట్టియే అర్థపంతమయిన (రూపమును కలిగించు) తత్వము:

230. సద్బ్రహ్మచార్యం సకలం సదేవం
తస్మాత్త్రమేతన్న తతోఽన్య దస్తి
అస్తితి యో పక్తి న తస్య మోహో
నినిర్గతో నిద్రితపత్రజల్పః

అట్లే ఈ సకలమును (విశ్వమంతయు), సత్యమయిన పరబ్రహ్మ పలన కలి
గాబట్టి, అంతయు సన్మాత్రమయినదే. (అంతయు బ్రహ్మస్వరూపమే). అం
భిన్నమయినది కాదు. ఎవ్వడైనను (బ్రహ్మమునకు వేరయిన) జగత్తు ఉన్నదన్న
వాడు ఇంకను మోహమును విడిచిపెట్టలేదన్నమాట! నిద్రలో మాట్లాడుచున్నది
మాట్లాడుచున్నదన్నమాట.

231. బ్రహ్మై వేదం విశ్వ మిత్యేవ వాణీ
శ్రోతీ బ్రూతేఽ ధర్వనిష్ఠా పరిష్ఠా
తస్మాత్సర్వం బ్రహ్మమాత్రం హి విశ్వం
నాధిష్ఠానా ద్భిన్నతాఽ రోపితస్య

‘ఈ విశ్వమంతయు బ్రహ్మమే’ (బ్రహ్మైవేదేవం విశ్వం), అని పవిత్రమయి
అధర్వణ వేదము (నందలి ముండకోపనిషత్తు) చెప్పుచున్నది. అందుచేత ఈ విశ
వమంతయు బ్రహ్మము మాత్రమే. ఆరోపించబడినది ఆధారమునకు భిన్నమయినది
కాదు. (కుండలు నామరూప భేదములచే వేరువేరైనను, వాటికి ఆధారమయిన (పస్త
తత్వమయిన) మట్టికంటె వేరైనవి కావు).

232. సత్యం యదిస్యా జ్జగదేతదాత్మనో—
ఽనంతత్వహానిర్నిగమా ప్రమాణతా
అసత్య వాదీత్వ మపిశీతుః స్యా—
ద్వైతత్త్రియం సామహితం ఘహాత్మనామ్.

ఈ జగత్తు బ్రహ్మమునకు భిన్నమయినదిగా భావించినచో, బ్రహ్మము యొక్క
అనంతత్వము చెబ్బరినును. (జగత్తు ఉన్నచోట బ్రహ్మము ఉండలేదు గాబట్టి).
వేదములు ప్రామాణ్యము కోల్పోవును; ఈశ్వరుడు అసత్యవాదియగును. (ఏలననగా
వేదములలోను భగవంతుడు చెప్పిన భగవద్గీతలోను బ్రహ్మమును
తీరగములు

మహాత్ములు అంగీకరించరు. (షడ్వర్ణములునూ వేదముల ప్రామాణ్యతను అంగీకరించును. ఏ ప్రతిపాదన గూడ వాటికి విభిన్నముగా ఉండరాదు).

233. ఈశ్వరో వస్తుతత్వజ్ఞో న చాహం తేష్యవస్థితః
న చ మత్స్థాని భూతా సీత్యేవమేవ వ్యపికథత్.

బ్రహ్మతత్వము నెరిగిన (వస్తుతత్వమెరిగిన) శ్రీకృష్ణభగవానుడు (భగవద్గీతలో) 'నేను వాటియందు (సంచభూతములందు) లేను; అవి నాయందు కూడలేవు' అని స్పష్టీకరించెను.

234. యది సత్యం భశేద్విశం సుషుప్తాపుపలభ్యతామ్.
త న్నోపలభ్యతే కించిదతోఽసత్స్వప్నవన్మషా.

ఈ విశ్వము సత్యమయినదే అయినచో గాఢనిద్రలో కూడ అనుభవమునకు రావలెను. కాని, అట్లు అనుభవమునకు వచ్చుట లేదు. అందుచేత, ఈ విశ్వము కూడ, స్వప్న జగత్తువలెనే, అసత్యమయినది. (స్వప్నావస్థలో నున్నప్పుడు జాగ్రదవస్థలో కనబడు ప్రపంచము వ్యక్తమవుదు; జాగ్రదవస్థలో స్వప్నప్రపంచము వ్యక్తముకాదు. సుషుప్తావస్థలో రెండును కూడ వ్యక్తముకావు. ఒకసారి ఉండి, మరొకసారి ఉండనిది సత్యమయినదికాదు).

235. ఆతః పృథక్ నాస్తి జగత్పరాత్మనః
పృథక్ ప్రతీతిస్తు మృషా గుణాదీవత్
ఆరోపితస్యాస్తి కిమర్థపత్తా -
ధిష్ఠానమాఖాతి తథా భ్రమేణ.

అందుచేత, ఈ విశ్వము పరమాత్మకు (పరబ్రహ్మమునకు) భిన్నమయినదికాదు. భిన్నముగా కనబడుట (ఆకాశమునందలి రంగులు మొదలగు) గుణములవలె అసత్యమయినది. (మనో కల్పితమయినది). భ్రాంతిపలన (సత్పదార్థమునందు) ఆరోపింపబడిన (అసత్య పదార్థమునకు) వేరు వస్తుతత్వ మెట్లుందును? ఆధారభూతమయిన (సత్పదార్థమే) భ్రాంతిపలన ఆ విధముగా (అసత్య ప్రపంచముగా) కనుపించుచున్నది.

236. బ్రాంతస్య యద్యచ్ఛ్రమతః ప్రతీతం
బ్రహ్మైవ తత్తద్రజతం సి సుక్తిః
ఇదం తయా బ్రహ్మ సదైవ రూప్యతే
త్వారోపితం బ్రహ్మణి నానుమాత్రం.

బ్రాంతునకు తన మనోభ్రమము వలన పలు విధములుగ కనబడునదంతయు బ్రహ్మమే (కాని వేరయినది కాదు). వెండిపలె కనబడు ముత్యపు చిప్పవలెనే — (వెండిపలె కనుపించుచున్నను ముత్యపుచిప్పలోఁగిన్న పస్తుతత్వమంతయు ముత్యపు చిప్పయే గాని, వెండి ఏమాత్రమును ఉండదు). 'ఇవి' 'ఇది' అని (ఉదంతయూ) చెప్పబడునదంతయు ఎల్లప్పుడూ బ్రహ్మతత్వమే (గాని వేరుకాదు.) ఈ బ్రహ్మము నందే (ఈ ప్రపంచము) నానుమాత్రములచే ఆరోపింపబడినది. (ఏకరూపమై ఆచారభూతమయిన బ్రహ్మమునందు నాను భేదములవలన వేరువేరుగ కనుపించు ఈ విశ్వము హింపబడినది).

బ్రహ్మతత్వము : (237-240)

- 237-238. అతః పరం బ్రహ్మ సదద్వితీయం
విపద్దవిజ్ఞానమనం నిరంజనం;
ప్రశాంతమాద్యంత విహీన మక్రియం,
నిరంతరానందరసస్వరూపమ్
నిరస్తమాయాకృత సర్వభేదం
నిత్యం శుభం నిష్కల మప్రమేయం
అరూపమవ్యక్తమనాఖ్యమవ్యయం
జ్యోతిః స్వయం కించిదదం చకాస్తి

ఈ పరబ్రహ్మ స్వరూపం చెట్టిదనిన :- 1. సత్యమయినది (సత్-ఎల్లప్పుడును మార్పులు లేకుండునట్టిది); 2. అద్వితీయమయినది (వేరొక పదార్థము లేకుండ అంతా కానే అయి ఉండునది); 3. పరిశుద్ధమయినది (మరొక పదార్థముతో మిశ్రమము కావిది); 4. విజ్ఞాన ఘనమయినది (జ్ఞానమే మూల పదార్థముగా గలది). 5. మలినము లేనట్టిది (నిరంజనం—పూర్వ వాసనల మాలిన్యములేనిది); 6. ప్రశాంత మయినది (ఎట్టి ఆలజియలు, అంశోనలు లేనట్టిది); 7. అద్యంతములేనిది; 8. క్రియారహితమయినది (అక్రియం—తనలో తనే సంపూర్ణమైయుండుట వలన వేరే

క్రియల పలన పొందదగునది ఏమియులేదు కాబట్టి); 9. నిరంతరము అనంద రసమే స్వరూపముగా గలది (అలఱకులు, అందోళనలు లేవు కాబట్టి దుఃఖమునకు తావులేదు); 10. మాయచే కల్పింపబడిన నానాత్వమును భేదములేనట్టిది (మాయ త్రిగుణాత్మకమయినది; పరబ్రహ్మము త్రిగుణాతీతుడు); 11. నిత్యమయినది (ఎల్లప్పుడును ఉండునది); 12. సుఖమయినది. (వివిధత్వము లేదు కావున దుఃఖము ఉండదు); 13. విడివిడి భాగములు లేనిది (నిష్కలం); 14. అప్రమేయ మయినది (ఏ ప్రమాణముచేత గూడ కాలపరానిది); 15. రూపరహితమయినది (అరూపం—నామరూపములు దృశ్య ప్రపంచమునకే పరిమితమైనవి కాబట్టి); 16. అవ్యక్తమయినది (ఇంద్రియ మనోబుద్ధులచే తెలియ రానిది); 17. పేరు లేనిది (అనాఖ్యం—పేరు పేరు రూపములు గలవానికే పేర్లు అవునరము. రూపరహితు నకు పేరు అవునరము లేదు) 18. తరుగులేనిది (అవ్యయం - ఎల్లప్పుడు ఒకే రూపుతో ఉండువానికి; అంతటను నిండి యున్నవానికి, అద్వైతునికి తరుగుట ఉండదు). 19. తనంతతానే ప్రకాశించునది (జ్యోతిః స్వయం-దానిని తెలుసుకొనుటకు వేరుకాంతి గాని, వేరు జ్ఞానముగాని అవునరములేదు); 20. పరమయినది (దేహేంద్రియ మనోబుద్ధుల కతీతమై, వాటిలో చైతన్యము కలిగించునది).

239. జ్ఞాత్వజ్ఞేయజ్ఞానశూన్యమనంతం నిర్వికల్పకమే
కేవలఖండచిన్మాత్రం పరం తత్త్వం విదుర్బుధాః

(ఈ పరబ్రహ్మము) జ్ఞాత, జ్ఞేయము, జ్ఞానము (తెలుసుకొనువాడు తెలుసుకొనబడు నది, తెలుసుకొనుట) అను భేదములు లేక, అనంతము, నిర్వికల్పమయినదిగా (మార్పులు చెందనిదిగా) ఉండును. అత్యజ్ఞానులు ఈ పరమ తత్త్వమును కేవల అఖండ జ్ఞాన రూపునిగా గుర్తింతురు.

240. అహేయ మనుపాచేయం మనోవాచామగోచరం
అప్రమేయమనాద్యంతం బ్రహ్మ పూర్ణమహం మహాః

ఈ పరబ్రహ్మము (మిగిలిన కోశములవలె) విడువదగినదకాదు; (వేరొకచోటునుండి) పొందదగినదికాదు. (ఇది విడువదగిన, పొందగల అన్యవస్తువుకాదు). మనస్సునకు, వాక్కునకు అందరానిది; (దీని గూర్చి ఆలోచించుట, చెప్పుట వీలుపడదు). ఏ ప్రమాణము చేతను కాలపరానిది; అద్యంతములులేనిది; పరిపూర్ణమయిన ఈ మహాతత్త్వము నేనే. (మనమే—ప్రతిజీవించుచును ఉన్న అత్యంతత్వము ఇదే).

తత్వమసి : (241-229)

241-242

తత్వంపదాభ్యామభిధీయమానయోః
 బ్రహ్మత్వనోః శోధితయోర్యదీప్తమ్
 శ్రుత్యా తయో స్తత్వమసీతి సమ్యక్—
 గేకత్వమేవ ప్రతిపాద్యతే ముహూః
 ఐక్యం తయోర్దక్షితయోర్న వాచ్యయో—
 నిగద్యతే న్యోన్యవిరుద్ధంధర్మిణోః
 ఖిద్యోతభాన్వోరిప రాజభృత్యయోః
 కూపాంబురాశ్శోః పరమాణు మేర్షోః

శ్రుతులలో 'తత్వమసి' అని నిర్దేశింపబడిన మహా వాక్యములో 'అది'. 'నీవు' (తత్, త్వం) అనుపదములు బ్రహ్మకును, (నీ) ఆత్మకును గల ఏకత్వమును మాటిమాటికి ప్రకటించుచున్నవి: కాని, ఆ ఏకత్వము (ఆ మాటలు సూచించు) లక్షణార్థములో గ్రహించవలెను గాని, (ఆ మాటల యొక్క) వాచకార్థములలోకాదు; (ఆ మాటలు సూచించు భావార్థము గ్రహించవలెను గాని, ఆ మాటల బాహ్యార్థమును కాదు), ఎందు కనగా, ఆ మాటలయొక్క వాచకార్థములు (బాహ్యార్థములు) విరుద్ధార్థములు కలవి. (ఒకదానికి మరొకదానికి పొత్తుకుదరనివి). (బాహ్య దృష్టితో చూచినచో, జీవాత్మ) మిణుగురు పురుగు; (పరమాత్మ) సాక్షాత్ సూర్యభగవానుడు, (జీవాత్మ) ఖటుడు; (పరమాత్మ) రాజు; (జీవాత్మ) దిగుడుబావి; (పరమాత్మ) మహాసముద్రము; (జీవాత్మ) పరమాణువు; (పరమాత్మ) మేరువర్షతము.

243.

తయోర్విరోధోఽయముపాధికల్పితో

న వాస్తవః కల్పిదుపాధిరేషః

ఈశస్య మాయా మహదాదికారణం

జీవస్య కార్యం శ్రుణు పంచకోశమ్

ఈ రెండింటికిని (జీవునకు, ఈశ్వరునకు) గల భేదము వాటి ఉపామలవల్ల ఏర్పడి నవి కాని, వాస్తవమయినవి కావు, 'మహత్'చే (మాయచే) కప్పబడి (బ్రహ్మము) ఈశ్వరుడగుచున్నాడు. (అవిద్య పలన కలిగిన) పంచకోశములచే కప్పబడి (బ్రహ్మము) జీవుడగుచున్నాడు. (ఒకే బ్రహ్మతత్వము వేరువేరు ఉపామలవలన

జీవాత్మ పరమాత్మలుగా గోచరించుచున్నది. జీవునియొక్క పరిమితత్వము, ఈశ్వరుని యొక్క సర్వాంతర్యామిత్వము వాటి వేరువేరు ఉపాధుల పలన కలిగినవి).

244. ఏతావుపాదీ పరజీపయో స్తయోః
సమ్యక్ విరాసేన పరో న జీవః
రాజ్యం నరేంద్రస్య భటస్య ఖేటక
స్తయోరపొహే న భటో న రాజా.

ఈ జీవాత్మ పరమాత్మలయొక్క ఉపాధులను పూర్తిగా తొలగించినచో, జీవుడును లేడు; ఈశ్వరుడును లేడు; రాజుయొక్క రాజ్యమును, భటునియొక్క డాలును — (ఒకరిని రాజుగను, ఇంకొకరిని భటునిగను చూపించు భిన్నచిహ్నములను) తొలగించినచో రాజుయును లేడు; భటుడును లేడు. (ఇద్దరును భిన్నత్వములేని మానవాకారములే).

245. అథాత ఆదేశ ఇతి శ్రుతిః స్వయం
నిషేధతి బ్రహ్మణి కల్పితం ద్వయం
శ్రుతిప్రమాణానుగృహీత యుక్త్యా
త్తయోర్నిరాసః కరణీయ ఏవమ్.

‘అథాత ఆదేశ....’ (అథాత ఆదేశనేతి నేతి’ అను బృహదారణ్యకోపనిషత్తులోని) శ్రుతి వాక్యము స్వయముగా బ్రహ్మమునందు కల్పింపబడిన (జీవాత్మ పరమాత్మలను) రెండు భావములను నిషేధించుచున్నది. (వైనచెప్పిన) శ్రుతి ప్రమాణమును ఆధారముగా తీసుకొని, బుద్ధితేత (వివక్షణా జ్ఞానముచేత) ఆ రెండింటిని (కలుగజేసిన ఉపాధులను) తొలగించి (బ్రహ్మసాక్షాత్కారము చేసుకొనవలెను.)

246. నేదం నేదం కల్పితత్వాన్న సత్యం
రజ్జౌ దృష్టవ్యాలపత్స్వప్నపచ్చః
ఇత్థం దృశ్యం సాధుయుక్త్యా ప్యపొహ్య
జ్ఞేయః పశ్చాదేకభావ స్తయోర్యః

‘ఇదికాదు’, ‘ఇదికాదు’—ఇది త్రాటియందు సర్పమువలె, (నిద్రలో కనుపించు) స్వప్నమువలె, కల్పితమయినవి. కావున, సత్యమయినవికావు—ఈ విధముగా ఈ

ద్యుశ్యప్రపంచ మంతయు అనత్యమయినదిగా, బాగుగ అలోచించుట ద్వారా (తార్కిక దృష్టితో) తెలుసుకొని, వాటిని విడిచిపెట్టి, ఏమియు ఆ రెండింటియందు గల ఏకత్వ భావమును ఆపగాహన చేసుకొనవలెను.

247. తతస్తు తౌ లక్షణయా సులక్ష్యే
తయోరఖండై కరసత్వసిద్ధయే
నాలం ఇహత్యా, న తథాఽజహత్యా
కిం తూభయార్థాత్మికమైవ భావ్యం.

అందుచేత ఈ రెండింటి యొక్క (జీవాత్మ పరమాత్మల యొక్క) లక్షణార్థముల పలన, వాటిలో ఉన్న సత్యము ముక్కలుకాని ఒకేరసమని (అఖండై కరసం) తెలుసుకొనుటకు, జహార్లక్షణము, అజహర్లక్షణములపల్లనేకాక, జహాజహర్లక్షణము పలన కూడా భావించి తెలుసుకొనవలెను.

ఒక వస్తువును సామీప్యమునగల ఇంకొక వస్తువుద్వారా చూపించుటను 'లక్షణ లక్షితము' అందురు. అందులో మనము 'లక్షణమును' విడిచి, 'లక్షితమును' గ్రహించవలెను. 'కాకికూర్చొన్న ఇల్లునాది' అని చెప్పునపుడు కాకి 'లక్షణము'; ఇంటిని చూపుటకు ఉపయోగింపబడినది: చూడవలసినది (లక్షితము) ఇల్లుగాని, కాకి కాదు: ఇందు 'లక్షణమును' విడిచిపెట్టి 'లక్షితమును' గ్రహించుచున్నాము. ఇది 'జహర్లక్షణము', రంగురంగుల వస్తువులను గూర్చి మాట్లాడుకొను చున్నప్పుడు, 'నాకు నీలిరంగు ఇష్టము' అన్నప్పుడు, ఆ నీలిరంగు ఏ వస్తువును ప్రత్యేకముగా నిర్దేశించు చున్నదో అది ఇష్టము అని అర్థము. ఇందులో చెప్పబడని దానిని ఇది తెలుపును గాబట్టి-అజహర్లక్షణమయినది-ఈ రెండింటి మిశ్రమము. జహరజహర్లక్షణము-ఇవన్నియును సాంకేతిక పదములు).

248. 249. న దేవదత్తోఽయమితీహ చైకతా
విరుద్ధధర్మాంశమసాస్య కథ్యతే
యథా తథా తత్త్వమసీతి వాక్యే
విరుద్ధధర్మానుభయత్ర హిత్యా
సంలక్ష్య చిన్మాత్రతయా సదాత్మనో-
రఖండభావః పరిచీయతే యదైః
ఏవం మహావాక్యకథేన కథ్యతే
బ్రహ్మాత్మనోచై క్యమఖండభావః

‘అదేపదస్తుడే ఇతడు’ అను వాక్యముతో విరుద్ధ ధర్మములు గల (అ, ఈ) మాటలను విడిచిపెట్టి, అసలు స్యక్తి యొక్క ఏకత్వమును ఏ విధముగా తెలుసుకొనుచున్నామో, (‘అ మనిషి-ఈమనిషి’ అన్నప్పుడు ‘అ’, ‘ఈ’ అన్నవి వేరు వేరు దేశ కాలములందు కనుపించిన వ్యక్తి గూర్చి చెప్పబడినను, ఆ మాటలచే నిర్దేశింపబడిన వ్యక్తి ఒక్కడే అని మనము ఏ విధముగా గ్రహించగలుగుచున్నామో), అదే విధముగా ‘అదే నీవు’ (తత్త్వమసి) అను మహావాక్యముతో విరుద్ధ లక్షణములు గల వాటిని, రెండింటి యందును విడిచిపెట్టి, రెండింటియందు (ఒకే విధముగా గల) చిన్మాత్రతత్వము వలన, జీవాత్మ పరమాత్మలయందు అభిన్నమయిన అఖండ తత్వమును పండితులు తెలుసుకొనుచున్నారు. ఈ విధముగా పలు మహావాక్యములచే జీవబ్రహ్మైక్య సత్యమును, వాటి అఖండత్వమును గూర్చి చెప్పబడినది.

ధ్యాన మార్గము (250-253) :

250. అస్థూలమిత్యేతదనన్ని రస్య
సిద్ధం స్వతో వ్యోమపదప్రతర్క్యం
అతో ఘృషామాత్రమిదం ప్రతీతం
జహీహి యత్స్వాత్మతయా గృహీతం
బ్రహ్మహమిత్యేన విరుద్ధబుద్ధ్యా
విద్ధి స్వమాత్మానమఖండబోధమ్.

(పరమాత్మ) ‘స్థూలమయినదికాదు’ (అను శ్రుతివాక్యములవలన), ఈ అసత్ ప్రపంచమును (అనాత్మను) విడిచిపెట్టి, స్వతః సిద్ధుడు, ఆకాశమువలె (దేనికిని అంటనివాడు) ఆలోచనలకు అందనివాడు, (అప్రతర్క్యం), అని పరమాత్మను గ్రహించదగినవాడు కావున (ఇంద్రియ మునోబుద్ధులకు గోచరమగు) ఈ దృశ్య ప్రపంచమంతటినీ, ‘నేను’ అను భావము కలిగించు ఈ శరీరాదులను విడిచిపెట్టి, ‘నేను బ్రహ్మమును’ అని, పరిశుద్ధమయిన బుద్ధిచేత తలంచును, నిన్ను నీవే అఖండ జ్ఞానస్వరూపమయిన పరమాత్మగ తెలిసికొనుము.

251. మృత్కార్యం సకలం ఘటాది సతతం మృనాతమేవాహితం
తత్త్వత్పజ్జనితం సదాత్మకమిదం సన్మాత్రమేవాభిలమ్,
యస్మాన్నాస్తి సతః పరం కిమపి తత్సత్యం స ఆత్మా స్వయం
తసాతత్త్వమసి ప్రళాంతమమలం బ్రహ్మద్వయం యత్సరమ్.

మట్టితో చేయబడిన కుండలన్నియును ఎల్లప్పుడు మట్టి మాత్రమేనని(మనము తెలుసుకొనుచున్నట్లు), సత్స్వరూపమయిన (బ్రహ్మము) వలన కలిగిన ఈ జగత్తంతయు, బ్రహ్మముతో నిండియున్నది. అందులో బ్రహ్మము (సత్)తప్ప వేరేమియును లేదని తెలుసుకొనవలెను. బ్రహ్మమునకు భిన్నమయినది ఏమియు (ఈ జగత్తున) లేదు కావున, జీవాత్మ కూడ స్వయముగా బ్రహ్మ స్వరూపమయినదే: ఇది సత్యము. కావున, ప్రళాంతమయిన, నిర్మలమయిన, అద్వితీయమయిన, ఇంద్రియా గోచరమయిన బ్రహ్మము—అదే నీవు (తత్వమసి), (అని తెలిసికొనుము).

252.

నిద్రాకల్పితదేశకాలవిషయజ్ఞాత్రాది సర్వం యథా
మిథ్యా తద్వదిహాపి జాగ్రతి జగత్స్వాజ్ఞానకార్యాత్వతః
యస్మాదేవమిదం శరీరకరణప్రాణాహమాద్యవ్యసత్
తస్మాత్తత్వమసి ప్రళాంతమమలం బ్రహ్మాద్యయం యత్పరం

నిద్రలో కలిపింపబడిన (కలలో కనబడు) ప్రదేశములు, వివిధ కాలములు, భిన్న విషయములు, (వీటన్నింటినీ తెలుసుకొనుచున్నాను అను) జ్ఞాత—ఈ సర్వము ఏ విధముగా అసత్యమని (మిథ్య అని), మనము తెలుసుకొను చున్నామో, ఆ విధముగానే, ఈ జాగ్రదవస్థయందు కూడ, తన అజ్ఞానము వలన కల్పింపబడిన ఈ జగత్తు ఈ శరీరము, ఇంద్రియములు, ప్రాణము, అహంకారము మొదలగునవి అన్నియును అసత్యములని (గ్రహించవలెను). కావున ప్రళాంతమయిన, నిర్మలమయిన, అద్వితీయమయిన, ఇంద్రియాగోచరమయిన, బ్రహ్మము—‘అదే నీవు’ (తత్వమసి) (అని గ్రహించుము).

253.

యత్ర భ్రాంత్యాకల్పితం తద్వేవేకే
తత్తన్మాత్రం నైవ తస్మాద్విభిన్నం
స్వప్నే నష్టం స్వప్నవిశ్వం విచిత్రం
స్వస్మాద్భిన్నం కిన్నదృష్టం ప్రబోధే

ఎచ్చోట భ్రాంతివలన కలిగిన (నానాత్వము) కనుపించుచున్నదో, అచ్చోటనే విచక్షణాజ్ఞానమువలన (భ్రాంతి తొలగిపోగా), కేవల పరబ్రహ్మము మాత్రమే(గోచరించును); అంతకు భిన్నమయినదేదీయును ఉండదు. కలలో కనబడు స్వప్నప్రపంచమంతయును, మెలుకుమరాగానే, విచిత్రముగా కరిగిపోయి, తనకన్న భిన్నమయిన (స్వప్న ప్రపంచము) ఏదీయు లేదని తెలుసుకొనుచున్నాము. (అట్లే అజ్ఞాన జనిత జగత్తుకూడ).

ధ్యానాలంబన (254-266) :

254. జాతిసీతికులగోత్ర దూరగం
నామరూప గుణదోషవర్జితమ్
దేశకాల విషయాతిపత్తి యద్
బ్రహ్మ తత్త్వమసి భావయాత్మని

జాతి, సీతి, కులము, గోత్రము లేనిది, నామము, రూపము, గుణములు మొదలగు దోషములులేనిది, దేశము, కాలము, విషయములు-వీటికి అతీతమయినది అయిన బ్రహ్మ స్వరూపము - అది నీవే (తత్త్వమసి) అని నీలో నీవు సదా భావించుచుండుము (ధ్యానించుచుండుము).

255. యత్పరం సకలవాగగోచరం
గోచరం విమలబోధచక్షుః
శుద్ధచిద్వనమనాదిపస్తు యద్
బ్రహ్మ తత్త్వమసి భావయాత్మని.

ఎల్లవాక్కులకు (సకల శాస్త్రముల వలన) అనిర్వచనీయమయినది, శుద్ధమయిన జ్ఞాన చక్షువుచేత మాత్రమే ఎరుగదగునది, నిర్మలమయిన జ్ఞానము మొక్క రాశివంటిది (శుద్ధ చిత్తునం), అదిలేనిది, అయిన ఆ బ్రహ్మస్వరూపము - అది నీవే (తత్త్వమసి) అని నీలో నీవే భావించుచుండుము.

256. షడ్భిర్యోభిరయోగి యోగిహృద్-
భావితం న కరచైర్విభావితమ్
బుద్ధ్యపేద్య మనపద్యమస్తి, యద్
బ్రహ్మ తత్త్వమసి భావయాత్మని.

ఆరు విధములయిన దుఃఖకారణములచే తాకబడనిది, + యోగీశ్వరులచే హృదయము నందు ధ్యానింపబడునది. ఇంద్రియములకు అగోచరమయినది, బుద్ధిచేత తెలుసుకొన వీలులేనిది, నిందలకు అందనిది (అనపద్యం), అయిన బ్రహ్మస్వరూపము - అది నీవే (తత్త్వమసి) అని నీలోనీవు సదా భావించుకొనుచుండుము.

+ షడూర్ముఖ:- ఆరు దుఃఖకారణములు - అవివినున - 1) ఆకలి, 2) దప్పిక, 3) శోకము 4) మోహము 5) ముసలితనము, 6) మృత్యువు.

257. భ్రాంతి కల్పిత జగత్క-లాశ్రయం
 స్వాశ్రయం చ సదసద్విలక్షణం
 నిష్కలం నిరుపమానవృద్ధి యద్
 బ్రహ్మ తత్వమసి భావయాత్మని

భ్రాంతి చేత కల్గిన ఈ జగత్తునకు, అందలి విభాగములకు మూలాధారమయినదియు, తనకు తానే ఆధారభూతమయినదియు, స్థూల, సూక్ష్మములకంటె భిన్నమయినదనియు (సదసద్విలక్షణం), వేరువేరు భాగములు లేనిదియు (నిష్కలం), దేనితోను పోల్చరానిదియు (నిరుపమానం) అయిన బ్రహ్మము- అది నీవే (తత్వమసి) అని నీలో నీవు సదా భావించుచుండుము.

258. జన్మవృద్ధిపరిణత్యవక్షయ-
 వ్యాధినాశనవిహీనమవ్యయం
 విశ్వసృష్ట్యపవిహూత కారణం
 బ్రహ్మతత్వమసి భావయాత్మని.

పుట్టుట, పెరుగుట, పరిమితమైచెందుట, క్షీణించుట, జన్మపడుట, చనిపోవుట, - అను మార్పులు లేనిదియు, తరుగు లేనిదియు, ఈ ప్రపంచమునకు సృష్టి, స్థితి, లయ కారణమయినదియు, అయిన ఈ బ్రహ్మము-అదేనీవు (తత్వమసి) అని నీలోనీవు సదా భావించుము.

259. అస్తభేదమనపాస్తలక్షణం
 నిస్తరంగజలరాశినిశ్చలం
 నిత్యముక్తమవిభక్త మూర్తి యద్
 బ్రహ్మ తత్వమసి భావయాత్మని.

అన్ని విభేదములను తనలో విలీనము చేసుకొన్నదియు (అస్తభేదం), లేకపోవుట అన్నది లేనిదియు (అనపాస్త లక్షణం - ఎల్లప్పుడు ఉండునట్టిదియు), తరంగములు లేని జలరాశివలె నిశ్చలముగానుండు నట్టిదియు, సదా ముక్తమయినదియు (అపరణ విక్షేపశక్తులకు లోబడనిదియు), విభిన్నత్వములేనిదియు, అయిన బ్రహ్మము - నీవే (తత్వమసి) అని నీలో నీవు సదా భావించుకొనుచుండుము.

260. ఏకమేవ నదనేక కారణం
కారణాంతరనిరాసకారణం
కార్యకారణ విలక్షణం స్వయం
బ్రహ్మ తత్వమసి భావయాత్మని.

సత్యస్వరూపము ఒక్కచే అయినను, అనేకత్వమునకు కారణమయినదియు, ఏ కారణములేని తనకు తానే కారణమయినదియు, కార్యకారణములకతీతమయినదియు, అయిన బ్రహ్మము - అదేసిపు (తత్వమసి) అని నీలోసిపు సర్వదా భావించుకొనుచుండుము.

261. నిర్వికల్పకమనల్పమక్షరం
యత్ క్షరాక్షర విలక్షణం పరం
నిత్యమవ్యయసుఖం నిరంజనం
బ్రహ్మ తత్వమసి భావయాత్మని.

నిర్వికల్పకమయినదియు (మాయాతీతమయినదియు), అల్పత్వము లేనిదియు (మహోన్నత మయినదియు), నాశము లేనిదియు, (అక్షరం), నాశపంతమయిన దృశ్యప్రపంచమునకు (క్షరం) దానికి కారణమై అనాది, అవినాశి అయిన మాయకు (అక్షరం) - ఈ రెండింటికి విలక్షణమయినదియు, పరమమయినదియు (ఇంద్రియమనోబుద్ధులకతీతమయినదియు), ఎల్లప్పుడు తరుగులేని సుఖస్వరూపముగలదియు, (నిత్యావ్యయ సుఖం), మాలిన్యము లేనిదియు (నిరంజనం - పూర్వవాసనలు లేనిదియు), అయిన బ్రహ్మము — అదేసిపు (తత్వమసి) అని నీలోసిపు సర్వదా భావించుచుండుము.

262. యద్విభాతి నదనేకథా భ్రమా—
స్వామరూపగుణవిక్రియాత్మనా
హేమపత్స్వయమవిక్రియం నదా
బ్రహ్మ తత్వమసి భావయాత్మని.

ఒకే బంగారము పలు ఆభరణములుగా ఎట్లు కనబడుచున్నదో, అట్లే ఒకే సత్పదార్థమయిన బ్రహ్మము భ్రాంతి పలన కలిగిన నామ, రూప, గుణ, క్రియావిభేదములు పలన అనేకములుగా కనబడుచున్నది. అట్టిబ్రహ్మము - అదేసిపు (తత్వమసి) అని నీలోసిపు సర్వదా భావించుకొనుచుండుము.

263. యచ్చకాస్త్యన పరం పరాత్పరం
ప్రత్యగేకరస మాత్యలక్షణం
సత్యచిత్ సుఖమనంత మవ్యయం
బ్రహ్మ తత్వమసి భావయాత్మని

తనకు అతీతమయినదేదీయు లేనట్టిదియు (అనపరం), జగత్కారణమయిన మాయకే
కారణమయినదియు (పరాత్పరం), ప్రతిజీవీయందు ఏకరసముగా (ఒకే స్వభావము
కలదిగా) కనబడు ప్రత్యగత్మ లక్షణముకలదియు, సత్-చిత్-సుఖ స్వరూపమై,
అనంతమయినదియు, అవ్యయమయినదియు, - అయిన బ్రహ్మము-అదేనీవు (తత్వ
మసి) అని నీలోనీవే సదా భావించుచుండుము.

264. ఉక్త మర్థమిమమాత్మని స్వయం
భావయేత్ప్రతిభయక్తి భిర్నియా
సంశయాదిరహితం కరాంబుపత్
తేన తత్వనిగమో భవిష్యతి.

(పై పది శ్లోకములలో) చెప్పిన దానియందలి పరమార్థమును, తనలోకాను ప్రసీద్ధి
పొందిన యుక్తులను (తర్కవద్దతులను) ఆధారముగ తీసుకొని, స్వబుద్ధితో (హృద
యము నందు) భావించుచుండవలెను. అప్పుడు బ్రహ్మతత్వము, అరచేతిలోగల నీటి
వలె సంశయములులేకుండ అవగతమగును.

265. సంబోధమాత్రం పరికుద్ధతత్వం
విజ్ఞాయ సంఘే నృపవచ్చ నైన్యే
తదాశ్రయః స్వాత్మని సర్వదా స్థితో
విలాసయ బ్రహ్మణి విశ్వజాతం.

శరీరేంద్రియ ప్రాణాహంకార సమూహమునందు (సంఘే), గల ఆత్మ తత్వము
పరికుద్ధతత్వము కలదై, (శరీర మనోబుద్ధుల వాసలలో కూడనిదై), స్వబోధ
మాత్రమై (సర్వాతీత స్థితిలో, తనను కానే ప్రకాశింపజేసుకొనునదై), సాధారణ
పైనికుల పుణ్యన విరాజమానమగు రాజువలె వెలుగొందుచు (రాజా ప్రభువు: పైని
కులు అతని ఆజ్ఞలు పాలించు సాధారణ జీవులు; అట్లే బ్రహ్మము-శరీరాచీ సంఘము

మధ్య సంబంధము): ఉన్న బ్రహ్మమును ఆశ్రయించి, తన ఆత్మయందే, (ఆత్మ జ్ఞానమునందే), సదా నిలచుచు, ఈ ప్రపంచమును బ్రహ్మమునందు లయ పరుచుము.

266. బుద్ధౌ గుహాయాం సదసద్విలక్షణం
బ్రహ్మస్తి సత్యం పరమద్వితీయం
తదాత్మనా యోఽత్ర పసేద్గుహాయాం
పునర్న తస్యాంగ గుహప్రవేశః

సత్యమయిన, పరమమయిన, అద్వితీయమయిన, స్థూల సూక్ష్మముల కతీతమయిన, పరబ్రహ్మ స్వరూపము బుద్ధి యొక్క గుహలో (హృదయకుహరము నందు) ఉండును (ప్రకటితమగును). ఆ హృదయకుహరమునందు ఆత్మ సాన్నిధ్యమున నివసించువానికి తిరిగి తల్లిగర్భమును (అంగగుహ) ప్రవేశించవలసిన అవసరము లేదు. (బ్రహ్మతత్వమును తెలుసుకొని, ఆ బ్రహ్మమునందే సదా నిలచువానికి పునర్జన్మ ఉండదు).

వాసనలను విడిచిపెట్టుట : (267-276) :

267. జ్ఞాతే వస్తున్యపి బలపతీ వాసనానాదరేషా
తర్తా భోక్తావ్యహమితి దృఢా యాఽన్య సంసారహేతుః
ప్రత్యగ్దృష్ట్యాఽలత్మని నివసతా సాఽపసేయా వ్రయత్నా-
న్ముక్తిం ప్రాహుస్తదిహ మునయో వాసనాతానవం యత్

ఆత్మతత్వమును ఎరిగిన పిదప కూడ, అదిలేనిది, అతిబలవంతమయినది అయిన - 'నేను కర్తను, నేను భోక్తను' (నేను చేయుచున్నాను, నేను అనుభవించుచున్నాను) అను భావము మనసులో దృఢముగా (పాటుకొనిపోయి) ఉండును. అదే సంసార హేతువగుచున్నది (జనన మరణ కారణ మగుచున్నది.) అంతర్ దృష్టితో సదా అత్మయందే నిలచి, (ఆకర్మత్వ, భోక్తృత్వ భావమును - 'అహం' భావమును), వ్రయత్న పూర్వకముగా, తొలగించవలెను. ఈ వాసనలను లేకుండ చేసుకొనుటయే, (వాసనాతానవం) ముక్తి అని మునీశ్వరులు చెప్పుచుందురు. అది (ఆవాసనలను తొలగించుట) ఇక్కడే చేయవలెను.

268. అహం మమేతి యో భావో దేహాత్మ దాపనాత్మని
అధ్యాసోఽయం నిరస్తవ్యో విదుషా స్వాత్మనిష్ఠయా

అనాత్మ అయిన దేహేంద్రియాదుల యందు 'నేను, నాది' (అహం, మమ) అను భావము, ఆత్మయందు ఆరోపింపబడినది. దానిని పండితులు స్వాత్మనిష్ఠపలన (తన ఆత్మయందే సదా నిలిచి యుండుటవలన) తొలగించవలెను.

269. జ్ఞాత్వా స్వం ప్రత్యగాత్మానం బుద్ధి తద్వృత్తిసాక్షిణం
సోఽహమిత్యేవ సద్వృత్త్యానాత్మన్యాత్మమతిం జహి

బుద్ధికి, అందలివృత్తులకు సాక్షిభూతుడయిన తన ఆత్మను, (ప్రత్యగాత్మను), 'నేనే అతడు' (సోఽహం) అను సద్వృత్తి పలన (సద్ భావన పలన), 'ఈ అనాత్మయే నేను' అను అపొహను (అనాత్మని+ఆత్మమతిం) విడిచిపెట్టవలెను.

270. లోకానుప ర్తనం త్యక్త్వా త్యక్త్వా దేహానుప ర్తనం
శాస్త్రానుప ర్తనం త్యక్త్వా స్వాధ్యాసాపనయం కురు

లోకాను ప ర్తనము (లోకపు పోకడలను గుడ్డిగా అనుసరించుట), దేహాను ప ర్తనము (శరీర మనోబుద్ధులు కల్పించు వ్యామోహములను గుడ్డిగా అనుసరించుట), శాస్త్రాను ప ర్తనము (శాస్త్రములను—వాటి అంతరార్థములను గ్రహించక—విచక్షణా కూన్యముగా గుడ్డిగానమ్మి వానిని అనుసరించుట), ఈ మూడింటిని విడిచిపెట్టి, నీ ఆత్మతత్వమును కప్పి ఉంచిన, (వాసనలను) తొలగించుము. ('నేను ఆత్మను' అనుభావమును మరుగుపరచి, 'నేను ఈ శరీర మనో బుద్ధ్యహంకారములతో కూడిన జీవిని' అను భావము ఆరోపింపబడినది—దానిని 'అధ్యాసము' అందురు).

271. లోకవాసనయా జంతోః శాస్త్రవాసనయాపి చ
దేహవాసనయా జ్ఞానం యథాపన్నైవ జాయతే

(పైన జెప్పబడిన) లోకవాసన పలన, శాస్త్రవాసన పలన, దేహవాసన పలన- (వాటి ఉభృతము పలన) మునిషి సరిఅయిన జ్ఞానమును (ఆత్మజ్ఞానమును), పొందలేక పోవు చున్నాడు.

272. సంసారకారాగృహమోక్షమిచ్ఛో—
రయోమయం పాదనిబద్ధశృంఖలమ్
వదంతి తక్షణః పటువాననాత్రయం
యోఽస్మాద్విముక్తః సముపైతి ముక్తిం

సంసారమును కారాగృహము నుండి బయట పడదలచిన వారికి, ఈ మూడు వాసనలు కాళ్ళకు తగిలించిన గట్టి ఇనుప సంకెళ్ళపంటివి, అని ఈ విషయము తెలిసిన వారు చెప్పుదురు. ఈ మూడు వాసనల నుండి బయటపడ గలిగినవాడే ముక్తిని పొంద గలడు.

273. జలాదీసంసర్గపశాత్ప్రభూత—
దుర్గంధ ధూతాఽగరు దివ్యవాసనా
సంఘర్షణేనైవ విభాతి సమ్యక్—
గ్విధూయమానే సతి బాహ్యగంధే

ఆగరువత్తి యొక్క దివ్య పరిమళము (ఆ ఆగరువత్తి) నీటిలో తడిసినప్పుడు కలిగిన దుర్గంధముతో మునిగిపోయి, పైకి తెలియకుండా ఉండును. ఆ తడిని బాగుగ తుడిచివేసిన వెంటనే, (నీటితడి వలన కలిగిన) దుర్వాసనపోయి, దాని సహజ పరిమళము తిరిగి బాగుగా ప్రకటితమగును.

274. అంతః శ్రితానంత దురంతవాసనా—
ధూలీవిలిప్తా పరమాత్మవాసనా
ప్రజ్ఞాతిసంఘర్షణతో విశుద్ధా
ప్రతీయతే చందనగంధవత్ స్ఫుటా

(ఆ విధముగనే) లోతుపరకు పాతుకుపోయిన, అనంతములయిన, అంతముచేయ శక్యముకాని, పూర్వ వాసనల ధూళిచేత కప్పబడినదై, పరమాత్మ యొక్క దివ్య వాసనకూడ తెలియుటలేదు. జ్ఞానమును (రాతితో) దానిని బాగుగ అరగదీసినప్పుడే, (పైన ఆపరించి ఉన్న దుర్గంధ పూరితములయిన పూర్వ వాసనలు పోయి), పరిశుద్ధ మయిన ఆత్మయొక్క దివ్యగంధము, (సానమీద అరగదీసిన) చందన గంధమువలె ప్రకటితమగును.

275.

అనాత్మవాసనాజాలై స్తిరోభూతాత్మవాసనా

నిత్యాత్మనిష్ఠయా తేషాం నాశే భాతిస్వయం స్ఫుటం

అనాత్మ వాసనల వలలలో చిక్కుకొని, ఎరుకపడని అత్మవాసన, నిత్యాత్మి-నిష్ఠలో ఉన్నవారికి (ఎల్లప్పుడు అత్మ భావనయందే, — 'నేనే అత్మను' అను భావనలో నిలచు వారికి), ఆ అనాత్మ వాసనలు తొలగిపోయి, అత్మజ్ఞానము స్వయముగా ప్రకాశించును.

276.

యథా యథా ప్రత్యగవస్థితం మన—

స్తథా తథా ముంచతి బాహ్యవాసనాః

నిఃశేషమోక్షే నతి వాసనానా—

మాత్మానుభూతిః ప్రతిబింధకూన్యా

అంతరాత్మయందు (అత్మధ్యానము నందు) మనస్సు, ఎప్పుడెప్పుడు నిలకడను పొందునో (అంతమట్టుకు నిలకడను పొందునో), అప్పుడప్పుడు (అంతమట్టుకు) బాహ్యవాసనలు తొలగిపోవును. బాహ్య వాసనలన్నియు, నిశేషముగా నశించి పోవునప్పుడు, ఎట్టి ప్రతిబింధకములు లేకుండనే, ఆత్మానుభవము కలుగును.

అధ్యాసాపనయము (277-292) :

277.

స్వాత్మన్యేష సదా స్థిత్వా మనో నశ్యతి యోగినః

వాసనానాం క్షయశ్చాతః స్వాధ్యాసాపనయం కురు

(అధ్యానము = ఆరోపితము: సత్స్వరూపమయిన అత్మయందు, అనత్ పదార్థమయిన దేహాది జీవభావమును ఆరోపించుట 'అధ్యానము' అగును—మిథ్యాజ్ఞానము అని కూడ అర్థము).

తన అత్మలోనే ఎల్లప్పుడును నిలచు యోగీశ్వరునకు మనస్సు నశించిపోవును. మనోనాశము వలన వాసనలు పూర్తిగా తొలగిపోవును. అందుచేత, (ఈ దేహాదులే నేను అను) నీమొక్క మిథ్యాజ్ఞానమును తొలగించుము. (స్వ+అధ్యాన+అపనయం కురు).

278.

తమో ద్వాభ్యాం, రజః సత్వాత్సత్త్వం శుద్ధేన నశ్యతి

తస్మాత్సత్త్వమపస్తభ్య స్వాధ్యాసాపనయం కురు,

తమో గుణము (సత్త్వగుణముల) రెండింటి వలనను, రక్షోగుణము సత్త్వ గుణమువలనను, సత్త్వగుణము (దానిని మరింత) పరిశుద్ధపరచుట వలనను తొలగి పోవును. కావున సత్త్వమును ఊతగా గొని, నీలోగల జీవభావమును విడిచిపెట్టుము.

279. ప్రారబ్ధిం పుష్యతి పపురితి నిశ్చిత్య నిశ్చలః
దై ర్యమాలంబ్య యత్నేన స్వాధ్యాసాపనయం కురు

(ఈ శరీరము కలుగుటకు కారణమయిన) ప్రారబ్ధకర్మయే ఈ దేహమును (అవసర మున్నంతవరకు) నిలుపునని నిశ్చయముగా తెలుసుకొని, (శరీర పోషణాదులగూర్చి తాపత్రయపడక), నిశ్చలుడవై, దై ర్యముతో, ప్రయత్నపూర్వకముగా (నేను ఈ శరీరమును అను) మిథ్యాజ్ఞానమును విడిచిపెట్టుము.

280. నహం జీవః పరబ్రహ్మేత్యేతద్వ్యాప్తపూర్వకమ్
వాసనావేగతః ప్రాప్తస్వాధ్యాసాపనయం కురు

'నేను జీవుడను. నేను బ్రహ్మమును' అనుభావన ద్వారా (మనోపృథ్వి ద్వారా), వాసనల ఉద్భృతము పలన కలిగిన జీవభావమును (మిథ్యా జ్ఞానమును) పరిత్యజింపుము.

281. శ్రుత్యాముక్త్యా స్వానుభూత్యా శ్వాత్వాసార్యాత్మ్యమాత్మనః
క్వచిదాభాసతః ప్రాప్తస్వాధ్యాసాపనయం కురు

శ్రుతుల వల్లను (శ్రవణము వల్లను), యుక్తియుక్తముగా ఆలోచించుట వల్లను (మననము), స్వానుభవమువల్లను (నిశిధ్యానము వలనను), సర్వాత్మతత్వమయిన పరమాత్మ (నీవే అని) తెలుసుకొని, జీవభావన రూపకమైన మిథ్యాజ్ఞానమును, ఏకొద్దగ మిగిలినను దానిని తొలగించుము.

282. అన్నాదానవిసగ్గభ్యామీషన్నాస్తి క్రియా మనః
తదేకనిష్ఠయా నిత్యం స్వాధ్యాసాపనయం కురు

ఆత్మభావన ఒక్కదానియందే సదా నిలచియున్న మునులకు, అహర విసర్జనాదుల యందు, (విషయస్పందన ప్రతిస్పందనలయందు), ఈషక్యాత్రమయినను(ఏకొంచెము కూడ) చేదుదగునది ఉండదు. (వాటియందు వారు ఏమాత్రము ఇచ్చ చూపరు). అందుచేత, దేహమే ఆత్మయను మిథ్యాభావమును విడిచిపెట్టుము.

283. తత్త్వమస్యాదివాక్యోత్తబ్రహ్మత్వైకత్వబోధతః

బ్రహ్మజ్ఞాత్యత్త్వదాద్యాయ స్వాధ్యాసాపనయం కురు

‘తత్త్వమసి’ మొదలగు మహావాక్యముల నాధారముగ తీసుకొని, బ్రహ్మత్వైకత్వభాషమును తెలుసుకొని, ‘నేనే బ్రహ్మమును’ అను భావము దృఢముగా నాటుకొనుటకు, నేను జీవుడను అను మిథ్యాజ్ఞానమును విడిచిపెట్టుము.

284. అహంభావస్య దేహేఽస్మిన్మిః శేషవిలయావపి

సావధానేన యుక్తాత్మాస్వాధ్యాసాపనయం కురు

ఈ దేహమునందలి ‘అహం’ భావము (ఈ దేహమే నేను అను భావము)ని శేషముగా నశించువరకు, సావధానముతో (జాగ్రూకతతో), అదంచల మనస్సుతో (యుక్తాత్మా), మిథ్యాజ్ఞానము పారద్రోలుము.

285. ప్రతీతిర్జీవజగతోః స్వప్నపద్మాతి యావత్

తావన్నిరంతరం విద్వాన్స్వాధ్యాసాపనయం కురు

ఈ జీవుడు, జగత్తు స్వప్నతుల్యముగా అనుభవమగువరకు, (లేక, స్వప్నతుల్యముగా నైనను అనుభవమగుచున్నంతవరకు) అప్పటివరకు, ఓ విద్వాంసుడా, నిరంతరముగా, దేహోత్మభావమును (మిథ్యాజ్ఞానమును) తొలగించుము.

286. మాతాపిత్రోర్మలోద్భూతం మలమాంసమయం పఘః

త్యక్త్వా చండాళపద్ధతం బ్రహ్మీభూయ కృత్తి భవ

తల్లిదండ్రుల మలిన(సంపర్కము) వలన కలిగినదీయు, మల మాంసములతో నిండినదీయు అయిన ఈ దేహమును అంటరానిదానివలె దూరముగానుంచి, బ్రహ్మీభూతుడవై, (బ్రహ్మమునందు నిలచినవాడవై) కృతార్థుడవుకమ్ము.

287. నిద్రాయా లోకవర్తాయాః శబ్దాదేరపి విస్మృతేః

క్వచిన్నావసరం దత్వా చింతయాత్మనమాత్మని

నిద్రవలనగాని, లోకవ్యవహారములవలనగాని, శబ్దాదులవలనగాని (కలిగిన అపరోధములు), నీవు ఆత్మను మరచునట్లు చేయుటకు ఏమాత్రమును అవుసరము కల్పించక

(అవకాశమును ఈయక), (బాహ్యస్పర్శలవలన ఏమాత్రము చలించక), ఆత్మచే ఆత్మనే తలంచుచుండుము (ఆత్మధ్యానమునందే నిరంతరము నిలచియుండుము).

288. ఘటాకాశం మహాకాశ ఇవాత్మానం పరాత్మని
విలాప్యాఖండభావేన తూష్టింభవ సదా మునే

ఓ మునీశ్వరుడా ! మహాకాశమునందు ఘటాకాశము పూర్తిగా కలసిపోవునట్లు, పరమాత్మయందు నీ ఆత్మను విలీనముచేసి (భిన్నత్వములేని), అఖండభావముతో ఎల్లప్పుడు తూష్టిభావముతో (అపరిమితమయిన ప్రకాంతభావముతో) ఉండుము.

289. స్వప్రకాశమధిష్ఠానం స్వయంభూయ సదాత్మని
బ్రహ్మాండమపి పిండాండం త్యజ్యతాం మలభాండపత్

(నిరంతరాత్మధ్యానమువలన) కలిగిన ఆత్మభావనవలన— అన్నింటికీ ఆధారభూతము, స్వయంప్రకాశము అయిన ఆ పరమాత్మ స్వయముగా నీవే అని గ్రహించి (స్వయంభూయ), బ్రహ్మాండమును (జగత్తును), పిండాండమును (శరీరమును), మలముతో నిండిన కుండలపలె పరిత్యజింపుము.

290. చిదాత్మని సదానందే దేహారూఢమహంధియం
నివేశ్య లింగముత్సృజ్య కేవలో భవ సర్వదా

శరీరముపై ఉంచబడిన 'నేను' అను భావమును (ఈ శరీరమే నేను అను భావమును), ఆ శరీరమునుండి విడదీసి, సచ్చిదానంద స్వరూపుడయిన బ్రహ్మమునందు ప్రవేశ పెట్టి, (దేహాత్మభావమును విడచి, బ్రహ్మాత్మభావమును పొంది), సూక్ష్మశరీరమును (లింగ శరీరమును) త్యజించి, ఎల్లప్పుడును కేవలుడవై (అద్వితీయుడవై) యుండుము. (బ్రహ్మభూతుడవై యుండుము).

291. యత్రైష జగదాభాసో దర్పణాంతః పురం యథా
తద్బ్రహ్మహమితి జ్ఞాత్వా కృతకృత్యో భవిష్యసి.

అద్దములో కనబడు పట్టణమువలెనే, ఈ జగత్తంతయును బ్రహ్మముయొక్క అభాస (ప్రతిబింబము — ఆరోపితము) మాత్రమే అని గ్రహించి, అట్టి బ్రహ్మము నేనే అని తెలిసికొనినంతనే, కృతకృత్యుడవు అగుదువు. (ఈ ప్రపంచము యొక్క మిథ్యా తత్వమును రూఢిగా తెలిసికొనినంతనే బ్రహ్మజ్ఞానము తనంత తానే కలుగును).

292. యత్సత్యభూతం నిజరూపమాద్యం
 చిదద్వయానందమరూపమక్రియమ్
 తదేత్య మిథ్యాపపురుత్సజేత
 శై లాషవద్వేషముపాత్తమాత్మనః

(అన్నింటికీని) అది అయినదియు, సత్యమయినదియు, చిదానందస్వరూపమైనదియు, అద్వితీయమయినదియు, రూపము లేనిదియు, క్రియారహితమయినదియు అయిన ఆ పరబ్రహ్మమే నీ నిజస్వరూపముగా గ్రహించి, ఈ మిథ్యాశరీరమును (నాటకము అయిపోయిన పిమ్మట), వేషభార తన వేషమును త్యజించునట్లు (అంతటి అనాసక్తితో) విడిచిపెట్టవలెను.

జీవ మిథ్యాతత్వము (293-297):

293. సర్వాత్మనా దృశ్యమిదం మృతైవ
 నైవాహమర్థః క్షణికత్వదర్శనాత్
 జానామ్యహం సర్వమితి ప్రతీతిః
 మతోఽహమాదేః క్షణికస్య సిద్ధ్యేత్

సర్వాత్మదృష్టితో చూచినప్పుడు, ఈ దృశ్యప్రపంచము ఉనికిలేనిది (మృత): 'అహం'భావము కూడ (జీవుడు కూడ) క్షణికదర్శనత్వము వలన (క్షణక్షణమునకు అపస్తాభేదము చెందుచుండుటవలన), సర్వపదార్థమునాడు (నిజమయినదికాదు): అట్టి ఎడ, 'నేను ఈ ప్రపంచమును తెలుసుకొనుచున్నాను' అనుభావన — క్షణికస్వభావము గల జీవాదులకు ఎట్లు ఉండగలదు? (నిజముకాని 'అహం'భావము, ఉనికిలేని ప్రపంచమును తెలుసుకొనుట' అనునది ఎట్లు సంభవము?)

294. అహంపదార్థస్త్వహమాది సాక్షీ
 నిత్యం సుషుప్తావపి భావదర్శనాత్
 బ్రూతే హ్యేతో నిత్య ఇతి శ్రుతిః స్వయం
 తత్ప్రత్యగాత్మా నదసద్విలక్షణః

'అహం' పదమునకు (సరిఅయిన) అర్థముగా (అహం పదార్థం) చెప్పబడిన సత్య గాత్మ — ఈ జీవుడు, (ఈ దృశ్యప్రపంచము) మొదలయినవారికి సాక్షీభూతునిగా ఉన్నాడు. అది నిత్యమయినది. (ఏలననగా), గాఢనిద్రలో కూడ (ఏమియులేదు

అను భావమును) తెలుసుకొనుచుండును. జన్మలేనిది, నిత్యమయినది అని శ్రుతులు స్వయముగా చెప్పుచున్నవి. ఈ ప్రత్యగాత్మ స్థూల సూక్ష్మములకంటె (సరే + అనత్ల కంటె) విలక్షణమయినది — (వేరు లక్షణములు కలది — భిన్నమయినది).

295. వికారిణాం సర్వవికారవేత్తా
నిత్యోఽవికారో భవితుం సమర్థతీ
మనోరథ స్వప్నసుమప్తిమ స్ఫుటం
పునః పునర్వప్తమనత్వమేతయోః

మార్పులు చెందుచున్నవాటిలో (వికారిణాం) కలుగుచున్న మార్పులనన్నింటిని తెలుసుకొనువాడు (సర్వవికారవేత్తా), తాను మాత్రము ఎప్పుడు కూడ మార్పులుచెందకుండు (నిత్య+అవికారః) ఉండుటకు అర్హుడయినవాడు. (మార్పులు తెలుసుకొనువాడు మార్పులు చెందనివాడై యుండవలెను). స్థూల సూక్ష్మశరీరముల యొక్క నాస్తికత (లేకుండుట — అస్థిరత్వము). ఊహలయందు, స్వప్నములయందు, గాఢనిద్రయందు స్పష్టముగా, మాటిమాటికి తెలియుచునేయున్నది. (మేలుకొని ఉన్నప్పుడు స్వప్న ప్రపంచము — స్వప్నజ్ఞాత ఉండరు; స్వప్నావస్థలో — జాగ్రత్ ప్రపంచము, అందరి జ్ఞాత ఉండరు; గాఢనిద్రలో రెండును — ఇద్దరును ఉండరు. కావున ఈ మూడవస్థలను తెలుసుకొనువాడు మార్పులేకుండ ఎల్లప్పుడును ఉండవలెననునది విదితము).

296. అతోఽభిమానం త్యజ మాంసపిండే
పిండాభిమానిన్యపి బుద్ధికల్పితే
కాలత్రయాబాధ్యమఖండబోధం
జ్ఞాత్వాస్వమాత్మానముపైహి శాంతిమ్.

అందుచేత, బుద్ధిచేత కల్పించబడిన (మాయాకల్పితమయిన), ఈ మాంసపు కుండ్రయందు (మాంసపిండే), 'ఆ మాంసపిండమే నేను' అను భావమునందు అభిమానమును (అనక్తిని; సంగమును) విడిచిపెట్టుము. నీలోనున్న అత్క (ప్రత్యగాత్మ), మూడు కాలములచే బాధించబడనిదై, (వాటికి అతీతమయినదై), తిరుగులేని జ్ఞాన స్వరూపమయినదిగా తెలుసుకొని శాంతిని పొందుము.

297. త్యజాభిమానం కులగోత్రనామ—

రూపాశ్రమేష్వాద్ధ్యక్షవాశ్రితేషు

లింగస్యధర్మానపి కర్తృత్వాదీం

స్వత్త్వా భవాఖండసుఖస్వరూపః

కుళ్ళిపోవుచున్న శపము పంటి (అర్చి శపం), ఈ శరీరమును ఆశ్రయించిన కులము, గోత్రము, నామము, రూపము, ఆశ్రమము - (ఇవన్నియును శరీరమును ఆశ్రయించి యున్నవే-శరీరము లేనిచో ఇవి ఉండవు)-నీటి యందలి అభిమానమును విడిచిపెట్టుము. సూక్ష్మ శరీరము యొక్క ధర్మములయిన కర్తృత్వ భోక్తృత్వాదులను కూడ విడిచిపెట్టుము. (స్థూల-సూక్ష్మ శరీరములందలి అభిమానమును విడిచిపెట్టి), అఖండానంద స్వరూపుడవై యుండుము.

(అఖండానందప్రాప్తికి-బ్రహ్మజ్ఞానమునకు-ఈ స్థూల సూక్ష్మ-శరీరములందలి అభిమానమే ముఖ్యమయిన అవరోధము).

జీవభావమును విడచుట (298-309) :

298. సంత్యక్త్యే ప్రతిబంధాః పుంసః సంసారహేతవో దృష్టాః

తేషామేషాం మూలం ప్రభవవికారో భవత్యహంకారః

పురుషునకు సంసార కారకములయిన ప్రతిబంధకములు ఇంకను ఎన్నో కలవు. ఆహంకారమే వాటన్నింటికి మూలమయినదియు, మొట్టమొదటి వికారమును అయి ఉన్నది.

299. యావత్స్యాత్స్వస్య సంబంధోఽహంకారేణ దురాత్మనా

తాపన్న లేశమాత్రాపి ముక్తివార్తా విలక్షణా

దుఃఖకారకమయిన (దురాత్మ అయిన) ఈ ఆహంకారముతో నీకు సంబంధము ఉన్నంతవరకు (నేను ఈ శరీరాదులను అను భావము ఉన్నంతవరకు), మోక్షము గూడ ఉండదు. ('నేను అత్మను' అను భావన, 'నేను జీవుడను' అను భావన - ఈ రెండును ఒకేసమయములో ఒకే చోట ఉండలేవు. జీవ భావము శూన్యమై తొలగిన గాని, 'అత్మభావన' కలుగదు).

300. అహంకారగ్రహాన్ముక్తః స్వరూపముపపద్యతే
చంద్రవద్విమలః పూర్ణః సదానందః స్వయంప్రకాశః

(రాహు గ్రహమునుండి విముక్తుడయిన) చంద్రుడు వీ విధముగా, నిర్మలంగా, పూర్ణ రూపముతో ప్రకాశించునో, ఆ విధముగనే, ఈ అహంకార గ్రహమునుండి ముక్తి పొందిన అత్మ తన నిజస్వరూపమున, సదానందమున, స్వయంప్రకాశమున, పూర్ణరూపమును (పరబ్రహ్మ స్వరూపమును) పొందుచున్నాడు.

301. యో వా పురేషోఽహమితి ప్రతీతో
బుద్ధ్యా ప్రక్లుప్త సమసాఽతి మూఢయా
తస్యైవ నిఃకేషతయా వినాశే
బ్రహ్మత్మభావః ప్రతిబింధకూన్యః

ఈ దేహమునందు, తమోగుణమునేత మోహితమై, బుద్ధిచేత కల్పింపబడి, మిక్కిలి తెలివితక్కువ వలన కలిగిన— ‘ఈ దేహమును నేను’ అను భావము ఎల్లప్పుడు ప్రతీతమగుచుండును. దానిని (ఆ భావమును) నిశ్శేషముగా నాశనము చేసినప్పుడే ‘నేను బ్రహ్మను’ అనుభావము ఎట్టి ప్రతిబింధకములు లేకనే స్థిరపడును.

302. బ్రహ్మానందనిధిర్మహాబలవతాఽహంకార ఘోరాహినా
సంవేష్ట్యాత్మని రక్ష్యతే గుణమచైశ్చందై త్రిభిర్మస్తకైః
విజ్ఞానాఖ్యమహాసినా శ్రుతిమతా విచిద్య శీర్షత్రయం
నిర్మూల్యాహిమిమం నిధిం సుఖకరం ధీరోఽనుభోక్తుంక్షమః

(సత్త్వరజస్తమములను) భీకరములయిన మూడు పడగలు గల అహంకారమును ఒక ఘోర సర్పము బలవంతమునదై తన ఆత్మతో (తనలో) గల బ్రహ్మానంద నిధిని చుట్టుకొని; (ఎవ్వరిని దగ్గరకు రానీకుండ) కాపాడుచున్నది (అడ్డతగులుచున్నది), శాస్త్రజ్ఞానముతో కూడిన విజ్ఞానమును మహాఖగ్గముచే ఆ పాము యొక్క మూడు తలలను (త్రిగుణములను) ఖండించి, ఆపామును నిర్మూలించ గలిగిన ధీరుడే, ఆ ఆనందదాయకముయిన నిధిని అనుభవించుటకు అర్హు డగుచున్నాడు.

303. యావద్వా యత్కించిద్విషదోషస్ఫూర్తిరస్తి చేద్దేహే
కథమారోగ్యాభవేత్తద్వదహంతాపి యోగినో ముక్తైః

శరీరమునందు ఏ కొద్దిగానయినను విషము వలన దోషము మిగిలియున్నచో, మనిషికి ఆరోగ్యమెట్లుకలుగును? ఆ విధముగనే, (ఏ కొద్దిగానయినను) 'అహం' భావము మిగిలియున్నచో, యోగులకు ముక్తిదొరుకుట దుర్లభము.

304. అహమోఽత్యంత నివృత్త్యా తత్కృతనానావికల్పసంహృత్త్యా
ప్రత్యక్షత్వ వివేకాదయమహమస్మితి విందతే తత్వమ్.

అహంకారమును నిశ్శేషముగా తొలగించి, దాని వలన కలిగిన వివిధ రకములయిన మనోవృత్తులను సంహరించి, (అవి లేకుండజేసి), తన ఆత్మయందే విచక్షణా జ్ఞానముతో తరచి చూచినప్పుడు 'ఇదే నేను అయితిన్నాను' (ఇదం+అహం+అస్మి) అను తన నిజతత్వము అపగతమగును.

305. అహంకారేక ర్తర్యహమితి మతిం ముంచ సహసా
వికారాత్మన్యాత్మప్రతిఫలజుషి స్వస్థితిముషి
యదభ్యాసాత్ప్రాప్తా జనిమృతిజరాదుఃఖబహుళా
ప్రతీచక్షిన్మూర్తిస్తవ సుఖతనోః సంస్కరియం

ఆత్మ తేజస్సు మనోవృత్తులయందు (బుద్ధియందు) ప్రతిఫలించుట వలన కలిగిన వికార రూపములన, కర్తృత్వ, భోక్తృత్వ భావముకల ఈ అహంకారమును ('ఈ దేహమే నేను' అను మనోవృత్తిని) వెంటనే త్యజింపుము. అది (ఆ అహంకారము) నిన్ను నీ ఆత్మలో నిలవనీయకుండ అవరోధము కలిగించును. మిథ్యా జ్ఞానము వలన సంప్రాప్తమయిన ఈ అహంకారమువల్లనే, జనన, మరణ, జరాదుఃఖములను కలిగించి, నీ నిజస్థితి అయిన చిదానంద స్వరూపమును మరచి, సంసారములో చిక్కుకొని యుంటివి.

(కర్తృత్వభోక్తృత్వ భావనలకు పునాది అయిన ఈ అహంకారము కూడా ఒక మనోవికారమే. ఒక భావమే—మనో బుద్ధులలో కలుగు వృత్తులలో చిత్ ప్రకాశము ప్రతిబింబించుట వలన, అవి స్వయంప్రకాశములయినట్లు, 'నేను చేయుచున్నాను', 'నేను తెలుసుకొనుచున్నాను,' 'నేను అనుభవించుచున్నాను' అను భావముతో వెలుగుచుండును. అప్రతిఫలాభాసితి మనోవికారపుంజమే ఈ అహంకారము. మనోవృత్తులు లేనిచో అహంకారము గూడ ఉండదు.)

306. సదై కరూపస్య చిదాత్మనో విభో—
రానందమూర్తేరనపద్యకీర్తేః
నైవాన్యథా క్వాప్యవికారిజస్తే
వినాహమధ్యాసమముష్య సంస్మతిః

నీవు ఏకరూపుడవు; చిత్ స్వరూపుడవు. ఆనందమూర్తివి; విభుడవు. అకళంక కీర్తి కలవాడవు; వికారములు (మార్పులు) లేనివాడవు; (నీవు సాక్షాత్ పరబ్రహ్మస్వరూపుడవు), 'నేను ఈశరీరాదులను' అను మిథ్యాజ్ఞానముతో సంప్రాప్తమయిన ఈ అహంకారమే (నీ నిజతత్వమును మరుగుపరచి) నిన్ను సంసారములో తిప్పుచున్నది.

307. తస్మాదహంకారమిమం స్వశత్రుం
భోక్తుర్గతే కంటకవత్ప్రతీతమ్
విచ్ఛిద్య విజ్ఞానమహాశినాస్సుఖం
భుంక్ష్యేత్మసామ్రాజ్యసుఖం యచేష్టం.

అందుచేత, అహంకారము అను ఈ నీశత్రువును—భోజనము చేయువాని గొంతుకలో ముల్లువలె గుచ్చుకున్న దానిని—అత్యజ్ఞానమును పేటి కత్తితో పూర్తిగా ఛేదించి, ఆత్మ సామ్రాజ్య సుఖమును యచేచ్ఛగా (ఎట్టి అడ్డంకులు లేకుండ) అనుభవింపుము.

308. తతోఽహమాదేర్వినివర్త్య పృత్తిం
సంత్యక్తరాగః పరమార్థలాభాత్
తూష్టిం సమాస్వాత్మసుఖానుభూత్యా
పూణ్ణాత్మనా బ్రహ్మాణి నిర్వికల్పః

అందువలన, అహంకారము (దాని అంగములయిన జాతికుల ఆశ్రమ ధర్మములు) అను మనోపృత్తులను తొలగించి (వాటిని అపి), రాగమును విడిచిపెట్టి (దేహాదుల యందు అనురాగమును, ఆసక్తిని విడిచిపెట్టి), (ఈ ప్రయత్నముల వలన కలిగిన) పరమార్థ లాభముతో (పరం+అర్థ+లాభం—తన నిజతత్వమును తెలుసుకొనుటచే), అవిభక్తమయిన (పూర్ణం), నిర్వికల్పమయిన పరబ్రహ్మమునందు నిలచి, నీలోగల ఆత్మ సుఖమును, (ఆత్మానందమును) అనుభవించుచు, ప్రళాంతతను పొందుము. (మనస్సులో పృత్తులు పూర్తిగా తొలగిపోయినప్పుడు కలుగు ప్రళాంతతే ఆత్మానందముని చెప్పవచ్చును).

309. సమూలకృత్తోఽపి మహానహం పున—
 ర్వ్యుల్లేఖితః స్యాద్వ్యది చేతసా క్షణం
 సంజీవ్య విక్షేపశతం కరోతి
 నభస్వతా ప్రావృత్తి వారివో యథా

ఈ అహంకారము చాల లోతయినది (గహనా): దానిని సమూలముగా నాశనము చేసినను, మనస్సులో క్షణమాత్రము మరల ప్రవేశించినను, పర్వాకాలములో గాలి పలన సమీకరింపబడిన మేఘములవలె—అది పెరిగి అనేకములయిన అలజడులను (విక్షేప శతం) సృష్టించును. (అందుచేత, ఈ అహంకార విషయములో, ఎల్లవేళల జాగరూకతతో ఉండవలెను).

చింతన, క్రియ, వాసనల విడచుట (310-319) :

310. నిగృహ్య శత్రోరహమౌఽపకాశః
 క్వచిన్న దేయో విషయానుచింతమా
 స ఏవ సంజీవనహేతురన్య
 ప్రక్షిణజంబీరతరోరివాంఘ్రి

పరమ శత్రువుయిన ఈ అహంకారమును నిగ్రహించిన పిమ్మట, దానికి (మనస్సునకు) విషయముల గూర్చి ఆలోచించుటకు అవకాశమును ఈయకూడదు. అట్టి ఆలోచనలే 'సంజీవిని' అగుచు—నీరు తగలగనే చిగుర్చు ఎండిపోయిన నిమ్మచెట్టువలె—అ అహంకారమును పునరుజ్జీవింప జేయును. (అందుచేత విషయముల గూర్చిన ఆలోచనలు మనస్సులో మెదలనీయరాదు. మనస్సును సదా దైవచింతనలో, దైవకార్యములలో నిమగ్నము చేసినచో ఈ ఆలోచనలు దరికి చేరవు).

311. దేహాత్మనా సంస్థిత ఏవ కామీ
 విలక్షణః కామయితా కథం స్యాత్
 అతోఽర్థసంధానపరత్వమేవ
 భేదప్రసక్త్యా భవబంధ హేతుః

దేహాత్మభావములో (ఈ శరీరమే నేను అనుభావములో) ఉన్న వానికే విషయముల యందాసక్తి కలుగును. అందుకు విలక్షణమైన బ్రహ్మాత్మభావము కలవానికి (నేను బ్రహ్మము అను భావము కలవానికి), అట్టి విషయవాంఛలు ఎట్లు కలుగును? అందు

చేత, అర్థ, సంధాన, సరత్వము (విషయానుభవమునందలి ఆసక్తి), భేద ప్రసక్తి (విచిన్నత్వ భావన-నేను అనుభవించువాడను, ఈ ప్రపంచము అనుభవించబడునది అను మిథ్యాభావన) - ఈ రెండే సంసారమునకు కారణములగుచున్నవి.

312. కార్యప్రపర్దనాద్బిజప్రవృద్ధిః పరిదృశ్యతే
కార్యనాకాద్బిజనాశః తస్మాత్కార్యం నిరోధయేత్.

(ఒక విత్తు నుండి పుట్టిన) చెట్టును (కార్యమును) ఎదగనిచ్చినచో దానినుండి వేలకొద్ది విత్తనములు (బీజములు) ఉద్భవించుటను చూచుచున్నాము. (పూర్వవాసలను) బీజము వలన కలిగిన విషయ ప్రవృత్తి అనుకార్యము (చెట్టు) పెరిగి, మరికొన్ని బీజములకు (వాసనలకు) కారణమగును. కార్యమును (మొదటిలోనే) నాశనము చేయుటవలన (దానివలన కలగబోవు) బీజనాశనము కూడ కలుగును. అందుచేత కార్యములను (విషయ వాంఛలను) ఆదిలోనే నిరోధించవలెను.

313. వాసనావృద్ధితః కార్యం కార్యవృద్ధ్యా చ వాసనా
వర్ధతే సర్వథా పుంసః సంసారో న నివర్తతే

వాసనలు అభివృద్ధి చెందుటవలన కార్యములు (విషయ వాంఛలు, విషయ ప్రవృత్తి) వృద్ధి చెందును. కార్యములు వృద్ధి చెందుటవలన వాసనలు అభివృద్ధి పొందును. ఈ విధముగా నిరంతరము (సర్వథా) జరుగుచుండుటవలన పురుషునకు సంసారమునుండి ఎప్పటికిని ముక్తి లభించదు.

314. సంసారబంధవిచ్ఛిత్త్యే తద్వ్యయం ప్రదహేద్యతిః
వాసనావృద్ధిరేతాభ్యాం చింతయా క్రియయా బహిః

వాసనల అభివృద్ధికి కారణములగునవి రెండు - 1) విషయముల గూర్చి ఎల్లప్పుడును ఆలోచించుచుండుట (చింతన); 2) బయట ప్రపంచములో ఆ వాంఛలను తీర్చు కొనుటకు ప్రవర్తించుట (బహిఃక్రియ); (మొదటిది మనస్సులో జరుగునది; రెండవది బాహ్య ప్రపంచములో జరుగునది). సంసారబంధమును త్రెంచుటకు ఈ రెండింటిని కల్పివేయవలెను (ప్రదహేత్)

315-316. తాభ్యాం ప్రపర్ధనూనా సా సూతే సంస్కృతిమాత్మనః
 త్రయాణాం చ క్షయోపాయః సర్వావస్థాసు సర్వదా
 సర్వత్ర సర్వతః సర్వం బ్రహ్మమాత్రాపలోకస్తేః
 సద్భావవాసనాదార్థ్యాత్తత్త్వయం లయమశ్నుతే

ఈ రెండింటి పలన (చింతనలు - బాహ్యక్రియలపలన) వృద్ధి పొందుచు, అవి (వాసనలు) మానవుని సంసార హేతుపగుచున్నవి. ఈ మూడింటిని నాశనముచేయు ఉపాయము (ఒక్క-చే-అది) సర్వావస్థల యందు, ఎల్లప్పుడు, అన్నిచోట్ల, అన్నింటి యందును (సర్వతః), అన్నియు తానే అయిన బ్రహ్మమును మాత్రమే చూచుట - దానిపలన కలిగిన సర్వప వాసనలపలన (బ్రహ్మము గూర్చిన భావనలపలన కలిగిన వాసనల పలన) ఈ మూడింటిని (అలోచనలను, క్రియలను, వాసనలను) నశింపజేయ వచ్చును.

317. క్రియానాశే భవేచ్ఛింతానాశోఽస్మాద్వాసనాక్షయః
 వాసనాప్రక్షయో మోక్షః సా జీవన్ముక్తిరిష్యతే.

కామ్యకర్మలను ఆచరించకుండుటపలన (క్రియానాశము పలన), మనస్సులోని విషయ వాంఛలు (క్రియాజనితములయినవి) నశించును (చింతా నాశము కలుగును); అందువలన (వాటిపలన కలిగిపోవు) వాసనలు నశించును. వాసనల నాశము పలన మోక్షము కలుగును. అట్టి వానిని జీవన్ముక్తుడు అందురు.

318. సద్వాసనా స్ఫూర్తివిజృంభణే సతి
 హ్యసౌ విలీనాత్ప్రహమాదీవాసనా
 అతిప్రకృష్టాప్యరుణప్రభాయాం
 విలీయతే సాధు యథా తమిస్రా.

దట్టముగా అలముకొన్న చీకట్లయునను, ఆరుణోదయముగానానె ఏ విధముగా స్ఫూర్తిగా తొలగిపోవునో, ఆవిధముగానె, సద్వాసనల స్ఫూర్తి - (సత్యమును తెలుసుకొనగోరు ప్రగాఢమునవంభ - బ్రహ్మజ్ఞానమునకై నిరంతర తపన) మనస్సులో విజృంభించగా, అహంకారము మొదలగు (అసత్) వాసనలన్నియు, (ఆ సద్వాసనలో) విలీనమయిపోవును (కరిగిపోవును).

319. తమస్తమఃకార్యమనర్థజాలం
న దృశ్యతే సత్కుడితే దినేశే
తథాద్యయానందరసానుభూతే
నై వాస్తి బంధో న చ దుఃఖగంధః.

పగటిరాజు అయిన సూర్యుడు ఉదయించగనే, చీకటి, ఆ చీకటి పలన కలుగు నానా విధ అనర్థములు - అన్నియును కనుపించకుండ పోవును. ఆ విధముగనే, జ్ఞానోదయముకాగానే, అద్యయానంద-రసానుభూతియందు, ఎట్టి బంధముగాని (అపరోధము గాని), ఎట్టి దుఃఖలేశముగాని (దుఃఖగంధము గాని) ఉండదు. (బ్రహ్మజ్ఞాని నిరంతరానందమును అనుభవించుచు, బ్రహ్మమునందే నిలచియుండును).

అప్రమత్తత : (320-329)

320. దృశ్యం ప్రతీతం ప్రవిలాపయన్వ్యయం
సన్మాత్రమానందఘనం విభావయన్
సమాహితస్సన్ బహిరంతరం వా
కాలం నమేఘాః సతి కర్మబంధే.

ఈ కనిపించుచున్న దృశ్య ప్రపంచమునంతయు విలీనము జేసి, బాహ్యంతరములను నిశ్చలపరచి (సమాహితః), సన్మాత్రుడు, ఆనంద ఘనుడు అయిన పరబ్రహ్మను భావించుచు, (ధ్యానించుచు), ప్రారబ్ధకర్మము (కర్మబంధము) ఉన్నంతవరకు కాలము గడవవలెను. (సహజ మరణము వచ్చువరకు జీవన్ముక్తునిగా జీవించవలెను).

321. ప్రమాదో బ్రహ్మనిష్ఠాయాం న కర్తవ్యోకదాచన
ప్రమాదో మృత్యురిత్యాహ భగవన్ బ్రహ్మణః సుతః

బ్రహ్మనిష్ఠలో (ఎల్లప్పుడు బ్రహ్మము గూర్చిన భావనలో) ఉన్నవారు, ఎప్పటికిని మరువును దరిజేరనియరారు (ఎప్పటికిని 'నేను బ్రహ్మమును' అను సత్యమును మరచిపోరాదు): ఆవిధముగా మరచిపోవుటయే మృత్యువని బ్రహ్మకుమారులయిన భగవాన్ సనత్కుమారులు చెప్పిరి. (భారతము - ఉద్యోగ పర్వములో):

322.

న ప్రమాదనర్థోఽన్యో జ్ఞానినః స్వస్వరూపతః
తతో మోహస్తతోఽహంధీస్తతో బంధస్తతో వ్యథా

జ్ఞానులకు స్వస్వరూపమును ('నేను బ్రహ్మమును' అను సత్యమును) మరచిపోవుట కంటె అనర్థము మరొకటిలేదు. ఆ మరుపు వలన మోహము కలుగును (అపరణ విక్షేపశక్తులు విజృంభించును). అందువలన 'అహంకారము' ('నేను వేరు' అను భావము) కలుగును. అందువలన (సంసార) బంధము కలుగును; దాని వలన దుఃఖము కలుగును. (ఇవి అన్నియును తన నిజస్వరూపమయిన బ్రహ్మతత్వమును మరచి పోవుటవలన కలుగును).

323.

విషయాభిముఖం దృష్ట్యావిద్వాంసమపి విస్మృతిః
విక్షేపయతి ధీర్షో మైర్ష్యోషా జారమివ ప్రియం

విద్వాంసుడయినను, విషయాభిముఖముగా (బాహ్యవిషయములందలి ఆలోచనలతో) ఉండుటను చూసి, మరుపు (ప్రమాదము) - ప్రియురాలు (ప్రియురాలి ఆలోచనలు) జారుని బాధించు విధముగా - బుద్ధిజనితమయిన పలుదోషములచే (ధీర్షోషైః - పలు వాంఛలచే) బాధించును. (బాహ్యదృష్టి - విషయాభిముఖత్యము ఉన్నచో, అంతః దృష్టి - బ్రహ్మముగూర్చిన చింతన ఉండదు. స్వాత్మీయులు - తన ఆత్మలోనే సుఖించుటను - విడిచి, బాహ్యసుఖములను కోరుట - తన భార్యను విడచి, ప్రియురాలి కొరకు పరితపించుట వంటిది).

324.

యథా పకృష్టం కైవాలిం క్షణమాత్రం న తిష్ఠతి
ఆప్యతోతి తథా మాయా ప్రాజ్ఞం వాఽపి పరాజ్ఞాఖం.

(చెరువులో గల నీటిని పూర్తిగా కప్పి ఉంచిన) నాచును ప్రక్కకు తొలగించినప్పటి కిని, అది క్షణకాలము గూడ తొలగి ఉండదు. (చేయి తీసిన వెంటనే తిరిగి పూర్తిగా కమ్మివేయును). ఆ విధముగనే, పరాజ్ఞాఖుడైన ప్రాజ్ఞుని కూడ (బాహ్య విషయము లందు ఆసక్తిగల విద్వాంసునికూడ), మాయ కప్పివేయును. (బ్రహ్మ నిష్ఠలో నున్న సాధకునకు ఏ మాత్రము విషయ స్పృహ కలిగినను, అతనిని మాయ - (అపరణ విక్షేపశక్తులు) పూర్తిగా కమ్మివేసి, సంసార బంధములో చిక్కుకొనునట్లు చేయును.)

325. లక్ష్మ్యచ్యుతం చేద్యదీ చిత్తమీషదే
బహిర్ముఖం సన్నిపతే తతస్తతః
ప్రమాదతః ప్రచ్యుతకేలికందుకః
సోపానపంక్తౌ పతితో యథా తథా

తన లక్ష్మ్యమును మరచి, మనస్సును ఏ కొద్దిగనయినను, బహిర్ముఖము చేసినచో (బాహ్యవిషయములవైపు తిప్పినచో) - ప్రమాదవశమున సోపాన పంక్తిమీద (మెట్ల మీద) పడిన బుర్ర, (కేలికందుకము) క్రింది క్రిందికి (పెరుగుతున్న వేగముతో), ఏ విధముగా పడిపోవుచో, ఆ విధముగనే (తన లక్ష్మ్యము మరచిన) సాధకుడు గూడ పతనమగును.

326. 327. విషయేష్వావిశచ్ఛేతః సంకల్పయతి తద్గుణాన్
328. సమ్యక్సంకల్పనాత్కామః కామాత్పుంసః ప్రవర్తనమ్
తతః స్వరూపవిభ్రంశో విభ్రష్టస్తు పతత్యధః
పలితస్య వినా నాశం పునర్నా రోహ ఈక్ష్యతే
సంకల్పం పర్జయేత్తస్మాత్ సర్వానర్థస్య కారణం
అపథ్యానిహివస్తుని వ్యాధిగ్రస్తో యతోత్సృజేత్

విషయములలో ప్రవేశించు మనస్సు, వాటి గుణముల గూర్చి సదా తలపోయు చుండును (సంకల్పయతి). ఆ ఆలోచనలవలన (ఆ విషయములలో) కోరిక (కామః) కలుగును. కోరికవలన ప్రవర్తన (విషయములలో ప్రవర్తించుట) కలుగును. అందు వలన (బాహ్యపరత్వము వలన), తన నిజస్థితిని మరిచిపోయి, అందుకు విరుద్ధముగా ప్రవర్తించుట జరుగును (స్వరూప విభ్రంశము కలుగును). అట్టి భ్రష్టుత్వము పతనమునకు దారితీయును. ఆ విధముగా (తన నిజస్థితినుండి భ్రష్టుడై) పడిపోయినవానికి నాశము తప్ప, తిరిగి పైకివచ్చుట ఉండదు. అందుచేత అన్ని అనర్థములకు కారణ మయిన సంకల్పమును (విషయముల గూర్చి తలపోయుటను) - వ్యాధిగ్రస్తుడు అపథ్యములయిన వస్తువులను విడిచిపెట్టునట్లుగా - విడిచిపెట్టవలెను.

329. అతః ప్రమాదాన్న పరోఽస్తి మృత్యు -
ర్వివేకినో బ్రహ్మవిదః సమాధౌ
సమాహితః సిద్ధిముపైతి సమ్యక్
సమాహితాత్కాశ్చివ సాపథానః

కాపున, సమాధిలో (ధ్యానములో) నున్న, విచక్షణాజ్ఞానముకల బ్రహ్మవిదునకు (సాధకునకు), మరపుకంటె (ప్రమాదముకంటె), వేరయిన మృత్యువు మరొకటి లేదు. మనస్సును చక్కగా బ్రహ్మమునందు ఉంచినవాడు (సమామితః), సిద్ధిని పొందగలడు. కాపున నీవు గూడ సాపఘనుడవై (జాగరూకతతో), మనస్సును నిశ్చలముకేసి (బ్రాహ్మదృష్టి విడచి), బ్రహ్మమునందు నిలుపుము. (సమాహితాత్మా భవ). (సమాహితము = నిశ్చలము యనది; చక్కగా ఉంచబడినది; ఫలగుడ్డమయినది; చేర్చబడినది; ఏకాగ్రమయినది).

కేవలత్వము (330 - 338) :

330.

జీవతో యస్య కైవల్యం విదేహీ చ స కేవలః

యత్కించిత్పశ్యతో భేదం భయం బ్రూతే యజాఃశ్రుతః

జీవించి ఉండగా, కాను కేవల బ్రహ్మస్వరూపుడనని ఎవడు తెలుసుకొనుచున్నాడో, అతడు దేహము విడిచిన పిమ్మట గూడ కేవలునిగా ఉండును (అతనికి పునర్జన్మ ఉండదు). ఏకాగ్రగణయినను భేదమును (భిన్నత్వమును) చూచువాడు భయమును పొందునని యజుర్వేదము (-అందలి తైత్తిరీయోపనిషత్తు) చెప్పుచున్నది. (ఎట్టి ఘోరముయిన పాపములు చేసినవానికయినను తనయందు తనకు భయము ఉండదు. కానుకాని, వేరు పస్తువునందో, వ్యక్తియందో భయము ఉండును. సర్వైకత్వమును అనుభవించు బ్రహ్మనిష్ఠునకు - తనకు వేరయినదేదియు లేనందున - భయము ఉండదు. విభిన్నత్వము చూచువానికే మానసిక అందోళనలు కలుగును).

331.

యదా కదా వాసి విపశ్చిదేష

బ్రహ్మజ్ఞానం తేఽవ్యణిమాత్రభేదం

పశ్యత్యథాముష్య భయం తదైష

యద్విక్షేతం భిన్నతయా ప్రమాదాత్

(బ్రహ్మత్వైక్య భావనలోనున్న) పండితుడు (తన నిజతత్వమును మరచిపోవుట వలన), అనంతముయిన పరబ్రహ్మమునందు, ఏకాగ్రగణయిన భేదమును (భిన్నత్వమును) చూచినచో, ప్రమాదమువలన కలిగిన (తన నిజతత్వమును మరచిపోవుట వలన) కనుపించుచున్న) ఆ భిన్నపస్తునే భయమునకు కారణమగును,

332.

శ్రుతిస్మృతిర్వ్యాయశతైర్విషిద్ధే
దృశ్యేఽత్ర యః స్వాత్మమతిం కరోతి
ఉపైతి దుఃఖోపరి దుఃఖభాతం
నిషిద్ధకర్తా స మలిష్టుచో యథా

శ్రుతులు, స్మృతులు, వ్యాయతర్కశాస్త్రములు (అనాత్మలని) నిషేధించిన ఈ దృశ్య ప్రపంచమునందు, 'అదేనేను' అను భావమును (స్వాత్మమతిని) ఎవడు ఉంచునో, అట్టివాడు — నిషిద్ధకర్మలు చేసిన దొంగవలె — దుఃఖములను, ఒకదానికిమించి మరొక దానిని పొందును.

333.

సత్యాభిసంధానరతో విముక్తో
మహత్వమాత్మీయముపైతి నిత్యం
మిథ్యాభిసంధానరతన్తు నశ్యేద్
దృష్టం తదేతద్యద చారచారయోః

సత్యదార్థమయిన బ్రహ్మమునందే మనస్సును సంధానపరచిన (బ్రహ్మమునందే మనస్సును సదా నిలిపిన) ముక్తునకు, మహత్తరమయిన ఆత్మానుభవము నిత్యము కలుగును. అసత్య పదార్థమయిన (దేహదులయందును, విషయములందును) మనస్సును సంధాన పరచినవానికి (విషయవాంఛల గూర్చి సదా ఆలోచించుచుండు వానికి) వినాశము తప్పదు — ఇందుకు దృష్టాంతము — దొంగతనము చేయనివాడు, దొంగతనము చేసినవాడు — (మొదటివాడు సదా సుఖి; రెండవవాడు సదా దుఃఖితుడు).

334.

యతిరసదనుసంధిం బంధహేతుం విహాయ
స్వయమయమహమస్మి త్యాత్మదృష్టైవ తిషేత్
సుఖయతి నను నిష్ఠా బ్రహ్మాణి స్వానుభూత్యా
హరతి పరమవిద్యా కార్యదుఃఖం ప్రతీతం.

బంధకారణమును అసత్తయందు మనస్సును సంధానపరచుట విడచిపెట్టి, 'ఇదే నేను అయి ఉన్నాను' (అభిమహమస్మి) అను ఆత్మదృష్టితో స్వయముగా బ్రహ్మ భావమునందు నిలచి, సాధకుడు (యతి) అమితానందమును పొందును. స్వానుభవము వలన కలిగిన బ్రహ్మానిష్ఠ (పరబ్రహ్మమునందలి నిలకడ) అవిద్యవలన కలిగిన పరమ దుఃఖమును కూడ తొలగించును కదా!

335. బాహ్యనుసంధిః పరిపర్తయేత్ఫలం
దుర్వాసనామేవ తతస్తతోఽధికం
జ్ఞాత్వా వివేకైః పరిహృత్య బాహ్యం
స్వాత్మానుసంధిం విదధీత నిత్యం.

బాహ్యను సంధానము (మనస్సును బాహ్యవిషయములందు ప్రవేశపెట్టుట) వలన, కర్మఫలములు (రోజురోజుకు) అభివృద్ధి చెందుచు, దానివలన దుష్టవాసనలు కూడ అధికాధికముగా అభివృద్ధి చెందుచుండును; విదక్షజ్ఞానముతో దీనిని తెలుసుకొని, బాహ్యవిషయములను విడిచిపెట్టి, తన ఆత్మయందే మనస్సును ఎల్లప్పుడు అనుసంధానము చేయవలెను.

336. బాహ్యే నిరుద్ధే మనసః ప్రసన్నతా
మనఃప్రసాదే పరమాత్మ దర్శనమ్
తస్మిన్ సుదృష్టే భవబంధనాశో
బహిర్నిరోధః పదవీ విముక్తేః

బాహ్య విషయములను నిరోధించుటవలన (అందరి ఆన క్తిని విడుచుటవలన), మనస్సు ప్రశాంతమగును. మనస్సు ప్రశాంతము కాగానే, పరమాత్మ దర్శనమగును (పరమాత్మ తత్వము అపగాహన అగును). ఆ పరమాత్మయందు భావన స్థిరముగా నిలచి నప్పుడు (సుదృష్టే), భవబంధము నశించును. అందుచేత మోక్షమునకు బాహ్య నిరోధమే మొదటిపెట్టు.

337. కః పండితః సన్న్యదసద్వివేకీ
శ్రుతిప్రమాణః పరమార్థదర్శీ
జానన్తి కుర్యాదసతోఽపలంబం
స్వపాతహేతోః శిశువన్ముముక్షుః

మోక్షముకోరు పండితుడు, సదసద్విచక్షణజ్ఞానము కలిగి, శృతులయందలి ప్రామాణ్యతను అంగీకరించి, పరమార్థమును (ఈశ్వరతత్వమును) తెలుసుకొనికూడ, చిన్న పిల్లవానివలె, అపదకు హేతువయన, అసత్ పదార్థమునందు (దేహీదులయందు) అభియోగమును (అనతః + అపలంబం - అనత్తును ఆశ్రయించుటను) ఎందుకు ఉంచుకొనును?

338. దేహాదినంసక్తిమతో న ముక్తి —
 ర్ముక్తస్య దేహాద్యభిమత్యభావః
 సుప్తస్య నో జాగరణం న జాగ్రతః
 స్వప్నస్తయోర్భిన్న గుడాశ్రయత్వాత్

దేహాదులయందు (అనత్తుయందు) అభిమానము కలవానికి, (అనక్తికలవానికి) మోక్షము ఉండదు. ముక్తిపొందినవానికి, ఈ దేహాదులయందు అభిమానము ఉండదు. (దేహాదులయందు అభిమానము — ముక్తి — ఈ రెండును పరస్పర విరుద్ధ స్వభావములు కలవి. ఒకటి ఉన్నచోట మరొకటి ఉండదు). నిద్రపోవుచున్నవానికి జాగ్రదావస్థలోని జగత్తు కనబడదు. మేలుకొనియున్నవానికి స్వప్నప్రపంచము ఉండదు. ఏలనన, ఈ రెండును విభిన్నగుణములను ఆశ్రయించియున్నవి.

సర్వాత్మత్వము : (339-348):

339. అంతర్బహిః స్వం స్థిరజంగమేషు
 జ్ఞాత్వాఽఽత్యనాధారతయా విలోక్య
 త్యక్తాభిలోపాధిరఖండరూపః
 పూర్ణాత్మనా యః స్థిత ఏవ ముక్తః

లోపల బయటగల చరాచర ప్రపంచమంతటికీ ఆధారభూతమయిన ఆత్మతత్వము తానే అని తెలుసుకొని, అన్నింటిని తనలోతానే జూచి, అన్ని ఉపాధులను త్యజించి, సర్వాత్మ భావములో (సర్వాత్మనా), అఖండరూపునిగా ఉండువాడే ముక్తుడు.

340. సర్వాత్మనా బంధవిముక్తి హేతుః
 సర్వాత్మభావాన్న పరోఽస్తి కశ్చిత్
 దృశ్యాగ్రహే సత్యపపద్యతేఽసౌ
 సర్వాత్మభావోఽస్య సదాత్మనిష్ఠయా

సర్వాత్మ భావము బంధవిముక్తికి హేతుపగుచున్నది. ఈ సర్వాత్మ భావమునకు మించినది మరొకటిలేదు. ఈ దృశ్యప్రపంచమును పరిగణించకపోవుట పలన (విడిచిపెట్టుటపలన - దృశ్య+అగ్రహే సత్ర). సత్యమునందే (బ్రహ్మమునందే) స్థిరముగా నిలచి, అన్నింటియందును సర్వాత్మభావమును ఉంచగలడు. (అన్నింటి

మాత్రమే అది పీలుపడును. లోపలగల (జీవభావమునందుగల) వాసనలు అనేక జన్మల పలన కలిగినవికదా! (అందుచేత ఈ వాసనలను సులభముగా తొలగించుట కష్టము).

344. అహంబుద్ధైశ్చ మోహిన్యా యోజయిత్వాఽపృతేర్బలాత్
విక్షేపశక్తిః పురుషం విక్షేపయతి తద్గుణైః

అపరణశక్తి బలమువలన మోహితుడయిన పురుషుడు, 'ఈదేహము నేను' అను భావముతో సదా ఆలోచించుచుండుటవలన, విక్షేప శక్తి, తన గుణములవలన, అతనిని (పలువిధములుగా) బాధపెట్టును (మభ్యపెట్టును).

345. విక్షేపశక్తి విజయో విషమో విధాతుం
నిః శేషమాపరణశక్తి నివృత్యభావే
దృగ్దృశ్యయోః స్ఫుటపయోజలపద్వీభాగే
నశ్యేత్త దాపరణమాత్మని చ స్వభావాత్
నిః సంశయేన భవతి ప్రతిబంధకూన్యో
విక్షేపణం న హి తదా యది చే నృషార్దే

అపరణశక్తిని విశ్లేషముగా నిర్మూలించినగాని, విక్షేప శక్తిమీద విజయము సాధించుట కష్టము. (విచక్షణాజ్ఞానమువలన) దృక్దృశ్యములందలి - (చూచునది, చూడబడునది; అనుభవించునది, అనుభవించబడునది, పీటించునది) సత్త్వాసత్త్వములను — పాలు, నీరువలె - (పాలు, నీళ్లు కలిసిన మిశ్రమములో నీటిని విడచి పాలను మాత్రమే గ్రహించగలుగు హంసవలె, అనల్ - పదార్థమునుండి, సల్ పదార్థమును విడదీసి చూడగలుగుట వలన, ఆత్మను కప్పితిరిగిన) అపరణశక్తి పూర్తిగ తొలగిపోయి, ఆత్మ స్వభావసిద్ధముగా ప్రకాశించును. ఆ పిమ్మట మనస్సు తిరిగి అనిత్యములయిన విషయములలో ప్రవేశించకుండనున్నచో (మృషార్దే నహిచేత్యది), అప్పుడు విక్షేపశక్తిమీద విజయము, ఎట్టి ప్రతిబంధకములు లేక, నిస్సంశయముగా సిద్ధించును.

346. సమ్యగ్వివేకః స్ఫుటబోధజన్యో
విభజ్య దృగ్దృశ్యపదార్థ తత్త్వం
ఛినత్తి మాయాకృత మోహబంధం
యస్మా ద్విముక్తస్య పునర్న సంసృతిః

స్వానుభవజ్ఞానమువలన కలిగిన (స్ఫుటబోధజన్యః), మంచి విచక్షణాజ్ఞానము వలన దృక్ దృశ్యపదార్థములను విభజించి, (వాటివాటి నిశితత్వమును తెలుసుకొని, మాయ వలన కలిగిన ఈ మోహబంధమును ఛేదించవచ్చును. (ఆ విధముగా ఛేదించుట వలన), ముక్తునకు తిరిగి సంసార బంధము ఉండదు.

347. పరాపరైకత్వవివేక వహ్నిః
దహేత్యవిద్యాగహనం హ్యశేషం
కిం స్యాత్పునః సంసరణస్య బీజ
మద్వైతభావం సముపేయషోఽన్యః.

పరాపరములలో (బ్రహ్మము, జీవములలో) ఏకత్వమును గ్రహించుట అను వివేక మను అగ్ని అవిద్య అను దట్టమయిన (అడవిని) నిశ్శేషముగా దహించివేయును. అప్పుడు, అద్వైతభావమును పొందిన, (బ్రహ్మముతో ఐక్యతను పొందిన)- అట్టి వానికి తిరిగి సంసారబీజము (సంసారమునందు ప్రవేశించుటకు కారణము) ఎట్లు ఉండగలదు? (ఉండదు అనుభావము).

348. ఆపరణస్య నిష్కర్తిర్భవతి చ సమ్యక్ పదార్థదర్శనతః
మిథ్యాజ్ఞాన వినాశస్త ద్వద్విక్షేపజనితదుఃఖనివృత్తిః

బ్రహ్మైకత్వమును చూర్తిగా దర్శించినవానికి (సమ్యక్ పదార్థదర్శనః), ఆపరణశక్తి చూర్తిగా తొలగిపోవును. (అటుపిమ్మట) మిథ్యాజ్ఞానము-(దేహాత్మభావము) నశించును. (తదుపరి) విక్షేపశక్తివలన కలిగిన పలు దుఃఖములు తొలగిపోవును.

కారణము. కార్యము (349-353) :

349. పిత త్రితయం దృష్టం సమ్యగ్రజ్ఞాన్వరూపవిజ్ఞానాత్
తస్మాద్వస్తు స తత్త్వం జ్ఞాతవ్యం బంధము క్తయే విదుషా.

త్రాటియొక్క నిజరూపమును బాగుగ తెలుసుకొనుట వలన (తెలుసుకొనిన పిమ్మట), ఈ మూడింటిని మనము చూడగలుగుచున్నాము ((1) ఆవరణ శక్తి వలన త్రాడు అను జ్ఞానము మధుగుపడుట; 2) విక్షేపశక్తి వలన సర్పము అను భ్రాంతి కలుగుట, (3) ఈ భ్రాంతి వలన కలిగిన భ్రమాంధోళనలు.) అందుచేత పండితులు, బంధము క్రి కొరకు పస్తువుల నిజతత్వమును తెలుసుకొనవలెను.

350, 351. అయోఽగ్ని యోగాదీప సత్సమన్వయా-

న్మాత్రాదీరూపేణ విజృంభ తే దీః
తత్కార్యమేతద్వితీయం యతో మృషా
దృష్టం భ్రమస్వప్నమనోరథేషు
తతో వికారాః ప్రకృతేరహంముఖా
దేహోవసానా విషయాశ్చ సర్వే
క్షణేఽన్యథాభావితయాహ్యమీషా-
మనత్వమాధ్యాతు కదాపి నాన్యథా

మంటలో కాలువలన ఇనుపగుండు (మండుచున్న నిప్పుకణికవలె) కనబడునట్లు, బుద్ధిగూడ అత్మ సంయోగమువలన (సత్ సమన్వితాత్) పరిమాణ రూపమున (మాత్రాదీ రూపేణ) (తెలుసుకొనువాడు, తెలుసుకొనుబడునది ఆను మార్పులతో) విజృంభించుచున్నది. ఆ మార్పు వలన ఈ రెండును (తెలుసుకొనువాడు, తెలుసుకొను బడునది-దృష్ట, దృశ్యము), కలుగుచున్నవి. భ్రాంతి, స్వప్నము, ఊహలోకమువలె-ఈ రెండును కూడ అసత్యములే (మృషా); ఆ విధముగనే జీవభావము ('అహం' భావము) మొదలుకొని దేహముపరకు ఉన్న ప్రకృతి వికారములు, అన్ని విషయములు, ఇవన్నియు అసత్యములే (అనిత్యములే), క్షణక్షణమునకును మార్పులు చెందుచుండుటవలన ఇవన్నియు అసత్యములయినవి. అత్మ అన్ననో ఎప్పటికిని మార్పులు చెందదు (న+అన్యథా).

352.

నిత్యాద్వయాఖండచిదేకరూపో

బుద్ధ్యాదిసాక్షీ నదనద్వీలక్షణః

అహంపదప్రత్యయలక్షితార్థః

ప్రత్యక్షోనదానంద ఘనః పరాత్మా

సరమాత్మ స్వరూపము-నిత్యమయినది; అద్వితీయమయినది; అఖండ మయినది, చ్ఛానమే రూపముగా గలది (చిదేకరూపః) బుద్ధి మొదలగు వానికి (శరీర మనోబుద్ధులలో జరుగు మార్పులకు, వృత్తులకు) సాక్షి-రూపమయినది; స్థూల సూక్ష్మములకు విలక్షణమయినది; 'నేను' అను పదవ్రత్యయముచే సూచింపబడునది; ప్రతి హృదయమునందు (ప్రత్యగాత్మగా) నదానందముతో నిండియున్నది:

353.

ఇత్థం విపశ్చిత్యదసద్వీభజ్య

నిశ్చిత్య తత్త్వం నిజబోధదృష్ట్యా

జ్ఞాత్వా స్వమాత్మానమఖండబోధం

తేభ్యో విముక్తః స్వయ మేవ కామ్యతి.

ఈ విధముగా పండితుడు సత్, అసత్లను వేరుజేసి, వాటియొక్క నిజతత్వమును, తన విచక్షణ జ్ఞానమును దృష్టితో చూసి, తన నిజతత్వము, అఖండ జ్ఞానరూపమున సరమాత్మ తత్వముగా గ్రహించి, వాటినుండి (అపరణ విక్షేప శక్తులనుండి) విముక్తుడై, (అనిర్వచనీయమయిన) ప్రకాంతతను పొందును.

సమాధి (354-372):

354.

అజ్ఞాన హృదయగ్రంధేర్నిః శేషవిలయస్తదా

సమాధినాభివేక్షేన యదాభ్యైతాత్మ దర్శనమ్.

నిశ్చితార్థ సమాధియందు, అద్వైత ఆత్మ దర్శనము కలుగునప్పుడే, ఈ అజ్ఞానము పలన కరిగిన హృదయ గ్రంథులు నిశ్శేషముగా నాశనమగును. (గ్రంథి-ముడి; హృదయగ్రంథి-మనిషితత్వములోని పీటముఁగు; ఇవి ఏమనగా- (1) అవిద్య-తన విజతత్వమును తెలుసుకొనలేకపోవుట; (2) కామము-వాంఛలు; (3) కర్మలు;- అవిద్య పలన వాంఛలు, వాటిపలన కర్మలు కలుగుచున్నవి. ఇవి మనిషిని బాహ్యములుగా నిలుపును.)

355.

త్వమహమిదహితీయం కల్పనా బుద్ధిచోషాత్

ప్రళిపతి సరమాత్మన్యద్వయే నిర్విశేషే

ప్రచిలసతి సమాధానస్య సర్వో వికల్పో

విలయనముపగచ్ఛేద్వస్తుతత్వాపదృత్యా

నిర్వికేషమయిన, అద్యయమయిన, పరమాత్మయందు, బుద్ధి-దోషమువలన, (మిథ్యాజ్ఞానమువలన), 'నీవు', 'నేను', 'ఇది', 'అది', అను విభిన్నత్వము కల్పింపబడినది. నిర్వికల్ప సమాధియందు, (ప్రవిలసతి సమాధౌ), ఉన్నవానికి పరమాత్మయొక్క నిజతత్వము ఎరుకపడుటవలన, (బుద్ధిదోషము వలన కలిగిన) విభిన్నత్వమంతయు (సర్వోవికల్పో), తనలో విలీనమయిపోవును; (నిర్వికల్ప సమాధిలో 'జీవభావము' తొలగిపోవుటవలన, తత్కల్పితమయిన అన్ని వికల్పములు, అన్ని విభేదములు కరగిపోవును.

356.

శాంతో దాంతః పరముపరతః జెంతియుక్తః సమాధిం
కుర్వన్నిత్యం కలయతి యతిః స్వస్వ స్యాత్మభావం;
తేనావిద్యాతిమిరజనితాన్మాధు దగ్ధ్వా వికల్పాన్
బ్రహ్మకృత్యా నిపసతి సుఖం నిష్క్రియో నిర్వికల్పః

మనస్సును శాంతపరచి, ఇంద్రియములను నిగ్రహించి, (దాంతః) మనోబుద్ధులనుండి బయటపడి (వాని ఒత్తిడులకు లోనుగాక-పరా+ఉపరతః). తిత్తిక్షతో కూడినవాడై (జెంతియుక్తః), ఎల్లప్పుడు సమాధి విధానమును ఆచరించుచున్న యోగి (యతిః) తనలో స్యాత్మ భావమును చూడగలుగుచున్నాడు. అప్పుడు, అవిద్య అను చీకటి వలన కలిగిన వికల్పములన్నింటిని (వివిధత్వమునంతటిని) బాగుగ కాలివేసి, నిర్వికల్పుడై (భేదభావము లేనివాడై) నిష్క్రియుడై, బ్రహ్మరూపములో నిలచి ('నేనే బ్రహ్మమును' అను భావముతో ఉండి), ఆనందమును పొందుచుండును.

357.

సమాహితా యే ప్రవిలాప్య బాహ్యం
శ్రోత్రాది చేతః స్వమహం చిదాత్మని
త ఏవ ముక్తా భవపాశబంధైః
నాన్యైశ్చ పారోక్షికభాభిధాయినః

చిదాత్మలో (జ్ఞాన స్వరూపమయిన పరబ్రహ్మలో) బాహ్యప్రపంచమును, శ్రోత్రాది ఇంద్రియములను, మనస్సును, నేను అను భావమును, విలీనముచేసి (ప్రవిలాప్య), ఎవడు నిశ్చలుడై (సమాహితః) ఉందురో, అతడే సంసారపాశ బంధములనుండి, విముక్తి పొందుచున్నాడు. ఇంకొకరి వలన విని తెలుసుకొనినవాడు (సరోక్ష-కథాభిధాయినః) ముక్తుడు కాకలేడు.

358.

ఉపాధిభేదాత్స్వయమేవ భిద్యతే
 చోపాధ్యపోహే స్వయమేన కేవలః
 తస్మాదుపాధేర్విలయాయ విద్వాన్
 వసేత్సదా కల్పనమాధినిష్ఠయా.

(పరమాత్మ అద్యయుడయ్యును), ఉపాధి భేదములవలన స్వయముగా భిన్నుడగుచున్నాడు (భిన్నత్వము పొందినట్లు తోచుచున్నాడు). ఆ ఉపాధులు తొలగి పోగానే, తానే స్వయముగా కేవలనిగా, (ప్రకాశించుచున్నాడు). అందుచేత ఈ ఉపాధులను విలీనము చేయుటకొరకు పండితుడయినవాడు నిర్వికల్ప సమాధి నిష్ఠలో ఎల్లప్పుడు ఉండవలెను.

359.

సతి సక్తో నరో యాతి సద్భావం హ్యేకనిష్ఠయా
 కీటక్ భ్రమరం ధ్యాయన్ భ్రమరత్వాయ కల్పతే

(బ్రహ్మమునందు ఆసక్తికలవాడు (సతినక్తః) తదేక నిష్ఠతో, (సదాబ్రహ్మమునే ధ్యానించుచుండుటవలన), (బ్రహ్మభావమును (సద్భావం), పొందుచున్నాడు. కీటకము నిరంతరము భ్రమరమును ధ్యానించుచు, తానే భ్రమరముగా మారిపోవునుకదా!

360.

క్రియాంతరాసక్తిమపాన్య కీటక్
 ధ్యాయన్యథాలిం హ్యలిఖావమృచ్ఛతి;
 తస్మై వయోగీ పరమాత్మతత్వం
 ధ్యాత్వా సమాయాతి తదేకనిష్ఠయా.

కీటకము తన సమస్త క్రియలయందు (తినుట, ప్రాకుట మొదలగు కీటకక్రియలన్నింటియందు) ఆసక్తిని విడిచిపెట్టి, (తన మట్టి గూట్లో ఉండి), నిరంతరము తుమ్మెదను గూర్చి ధ్యానించుచుండుటవలన (నేను పురుగునుకాను, నేను తుమ్మెదను అనుభావముతో సదా ధ్యానించుచుండుటవలన) అది తుమ్మెదగా మారిపోయినట్లే, యోగి కూడ తదేకనిష్ఠతో, పరమాత్మ తత్వము గూర్చి ధ్యానించుచు, తానుగూడ పరమాత్మ తత్వమును పొందుచున్నాడు).

(దీనినే భ్రమరకీటక న్యాయమందురు. కీటకమునకు, తుమ్మెదకు రూపము లోను, ఆహారములోను, చలనములోను, ఎంతో భేదమున్నను, వస్తుతః కీటకము,

తుమ్మెద ఒక్కచే-తుమ్మెద గుడ్డులోంచి పచ్చినదే కీటకము; అది తన పరిసరము లను ప్రప ర్తనను విడిచిపెట్టి, తన స్వస్వరూపమయిన తుమ్మెదగా అగుటకు నిశ్చయించుకొని, మరొక చింతలేక, తన నిజతత్వమయిన తుమ్మెద గూర్చి ఛాయించుచుండుట వలన అది తుమ్మెదగా మారిపోవుచున్నది. తన నిజస్థితిని మరచి, తను పురుగునే అనుకొని, ఆకుల మీద ప్రాకుచు, ఆకులనే తినుచున్నంతకాలము, అది భ్రమరముకాలేదు. భ్రమరముపలె అనంతకాకములో ఎగురుచు, పూవులలోని తేనియ యొక్క మమరిమను అస్వాదించలేదు.

అట్లే జీవుడు గూడ పస్తుతత్వముతో పరబ్రహ్మమే అయినను, తన నిజస్థితిని మరచి, అల్పత్వభావముతో, ఈ జనన మరణ చక్రములో పడి దుఃఖమనుభవించుచున్నాడు. ఎప్పుడు తన నిజతత్వమును తెలుసుకొని, నేను జీవుడనుకాను, బ్రహ్మమును అనిగ్రహించి, బ్రహ్మభావప్రాప్తికి నిరంతర కృషి చేయునో, అప్పుడే తాను గూడ తన నిజతత్వమయిన పరబ్రహ్మ-స్వరూపమును పొందుచున్నాడు).

361. అతీవ సూక్ష్మం పరమాత్మతత్వం
న స్థూలదృష్ట్యా ప్రతిపత్తుమర్హతి
సమాధినాత్యంతసుసూక్ష్మవృత్త్యా
జ్ఞాతవ్యమాద్యైరతిశుద్ధబుద్ధిభిః

పరమాత్మ తత్వము అత్యంత సూక్ష్మ మయినది. స్థూల దృష్టిచేత దీనిని గ్రహించుటకు వీలులేనిది. (సాధారణముగా మనము ఉపయోగించు ఇంద్రియములు, భావనలు, ఆలోచనలద్వారా దీనిని తెలిసికొనుట కష్టము). అత్యంత పరిశుద్ధమయిన బుద్ధిగల పవిత్ర అంతఃకరణ గలవారు (ఆర్యులు) సమాధియందు, అత్యంత సూక్ష్మముగా చేయబడిన వృత్తిద్వారా (అతి సూక్ష్మమయిన భావన ద్వారా) దీనిని (పరబ్రహ్మను) తెలుసుకొనగలరు.

362. యథా సుపర్ణం పుటపాకశోధితం
త్యక్త్వా మలం స్వాత్మగుణం సమృచ్ఛతి;
తథా మనః సత్వరజ స్తమోమలం
ఛాయేన సంత్యజ్య సమేతి తత్త్వం

పుటము పెట్టిన బంగారము (మంటలో కరగించి శుద్ధి చేసిన బంగారము), తన మాలిన్యమును (అన్య వస్తు సంపర్కమును) విడిచి, పరిశుద్ధమయిన స్వగుణమును పొందునట్లు, ధ్యానము వలన మనస్సు సత్వరజస్తమో గుణములను మాలిన్యమును కోల్పోయి, సమత్వ భావమును (నిశ్చలత్వమును) పొందును. (బ్రహ్మభావము పొందును)

363. నిరంతరాభ్యాసపశాత్తదిత్తం
పక్వం మనో బ్రహ్మణీ లీయతే యదా
తథా సమాధిః స వికల్పవర్జితః
స్వతోఽద్వయానందరసానుభావకః

ఈ విధముగ నిరంతరాభ్యాసమువలన, మనస్సు పరిపక్వత చెంది, (నిశ్చలమై) యున్నప్పుడు, అది బ్రహ్మమునందు లయమయిపోవును. అప్పుడు సమాధి సవికల్ప స్థితిని విడచి, (నిర్వికల్ప స్థితిని పొంది), తనలోనే అద్వయితానంద రసానుభూతిని పొందుచుండును.

(మనస్సు సంపూర్ణముగా లయముకానంతవరకు, ద్వైత-వృత్తి- 'నేను జీవుడను; పరబ్రహ్మ గూర్చి ధ్యానము చేయుచున్నాను' అనుభావము - సదా వ్యక్త మగుచుండును. మనస్సు సంపూర్ణముగా నిశ్చలమయి, భావరహితమయినప్పుడు, ద్వైత భావముగూడ పోయి, 'తానే పరబ్రహ్మ' అను భావము వెంటనే నిలచును).

364. సమాధినానైన సమస్తవాసనా
గ్రంధేర్విశాళోఽఖిలకర్మనాశః
అంతర్బహిః సర్వత ఏవ సర్వదా
స్వరూపవిస్ఫూర్తిరయత్నతః స్యాత్

ఈ సమాధి వలన (నిర్వికల్ప సమాధియందు నిలచియుండుట వలన), సమస్తవాసనలు నశించును; హృదయ గ్రంథులయిన వాంఛలు అన్నియు తొలగిపోవును. ఎల్ల కర్మలును నశించును. (వాసనలు, వాంఛలు లేనిచో కర్మలు గూడ ఉండవు). లోపలను, బయటను, అన్నిచోట్ల, అన్నివేళలయందు, తన స్వరూపమే, (బ్రహ్మాత్మ భావమువలన కలిగిన సర్వాత్మత్వభావమే), ఎట్టి ప్రయత్నము చేకనే, అనుభవసుగు చుండును.

365. శ్రుతేః శతగుణం విద్యాన్మననం మననాదపి
నిధిధ్యానం లక్షగుణమనంతం నిర్వికల్పకం

‘శ్రవణము’ కన్న (ఒకరు చెప్పినది వినుట, లేక గ్రంథ పఠనము వలన కలిగిన జ్ఞానము కన్న), ‘మననము’ (తనలోతాను విచక్షణా పూర్వకముగా ఆలోచించుట) పందరెట్లు నయము (లాభదాయకమయినది). మననము కన్న ‘నిధి ధ్యానము’ (ధ్యానము) లక్షరెట్లు విశిష్టమయినది, నిర్వికల్ప సమాధి అన్ననో—అది అనంతమయిన (అధికృత) కలది. (ముందువాటితో పోల్చి వీలులేనంత విశిష్టత గలది).

366. నిర్వికల్పసమాధినా స్ఫుటం
బ్రహ్మతత్వమవగమ్యతే ధృవం
నాన్యథా చలతయా మనోగతేః
ప్రత్యయాంతర విమిశ్రితం భవేత్

నిర్వికల్ప సమాధి వలన బ్రహ్మతత్వము స్ఫుటముగా (ఎట్టి భావ—చోషములు లేకుండా) అపగాహన అగుట నిశ్చయము. మరి ఏ ఇతర మార్గము వలనను ఇది కుదరదు. వీలననగా, చంచలమయిన మనస్సుతో (బ్రహ్మతత్వమును లక్ష్యముచేసి కొన ప్రయత్నించినచో), అట్టి బ్రహ్మోపగాహన, కొన్ని అన్యభావములతో (గుణములతో) మిశ్రితమై, యుండును. (చంచలమనస్సుతో చూచునట్లును ‘నిర్గుణబ్రహ్మ’ అపగాహన కాదు. కొన్ని వేరుగుణములతో అది మిశ్రితమై యుండును. అట్టిదానిని ‘సగుణబ్రహ్మ’ అని అందురు.

367. అతః సమాధత్వస్య యతేంద్రియః సదా
నిరంతరం శాంతమనాః ప్రతీచి
విధ్వంసయ ధ్వాంతమనాద్యవిద్యయా
కృతం సదేకత్వవిలోకనేన

అందుచేత ప్రశాంత మనస్కుడవై, ఇంద్రియములను నిగ్రహించి, నిరంతరము (నీ మనస్సును) సమాధియందు నిలుపుము. విఘ్నము, అన్నిచోట్ల, అన్నివేళల, నీ చూపుడయిన పరబ్రహ్మను అపలోకించుచు, అనాది ఆయన అవిద్యవలన కలిగిన అంధకారమును (ధ్వాంతం) తొలగించుము (విధ్వంసయ).

368. యోగస్య ప్రథమద్వారం వాక్ నిరోధోఽపరిగ్రహః
నిరాశా చ నిరీహా చ నిత్యమేకాంత శీలతా

యోగమునకు మొట్టమొదటి ద్వారము :- 1) వాక్ నిరోధము. (ఎల్ల కర్మేంద్రియములను నిరోధించుట); 2) అపరిగ్రహము (తనకొరకు పస్తువులను సమకూర్చుకొనకుండుట); 3) (విషయవాంఛలయందు) ఆసక్తి చూపకపోవుట; 4) కామ్యకర్మలను విడిచిపెట్టుట (నిరీహ); 5) ఎల్లప్పుడును ఏకాంతమునందే ఉండుట - (ఏక + అంతం = ఏకాంతం = ఒకే లక్ష్యముతో ఉండుట).

369. ఏకాంతస్థితిరింద్రియోపరమజే హేతుర్దమస్పేతసః
సంరోధే కరణం శమేన విలయం యాయాదహంవాసనా
తేనానందరసానుభూతిరచలా బ్రాహ్మీ సదా యోగినః
తస్మాచ్ఛిత్తనిరోధ ఏవ సతతం కార్యః ప్రయత్నాన్మునేః

ఏకాంతస్థితి వలన (విషయములనుండి) ఇంద్రియములను నిగ్రహించవచ్చును. ఇంద్రియ నిగ్రహము వలన మనస్సును శాంతపరుపవచ్చును; మనస్సును శాంత పరుచుటవలన, 'అహం'భావమును (అహంవాసనను) లయింపజేయవచ్చును. అప్పుడు అట్టి యోగులకు ఎల్లప్పుడు, అచంచలమయిన బ్రహ్మ సందరసానుభూతి సిద్ధించును; అంచుచేత, మునులు, ప్రయత్నపూర్వకముగా చిత్త నిరోధమునే చేయుచుండవలెను. (మనస్సును పృత్తిరహితము చేయవలెను).

370. వాచం నియచ్ఛాత్మని తం నియచ్ఛ
బుద్ధౌ ధియం యచ్ఛ చ బుద్ధిసాక్షిణీ
తం వాపి పూర్ణాత్మని నిర్వికల్పే
విలాప్య షంతిం పరమాం భజన్య

వాక్కును (కామ్యకర్మలను) మనస్సులో నిలుపుము (లయపరుపుము). మనస్సును బుద్ధిలో నిలుపుము. బుద్ధిని, బుద్ధిసాక్షి అయిన ప్రత్యగాత్మలో విలీనము చేయుము. దానిని కూడ (ఆ ప్రత్యగాత్మనుకూడ) నిర్వికల్పమందు (విర్గుణ బ్రహ్మమునందు) లయింపజేయుము. అప్పుడు పరమమయిన శాంతిని పొందుము.

371. దేహప్రాణేంద్రియమనోబుద్ధ్యాదీభిరుపాధిభిః
మైత్ర్యైర్వృత్తైః సమాయోగస్తత్తద్భావోఽన్య యోగినః

దేహము, ప్రాణము, ఇంద్రియములు, మనస్సు, బుద్ధి మొదలగు ఉపాధులలో, దేని దేని వృత్తులయందు (ఏ ఉపాధియందు), మనస్సు సంయోగము పొందునో, దాని భావమే యోగి పొందును. (ఏ ఉపాధియందు మనస్సు లగ్నముచేసి వ్యవహరించునో, మనిషి ఆ ఉపాధియందే ఉన్నట్లు భావించుచుండును).

372. తన్నివృత్త్యమునేః సమ్యక్ సర్వోపరమణం సుఖం
సందృశ్యతే సదానందరసానుభవవిప్లవః

వాటిని (ఆ ఉపాధులను) విడిచిపెట్టిన ముని, అన్నింటినుండి తన మనస్సును సులభముగా మరల్చి (సర్వోపరమణముకేసి—), బ్రహ్మానందరసానుభవమునందు అతిశయించును.

నిస్సంగత్వము (373-378) :

373. అంతస్త్వాగో బహిస్త్వాగో విరక్తస్యైవ యుజ్యతే
త్యజత్యంతర్బహిఃసంగం విరక్తస్తు ముముక్షయా.

అంతస్యాగము (మనస్సులోని వాంఛలను విడిచిపెట్టుట), బహిస్త్వాగము, (బయట ప్రపంచములో విషయములను విడిచిపెట్టుట),— ఈ రెండును విరక్తివలననే (విషయములయందు ఆసక్తి, సంగము లేకపోవుట వలననే) సాధ్యపడగలదు. ముక్తియందలి కోరికవలన, విరక్తునకు, లోనివాంఛలయందు, బయటి విషయములందు ఆసక్తిని (సంగమును) సులభముగా విడిచిపెట్ట సాధ్యపడును. (విషయ సుఖములు కోరువాడు, బాహ్య—అంతరములను విడిచిపెట్టలేడు. విరక్తునకు—విషయ సుఖములందు ఆసక్తి లేనివానికి, అంతర్బాహ్యములను విడిచిపెట్టుట సులభము).

374. బహిస్తు విషయైః సంగః తయాంతరహమాదిభిః
విరక్త ఏవ శక్నోతి త్యక్తుం బ్రహ్మణి నిస్థితః

(బ్రహ్మ భావమునందు నిలచిన) విరక్తునకు మాత్రమే, బాహ్యవిషయములందు, లోపలి (మనోబుద్ధులలోని) 'అహం'భావము మొదలగు వానియందు, అభిమానము తొలగిపోవును.

375. వై రాగ్యబోధా పురుషస్య పక్షివత్
 పక్ష విజానీహి విచక్షణ త్వం
 విముక్తిసాధాగ్రలతాధిరోహణం
 తాభ్యాం వినా నాన్యతరేణ సిద్ధ్యతి

ఓ వివేకపంతుడా! ముక్తిసాధము మొక్క చిట్టచివరనున్న లతను అధిరోహించుటకు, పక్షికి గల రెండు రెక్కలవలె, వై రాగ్యము, వివేకము (బుద్ధి) అనునవి రెండును అవునరమని నీవు తెలుసుకొనుము. (ఆ రెండింటిలోను ఏ ఒక్కటి లేక పోయినను, ఒకరెక్కలేని పక్షి ఎగురలేనట్లు), ఒక్కదానితో మాత్రమే ముక్తి సాధ్యపడదు. (మోక్షమునకు వైరాగ్యము, వివేకము రెండునూ అవునరమే.)

376. అత్యంత వై రాగ్యవతః సమాధిః
 సమాహితవైశ్వానర దృఢ ప్రబోధః
 ప్రబుద్ధతత్వ స్యహి బంధముక్తి -
 దుక్తాత్మనో నిత్యసుఖానుభూతిః

అత్యంత వై రాగ్యము కలవానికే సమాధి సిద్ధించును; (మనస్సులో ఎట్టి ఆలజదులు, ఆలోచనలు, వాంఛలు లేనప్పుడే సమాధి స్థితి కలుగును, అందుకు అత్యంతమయిన వై రాగ్యము ముఖ్యము). సమాధిస్థితివలన దృఢమయిన ఆత్మజ్ఞానము కలుగును. ఆత్మతత్వము (సంపూర్ణముగా) తెలుసుకొనుటవలన బాధ ముక్తి కలుగును. ముక్తి పొందినవాడు ఎల్లప్పుడు ఆనందమును అనుభవించుచుండును.

377. వై రాగ్యాన్న పరం సుఖస్య జనకం పశ్యామి పశ్యాత్మన -
 స్తచ్చేచ్ఛద్ధతరాత్మబోధసహితం స్వారాజ్యసామ్రాజ్యభుక్;
 ఏతద్వైరమజస్రముక్తియపతేర్యస్మాత్త్వమస్మాత్పరం
 సర్వత్రాస్పృహయా సదాత్మని సదా ప్రజ్ఞాం కురు శ్రీయసే

నిగ్రహచిత్తుడు (పశ్యాత్మ) ఆనందమును పొందుటకు వై రాగ్యముకన్న మార్గము (జనకం) కనుపించుటలేదు. ఆ వై రాగ్యము, పరిసద్ధమయిన ఆత్మజ్ఞానముతో కూడినదయినచో, స్వరాజ్యము (లోపల) సామ్రాజ్యము (బయట) కలుగును. (లోపలి ప్రపంచముమీద, బయటప్రపంచముమీద ఆధిపత్యము లభించును). శాశ్వత ముక్తికాంతను చేరుటకు ఇదే మార్గము. కావున, నీవు నీ శ్రేయస్సుకొరకు, అన్నిటి

యందును సంగమును విడిచి, పరమాత్మయందు నీ మనస్సును (సజ్ఞాం), సర్వదా
లగ్నము చేయుము.

378. ఆరాం చిద్వి విషోపయేషు విషమేష్యేషైవ మృత్యోః కృతి -
స్యత్స్వా జాతికులాధమేష్వభిమతిం ముంచారిమారాత్క్రియాః
దేహదాపనతి త్యజాత్మవిషణ్ణాం స్రజ్ఞాం కురుష్వాత్మని
త్వం ద్రష్టాస్యమలోఽపి నిర్వ్యయపరం బ్రహ్మసి యద్వస్తుతః

విషతుల్యములయిన విషయభోగములందు ఆసక్తిని త్యంచివేయుము. ఇవే మృత్యువు
నకు కారణములు; జాతి కుల ధర్మములందలి అభిమానమును విడిచిపెట్టుము. కామ్య
కర్మలను ఎంతో దూరమునకు నెట్టివేయుము (దగ్గరకు రానీకుము); ఆసత్యములయిన
దేహదులయందు ఆత్మభావమును విడిచిపెట్టుము. పరమాత్మయందే నీ మనస్సును
లగ్నము చేయుము. (నీవు ఈ సంసారసాగరములో కొట్టుకొనిపోవుచున్న జీవుడవు
కావు); నీవు ద్రష్టవు (సాక్షిమాత్రుడవు); నిర్మలుడవు; పస్తుతత్వముచే నీవు సాక్షి
నిర్వ్యందమయిన పరబ్రహ్మవు.

ధ్యాన పద్ధతి (379 - 383):

379. లక్ష్మీబ్రహ్మజీహనసందృఢతరంసంస్థాస్యబాహ్యేంద్రియం
స్వస్థానే వినివేశ్య నిశ్చలతనుశోచేక్ష్య దేహస్థితిం
బ్రహ్మత్వైక్యముపేత్య తస్మయతయా చాఖండవృత్త్యాఽనిశం
బ్రహ్మానందరసం పితాత్మనిముదా శూన్యైః కిమన్యైభ్యశం

పరబ్రహ్మను లక్ష్యముగా చేసుకొని, మనస్సును అందులో దృఢముగా లగ్నము చేసి
(సంస్థాస్య), బాహ్యేంద్రియములను వాటి స్వస్థానములందు నిలిపి (బాహ్యదృష్టిని
మరల్చి, అంతర్దృష్టిని అలవరచుకొని), దేహమును స్థిరముగా నిలిపి, శరీరస్థితిని
ఉపేక్షించి (శరీరము యొక్క మంచిచెడ్డల గూర్చి ఆరాటపడక), బ్రహ్మత్వైకత్వ
మును పొంది, (బ్రహ్మములో నీవు లీనమై), అఖండమయిన బ్రహ్మభావమునందే
నిలచుచు, బ్రహ్మభూతుడవై (తన్మయుడవై), ఎల్లప్పుడు నీలోగల బ్రహ్మానందరస
మును సంతోషముతో గ్రోలుచుండుము. భూన్యములయిన, నిలకడలేని వేరు వాటితో
పని ఏమి ?

380. అనాత్మచింతనం త్యక్త్వా కశ్యలం దుఃఖకారణం
చింతయాత్మానమానందరూపం యన్ముక్తికారణమ్.

దుఃఖకారణము, దోషభూయిష్టము అయిన అనాత్మ గూర్చిన (దేహాదుల గూర్చిన) ఆలోచనలను విడిచిపెట్టి, ముక్తి కారకుడు, ఆనందరూపుడు అయిన పరమాత్మనే తలంచుచుండుము (ధ్యానించుచుండుము).

381. ఏష స్వయంజ్యోతి రశేషసాక్షి
విజ్ఞానకోశే విలసత్కలనమ్
లక్ష్మ్యం విధాయైనమనద్విలక్షణ -
మఖండవృత్త్యాఽఽత్మ తయానుభవయ.

సర్వమునకును సాక్షి అయినవాడు, తనంతానే ప్రకాశించువాడు, అపత్తునకు విలక్షణ మయినవాడు, (జీవునకు పేరయినవాడు), బుద్ధిమయకోశమునందు ప్రకాశించువాడు అగు (ఆ పరమాత్మను) లక్ష్మ్యముగా చేసుకొని, నిరంతర ధ్యానమువలన (అఖండ వృత్త్యా), నీ ఆత్మగా (నీవుగా) అనుభవమును పొందుము.

382. ఏతమచ్ఛిన్నయా వృత్త్యా ప్రత్యయాంతరభూన్యయా
ఉల్లేఖయన్విజానీయాత్స్వస్వరూపతయా స్ఫుటం

ఈ విధముగా వేరు ఆలోచనలు లేకుండ, నిరంతర ధ్యానమువలన (లోతుగా) గుచ్చి చూసి (ఉల్లేఖయన్), ఆ ఆత్మతత్వము నీ నిజస్వరూపముగా నిశ్చయముగా తెలిసి కొనుము (ఉల్లేఖయన్ = గ్రుచ్చు; త్రప్సు).

383. అత్రాత్మత్వం దృశీకుర్వన్నహమాదిమ సంత్యజన్
ఉదాసీనతయా తేమ తిష్ఠేద్దటపటాదివత్

బ్రహ్మాత్మ భావమును దృఢపరచి, 'అహం' భావము మొదలగువానిని (దేహాదులను) త్యజించి, వావియుండు పగిలిన కుండలయందుపకె, ఉదాసీన భావముతో ఉండవలెను. (పగిలిన కుండను మనము లక్ష్మ్యపెట్టము. ఆ విధముగానే శరీరాదులను లక్ష్మ్య పెట్టరాదు).

ఆత్మభావన (384-397) :

384. విశుద్ధమంతఃకరణం స్వరూపే
నివేశ్య సాక్షిణ్యవచోధమాత్రే
శనైః శనై ర్నిశ్చలతాముపానయన్
పూర్ణంస్వమేవాను విలోకయే త్తతః

అంతఃకరణమును శుద్ధము చేసి, (మనోబుద్ధులను రజస్తమోగుణముల నుండి వాంఛలనుండి విడదీసి) దానిని సాక్షిమాత్రుడు, జ్ఞానస్వరూపుడు అయిన ఆత్మయందు చేర్చి, నెమ్మది నెమ్మదిగా దానిని నిశ్చలమయినదిగాచేసి, (వేరు ఆలోచనలు లేనిదిగా చేసి), (సాధకుడు) పూర్ణరూపుడయిన తననే (హృదయ కుహరమునందుగల పరమాత్మ స్వరూపమును) అపలోకించవలెను. (మనస్సు నిశ్చలమయిన వెంటనే, తానే పరమాత్మనను సత్యము సుగోచరమగును.)

385. దేహేంద్రియ ప్రాణమనోఽహమాదిభిః
స్వాజ్ఞానక్లుపైరభిలై రుపాధిభిః
విముక్తమాత్మాన మఖండరూపం
పూర్ణం సుహృశాశమివాపలోకయేత్.

దేహము, ఇంద్రియములు, ప్రాణము, మనస్సు, అహంకారము మొదలగు నీలోని అజ్ఞానమువలన కలిగిన అన్ని ఉపాధులనుండి మనస్సును విముక్తపరచి (విడదీసి), (ఆ విధముగా శుద్ధమయిన అంతఃకరణముతో) పూర్ణరూపుని, అఖండరూపుని మహా కాశముపలె అపలోకించవలెను.

386. ఘటకలశకుసూలసూచీ ముఖ్యై -
ర్గగనముపాధిశతై ర్విముక్తమేకమ్
భవతి న వివిధం తదైవ శుద్ధం
పరమహమాదివిముక్తమేకమేవ.

కుండ, ముంత, (ఛాన్యము మొదలగు దీనులు రాకులుగా పోయుటకు ఉపయోగ పడు) కళ్ళము, సూదిచెట్టము మొదలగు పందలకొద్దిగల ఉపాధుల విభేదము వలన (విభజింపబడినట్లు కనబడు) అకాశమంతయును, అవి తొలగిపోగానే, ఒక్కచేగాని,

వేరువేరు (అరాశములు) కానట్లు, అహంకారము మొదలగు ఉపాధులు తొలగిపోగానే, శుద్ధమయిన పరమాత్మ ఏకరూపముతో ఉండును.

387. బ్రహ్మది స్తంభసర్వంతా మృషామాత్రా ఉపాధయః
తతః పూర్ణం స్వమాత్మానం పశ్యేదేకాత్మనా స్థితమ్.

బ్రహ్మ (సృష్టికర్త) మొదలుకొని, అత్యల్పమయిన జీవి (స్తంభము) వరకు గల ఉపాధులన్నియును అసత్యమయినవి మాత్రమే. అందువలన తన ఆత్మను (ఆన్ని ఉపాధులయందు), ఏకరూపముతో ఉన్న పూర్ణ ఆత్మతత్వముగా తెలుసుకొనవలెను.

388. యత్ర భ్రాంత్యా కల్పితం తద్వివేకే
తత్తత్సాత్రం వైవ తస్మాద్విభిన్నమ్
భ్రాంతేర్నాశే భ్రాంతిదృష్టాహితత్వం
రజ్జస్తద్విద్విశ్వమాత్యస్వరూపం.

(ఒక వస్తువునందు) భ్రాంతివలన కల్పించబడిన (వేరొక వస్తువు అను భావము), వివక్షకాజ్ఞానమువలన (నిజము తెలిసికొనిన తర్వాత), మొదటి వస్తువు రూపముతోనే పూర్తిగా కనబడుచుగాని, అందుకు విభిన్నముగా కనబడదు. భ్రాంతివలన (సర్పముగా కనబడిన) పాముతత్వము (పాము అను భావము) భ్రాంతి తొలగిపోగానే, (దాని నిజతత్వమయిన) త్రాటిని మించి వేరుకానట్లు, ఈ విశ్వముగూడ (భ్రాంతివలన విభిన్నముగా కనబడుచున్నను), అంతయు ఆ పరమాత్మ స్వరూపమే.

389. స్వయం బ్రహ్మ స్వయం విష్ణుః స్వయమింద్రః స్వయం శివః
స్వయం విశ్వమిదం సర్వం స్వస్మాదన్యన్న కించన

తానే బ్రహ్మ; తానే విష్ణువు; తానే ఇంద్రుడు; తానే శివుడు; తానే ఈ విశ్వమంతయును కూడ; (ఉపాధి భేదములవలన వేరువేరుగా తోచుచున్నను), ఇవన్నియును పరమాత్మ కంటే, ఏ మాత్రము వేరయినవి కావు.

390. అంతః స్వయం చాపి బహిః స్వయం చ
స్వయం పురస్తాత్ స్వయమేవ పశ్చాత్
స్వయం హ్యవధ్యాం స్వయమప్యధీన్యాం
తథోపరిష్టాత్స్వయమప్యధస్తాత్

లోన నున్నది స్వయముగ అతనే; బయటనున్నది అతనే; ముందునున్నది అతనే; వెనుకనున్నది అతనే; దక్షిణ దిక్కున (కుడివైపు) ఉన్నది అతనే; ఉత్తర దిక్కున (ఎడమవైపు) ఉన్నది అతనే; మీదనున్నది అతనే; క్రిందనున్నది కూడ స్వయముగా అతనే— (అతనే, ఆ పరబ్రహ్మస్వరూపమే-స్వయముగా అన్నివైపుల, లోన బయట గూడ ఆపరించి ఉన్నాడు).

391. తరంగఫేనభ్రమమద్భుదాధి
సర్వం స్వరూపేణ జలం యథా తథా
చిదేవ దేహద్యహమంతమేతత్
సర్వం చిదేవై కరసం విశుద్ధం

తరంగములు, నురుగు. నుడిగుండములు, బుడగలు—మొదలగునవి అన్నియును గూడ స్వరూపముచే (పస్తుతత్వముచే) నీరే అయినట్లు, (బాహ్య) దేహము మొదలు కొని, (లోనగల) 'అహం' భావము పరకు అన్నియును, 'చిత్' స్వరూపమే. ఈసర్వము (విశ్వమంతయు) ఒక్క 'చిత్' రసముతోనే నిండియున్నది. (చిద్రసమే అయి ఉన్నది).

392. సదేవేదం సర్వం జగదపగతం వాఙ్మనసయోః
సతోఽన్యన్నాస్త్యేవ ప్రకృతిపరిసీమ్ని స్థితపతః
స్పృధకోకిమ్మత్స్నాయాః కలశఘటకుంభాద్యపగతం
వదత్యేష భ్రాంత స్త్వమహమితి మాయామదిరయా

ఇంద్రియములకు మనస్సునకు (వాఙ్మనసయోః) కనుపించుచున్న ఈ జగత్తు అంతయును, బ్రహ్మస్వరూపమే (సత్+ఏవ+ఇదం=సదేవేదం=అంతా సత్స్వరూపమే) ప్రకృతి పరిధినిదాటి ఉన్నది కూడ బ్రహ్మమే, కాని వేరయినదికాదు: (బ్రహ్మతత్వము మనకు కనబడు ప్రపంచమును దాటిగూడ ఉన్నది). మట్టితో చేయబడిన కుండలు, ముంతలు, బానలు, మొదలగునవి అన్నియును, మట్టికంటె వేరయినవి ఎట్లుకాగలవు? మాయ అను కల్లుచే (మాయామదిరముచే) భ్రాంతులై, 'నీవు', 'నేను' అని పలుకుచుండురు.

393. క్రియాసమభిహారేణ యత్రనాన్యదితి శ్రుతిః
బ్రహ్మిణి ద్వైతరాహిత్యం మిథ్యాభ్యాసనిష్పత్తయే

మిథ్యాజ్ఞానము వలన (బ్రహ్మమునందు ఆరోపింపబడిన దేహాదీభావమును) పోగొట్టుటకు, శ్రుతులు ద్వంద్వరాహిత్యమును 'యత్ర నాన్యదితి' అను పలుక్రియలతో (వ్యాకరణ విశేషములతో) చెప్పుచున్నవి. (ఛాంద్యోగోపనిషత్తులో — 'యత్ర నాన్యత్ పశ్యతి, యత్ర నాన్యత్ ప్రణోతి, నాన్యద్విజానీతి, తద్భూమా' అని చెప్పబడినది (7/24/1).

394. అకాశపన్నిర్మల నిర్వికల్పం
నిఃసేమ నిఃస్పందన నిర్వికారం
అంతర్బహిః శూన్యమనన్యమద్యయం
స్వయం పరంబ్రహ్మ కిమస్తి బోధ్యమ్.

ఈ పరబ్రహ్మ స్వరూపము అకాశమువలె—నిర్మలమయినది; నిర్వికల్పమయినది (భిన్నత్వములేనిది); ఎల్లలులేనిది; కదలికలేనిది; మార్పులులేనిది; లోపల బయట అనునవిలేనిది; అనన్యమయినది (వేరు వస్తువులేనిది); అద్వయమయినది; అదే స్వయముగా నీ ఆత్మకూడ— ఇంతకన్న చెప్పవలసినదేమున్నది?

395. వక్తవ్యంకిము విద్యతేఽత్ర బహుధా బ్రహ్మైవజీవః స్వయం
బ్రహ్మైతజ్జగదాతతంను సకలం బ్రహ్మద్వితీయం శ్రుతిః
బ్రహ్మైవాహుమితి ప్రబుద్ధమతయః సంత్యక్తభాహ్యః స్ఫుటం
బ్రహ్మీభూయ పసంతి సంతతచిదానందాత్మనై తద్భవం

పలు విధములుగా చెప్పవలసినది ఏమున్నది? — జీవుడు స్వయముగా బ్రహ్మ స్వరూపుడు; ఈ సువిశాలమయిన జగత్తంతయు గూడ బ్రహ్మమే—బ్రహ్మము అద్వితీయుడని శ్రుతులు చెప్పుచున్నవి. వికళించిన మనస్సు గలవారు (ప్రబుద్ధమతులు విజ్ఞానవంతులు) 'నేనే బ్రహ్మమును' అని తెలిసికొని, బాహ్య ప్రపంచమును విడిచి పెట్టి, బ్రహ్మ భూతులై (బ్రహ్మ భావమునందే నిలచువారై), సంతత చిదానందముతో నిండిన వారై ఉందురు. ఇది నిశ్చయము.

396. జహి మలమయకోశేఽహంధియోత్థాపితాశాం
ప్రసభమనిలకల్పే లింగదేహేఽపి పశ్యాత్
నిగమగదితకీర్తిం నిత్యమానందమూర్తిం
స్వయమతి పరిచయ బ్రహ్మహిషేణ తిష్ఠ.

ఈ మలముతో నింకిన దేహమునందు అహంకారము పెంపగున్న అశలను విడిచి పెట్టుము: ఆ విధముగనే గాలి మూటవంటి (అనిలకల్పే) లింగదేహమందలి (నూత్న దేహమందలి) ఆశనుగూడ వెంటనే విడిచిపెట్టుము. వేదములచే కీర్తింపబడువాడు, సర్వదా ఆనంద స్వరూపుడు అయిన (ఆ పరబ్రహ్మ స్వరూపము) నీవే అని తెలుసుకొని, బ్రహ్మరూపముతో మనుము (నిలుపుము).

397. శవాకారం యాపదృజతి మనుజస్తాపదశుచిః
పరేభ్యః స్యాత్క్లేశో జనన మరణ వ్యాధి నిలయః
యదాత్మానం శుద్ధం కలయతి శివాకారమచలం
తదా తేభ్యో ముక్తే భవతి హి తదాహ్లా శ్చిరపి.

శవరూపములో ఉన్న ఈ దేహమును కొలుచుచున్నంతవరకు— (దాని సేవలోనే) నిమగ్నమైయున్నంత వరకు, మనిషి 'అశుచి' అగుచున్నాడు. (అట్టి వానికి), ఇతరుల పలన దుఃఖములు కలుగును. జననము, మరణము, వ్యాధి, మొదలగు వాని పలన బాధపడుచుండును. ఎప్పుడు—తనను పరిశుద్ధునిగా, నిశ్చలుడయిన శివరూపునిగా తెలుసుకొనునో, అప్పుడే ఆ బంధముల నుండి సదా ముక్తుడయి, (పరమాత్మ స్వరూపునిగా) ఉండును. ఈ విధముగా శ్రుతులు గూడ చెప్పుచున్నవి.

అభేదత్వము (398-406):

398. స్వాత్మన్యారోపితా శేషాభావపస్తునిరాసతః
స్వయమేవ పరం బ్రహ్మ పూర్ణమద్వయ మక్రియం.

ఆత్మయందు ఆరోపింపబడిన, ప్రతిబింబ మాత్రములయిన (అభావ—అసత్యములయిన) అనేకములగు భావములను (పస్తువులను) తొలగించినప్పుడు, పరబ్రహ్మ స్వరూపము, స్వయముగా, పూర్ణరూపముతో, అద్వితీయునిగా క్రిమా రహితునిగా ప్రకాశించును. (కామ్య కర్మలను చేయుటకు ప్రోద్బలములగు వాసనలుగాని, వాంఛలుగాని, ఆ ఆత్మతత్వములో ఉండవుగాబట్టి— 'అక్రియుడు').

399. సమాహితాయాం సతి చిత్తవృత్తై
పరాత్మని బ్రహ్మాణి నిర్వికల్పే,
నదృశ్యతే కశ్చిదయం వికల్పః
ప్రజల్పమాత్రః పరిశిష్యతే యతః

చిత్త వృత్తులన్నియును (మనో బుద్ధులలో కలుగు ఆందోళనలు, అలజడులు, ఆలోచనలు, వాంఛలు, భావనలు వగైరా), నిర్వికల్పమయిన పరబ్రహ్మయందు (పరమాత్మ గూర్చిన భావనయందు — తదేక స్పృత్తియందు) లయపరచినప్పుడు, ఈ కల్పింపబడిన విభిన్నత్వమంతయు (వికల్పః), నీమాత్రమును గోచరించదు. (ఆ నిజమును అనుభవపూర్వకముగా తెలిసికొనిన పిమ్మట ఈ శాస్త్ర చర్చ, వాగ్వివాదములు, ఇవన్నియు, బట్టి ప్రజల్పములు మాత్రమే (నిరుపయోగమయిన ధ్వనులు మాత్రమే), అగుచున్నవి.

400. అనంకలోపే వికల్పోఽయం విశ్వమిత్యేకవస్తుని
నిర్వికారే నిరాకారే నిర్విశేషే భిదా కుతః

ఏక వస్తువు (అద్యయము) అయిన పరమాత్మయందు ఈ విభిన్న కల్పన అయిన విశ్వమంతయు అనత్యము (అనత్కల్పము). నిర్వికారుడు (మార్పులు లేనివాడు), నిరాకారుడు (ఆకారము లేనివాడు), నిర్విశేషుడు (మరొక వస్తువుగాని, గుణముగాని లేనివాడు), అయిన వాని యందు (పరమాత్మ యందు), విభిన్నత్వము ఎట్లుండును?

401. ద్రష్టృదర్శనదృశ్యదిభావకూన్యైకవస్తుని
నిర్వికారే నిరాకారే నిర్విశేషే భిదా కుతః

ద్రష్ట (చూచువాడు), దర్శనము (చూచుట), దృశ్యము (చూడబడునది) అను విభేదములులేని, (జ్ఞాత, జ్ఞానము, జ్ఞేయము, అనువిభేదములులేని), ఏకరూపుని యందు — నిర్వికారుడు, నిరాకారుడు, నిర్విశేషుడు అయినవాని యందు విభిన్నత్వ మెట్లుండును?

402. కల్పార్థవ ఇవాత్యంతపరిపూర్తైకవస్తుని
నిర్వికారే నిరాకారే నిర్విశేషే భిదా కుతః

కల్పార్థవమువలె (ప్రళయానంతరము ప్రశాంతముగా మిగిలిన మహాసముద్రమువలె) అత్యంత పరిపూర్ణతయైన ఏకవస్తువుయందు (అద్వైత పరబ్రహ్మ స్వరూపమునందు), నిర్వికారుడు, నిరాకారుడు, నిర్విశేషుడు అయిన వానియందు విభిన్నత్వ మెట్లుండును.

403. తేజసివ తమో యత్ర విలీనం భ్రాంతికారణం
అద్వితీయే పరే తత్వే నిర్విశేషే భివా కుతః

కాంతిలో చీకటి విలీనమయిపోయినట్లు, భ్రాంతి కారణమయిన ఈ జగత్తంతయు
ఎవనియందు విలీనమగుచో, అట్టి అద్వితీయుడు అతీంద్రియుడు (పరం), నిర్వి
శేషుడు అయిన ఆత్మ తత్వము నందు విభిన్నత్వ మెట్లుండును.

404. ఏకాత్మకే పరే తత్వే భేదవార్తా కథం వసేత్
సుఖస్తౌ సుఖమాత్రాయాం భేదః కేనావలోకితః

ఏకాత్మ రూపమయిన పరతత్వమునందు విభిన్నత్వ భావము ఎట్లు నిలువగలదు?
గాఢ నిద్రలో (జీవుడు) సుఖమాత్రునిగా ఉన్నప్పుడు, ఎవడు (ఏ విభిన్నత్వమును)
చూడగలుగు చున్నాడు?

405. న హ్యస్తి విశ్వం పరతత్వబోధాత్
సదాత్మని బ్రహ్మణి నిర్వికల్పే
కాలత్రయే నాప్యహిరీక్షితో గుణే
న హ్యంబుభిన్దుః మృగతృప్తికాయామ్

నిర్వికల్పమయిన (విభిన్నత్వములేని), సత్స్వరూపమయిన, పరబ్రహ్మమునందు,
(అభాసరూపమయిన) ఈ విశ్వము ఎప్పుడును (ఏకాలమందును) లేదు. త్రాటి
యందు సర్పము, (భూత భవిష్యద్వర్తమానములయిన) మూడు కాలములలో
ఎప్పుడును లేదు. (ఉండదు); అట్లే, ఎండమావులయందు (ఏ కాలమందుగూడ),
ఒక్క నీటి బిందువునను లేదు. (ఈ సర్పము, ఈ నీరు - ఇవి భ్రమపలన
కనుపించు చున్నవి. వానికి ఉనికి లేదు). (అట్లే ఈ విశ్వము ఎప్పుడును లేదు;
ఉన్నది, ఎల్లకాలములందు అన్నిచోట్ల - బ్రహ్మము మాత్రమే; భ్రమపలన, ఉన్నట్లు
తోచుచున్న ఈ విశ్వము, భ్రమ తొలగిపోగానే, అంతరించును. అప్పుడు, నిజ
తత్వము, ఈ భ్రమల కన్నించికి ఆధారభూతము అయిన - అద్వైత పరబ్రహ్మము
ఒక్కటే విదితమగును - అట్టి అపగాహన నిశ్చల సమాధియందు కలుగును).

406. మాయామాత్ర మిదం ద్వైతమద్వైతం పరమార్థతః
ఇది బ్రూతే క్రుతిః సాక్ష్యత్పుష్పప్రాపనుభూయతే.

అద్వయ మయిన పరమాత్మయందు, విభిన్నత్వము (ద్వైతము) మాయ పలనకలిగినదీ మాత్రమే. ఈ విధముగా సాక్షిత్తు శ్రుతులే (ఉపనిషత్తులే) చెప్పుచున్నవి. గాఢ నిద్రయందు మన అనుభవము కూడ అదే. (గాఢనిద్రలో విభిన్నత్వము గోచరించదు).

ఆత్మ విచారము (407-413) :

407. ఆనన్యత్వమధిష్ఠానోదారోష్వస్య నిరీక్షితమ్

పండితై ర్జ్ఞానర్పాదౌ వికల్పో భ్రాంతిజీవనః

(ఒక పస్తువునందు భ్రమపలన మొక పస్తువు అను భావము ఆరోపింపబడినప్పుడు-ఒక పస్తువునుజూచి, మొక పస్తువు అని భ్రమించినప్పుడు), ఆ ఆరోపితమయిన దానికి ఆధారమయిన దానికి, పస్తుతత్వములో విభేదములేదని పండితులు తెలిసికొనగలరు. త్రాటియందును, (దానిపై ఆరోపింపబడిన-దానియందును భ్రమపలన చూచుచున్న) సర్పము నందును, ఉన్నది ఒక్కటే పస్తుతత్వము (రజ్జు తత్వము). ఆవిధముగానే ఈ విశ్వమంతయు భ్రాంతిజనితమయినది. (కావున దాని పస్తుతత్వము, ఆధారభూతమయిన బ్రహ్మ పస్తుతత్వమునకు భిన్నమయినది కాదు.)

408. చిత్తమూలో వికల్పోఽయం చిత్తాభావే న కశ్చన

అతశ్చిత్తం సమాధేహి ప్రత్యగ్రూపే పరాత్మని.

ఈ విభిన్నత్వమున కంతకును చిత్తమే (మనస్సే) మూలము: మనస్సుకేనప్పుడు ఇది ఎన్నటికిని ఉండదు. (ఉదా : గాఢ నిద్రలో ఇది కనబడదు). కావున నీ మనసును నీలోగల పరమాత్మ తత్వమునందు చేర్చి లయపరుపుము.

409. కిమపి సతతధోధం కేవలానందరూపం

నిరుపమమతివేలం నిత్యముక్తం నిరీహం

నిరపధి గగనాథం నిష్కలం నిర్వికల్పం

హృది కలయతి విద్వాన్ బ్రహ్మ పూర్ణం సమాధౌ

చెప్పనలవికాని (కిమపి) సంతతజ్ఞాన స్వరూపుడు, కేవలుడు, ఆనందరూపుడు, దేనితోను పోల్చదగనివాడు (నిరుపమం), ఎల్లలు కేనివాడు (అతివేలం), నిత్యముక్తుడు, క్రియారహితుడు, అంతలేని ఆశాశముపలె-భాగములులేనివాడు (నిష్కలం), నిర్వికల్పుడు అయిన పరిపూర్ణ మయిన పరబ్రహ్మమును పండితుడు సమాధిస్థితియందు తన హృదయ కుహరములో చూచుచున్నాడు.

410.

ప్రకృతివికృతిశూన్యం భావనాతీతభావం
సమరస మనమానం మానసం బంధదూరం
నిగబుపచనసిద్ధం నిత్యమన్మత్ప్రసిద్ధం
హృది కలయతి విద్వాన్ బ్రహ్మపూర్ణం సమాధౌ

ఈ కనబడుచున్న ప్రకృతిగాని, దాని మార్పులుగాని లేనివాడు - (ప్రకృతి వికృతి శూన్యః), ఎల్ల ఆలోచనలకు అతీతమయిన భావము కలవాడు, అన్నింటి యందు సమానముగా నిండియున్నవాడు (సమరసః), తనతో సమానమయినది (తుల్యమయినది) లేనివాడు, (అసమానః), ఎట్టి ప్రమాణమునకును అందనివాడు (మాన సంబంధదూరః), శ్రుతి వాక్యములచే నిర్దేశింపబడినవాడు, మనలో 'నేను' అను భావముతో ప్రసిద్ధమయినవాడు (అన్మత్ప్రసిద్ధః)—అట్టి పరిపూర్ణమయిన బ్రహ్మమును పండితుడు సమాధిస్థితిలో తన హృదయకుహరములోనే తిలకించుచున్నాడు.

411.

అజరమమరమస్తా భావవస్తు స్వరూపం
స్థిమితసలిలరాశిప్రఖ్యమాఘ్యావిహీనం
శమితగుణవికారం శాశ్వతం శాంతమేకం
హృది కలయతి విద్వాన్ బ్రహ్మపూర్ణం సమాధౌ.

ముసలితనము, మరణము లేనివాడు (ఎట్టి మార్పులును లేనివాడు), అభావ తొలగిన నిజరూపముతో ప్రకాశించువాడు, స్థిమితమయిన (అలలు, అలజడులులేని) మహాజల రాశివలెనున్నవాడును, గుణముల పలన కలిగిన వికారములన్నియు శమింపజేసిన వాడును, శాశ్వతుడును, పేరుచే నిర్దేశింపలేనివాడును (అఘ్యావిహీనః) శాంత స్వరూపుడును, కేవలుడును (నికః), అయిన ఆ పరబ్రహ్మమును పండితుడు సమాధి స్థితిలో తన హృదయకుహరములోనే అపలోకించుచున్నాడు.

412.

సమాహితాంతఃకరణః స్వరూపే
విలోకయాత్మానమఖండవైభవం
విచ్ఛిద్ధి బంధం భవగంధగంధితం
యత్నేన పుంస్త్యం సఫలీకురుష్య.

అంతఃకరణమును సమాధి స్థితియందు నిలిపి, నీలో (స్వరూపే) అఖండవైభవముతో నున్న అత్యంతస్వమును ఆపలోకించుము. పూర్వజన్మం వాసనలచే కలుషితమయిన

416. సమూలమేతత్పరిదహ్యా పహ్నా
సదాత్మని బ్రహ్మణీ నిర్వికల్పే
తతః స్వయం నిత్యవిరుద్ధబోధా—
నందాత్మనా తిష్ఠతి విద్వరిష్టః

సత్స్వరూపము, నిర్వికల్పము, అయిన పరబ్రహ్మమును అగ్నియందు, (ఈదేహాది భావమును), సమూలముగా దహించి, పండిత శ్రేష్ఠుడు నిత్యము, పరిశుద్ధము, భోధ రూపకము, అనందమయుము అయిన, ఆ పరమాత్మలో స్వయముగా నిలచును.

417. ప్రారబ్ధసూత్ర గ్రథితం శరీరం
ప్రాయాతు వాతిస్థతు గోరివ స్రక్
నతత్పునః పశ్యతి తత్త్వవేత్తా—
ఽఽనందాత్మని బ్రహ్మణీ లీనవృత్తిః

అనంద స్వరూపమయిన పరబ్రహ్మలో లీనమయిన భావముకోనున్న (లీనవృత్తిః), తత్త్వవేత్త, ప్రారబ్ధ కర్మమును దారముచే పెనవేయబడిన (ప్రారబ్ధసూత్రాగ్రథితం), ఈ శరీరము - అవు మెడలో వేసిన పూలదండపలె- ఉన్నను, బోయినను, దానిని తిరిగి లక్ష్యపెట్టడు. (గోకులాష్టమినాడు కొందరు గోప్రాజచేసి, అవుమెడలో పూల దండలు వేసెదరు. కాని ఆ అపునకు ఆ పూలదండ ఉన్నను, హితునను, ఇతరులు మెచ్చుకున్నను, లేకున్నను, ఎట్టి అనుభూతియు పొందదు. అవిధముగనే తత్త్వ వేత్తలు ఈ శరీరమునుగూడ పరిగణించురు).

418. అఖండానందమాత్మానం విజ్ఞాయ స్వస్వరూపతః
కిమిచ్ఛన్ కస్యచ హేతోర్దేహం పుష్టాతి తత్త్వవిత్

తన నిజతత్త్వమును (స్వస్వరూపమును) అఖండానంద స్వరూపుడయిన ఆ పర మాత్మగా తెలుసుకొనిన తత్త్వవేత్తస్వ - దేనిని ఆశించి, లేక ఎవరికొరకు, ఈ శరీర మును పోషించు చుండవలెను?.

ఆత్మజ్ఞాన ఫలము (419-425) :

419. సంసిద్ధస్య ఫలం త్వేతజ్జీవన్ముక్తస్య యోగినః
బహిరంతః సదానందరసాస్వాదనమాత్మని

సిద్ధిపొంది, జీవన్ముక్తుడయిన యోగికి - లోపల, బయట, ఆత్మతత్వమయిన సదానంద రసానుభవమే, ఫలము (సిద్ధిపొందుట పలన కలుగు లాభమేమి - అను ప్రశ్నకు ఇది జవాబు).

420. వైరాగ్యస్య ఫలం బోధో బోధస్యోపరితిః ఫలం,
స్వానందానుభవాచ్ఛాంతిరేవైవోపరతేః ఫలం.

వైరాగ్యమువలన కలుగు ఫలము ఆత్మజ్ఞానము (బోధః); జ్ఞానము పలన కలుగు ఫలము - ఉపరతి (అనిత్యవస్తువులనుండి వైదొలగి, నిత్యవస్తువయిన ఆత్మయందు నిలచుట), ఉపరతి వలన కలుగు ఫలము - తనలోతాను ఆనందానుభవము పొందుట - దానివలన శాంతిని పొందుట (వైరాగ్యమువలన జ్ఞానము, జ్ఞానము వలన ఉపరతి, దాని వలన ఆత్మానందము, దానివలన శాంతి కలుగును).

421. ఉత్తరోత్తరాభావః పూర్వ పూర్వం తు నిష్ఫలం
నివృత్తిః పరమాత్మప్తిరానందోఽనుపమః స్వతిః

(పైశ్లోకములో చెప్పిన అనుక్రమణములో), తదుపరిచెప్పిన (ఫలములు), కలుగనిచో, ముందుచెప్పినవి నిష్ఫలములు (నిష్ప్రియోజనములు) అగును. (జ్ఞానము కలుగనిచో వైరాగ్యము వ్యర్థము; ఉపరతి కలుగనిచో జ్ఞానము వ్యర్థము; ఆత్మానుభవము కలుగనిచో ఉపరతి వ్యర్థము). (ధృఢప్రతుడయిన సాధకునిలో) - నివృత్తి (బాహ్యం తరములందలి వైరాగ్యము), అత్యంత తృప్తి, (పరమాత్మప్తిః) నిరుపమానమయిన ఆనందము, (ఒకదాని వెనుక నొకటి) స్వతస్సిద్ధముగా కలుగును.

422. దృష్టదుఃఖేష్వనుచ్ఛేదో విద్యాయాఽప్రస్తుతం ఫలం
యత్కృతం భ్రాంతివేలాయం నానాకర్మ జగుప్సితం
పశ్చాన్నరో వివేకేన తత్కథం కర్తుమర్హతి.

దృశ్యప్రపంచమందలి దుఃఖములవలన చలించకుండుట - జ్ఞానమువలన కలుగు ఫలము. భ్రాంతికాలములో (అజ్ఞానపశమున) చేసిన పలువిధములయిన నీచకర్మలను (కుత్సితకర్మలను), వివేకము (ఆత్మజ్ఞానము) కలిగిన పిమ్మట మనుజుడు ఎట్లు చేయ గలడు? (మనుజుడు నీచములయిన కామ్యకర్మలను అజ్ఞానమువలన చేయును; జ్ఞానము కలిగిన పిమ్మట అట్టి పనులను చేయడు. అదియే జ్ఞానము వలన కలుగు ఫలము).

423. విద్యాఫలం స్యాదనతో నివృత్తిః
ప్రవృత్తిరజ్ఞానఫలం తదీకీతం,
తజ్ఞాజ్ఞయోర్యన్మృగ తృప్తికాదౌ
నో చేద్విదాం దృష్టఫలం కిమస్మాత్

జ్ఞానము పలన ఫలము అనద్వస్తువులనుండి (ఈ దేహాదులు, దృశ్య ప్రపంచము నుండి) నివృత్తిః అజ్ఞానము పలన ఫలము (ఈ ప్రపంచమే నిజమును భావముతో అందులో) ప్రవర్తించుట; (జ్ఞాని ఈ జగత్తు అనత్యమని తెలుసుకొని, నిర్లిప్తునిగా ఉండును; అజ్ఞాని-ఈ జగత్తు సత్యమని భావించి, అందులో కర్మలుచేయుటకు ఉప క్రమించును). ఎండమావులు మొదలగు (మిథ్యావస్తువులయందు) జ్ఞాని, అజ్ఞానుల (ప్రవర్తనపలన) ఇదీ తేటతెల్లమగుచున్నది. (ఎండమావులలో నీరు ఉండదని తెలిసిన జ్ఞాని దానిని చూసియు చలంపడు. అజ్ఞాని, అందులో నీరు ఉన్నదని భ్రమించి తన దాహము తీర్చుకొనుటకు, ఎండమావుల వైపు పరుగులు పెట్టుచునే యుండును), (జ్ఞాని, అజ్ఞానులమధ్య ఈ విభేదము లేనిచో) విద్యత్తు (జ్ఞానము) పొందుటలో గల ఫలము ఏమిటి?

424. అజ్ఞానహృదయగ్రంధేర్విశాఖో యద్యశేషతః
అనిచ్ఛోవిషయః కిం ను ప్రవృత్తేః కారణం స్వతః

అజ్ఞానము పలన కలిగిన హృదయగ్రంథులను (వాననలు, వాంఛలు, కర్మలు), నిశ్శేషముగా నాశనముచేసి, విషయ సుఖములందు కోరిక లేని వానిని, ఏకారణములు మరల ప్రవృత్తియందు దింపగలవు? (అజ్ఞానము తొలగిపోయిన పిదప, కర్మప్రేరితములయిన వాంఛలు అన్నియు సమసిపోవును.)

425. వాసనానుదయో భోగ్యే వై రాగ్యస్య తదావధిః
అహంభావోదయాభావో బోధస్య పరమావధిః
లీనవృత్తేరనుత్పత్తిర్మర్యాదోపరతేస్తు సా

భోగ్య వస్తువులయందు (విషయములయందు) వాసనలు (వాంఛలు), కలుగకుండుటయే వై రాగ్యము యొక్క అవధి (అఖరిమెట్టు); 'అహం' భావము (తిరిగి) (కలుగకుండుటయే జ్ఞానముయొక్క పరమావధి. లీనమయిపోయిన మనోవృత్తులు తిరిగి కలుగకుండుటయే ఉపరతి యొక్క తుదీసిమ. (వై రాగ్యము, జ్ఞానము, ఉపరతి-నీటిని

ఎంతవరకు తెలుసుకొనగలమో ఈ ల్లోకము చెప్పుచున్నది. వాంఛలు పూర్తిగా పోయినచో వైరాగ్యము కలిగినట్లే; 'అహం' భావము పూర్తిగా తొలగిపోయినచో జ్ఞానము కలిగినట్లే; మనోవృత్తులు తిరిగి తలవత్తకుండా పూర్తిగా లీనమయిపోయినచో ఉపరతి కలిగినట్లే).

జీవన్ముక్తుని లక్షణములు (426-445) :

426. బ్రహ్మకారతయా నదా స్థితతయా నిర్ముక్తభాహ్యార్థదీ
రన్యవేదిత భోగ్యభోగకలనో నిద్రాదుపద్బాలవత్
స్వస్నాలోకితలోకపజ్జగదీదం పశ్యన్కస్యచిల్లభి-
రాస్తేకశ్చిదనంతపుణ్యఫలభుగ్దన్యః స మానోః భువి

బ్రహ్మభావమునందు (బ్రహ్మకారమునందు) సర్వదా నిలిచియున్న మహాత్ముడు బాహ్య ప్రపంచము యొక్క స్పృహ లేనివాడై, నిద్రలోపల, లేక పసిపాపవలె, వేరె పరయిన పెట్టినచో ఆరగించుచు, ఈ జగత్తును స్వప్న లోకమువలె పరిగణించుచు, అప్పుడప్పుడు (ఎప్పుడో ఒకప్పుడు) మాత్రమే ఈ బాహ్యప్రపంచ స్పృహను పొందుచు ఉండును. అట్టివారు ఎన్నో జన్మల పుణ్యఫలమువలనగాని జన్మించరు. అట్టి మహాపురుషులు ధన్యులుకదా!

427. స్థితప్రజ్ఞో యతిరయం యః సహనందమశ్నుతే
బ్రహ్మజ్యేష్ఠ విలీనాత్మా నిర్వికారో వినిష్క్రియః

పరబ్రహ్మమునందే తన ఆత్మను విలీనముచేసి, నిర్వికారుడై, నిష్క్రియుడై, సదా నందము పొందుచున్న యోగియే-స్థితప్రజ్ఞుడగుచున్నాడు.

428. బ్రహ్మోత్తయోః శోధితయోరేకభావావగాహినీ
నిర్వికల్ప చ చిన్మాత్రా పృత్తిః ప్రజ్ఞేతి కథ్యతే
సుస్థితా సా భవేద్యన్య స్థితప్రజ్ఞః స ఉచ్యతే

జీవాత్మ పరమాత్మల తత్వమును పరిశోధించి, అవి రెండునూ ఒక్కటే అను అవగాహన కలుగజేయునదియు, నిర్వికల్పము (భిన్నత్వము లేనిదియు), చిన్మాత్రము (కేవల జ్ఞాన స్వరూపమయినదియు), అయిన మనోవృత్తిని 'ప్రజ్ఞ' అందురు. (జీవ బ్రహ్మైక తత్వమును సంపూర్ణముగా తెలుసుకొను నిర్వికల్పమయిన భావన-ప్రజ్ఞ); అట్టి ప్రజ్ఞలో (భావనలో) సుస్థిరముగా నిలుచువానిని 'స్థితప్రజ్ఞుడు' అందురు.

429. యస్య స్థితా భవేత్ప్రజ్ఞా యస్యానందో నిరంతరః
ప్రపంచో విస్మృతప్రాయః స జీవన్ముక్త ఇష్యతే

ఎవని ప్రజ్ఞ సుస్థిరమై యున్నదో, (అత్మజ్ఞానముపలన కలిగిన) ఆనందము ఎవనిలో నిరంతరముగా ఉండునో, ఈ ప్రపంచమును మరచిపోయినట్లు (ఎవడు ప్రపంచంనుంచి) అతనినే జీవన్ముక్తుడందురు.

430. లీనధీరపి జాగ్రత్తి జాగ్రద్ధర్మవివర్జితః
బోధో నిర్వాణనో యస్య స జీవన్ముక్త ఇష్యతే

మనస్సును (పరమాత్మలో) విలీనము చేసినను, ఎవడు జాగ్రదవస్థ ధర్మములు లేని వాడై మేలుకొని ఉండునో, ఎవని జ్ఞానము వాననా-రహితమయినదో, (వాంఛలు లేనిదో), అట్టివానినే జీవన్ముక్తుడందురు. (గాఢనిద్రలో కూడ మనస్సు లయ ముందును. కాని జీవన్ముక్తునిలో, మేలుకొని ఉండగనే మనస్సు విలీనమగును. కాని జాగ్రవస్థలోవలె-ఈ దృశ్యప్రపంచము మొక్క అనుభవము ఉండదు).

431. శాంతసంసారకలనః కలావానపి నిష్కలః
యస్య చిత్తం వినిశ్చింతం స జీవన్ముక్త ఇష్యతే

ఎవనియందు సంసారమందలి ఆసక్తి సమసిపోయినదో (శాంత సంసార కలనః), భాగములతో (అంగములతో) కూడుకున్న (దేహమును) కలవాడయ్యెను, ఎవడు (తన ఆత్మ భావనయందు), ఎట్టి భాగములు, విభిన్నత్వము లేనివాడో (నిష్కలః), ఎవని చిత్తము చింతారహితము (అలోచనలు లేనిది) అయినదో, అట్టి వానిని జీవన్ముక్తుడందురు.

432. వర్తమానేఽపి దేహేఽస్మిచ్ఛాయావదనువర్తని
అహంతామమతాఽభావో జీవన్ముక్తస్య లక్షణం.

తనను నీడవలె అనుసరించుచున్న దేహములో ఉన్నను, దానియందు (అదేహము నందు), అహంకార మనుకారములు (నేను, నాది అను భావము) లేకుండ ఉండుటయే జీవన్ముక్తుని లక్షణము.

433. అతీతాననుసంధానం భవిష్యదవివారణం
బౌదాసీన్యమపి ప్రాప్తే జీవన్ముక్తస్య లక్షణం.

జరిగిపోయినవాటియందు అనుసంధానము (వాటి గూర్చి పదే పదే ఆలోచించుట), రాజోవువాటియందు (అదే అపోహలతో కూడిన) ఆలోచనలు—ఇవి రెండును లేకుండ, (వర్తమానముతో) ప్రాప్తింపు (నుంచి చెడ్డలయందు), ఉదాసీనతతో నుండుట—ఇవి జీవన్ముక్తుని లక్షణములు.

434. గుణదోషవిశిష్టేఽస్మిన్స్వభావేన విలక్షణే
సర్వత్ర సమదర్శిత్యం జీవన్ముక్తస్య లక్షణం.

స్వభావముచే (పరస్పర) విరుద్ధములగు నుంచి, చెడ్డ గుణములుకల అన్నింటి యందును, సమదృష్టి (ఒకేరకమయిన భావన, అనుభూతి), కలిగిఉండుట జీవన్ముక్తుని లక్షణము.

435. ఇష్టానిష్టారసంప్రాప్తే సమదర్శితయాఽలక్షణం
ఉభయత్రావికారిత్యం జీవన్ముక్తస్య లక్షణం.

అత్యుజ్జానము పలన కలిగిన సమదృష్టిపలన—ఇష్టమయినవిగాని, అయిష్టమయినవిగాని ఏమి ప్రాప్తించినను, వాటిపల్ల మతో వికారమును పొందక, (ఇష్టమయినవి కలిగినప్పుడు సంతోషము, అయిష్టమయినవి కలిగినప్పుడు దుఃఖము పొందక) సమభావముతో నుండుట—జీవన్ముక్తుని లక్షణము.

436. బ్రహ్మానందరసాస్వాదానక్తచిత్తతయా యతేః
అంతర్బహిరవిజ్ఞానం జీవన్ముక్తస్య లక్షణం.

బ్రహ్మానంద రసమును అస్వాదించుటయందే లగ్నమయిన చిత్తముగల యోగులు (యతులు), బయటి ప్రపంచమును, లోని (భావనారూపకమయిన) ప్రపంచమును, తెలిసికొనకుండ ఉండుట (మరచి ఉండుట) జీవన్ముక్తుని లక్షణము.

437. దేహేంద్రియాదౌ కర్తవ్యే మమాహంభావపర్జితః
బౌదాసీన్యేన యస్తిష్యేత్స జీవన్ముక్త లక్షణః

తనదేహము, ఇంద్రియములు మొదలగు వానియందును, కర్తవ్యమనందును, 'నేను' 'నాది' అనుభావమును విడిచిపెట్టి, ఉదాసీనతో ఉండెడివాడు (చరించెడివాడు) జీవన్ముక్తుని లక్షణములు గలవాడగును.

438. విజ్ఞాత ఆత్మనో యస్య బ్రహ్మభావః శ్రుతేర్బలాత్
భవబంధవినిర్ముక్తః స జీవన్ముక్త లక్షణః

శ్రుతుల బలమువలన, (వేదాంత గ్రంథములను చదువుట, వినుట, మననముచేసి, వాటి సారమును బాగుగ అర్థము చేసికొనుట వలన), తాను పరబ్రహ్మనను సత్యము తెలిసికొని, జననమరణ బంధమునుండి విముక్తిని పొందెడివాడు, జీవన్ముక్తుని లక్షణములు కలవాడగును.

439. దేహేంద్రియేష్వహంభావ ఇదంభావస్తదన్యతే
యస్య నో భవతః క్వాపి స జీవన్ముక్త ఇష్యతే.

(తన) దేహేంద్రియములందు 'నేను' అనుభావము, తదితరములందు 'అది' అను భావము ఎవనిలో ఎప్పటికిని కలుగకుండ ఉండునో, (ఎవడు 'తన' 'పర' భేదము లేక అన్నింటిలో సమానముగా ఆత్మ-తత్వము తెలుసుకొనునో), వానిని జీవన్ముక్తు డందురు.

440. స ప్రత్యగ్ద్రోహ్మణోర్భేదం కదాపి బ్రహ్మసగ్గయోః
ప్రజ్ఞయా యో విజానాతి స జీవన్ముక్త లక్షణః

తనప్రజ్ఞవలన (వికశించిన బుద్ధివలన), జీవాత్మ, పరబ్రహ్మల యందును, బ్రహ్మము విశ్వములయందును భేదము ఏరాలమందును లేదను సత్యము తెలిసికొన్నవాడు జీవన్ముక్త లక్షణముగలవాడగును.

441. సాధుభిః పూజ్యమానేఽస్మిన్పీడ్యమానేఽపి దుర్జనైః
సమభావో భవేద్యస్య స జీవన్ముక్త లక్షణః

ఇది (ఈ దేహము) సాధుజనులచే పూజింపబడినప్పుడుగాని, దుష్టజనులచే పీడింపబడి నప్పుడుగాని, (అనంద ముఖములను పొందక) సమభావముతో చూడగలుగవాడు జీవన్ముక్త లక్షణములు గలవాడగును.

442. యత్ర ప్రవిష్టా విషయాః పరేరీతా
నదీప్రవాహో ఇవ వారిరాతౌ
రిసంతి సన్మాత్రతయా స విక్రియా -
ముష్ణాదయంత్యేవ యతిర్విముక్తః

సన్మాత్రుడగు యతి (బ్రహ్మభావమునందే సదా నిలచియున్న యోగి) యందు, పరులచే ప్రేరేపింపబడిన విషయములు ప్రవేశించియు—సముద్రములో కలిసిన నదీ ప్రవాహములవలె—ఎట్టి స్పందనలను కలుగజేయక విలీనమయిపోవును. అట్టియోగియే ముక్తుడు.

443. విజ్ఞాతబ్రహ్మతత్వస్య యథాపూర్వం న సంస్కృతిః

అస్తి చేన్న స విజ్ఞాతబ్రహ్మభావో బహిర్ముఖః

బ్రహ్మతత్వమును ఎరిగిన వానికి పూర్వమట్టుల ఈ సంసారము ఉండదు. (బాహ్య విషయములలో ప్రవర్తించుట ఉండదు). ఒకవేళ, అవిధముగా (బాహ్యవిషయాను రక్తి) ఉన్నచో అట్టివాడు ఇంకనూ బహిర్ముఖుడు కావున బ్రహ్మతత్వము తెలిసిన వాడుకాదు.

444. ప్రాచీనవాసనావేగాదసౌ సంసరతీతి చేత్

న సదేకత్వవిజ్ఞానాన్మందీ భవతి వాసనా.

పూర్వ వాసనలచే (పూర్వజన్మ కర్మల ఫలమువలన), (జ్ఞానిఅయినను), ఈ సంసార ములో తిరుగుచునే ఉండవలెనన్నచో, అదినిజముకాదు. (ఏలనన), బ్రహ్మత్వైకత్వ జ్ఞానము వలన పూర్వ వాసనలన్నియు క్షీణించి పోవును.

445. అత్యంత కాముకస్యాపి పృథ్విః కుష్టతి మాతరి

తదైవ బ్రహ్మణి జ్ఞాతే పూర్ణానందే మనీషిణః

అత్యంతకాముక ప్రవృత్తి కలవానికి గూడ, తల్లివద్ద అతని (కాముక) పృథ్వులన్నియు నశించును; అవిధముగానే, పూర్ణానంద స్వరూపుడయిన బ్రహ్మమును తెలిసికొనిన మహాత్మునకు (అతని పూర్వ వాసనలన్నియు నశించును).

ప్రారబ్ధకర్మ (446-464) :

446. నిధిఘ్నాసనశీలస్య బాహ్యప్రత్యయ ఈక్షతే

బ్రవేతి క్రుతిరేతస్య ప్రారబ్ధం ఫలదర్శనాత్

నిధిఘ్నాసమునందు (ఘ్నాన సమాధియందు) సదా నిలచువానికి గూడ, బాహ్య ప్రపంచమునందు పృథవహరించుట (తినుట, తిరుగుట, మొ॥) కనబడుచుండును.

ఈ ప్రవృత్తి ఉండుటవలన, దీనికి ప్రారబ్ధమే కారణమని శ్రుతులు చెప్పుచున్నవి. (జీవన్ముక్తునకు ఈ ప్రపంచముతో సంబంధము ఉండదు. అట్టిచో అతడు గూడ అజ్ఞానివలె పనులు చేయుచుండుట ఎట్లు సంభవము? దానికి కారణము ప్రారబ్ధ కర్మ వలన ఈ దేహము, అందలి వాసనలు కారణమనియును, ఆ కర్మ లయమగువరకును జ్ఞాని కూడ ఈ ప్రపంచములో తన దైన్యందీన కర్మలు చేయుచునే ఉండవలయు ననియును భావము).

447.

సుఖాద్యనుభవో యాపత్తాపత్పారబ్ధమిష్యతే

ఫలోదయః క్రియాపూర్వో నిష్క్రియో న హి కుత్రచిత్

(జీవన్ముక్తునిలో) సుఖము మొదలగు అనుభవములు, ఎంతవరకు కలుగుచుండునో, అంతవరకు ప్రారబ్ధము పనిచేయు చున్నదని తెలుసుకొనవచ్చును. (ఏలననగా), ఇప్పుడు కనబడు ఫలములు, పూర్వము చేసిన క్రియల ఫలితములు; క్రియారహిత మయినఫలము ఉండదు. (జీవన్ముక్తుడు ఈ ప్రపంచములో ఇంకను జీవించి ఉండుట, సుఖదుఃఖములనునుభవించుట చూచుచున్నాము. అది అతని ఇచ్ఛాపూర్వక వ్యవహారము కాదు గావున, అది ప్రారబ్ధకర్మఫలమని భావింపవలెను).

448.

అహం బ్రహ్మతి విజ్ఞానాత్ కల్పకోటిశతాత్తతమ్

సంచితం విలయం యతి ప్రబోధాత్స్వప్నకర్మవత్

‘నేను బ్రహ్మను’ అని చెలుసుకొనుటవలన వందకోట్ల కల్పములలో ఆర్జించిన ‘సంచిత’ కర్మ—నిదురమేల్కొనగానే స్వప్నకర్మ అంతయు నశించునట్లు — నశించి పోవును.

449.

యత్కృతం స్వప్నవేదాయాం పుణ్యం వా పాపముల్పజం

సుప్రోత్థితస్య కిం తత్స్వాత్మస్వర్గాయ నరకాయ వా.

స్వప్నకాలమునందు (స్వప్నలోకములో) అచరించిన పుణ్య, పాపకర్మల ప్రాబల్యము వలన, మేలుకొనిన పిదప వానికి స్వర్గప్రాప్తిగాని, నరక ప్రాప్తిగాని జరగదు.

(స్వప్నములో ఒకనిని ఖాసీ చేసినచో, మేలుకొనిన పిదప వానికి యిరికిత్త వేయవలసిన అవుసరము లేదు. ఎందుకనగా, స్వప్నలోకముతోనూ, స్వప్నకర్త

కూడ మెలుకుపలో విలీనమయిపోవును. అట్లే బ్రహ్మజ్ఞానము కలిగిన పిమ్మట, ఈ దృశ్యప్రపంచముతోపాటు, అందులో కర్తగా వ్యవహరించుచున్న జీవుడు గూడ - జీవభావము కూడ - పరమాత్మలో విలీనమయిపోవును. అందువలన ఫలమును అనుభవించుటకు జీవుడు ఉండదు. బయటవారికి కనపడు శరీరము స్వప్న తుల్యమయిన ఉపాధి మాత్రమే).

450.

స్వమనంగముదాసీసం పరిజ్ఞాయ నభో యథా

నశ్శిష్యతే యత్కించితక్రదాచిద్భావి కర్మభిః

(జీవన్ముక్తుడు) ఆకాశమువలె నిస్సంగుడు (దేనిని అంటనివాడు), ఉదాసీనుడు (వేటియందును ఆసక్తి చూపనివాడు), అని తనను తాను తెలిసికొనుటవలన భావి కర్మలు (ఆగామికర్మలు) కూడా వానిని ఏ మాత్రమును, ఎన్నటికిని అంటవు.

451.

న నభో ముటయోగేన సురాగంధేన లిప్యతే

తథాత్మోపాధియోగేన తథర్నైర్నైవ లిప్యతే

(కల్లు) కుండలో ఉన్న ఆకాశమును ఆకల్లువాసన ఏ విధముగా అంటదో, ఆ విధముగానే, (ఆకాశమువలె) నిర్లిప్తమయిన ఆత్మతత్వము, దేహాది ఉపాధులలో ఉన్నను, వాటి ధర్మములచే అది అంటబడదు - (కర్మలు, కర్మఫలములు దేహమనో బుద్ధుల వరకే పరిమితము. అవి ఆత్మను ఏ విధముగను బంధింపవు).

(ఈ ప్రపంచములో ప్రతి జీవియొక్క జీవనసరళిని నిర్ణయించునవి-కర్మలు కర్మఫలములు: ఇవి వాసనారూపములో ఉండును. ఈ వాసనలు జీవిని మాటి మాటికి ఈ ప్రపంచములో పుట్టునట్లుచేసి, ప్రపర్తించునట్లు, తిరిగికర్మలను చేయునట్లు, ప్రోత్సహించును. ఈ కర్మలు మూడు విధములు: 1) సంచితము 2) ప్రారబ్ధము: 3) ఆగామి: పూర్వజన్మలలో చేసినకర్మలు (ఇంకనూ అనుభవమునకు రానివి) - సంచితమనబడును: ఫలోన్ముఖము, ప్రస్తుతజన్మకు కారణభూతమయిన కర్మ (వాసనలు) ప్రారబ్ధమనబడును. మనము చేయుచున్న కర్మలవలన ముందు ముందు కలగబోవు ఫలములు 'ఆగామి' అందురు. జ్ఞానోదయమువలన పూర్వ జన్మలవలన కలిగిన 'సంచితము', ఇప్పటివరకు చేసిన కర్మల ఫలము - 'ఆగామి' - ఈ రెండురకములయిన కర్మలు నశించును. కాని, ఇప్పటికి ఫలోన్ముఖమునకు పచ్చి, ఈ దేహధారణకు కారణమయిన ప్రారబ్ధము మాత్రము ఈ దేహము అంత మగు పరకు నడచును).

452. జ్ఞానోదయాత్ పురారబ్ధిం కర్మ జ్ఞానాన్న నశ్యతి
అదత్వా స్వఫలం లక్ష్మ్యముద్దీశ్యోత్సృష్టవాణపరే

జ్ఞానోదయమునకు పురారబ్ధి అరంభమున కర్మ (ఫలోన్ముఖమునకు వచ్చినకర్మ) ఒక లక్ష్మ్యమును ఉద్దేశించి పదలిన వాణమువలె — తన ఫలమును ఈయకుండ, జ్ఞానము కలుగుటవలన మాత్రమే నశింపదు. ('కీ' ఇచ్చి పదలిన గడిచూరము, తనను ఎవ్వరును పట్టించుకొనుట లేదని, పనిచేయుట మానివేయదు. స్ప్రింగులో బలమున్నంత వరకు పనిచేయుచునే యుండును. ఈ దేహము గూడ 'ప్రారబ్ధము' అను కీ ఇచ్చి పదలిన గడిచూరము వంటిది. మధ్యలో అత్మ జ్ఞానమువలన జీవుడు ఈ దేహమును లక్ష్మ్యపెట్టకున్నను, అది తన ప్రారబ్ధ కర్మఫలము ఉన్నంతవరకు పనిచేయుచునే యుండును).

453. వ్యాఘ్రదృష్ట్యా వినిర్ముక్తో బాణం వశ్చాత్తు గోమతో
న తిష్ఠతి చినత్యేవ లక్ష్మ్యం వేగేవ నిర్భరం

పెద్దపులి అనుభావముతో (దానిని చంపుటకు) పదలిన బాణము, తదుపరి (అది పెద్ద పులి కాదు) అపు అని తెలిసినను, (బాణము పదలిన వేటగాడు ఏమియును చేయలేదు) ఆ బాణము ఆగకుండ అమితవేగముతో పోయి (తన లక్ష్మ్యమున ఆ ఆపును) తప్పక కొట్టును.

454. ప్రారబ్ధం బలవత్తరం ఖలు విదాం ధోగేన తస్య క్షయః
సమ్యజ్ఞానహతాశనేన విలయః ప్రాక్సంచితాగామినామ్
బ్రహ్మత్మైక్యమవేక్ష్య తన్మయతయా యే సర్వదాసంస్థితా -
స్తేషాం త నిర్మితయం న హి క్వచిదపి బ్రహ్మైవ తే నిర్గుణం

బాగుగా అపగాహన చేసుకొనిన బ్రహ్మజ్ఞానమును ముదిపలన సంఘిత, అగామ కర్మలు నశించును. కాని, ప్రారబ్ధము చాలా బలమునుదీ. (అది జ్ఞానము వలన పోదు). జ్ఞానులకు కూడ అది అనుభవించుటవలన మాత్రమే పోవును. కాని, బ్రహ్మత్మైక్యతత్వమును తెలుసుకొని, సదా బ్రహ్మమునందే నిలచువారిని, ఈ (సంఘిత, ప్రారబ్ధ, అగామ కర్మలు) మూడునుకూడ బాధింపవు (అందువు). వారు సదా నిర్గుణ బ్రహ్మమునందే ఉందురు. (కావున వారికి దేహాది ఉపాధులయొక్కయు, వాటి కర్మలయొక్కయు స్పృహ ఉండదు).

455. ఉపాధితాదాత్యువిహీనకేవల -
 బ్రహ్మాత్మనైవాత్మని తిస్థతో మునేః
 ప్రారబ్ధసద్భావకథా న యుక్తా
 స్వప్నార్థసంబంధకతైవ జాగ్రతః

(గత రాత్రి) స్వప్నములో జరిగిన సంఘటనలు మేలుకొనిన తర్వాత (మేలుకొనిన వానికి) అర్థరహితములయినట్లు (అస్వప్న సంఘటనలవలన ఎట్టి ఉపకారముగాని, అవకారముగాని కలుగనట్లు), దేహాదీ ఉపాధులయందు మనస్సును లగ్నము చేయక, కేవల బ్రహ్మభావమునందే మనస్సును నిలిపిన మునికి ప్రారబ్ధము ఉండును అను మాట కూడ అర్థముకేనిది.

456. న హి ప్రబుద్ధః ప్రతిభానదేహే
 దేహోపయోగిన్యపి చ ప్రపంచే
 కరోత్యహంతాం మమతామిదంతాం
 కిం తు స్వయం తిస్థతి జాగరేణ

కలలో కనపడిన తన దేహమునందును, (తను సృష్టించుకున్న) స్వప్నప్రపంచము నందును, 'నేను', 'నాది', 'అది', 'ఇది' అను భావమును (అభిమానమును), (నిద్ర నుండి మేల్కొనిన తర్వాత), ఆ జాగృతుడు (మేలుకొనినవాడు) ఏమాత్రమును అనుభవించక, స్వప్నుడై నిలచును.

457. న తస్య మిథ్యార్థసమర్థనేచ్ఛా
 న సంగ్రహస్తజ్జగతోఽపి దృష్టః
 తత్రానుష్ఠత్తిర్యదీ చేన్మృషార్థే
 న నిద్రయా ముక్త ఇతీష్యతేధృవమ్.

(అట్టి జాగృతుడు) కలలో కనబడునవి నిజమయినవే అని సమర్థించుటకు ప్రయత్నించడు. స్వప్నజగత్తులో సంగ్రాహమున సంపదలను నిలుపుకొనవలెనని చూడడు (తాపత్రయపడడు). ఆ స్వప్నలోకము నిజమేనను భావము ఇంకను మిగిలి ఉన్నదే, అతను ఇంకనూ నిద్రనుండి మేల్కొనలేదని రూఢిగా చెప్పగలము. (నిద్రలో చూట్టాడువాడు, మేలుకొని ఉన్నట్లు భ్రమకలిగించినను, వాని మాటలనుబట్టి వాడు ఇంకనూ స్వప్నజగత్తులోనే ఉన్నాడని మనము గ్రహించగలము).

458. తద్వత్పరే బ్రహ్మణి పర్తమానః
సదాత్మనా తిష్ఠతి నాన్యదీక్షతే
స్మృతిర్యథా స్వప్నవిలోకితార్థే
తథా విదః ప్రాశనమోచనాదా

ఆ విధముగనే పరబ్రహ్మయందు నిలచువానికి, పరబ్రహ్మస్వరూపమే కనుపించుచుండునుగాని, తదితరములేవియు కనబడవు. కలలో కనబడునవి (మేలుకొనిన తర్వాత) జ్ఞాపకము ఉండునట్లు, జ్ఞానికి తను ఆచరించు తినుచు మొదలగు క్రియలు, స్వప్నతుల్యములుగా గోచరించును.

459. కర్మశానిర్మితోదేహః ప్రారబ్ధం తస్యకల్ప్యతామ్
నానాదేరాత్మనో యుక్తం నైవాత్మాకర్మనిర్మితః

దేహము కర్మఫలన కలుగునది గావున, ప్రారబ్ధకర్మఫలన కలిగినది ఈ దేహము అని చెప్పుట సమంజసముకాని, అచాది అయిన ఆత్మ (ప్రారబ్ధముఫలన) కలిగినదని చెప్పుట తగదు. ఆత్మ కర్మఫలన కలిగినది కాదు.

460. అశోనిత్యః శాశ్వత ఇతిబ్రూతే శ్రుతిరమోఘవాక్
తదాత్మనాతిష్ఠతోఽస్య కుతః ప్రారబ్ధకల్పనా.

అమోఘమయిన (తిరుగులేని) శ్రుతివాక్యములు పరమాత్మను జన్మలేనివాడనియు, నిత్యుడనియు, శాశ్వతుడనియు చెప్పుచున్నవి. అట్టిచో, ఆత్మభావమునందు నిలచిన (దేహాత్మభావములేని) జ్ఞానికి ప్రారబ్ధము ఎట్లుండును.

461. ప్రారబ్ధం సిద్ధ్యతి తదా యదా దేహాత్మనాస్థితిః
దేహాత్మభావో నైవేషః ప్రారబ్ధం త్యజ్యతామతః

దేహాత్మభావముతో (ఈ దేహమే నేను అను భావముతో) ఉన్నప్పుడు ప్రారబ్ధము కలుగవచ్చును. కాని, దేహాత్మభావములేని జ్ఞాని విషయములలో ప్రారబ్ధమును విడిచి పెట్టవచ్చును. (అట్టి వానికి ప్రారబ్ధము ఇంకను పనిచేయును అను భావమును విడిచి పెట్టవచ్చును).

462. శరీరస్యాపి ప్రారబ్ధకల్పనా భ్రాంతిరేవ హి
అధ్యస్తస్య కుతః సత్వ మసత్యస్య కుతోజనిః
అజాతస్య కుతోనాశః ప్రారబ్ధమసతః కుతః

శరీరమునందుకూడ ప్రారబ్ధకల్పన (ఈ దేహము ప్రారబ్ధకర్మ వలన పుట్టి, దాని ప్రాబల్యమువలన నడచుచున్నది అనుభావన) భ్రాంతివలన కలిగినదే కదా! ఆరోపిత మయిన దానికి (ఒకదానిని చూచి మరొకటి అనుకున్నదానికి - అద్యాసస్య), ఉనికి (సత్వత) ఎట్లుండును? ఉనికిలేని దానికి పుట్టుక ఎట్లు? పుట్టుకలేనిదానికి చనిపోవుట ఎట్లు సంభవము? (ఉనికి, పుట్టుక, చావులేని) అసత్యవస్తువునకు ప్రారబ్ధము అనునది ఎట్లు వర్తింతును? (మిత్యావస్తువులను కలుగజేయుచున్నదన్నచో అది గూడ భ్రాంతియే).

463.

జ్ఞానేనాజ్ఞానకార్యస్య సమూలస్య లయో యదీ

తీవ్రత్యయం కథం దేహ ఇతి శంతాపతో జవాన్

సమాధాతుం బాహ్య దృష్ట్యా ప్రారబ్ధం పదతి శ్రుతిః

జ్ఞానప్రాప్తివలన అజ్ఞాన జనితములయిన కర్మలన్నియును సమూలముగా నశించి పోయినచో, (జీవన్ముక్తులయొక్క) దేహము ఇంకనూ ఎట్లు నిలచుచున్నది (ఎట్లు పనిచేయుచున్నది) అను అల్పబుద్ధుల (జడుల) శంకలను (అనుమానములను) తీర్చుటకొరకే ఉపనిషత్తులు కూడ బాహ్యదృష్టినినుసరించి (లోకవ్యవహారమునను సరించి) ప్రారబ్ధ సిద్ధాంతమును చెప్పుచున్నవి. (కాని దేహస్పృహలేని జీవన్ముక్తునకు ప్రారబ్ధము అంటదు).

464.

న తు దేహాదీ సత్యత్వబోధనాయ విసశ్చిరామ్

యతః శ్రుతేరభిప్రాయః పరమార్థైవ గోచరః

(జ్ఞానులు కూడ ప్రారబ్ధ కర్మను అనుభవించవలసి ఉండునను సిద్ధాంతము వలన ఉపనిషత్తులు - ద్వైతసిద్ధాంతముననుసరించి -) దేహము కూడ సత్యమయినదే అని బోధించుటకొరకు కాదు. (ఏలననగా) పరమాత్మతత్వము ఒక్కజే అని, (అధ్వయ మయినదని) ఉపనిషత్తుల ఆభిప్రాయము తెలిసినదే.

అధ్వయబ్రహ్మము (465 - 471) :

465.

పరిపూర్ణమనాద్యంత మప్రమేయమవిక్రియమ్

ఏకమేవాద్యయం బ్రహ్మ నేహ నానా స్తి కించన

పరిపూర్ణమనునది(ఎక్కడను వెలితి లేనిది), అదీరీనిది, అంతమురీనిది, అప్రమేయ మయినది (దేనికొను సోల్చ శక్యముకానిది), మార్పులు చెందనిది (అవిక్రియం),

అయిన బ్రహ్మస్వరూపము ఒక్కటే. (ఏకం - తనలో ఎట్టి విభేదములు లేనిది) అద్వయమై (స్వభాతీయ, విభాతీయ భేదములు లేనిదై), (అంతటను నిండి) యున్నది. అక్కడ (అందులో) ఏవిధమయిన నానాత్వము (బహుశత్యము) లేదు.

466. సద్వనం చిద్వనం నిత్యమానందఘనమక్రియమ్
ఏకమేవాద్యయం బ్రహ్మ నేహ నానాస్తి కించన.

సద్వనమయినది (స్థూల శరీరమునకు, విశ్వమునకు ఆధారమయిన మూలపస్తువు— సత్పదార్థమయినది), చిత్తఘనమయినది (సూక్ష్మశరీరములో - అంతరంగములో - జ్ఞానరూపకమయినది), నిత్యము ఆనందఘనమయినది (కారణశరీరములో ఎల్లప్పుడు ఆనందరూపముతో ఉండునది), క్రియారహితమయినది - (తన సాక్షిత్వములో అన్ని పనులు జరుగునుగాని, తాను ఎట్టి పనులను చేయదు - ఎట్టి కర్మఫలములు దానికి అంటవు). అట్టి బ్రహ్మతత్వము ఒక్కటే, అద్వయమై (అంతటను నిండియున్నది) అందులో ఏవిధమయిన నానాత్వము లేదు.

467. ప్రత్యగేకరసం పూర్ణఘనంతం సర్వతోముఖం
ఏకమేవాద్యయం బ్రహ్మ నేహ నానాస్తికించన.

(ప్రతి జీవిలోను) ప్రత్యగాత్మ రూపములో ఒకే విధముగా ఉండునదియు (ఎట్టి మార్పులు లేకుండ ఉండునదియు), (పలు ఉపాధులలో ఉన్నను భిన్నత్వములేని) పరి పూర్ణమయినదియు, అనంతమయినదియు (ఊహకందని సుదూరముల వరకు వ్యాపించి యున్నదియు), సర్వతోముఖమయినదియు (అన్ని దిక్కులందును ముఖములుగలది కావున అది లేనిచోటు, చూడనిచోటు ఉండదు)-అట్టి బ్రహ్మతత్వము ఒక్కటే అద్వయమై (సర్వత్ర నిండియున్నది). అందులో ఏవిధమయిన నానాత్వములేదు.

468. అహేయమనుపాదేయమనాధేయమనాశ్రయం
ఏకమేవాద్యయం బ్రహ్మ నేహ నానాస్తికించన.

అహేయమయినది-(పనికిరానిదని అసహ్యంబుకొని పారవేయుటకు వీలులేనిది-ఏల ననగా అది స్వయముగా తన తత్వమే గాబట్టి); (ఆవిధముగనే) ఇంకొక చోటనుండి తెచ్చుకుండుకు వీలులేనిది (అనుపాదేయం); అరోపితము కానిది (ఆనాదేయం— వేరొక పస్తువుయొక్క అభావరూపము కానిది-నిత్యసత్యమయినది); అట్టి బ్రహ్మ తత్వము ఒక్కటే అద్వయమై (సర్వత్ర నిండియున్నది) అందులో ఏవిధమయిన నానాత్వము లేదు.

469. నిర్గుణం నిష్కలం సూక్ష్మం నిర్వికల్పం నిరంజనం
ఏకమేవాద్యయం బ్రహ్మ నేహ నానా స్తికించన.

నిర్గుణమయినది (గుణములు లేనిది), భాగములులేనిది, (నిష్కలం), సూక్ష్మమయినది, ఎట్టి ఆలజడులు, అంశనలు లేనిది (నిర్వికల్పం), ఎటువంటి మచ్చయు లేనిది (నిరంజనం) వేరొక ఆశ్రయము లేక ఉండునది (ఆనాశ్రయం-బ్రహ్మమే అన్నిటికిని ఆధారము; దానికి వేరు ఆధారములేదు); అట్టి బ్రహ్మతత్వము ఒక్కచే అద్వయమై (సర్వత్రా నిండియున్నది). అందులో ఏవిధమయిన నానాత్వము లేదు.

470. అనిరూపస్వరూపం యన్మనోవాచామగోచరమ్
ఏకమేవాద్యయం బ్రహ్మ నేహ నానా స్తికించన.

నిరూపించగల స్వరూపములేనిది (ఇంద్రియములకు తెలియరానిది), మనస్సునకు, వాక్కునకు అగోచరమయినది, (మనోబుద్ధులచేత ఊహింపరానిది, వాక్కుచే వివరింప వీలులేనిది), అయిన బ్రహ్మతత్వము ఒక్కచే అద్వయమై (సర్వత్రా నిండియున్నది.) అందులో ఏ విధమయిన నానాత్వములేదు.

471. సత్సమృద్ధం స్వయంసిద్ధం శుద్ధం బుద్ధమనీదృశం
ఏకమేవాద్యయం బ్రహ్మ నేహ నానా స్తికించన.

సత్ పదార్థముతో నిండియున్నదియు (అందులో అసత్ పదార్థమునకు తావులేదు.) స్వతస్సిద్ధమయినదియు (ఈనంత తానే ప్రతీతమగునదియు), పరిశుద్ధమయినదియు (తానుతప్ప వేరొక వస్తువు లేనిదియు), జ్ఞానస్వరూపమయినదియు (బుద్ధం), (ఇప్పటి వరకు తెలుసుకున్న) వీటిన్నింటికంటె వేరయినదియు (అనీదృశం), అయిన బ్రహ్మ తత్వము ఒక్కచే అద్వయమై, (సర్వత్రా నిండియున్నది). అందులో ఏవిధమైన నానాత్వములేదు.

ఆత్మానుభవము (472-479) :

472. నిరస్తరాగా వినిరస్తభోగాః
శాంతః సుదాంతాః యతయో మహాంతః
విజ్ఞాయ తత్త్వం పరమే తదంతే
ప్రాప్తాః పరాం నిర్వృతిరాత్మ యోగాత్

రాగమును పర్ణించినవారును, భోగములను అస్తమింపజేసిన వారును, శాంత స్వభావులును, పరిశుద్ధమయిన అంతఃకరణ కలవారును, మహాత్ములును అయిన సాధకులు (యతులు) ఈ పరబ్రహ్మ తత్వమును తెలుసుకొని, అంతమందు (ప్రారబ్ధము నశించిన పిదప), ఆత్మయోగము పలన (ఆత్మయందే నిలచియుండుటపలన), (పూర్వ వాసనలన్నియు తొలగిపోగా), ఉత్కృష్టమయిన శాంతిని (నిష్కలిని) పొందుచున్నాడు.

473. భవానపీదం పరతత్వమాత్మనః
స్వరూపమానందఘనం విచార్య
విఘాయ మోహం స్వమనఃప్రకల్పితం
ముక్తః కృతార్థో భవతు ప్రబుద్ధః

నీవుకూడ ఆనంద ఘనస్వరూపమయిన ఈ పరమాత్మ తత్వమును విచక్షణ ద్వారా గ్రహించి, నీ మనస్సు కల్పించిన మోహమును వినశింపి, (ఈ మాయా జనిత సంసారమునుండి—నిద్రనుండి మేర్కొనినట్లు) మేర్కొని (ప్రబుద్ధః), (ఈ భవ బంధములనుండి) ముక్తుడై కృతార్థుడవుకమ్ము.

474. సమాధినా సాధు వినిశ్చలాత్మనా
పశ్యాత్మతత్వం స్ఫురిదోధవక్షుషా
నిస్సంశయం సమ్యగవేత్తతశ్చే-
చ్ఛ్రుతః పదార్థో న పునర్వికల్ప్యతే.

బాగుగా నిశ్చలము చేయబడిన మనస్సును సమాధియందు నిలిపి, వికసించిన నీ జ్ఞాన నేత్రముచే ఆత్మతత్వమును చూచుము (అనుభవ పూర్వకముగా తెలిసికొనుము). శ్రుతివాక్యముల అంతరార్థమును నీవు బాగుగ అవగాహన చేసుకొనియుంటివేని, తిరిగి నీమనస్సు వికల్పమును చెందదు. (నిశ్చలత్వమును కోల్పోదు).

475. స్వస్వావిద్యాబంధసంబంధమోక్షై-
త్పత్యజ్ఞాననందరూపాత్మలక్ష్టో
శాస్త్రం యుక్తిరేకేకోక్తిః ప్రమాణం
చాంతఃసిద్ధా స్వానుభూతిః ప్రమాణం.

నీయొక్క అవిద్యవలన (అజ్ఞానమువలన) కలిగిన బంధముతో గల సంబంధమును తెంచుకొనుటకు (అవిద్యాబంధము క్తి కొరకు), సత్య, జ్ఞాన, ఆనంద స్వరూపుడయిన పరమాత్మను పొందుటకు, శాస్త్రములు (ఉపనిషత్తులు), తార్కిక ఆలోచన (యుక్తి) గురూపదేశము ఇవి ప్రమాణములు; (అయినను ఇవి మార్గదర్శకములు మాత్రమే); నీ అంతఃకరణలో సిద్ధించు — (స్వాంతఃసిద్ధా) నీస్వానుభవమే (నిజమయిన) ప్రమాణము.

476. బంధో మోక్షశ్చ తృప్తిశ్చ చింతాఽఽరోగ్యక్షుదాదయః
స్వేనై పవేద్యాయజ్ఞానంపరేషామనుమానికం.

బంధము, మోక్షము (నేను బంధితుడను అనుభావము, నేను ముక్తుడను అనుభావము), తృప్తి, అసంతృప్తి (చింతా), ఆరోగ్యము, ఆకలి మొదలగునవి, స్వయముగా అనుభవించువానికే తెలియును. పరులకు అది అనుమానం మాత్రమే. (స్వానుభవము వలన తెలుసుకున్నదానికి, పరులవలన విని ఊహించుకున్నదానికి చాలా వ్యత్యాసము ఉండునని భావము).

477. తటస్థితా బోధయంతి గురవః శ్రుతయోయథా
ప్రజ్ఞయైవ త రేద్విద్వానీశ్వరానుగృహీతయా-

గురువులు, శ్రుతులు, (సాధకునియందు) తటస్థులవలె, వారి బోధనలను బోధించుచున్నారు. సాధకుడు (వారి బోధనల నాధారముగా తీసుకొని), ఈశ్వరానుగ్రహము వలన, తన ప్రజ్ఞచేతనే, (ఈ సంసార సాగరమును) ఈదవలెను. (తటస్థుడు— అనగా ఒడ్డున నిలబడినవాడు అనిగూడ అర్థము చెప్పునవచ్చును. సాధారణముగా ఈతనేర్చువాడు, ఈతనేర్చుకొను వానికి, అనుసరించజలసిన పద్ధతులన్నియు నేర్పి, అంతమున, తాను ఒడ్డునే నిలబడి, ఈతనేర్చుకొను అని నీటిలోకి నెట్టివేయును. ఎట్టి ఆపద రాకుండ తాను ఒడ్డున నిలబడి చూచుచుండును. గురువు తనను రక్షించుటకు ఒడ్డున ఉన్నాడను ధైర్యముతో, ఈతనేర్చుకొన్నవాడు తన నేర్పుతోనే ఈత కొట్టుట నేర్చుకొనును. సాధకుడు తన అంతిమ సాధనలో తనకు ఈశ్వరానుగ్రహము ఉన్నదను ధైర్యముతో ముందుకు సాగిపోవలెను. బ్రహ్మసాక్షాత్కారము తనంతతానే పొందవలెను.)

478. స్వానుభూత్యా స్వయం జ్ఞాత్వా స్వమాత్మానమఖండితం
సంసిద్ధః సమ్యుఖం తిష్ఠేన్నిర్వికల్పత్వనాఽఽతన్మని.

స్వానుభవమువలన తన అఖండ ఆత్మతత్వమును తానే స్వయముగా తెలుసుకొని (బ్రహ్మత్వైకత్వానుభూతిని స్వయముగా పొంది), సిద్ధిపొందినవాడై, నిర్వికల్ప మయిన మనస్సుతో (ఎట్టి అనుమానములు లేనిమనస్సుతో), పరమాత్మ సమ్ముఖమున నిలచును. (పరమాత్మతో ఐక్యత పొందును).

479. వేదాంత సిద్ధాంత నిర్దుక్తిరేషా
బ్రహ్మైవ జీవః సకలం జగచ్చ
అఖండరూపస్థితిరేవ మోక్షో
బ్రహ్మాద్వితీయే శ్రుతయః ప్రమాణమ్.

వేదాంతములన్నియు సిద్ధాంతము చేసి చెప్పిన సత్యమేమనగా—బ్రహ్మయే జీవుడు: బ్రహ్మయే ఈ జగత్తంతయును,— అట్టి అఖండమయిన (ముక్కలుగా లేని, ముక్కలు చేయ వీలులేని), పరబ్రహ్మ స్వరూపమునందు నిలచియుండుట మోక్షము, బ్రహ్మము అద్వితీయమనుటకు శ్రుతులే ప్రమాణము.

శిష్యుని ఆత్మానుభవము : (480—520)

480. ఇతి గురువచనాచ్ఛ్రితి ప్రమాణా
త్పరమవగమ్య సతత్వమాత్మయుక్త్యా
ప్రశమితకరణః సమాహితాత్మా
క్వచిదనలాకృతిరాత్మనిష్ఠోఽభూత్

ఈ విధముగా గురువు చెప్పిన వచనముల వలనను, శ్రుతులలో వివరించిన ప్రమాణ ముల వలనను, స్వబుద్ధితో తార్కికముగా ఆలోచించుట వలనను, నిగ్రహముతో కూడుకున్న మనస్సుగలవాడై (సమాహితాత్మా), ప్రశాంతచిత్తుడై, పరమాత్మ తత్వమును అనుభూతిపొంది (పరమవగమ్య), కొద్దికాలము, (ఎంతయోకాలము), ఆత్మ నిష్ఠయందు (ఆత్మానుభవ పారవశ్యము నందు), నిశ్చలుడై యుండెను.

481. కించిత్కాలం సమాధాయ పరే బ్రహ్మణి మానసం
ఉత్తాయ సరమానందాదిదం వచనమబ్రవీత్

కొంతకాలము (ఎంతోకాలము) పరబ్రహ్మలో మనస్సును లగ్నముచేసి, సమాధిస్థితిలో ఉండి, (పిమ్మట) లేచి, ఉత్కృష్టమయిన ఆనందముతో ఈ విధముగా పలికెను.

482. బుద్ధిర్విసృష్టా గలితా ప్రవృత్తి—
 ర్భ్రహ్మత్వనోరేకతయాఽధిగత్యా
 ఇదం న జానేఽప్యనిదం న జానే
 కిం వా కియద్వా సుఖమన్యపారం

నా ఆత్మము, బ్రహ్మమును ఒక్కపే అనుజ్ఞానము (అనుభవము) కలుగుటవలన నా బుద్ధి (మనోబుద్ధులు) పూర్తిగా నశించినవి. (అలజములు, అనుచూచుములు, వాంఛలతో కూడి, మనస్సు, బుద్ధి అను భ్రమము కలిగించు మనోవృత్తులు అన్నియును — సూర్యకాంతిలో చీకటులవలె విలీనమయిపోయినవి). చార్యాచరణయందలి ప్రవృత్తి (పనులు చేయుట యందలి ఆసక్తి—స్వప్నప్రసంచమునందలి ఆసక్తివలె) కరిగి పోయినది. 'ఇది ఉన్నది' తెలియుటలేదు; 'ఇదీలేదు' అని తెలియుటలేదు. (బహుళత్వమునకు కారణమయిన మనోబుద్ధులు విలీనముగాగానే, అంతాబ్రహ్మతత్వమే గోచరించుచుగాని, వివిధత్వము గోచరించదు). ఈ అపసురులేని ఆనందము ఏమిటి? ఎక్కడ నుండి వచ్చినది?—నేను చెప్పలేకున్నాను. (ఇంద్రియాతీతమయినది, అనిర్వచనీయమయినది గావున)

483. వాచా పక్తుమశక్యమేవ మనసా మస్తుం న వా శక్యతే
 స్వానందామృతపూరఃపూరితపరబ్రహ్మంబుధేర్వైభవమ్
 అంభోరాశివిశీర్ణవాద్వికళిలాభావం భజన్యే మనో
 యస్యాంశాంశలవే విలీనమమనాఽఽనందాత్మనా నిర్వృతం

నా (నిజస్వరూపమయిన) అనందామృతముతో నిండిన పరబ్రహ్మమును మనో సముద్రము యొక్క (పరమానంద సాగరము యొక్క) వైభవమును గూర్చి నోటితో చెప్పలేక పోవుచున్నాను; మనస్సుతో ఆరోపించలేక పోవుచున్నాను. (ఏలననగా, ఆ అనందానుభవ సమముమగు, ఈ ఇంద్రియములు, ఈ మనస్సులేవు. ఆ అనుభవము వీటికి అతీతమయినది) సముద్రముతోపడి, అందులోనే కరిగిపోయిన పడగలి వలె (వర్షించిన మంచుముక్కవలె), నా మనస్సు ఇప్పుడు, (ఆ పరమానందాంబుధిలో) ఒకనొక లవలేకమయిన చోట విలీనమయి (ప్రత్యేకతను కోల్పోయి) ఆ అనందానుభవముతో నిండిపోయినది.

484. క్వ గతం కేన వా నీతం కుత్ర నీనమిదం జగత్
 అభునైవ మయా దృష్టం నాస్తి కిం మహద్భుతం

ఈ జగత్తు ఎక్కడకు పోయినది? ఎవరు తీసుకొని పోయి? ఎక్కడకు తీసుకొని పోయిరి? (ఇప్పటి వరకు) ఇక్కడే నాకు కనుపించిన జగత్తు ఇప్పుడులేదు. అత్యంతాశ్చర్యముకదా! (బ్రహ్మమునందు మేలుకొనిన వానికి ఈజగత్తు—స్వప్న జగత్తు మేలుకొనిన వానిలో కరిగిపోవునట్లు—బ్రహ్మములో కరిగిపోవును).

485. కిం హేయం కిముపాదేయం కిమన్యత్ కిం విలక్షణం

అఖండానందసియూషహ్వానే బ్రహ్మమహార్తవే

అఖండానందమును అమృతముతో నిండిన బ్రహ్మమును మహాసముద్రములో విడిచి పెట్టవలసినది ఏది? స్వీకరించవలసినది ఏది? అన్యమయినది ఏది? విలక్షణమయినది (బ్రహ్మమునకు వేరయినది) ఏది?

486. న కించిదత్ర సత్యామి న శ్రుణోమి న వేద్యహం

స్వాత్మనైవ సదానందరూపేతాస్మి విలక్షణః

అక్కడ (ఆ బ్రహ్మనందస్థితిలో) నాకు ఏమియును కనుపించుటలేదు. వినుపించుట లేదు; (బ్రహ్మముకన్న వేరయినది) తెలియుటలేదు; నాలో నేనే (స్వాత్మని+ఏవ) బ్రహ్మనంద రూపముతో ఉన్నాను. (ఈ అనుభవము అంతకు ముందు పొందిన అనుభవములకన్న) విలక్షణమయినది (వేరయినది).

487. నమో నమస్తే గురవే మహాత్మనే

విముక్తనంగాయ సదుత్తమాయ

నిత్యాద్యయానందరసస్వరూపిణీ

భూమే సదాఽపారదయాంబుధామ్నే.

ఓ గురువర్యా! నీవు సంగరహితుడవు; మహాత్ముడవు; నిష్కడవు; అద్వయిశానంద రస స్వరూపుడవు; ఉత్తమోత్తముడవు; సదా అపార దయాసముద్రుడవు; అట్టి నీకు నమస్కారములు.

488. యత్కటాక్షశశిసాంద్రచంద్రికాపాతధూతభవతాపజశ్రమః

ప్రాప్తవానహమఖండపై భవానందమాతృపదమక్షయం క్షణాత్.

జనన మరణ తాపముపలన కలిగిన శ్రమ అంతయును, నీ కటాక్షమనెడి చంద్రుని పలన విరిసిన ఘనమైవ వెన్నెలతో పూర్తిగా కడిగివేయబడినది (చల్లారి

పోయినదీ). అఖండానందపై భవమును, అక్షయమయిన (తిరుగులేని) ఆత్మ స్థానమును, ఒక్క డణముతో (నీ కటాక్షము వలననే) పొందగలిగితిని.

489. ధన్యోఽహం కృతకృత్యోఽహం విముక్తోఽహం భవగ్రహాత్

నిత్యానందస్వరూపోఽహం పూర్ణోఽహం త్వదనుగ్రహాత్

(ఓ గురువర్యా!) నీ అనుగ్రహము వలన నేను ధన్యుడనయితిని; కృతకృత్యుడనయితిని; (సర్వకర్మలను చేసిన వాడనయితిని); భవగ్రహమునుండి (జనన మరణ రూపకమయిన రాహు గ్రహమునుండి) విముక్తుడనయితిని; నిత్యానంద స్వరూపుడనయితిని; పరిపూర్ణుడనయితిని.

490. అనంగోఽహ మనంగోఽహ మలింగోఽహ మభంగురః

ప్రశాంతోఽహ మనంతోఽహ మమరోఽహం చిరంతనః

నేను సంగరహితుడను; (దేనిమీదును అసక్తి, కోరిక లేనివాడను); అంగరహితుడను (దేహాదీ ఉపాధులు లేనివాడను); సూక్ష్మ శరీరముహడ లేనివాడను (ఇంద్రియ మరోబుద్ధులు లేనివాడను); నాశరహితుడను; ప్రశాంతుడను; అనంతుడను; నిర్మలుడను; శాశ్వతుడను; (చిరంతనః).

491. అకర్తాహమభోక్తాహమవికారోఽహమక్రియః

శుద్ధబోధస్వరూపోఽహం కేవలోఽహం సదాశివః

(దేహేంద్రియ మరోబుద్ధుల కతీతుడనగుటచే), నేను కర్తనుకాను; భోక్తనుకాను; మార్పులు చెందువాడను కాను; నేను నిష్క్రియుడను (చేయవలసిన పనులేమియు లేనివాడను). నేను (ఆత్మ స్వరూపుడను కావున) పరిశుద్ధమయిన జ్ఞానస్వరూపుడను; కేవలుడను (నాకు వేరయినదేదియు లేనివాడను); సదాశివుడను (పవిత్రుడను).

492. ద్రష్టుః శ్రోతుర్వక్తః కర్తుర్మోక్షర్విభిన్న ఏవాహం

నిత్యనిరంతరనిష్క్రియనిః సీమాసంగపూర్ణబోధాత్మా

నేను చూచువానికంటెను, వినెడి వానికంటెను, మాట్లాడువాని కంటెను, పనులు చేసెడి వానికంటెను, (ఫలమును) అనుభవించు వానికంటెను, భిన్నమయినవాడను. (పై ప్రక్రియలన్నియును 'జీవుని'కి సంబంధించినవి). నేను నిత్యమయిన, నిరంతర

మయిన (శాశ్వతమయిన), క్రియారహితమయిన, ఎల్లలులేని, సంగరహితమయిన పరిపూర్ణబోధతత్వమును (జ్ఞాన స్వరూపమును).

493. నాహమిదం నాహమనోఽప్యుభయోరపభాసకం పరం శుద్ధం
బాహ్యభ్యంతర కూన్యం పూర్ణం బ్రహ్మాద్వితీయమేవాహం.

నేను 'ఇది' (అవిద్య పలన కలిగిన దేహదులను) కాను; 'అది' (శాస్త్రజ్ఞానము కలిగి అనుభవ కూన్యమయిన జ్ఞానిని) కాను; నేను ఈ రెండింటిని ప్రకాశింపజేయు పరి శుద్ధమయిన పరమాత్మతత్వమును; (పోలిక కొరకు— 'నేను చీకటిని కాను; చీకటిని పారద్రోలేడి సూర్యునికాను; ఆ రెండింటి యొక్క జ్ఞానమును కలుగజేసెడి బోధ తత్వమును), నేను (దేహముకాను కావున) బాహ్యంతరములు (బయట లోపల అన్నవి) లేనివాడను; పరిపూర్ణమయిన అద్వయ బ్రహ్మ స్వరూపమును నేను.

494. నిరుపమమనాదీతత్వంత్యమహమిదమదృశతి కల్పనాదూరం
నిత్యానందైకరసం సత్యం బ్రహ్మాద్వితీయమేవాహం.

నిరుపమానమయినది (దేనితోను పోల్చి శక్యముకానిది), ఆదితేనిది, 'నేను', 'నీవు', 'ఆది', 'ఇది' అను భిన్నత్వ కల్పనలేనిది, నిత్యమయినది, సత్యమయినది, ఆనందమే రసముగాగలది, (మూలపదార్థముగాగలది), అద్వితీయమయినది అయిన ఆ పరబ్రహ్మ స్వరూపమే నేను.

495. నారాయణోఽహం నరకాంతకోఽహం
పుంధ్రకోఽహం పురుషోఽహమీశః
అఖండబోధోఽహం సర్వగచ్ఛి
నిరీశ్వరోఽహం నిరహం చ నిర్మమః

నేను నారాయణుడను (నారా+అయన = బ్రహ్మముయొక్క వైభవమును); నేను నరకాంతకుడను (పాపముల పుట్టి అయిన ఈదేహమే నరకము; దానిని అంతము చేసినవాడను); నేను పురంతకుడను (జాగ్రత్, స్వప్న, సుషుప్తావస్థలు మూడు స్థానములు—త్రిపురములు; అందులో తిరుగు జీవుడు త్రిపురాసురుడు; జీవభావమును, దేహభావమును అంతము చేసినవాడను కావున త్రిపురాంతకుడను); నేను (ప్రతి ప్రాణియందు ఉండు) పురుషుడను; నేను (ఇంద్రియ మనోబుద్ధులకు) నియామకుడను

(ఈశ్వరుడను): నేను అఖండ స్వరూపుడను; నేను సర్వసాక్షిని; (నేనే ఈశ్వరుడను కావున) నాకు వేరే నిరూపకుడులేడు; నాకు అహంకారము (నేను వేరు అను భావము), మమకారము (ఇది నాది అనుభావము) లేవు.

496. సర్వేషు ఘాతేఃస్వహమేవ సంస్థితో
జ్ఞానాత్మనాఽస్తర్బహిరాశ్రయః సన్
భోక్తా చ భోగ్యం స్వయమేవ సర్వం
యద్యత్ప్రభగృష్టమిదంత తయా పుగా.

నేనే అన్ని ప్రాణులలోను జ్ఞానరూపకముగా లోపల బయట నిండియున్నాను. (ప్రతి ప్రాణిలోను 'నేను తెలుసుకొనుచున్నాను' అను భావము ఆత్మతత్వము వలననే కలుగుచున్నది). అనుభవించు వాడను, అనుభవింపబడునదియు నేనే; పూర్వము వేరు వేరుగా 'ఇది' 'అది' అని కనిపించిన జగత్తంతయు, (జ్ఞానోదయమయిన పిమ్మట), అంతయు నేనే (అని తెలుసుకొనుచున్నాను). (కలలో కనబడు వేరువేరు వస్తువులన్నియు కర్తతోనహ-కానే అని మేలుకొనిన తర్వాత ఎరుకపడును. ఆ విధముగానే జ్ఞానోదయమయిన పిదప అంతయు స్వప్నతుల్యము).

497. మయ్యఖండసుఖాంధోధౌ బహుభా విశ్వవీచయః
ఉత్పద్యంతే విలీయంతే మాయామారుతవిభ్రమాన్

నా అఖండానంద సముద్రమునందు 'మాయ' అను పెనుగాలిచే ఇటునటు తిరుగు ఎన్నియో విశ్వవీచికలు (జగములు అను అలలు) పుట్టుచున్నవి; నశించుచున్నవి; (మాయా కల్పితలోకములు అనంతానందసుఖమున పరబ్రహ్మయందు ఆక్కడ ఆక్కడ కనిపించుచుండును; అంతరించుచుండును).

498. స్థూలాదిభావా మయి కల్పితా భ్రమా -
దారోపితాసుస్ఫురజేన లోకైః
కాలే యథా కల్పకవత్సరాయ -
నర్త్యాదయో నిష్కలనిర్వికలే

భాగములు లేని అనంతకాలములో ఏ విధముగా కల్పములు, సంవత్సరములు, అయినములు, ఋతువులు (ఊహ మాత్రముగా) కల్పించబడినవో, ఆ విధముగానే నాలో.

(అనంత, అద్యయ, అఖండ, నిర్వికల్ప పరబ్రహ్మలో) మాయవలన (భ్రమవలన) స్థూలాది భావము (స్థూల, సూక్ష్మ, కారణ శరీరములను భావము) లోకులచే (భ్రమకు లోబడిన వారిచే), ఆరోపింపబడినవి.

499. ఆరోపితం నాశ్రయదూషకం భవేత్
కదాపి మూఢైర్మతిదోషదూషితైః
నార్హీకరోత్యుషరభూమిభాగం
మరీచికావారిమహాప్రవాహః

(ఒక వస్తువును చూచి మరొక వస్తువు అనుకొను భ్రమను ఆరోపితము అందురు) మూఢులచేత ఆరోపింపబడిన వస్తువు-అది ఎంత దోష భూయిష్టమయినదయినను ఆధార వస్తువును దూషితము చేయలేవు. (త్రాటిలో ఆరోపితమయిన పాము- అది ఎంతటి విషసర్పమయినను త్రాటిని ఏ మాత్రము విషపూరితము చేయలేదు). (ఎవారి భూములలో కనబడు) ఎండ మావులలో గల నీటి ప్రవాహము ఆ ఊసర భూములను ఏ మాత్రమును తడవలేవు కదా!

500. ఆకాశపక్కల్ప విదూరగోఽహం
ఆదిత్యపద్మాస్య విలక్షణోఽహం
అహార్యవన్నిత్య వినిశ్చలోఽహం
మంభోధిపత్నార విపర్జితోఽహం.

నేను ఆకాశమువలె దేనిచేతను అంటబడను; నేను సూర్యునివలె, ప్రకాశింపబడు వానికంటె వేరయినవాడను; నేను పర్వతమువలె నిత్యుడను; నిశ్చలుడను. నేను మహాసముద్రమువలె అపఘలు లేనివాడను.

501. న మే దేహేన సంబంధో మేఘేనైవ విహాయనః
అతః కుతో మే తద్ధర్మా జాగ్రత్స్వప్నసుషుప్తయః

మేముముతో సంబంధములేని ఆకాశమువలె, నాకు దేహముతో సంబంధములేదు. అట్టిచో నాకు ఆ శరీర ధర్మములయిన జాగ్రదవస్థ, స్వప్నావస్థ, సుషుప్తావస్థ లెట్లుండును?

502. ఉపాధిరాయాతి స ఏవ గచ్ఛతి
 స ఏవ కర్మాణి కరోతి భుంక్తే
 స ఏవ జీర్యన్మియతే సదాహం
 కులాద్రవన్నిశ్చల ఏవ సంస్థితః

ఈ ఉపాధి పచ్చుచుండును; పోవుచుండును; ఆ ఉపాధి (దేహము) కర్మలను చేయుచుండును; ఫలమును అనుభవించుచుండును. ఆ ఉపాధియే జీర్ణించి (శిథిలమయి) మరణమందును. నేను మాత్రము ఎల్లప్పుడు మేరు పర్వతమువలె (కులాద్రీ వలె), నిశ్చలముగా నుండును. (మేరు పర్వతమునకు దక్షిణమున నిలబడి మేరు పర్వతముపై పు చూచువారికి దాని శిఖరము ధృవనక్షత్రముతో కలిసి, ధృవనక్షత్రమువలె స్థిరముగా నున్నట్లు తోచును). (కులాద్రీ అనగా ఉత్తరధృవమని కొందరి భావన).

503. న మే ప్రవృత్తిర్న చ మే నివృత్తిః
 సదేకరూపస్య నిరంశకస్య
 ఏకాత్మకో యో నిబిడో నిరంతరో
 వ్యోమేవ పూర్ణః స కథం ను చేష్టతే.

నాకు ప్రవృత్తి అన్నది (పనులలో ఉద్యమించుట అనునది) లేదు. నివృత్తి అనునది (పనులనుండి విరమించుట అనునది) లేదు. (పనులు చేయుట, చేయకుండుట అనునది ఉపాధులకే పరిమితము. నేను ఉపాధిని కాను కావున నాకురెండును లేవు). నేను ఎల్లప్పుడును సదేక రూపముతో (సత్ + ఏక + రూపః—ఉనికియే నాతత్వముగా) ఉండును. నాలో (పనులు చేయుటకు కావలసిన) భాగములు లేవు; ఆకాశమువలె అంతటను నిండిఉన్న ఆత్మతత్వము ఒక్కటే నిబిడమయినది (పూర్తిగా నిండినది), నిరంతరమయినది (మధ్యమధ్యన భాళిలు లేనిది), పరిపూర్ణమయినది (వేరొక పస్తువునకు కావులేనిది). అట్టి ఆత్మతత్వము ఎట్లు వ్యవహరించగలదు. (పనులు జరుగుటకు, చేయువాడు, చేయబడునది, చేయుట—కర్త, కర్మ, క్రియ—అను విభిన్న త్వము అవునరము. అట్టి విభిన్నత్వములేని ఏకత్వములో చేష్టలు ఎట్లు వీలుపడును).

504. పుజ్యాని పాపాని నిరింద్రియస్య
 నిశ్చేతసో నిర్వికృతేర్నిరాకృతేః
 కుతో మమాఖండసుఖానుభూతే -
 రూప్రీతే హ్యనందాగతమిత్యపి శ్రుతిః

నేను నిరీంద్రియుడను (ఇంద్రియములు లేని వాడను). మనస్సు లేనివాడను: మనో వికారములు (మార్పులు) లేనివాడను: ఆకారము లేనివాడను: నేను అఖండానంద రసానుభవమునందు ఉన్నవాడను. అట్టి నాకు పుణ్యములు, పాపములు ఎట్లు అంట గలవు? 'అనందాగతం' అని (ఈ విషయమునే) శ్రుతులు చెప్పుచున్నవి కదా! (బృహదారకోపనిషత్తులో సుషుప్తావస్థలో నున్న జీవుని గూర్చి చెప్పునప్పుడు - 'అతనికి పుణ్యమంటదు; అతనికి పాపమంటదు: హృదయములోగల అన్ని దుఃఖము లకును అతీతుడై యుండును' - అని చెప్పబడినది).

505. ఛాయయా స్పృష్టముష్టం వా శీతం వా శుష్ఠ దుఃష్ఠ వా
న స్పృశ త్యేవ యత్కించిత్పురుషం తద్విలక్షణం

తన నీడ వేడివస్తువును గాని, చల్లని వస్తువును గాని, శుభప్రదమయిన దానిని గాని, క్షోద్రమయిన దానిని గాని దేవిని తాకినను, (ఆ నీడను కలుగజేసిన) పురుషునకు ఆ నీడకు వేరయిన వాడగుట వలన-ఏ విధమయిన స్పర్శ జ్ఞానమును (మనోవికార మును) కలుగదు.

506. న సాక్షిణం సాక్ష్యధర్మాః సంస్పృశంతి విలక్షణం
అవికారముదాశీనం గృహధర్మాః ప్రదీపవత్.

సాక్షిని (చూచువానిని), సాక్ష్యధర్మములు (చూడబడుదాని ధర్మములు - దాని మంచి చెడ్డలు) అంటవు. (ఏలనన) సాక్షి సాక్ష్యమునకు విలక్షణుడు (వేరయినవాడు). ఇంటిలో జరుగు గృహ ధర్మములన్నింటికి (ఇంటిలోగల) దీపమువలె, సాక్షి ఎల్లప్పుడును నిర్వికారుడు, ఉదాసీనుడుగా నిలచును.

507. రవేర్యథా కర్మణి సాక్షిభావో
వహ్నేర్యథా దాహ నియామకత్వం
రజ్జోర్యథాఽఽరోపితపస్తునంగ-
స్తతైవ కూటస్థ చిదాత్మనో మే.

(ఈ వ్రపంచములో జరుగు) కర్మల కన్నింటికిని సూర్యుడు సాక్షిమాత్రుడు (ఆ కర్మల యొక్క పాప పుణ్యములతో, మంచి చెడ్డలతో అతనికి సంబంధము లేదు.) మంటకు దాహక నియమములేదు (ఇది కాల్రుచచ్చును, ఇది కాల్రుకూడదు అను నియమములేక తనలోపడిన వస్తువుల నన్నింటిని ఒకే విధముగా కాల్రును.)

రజ్జువునకు (త్రాటికి) తనయందు ఆరోపింపబడిన పస్తువునందు (సర్పమునందు) ఎట్టి అభిహానముగాని, అసత్తిగాని (సంగము) లేదు. ఆ విధముగానే కూటస్థుడయిన (ఎల్ల ప్రాణులలోను ఉన్న) చిత్ స్వరూపుడనయిన నాకుగూడ (ఈ దేహదులయందు సూర్యునివలె సాక్షిభావము, వహ్నివలె నిర్మనుత్వము, రజ్జువువలె సంగరాహిత్యము ఉన్నది).

508.

కర్తాపి వా కారయితాపి నాహం

భోక్తాపి వా భోజయితాపి నాహం

ద్రష్టాపి వా దర్శయితాపి నాహం

సోఽహం స్వయంజ్యోతిరనీదృగాత్మా

నేను చేయువాడనుకాను; చేయించువాడను కాను; అనుభవించువాడను కాను (భోక్తా); అనుభవింపజేయువాడను (భోజయితా) కాను; నేను చూచువాడను కాను; చూచునట్లు చేయువాడను కాను; నేను స్వయంజ్యోతి అయిన ఆ వరద్రహ్మ స్వరూపుడను (సోఽహం); (ఇప్పటి వరకు ఎరిగిన) వీటన్నిటివంటి వాడనుకాను.

509.

చలత్యుపాహౌ ప్రతిబింబలౌల్య—

మౌపాధికం మూడధియౌ నయంతి

స్వబింబ భూతం రవివద్వినిష్క్రియం

కర్తాస్మి భోక్తాస్మి హతోఽస్మి హేతి.

సూర్యుడు నిష్క్రియుడు (కదలికలేనివాడు). ఆ విధముగానే ఆత్మకూడ క్రియారహిత మయినదే. (కాని, సూర్యుని నిజతత్వమును తెలియని మూఢులు అతని ప్రతిబింబము నీటిలో పడి కదులు చుండుట చూచి సూర్యుడు కదులుచున్నాడని భ్రమింతురు). ఆవిధముగానే, కదలుచున్న ఉపాఘలయందు (దేహదులయందు) ఆత్మయొక్క ప్రతిబింబము కదులుటను చూచి, ఆత్మయే కదులుచున్నదను భ్రమతో, 'నేను కర్తను', 'నేను భోక్తను', 'అయ్యో నేను చచ్చిపోవుచున్నాను' అని పలుకుచుందురు. (మనస్సులోని ఆంవోశనలను, బుద్ధిలోని ఆలోచనలను ప్రకాశింపజేయునది ఆత్మ తత్వము. ఆ కాంతిలో మనోబుద్ధులలోని వృత్తులు ప్రకాశపంతమై 'నేను' అను భావమును (ప్రతిబింబమును) సృష్టించి, 'నేను చేయుచున్నాను' అను భావమును కలుగజేయును).

510. జరే వాపి స్థరే వాపి లుఠత్వేష జాత్యకః
నాహం విలిప్యే తద్ధర్మైర్మటధర్మైర్నభోయథా

ఈ జడ శరీరము నీటిలోగాని, నేలమీదగాని ఒరిగిపోనిప్పు; కుండలోగల ఆకాశము (ఘట ధర్మములచే ఏ విధముగా అంటుబడదో) అవిధముగనే నేనుకూడ ఈ శరీర ధర్మములచేత అంటుబడను (కట్టుబడి ఉండను). (శరీర ధర్మములు - పుట్టుట, పెరుగుట, జీర్ణించుట, నశించుట; మరొక ధర్మములు - ద్వంద్వములచే బాధపడుట; భయాందోళనలకు లోనగుట; చంచలత్వము; చపలత్వము మొదలగునవి; బుద్ధి ధర్మములు-వాంఛామోహములకు గురియగుట, త్రిగుణములకు లోనగుట మొదలగు నవి-ఇవి ఏమియు నాకులేవు-ఆత్మకు ఉండవు).

511. కర్తృత్వ భోక్తృత్వ ఖలత్వమత్తతా-
జడత్వబద్ధత్వ విముక్తకాదయః
బుద్ధేర్వికల్పా న తు సంతి పస్తుతః
స్వస్మిన్ పరే బ్రహ్మణి కేవలేద్యయే.

కర్తను, భోక్తను, దుష్టుడను, త్రాగుబోతును, జడుడను, బిడ్డుడను (బంధింపబడిన వాడను), ముక్తుడను, అనునవి అన్నియును బుద్ధిలో కలుగు భావనలేకాని, పస్తుతః (నిర్దిష్టమయిన రూపముతో), అవి అద్యయ పరబ్రహ్మ స్వరూపుడనయిన నాయందు లేవు. నేను కేవలుడను (దేనితోను సంబంధములేనివాడను).

512. సంతువికారాః ప్రకృతేర్దశభా, శతధా సహస్రధా వాపి
కింమేఽసంగవిత్తస్యతైర్న మనః క్వచిదంబరం స్పృశతి.

ప్రకృతిలో వికారములు (మార్పులు), పదులు, వందలు, వేలసంఖ్యలో కలగనిండు. వాటిలో సంగము (ఆసక్తి) లేని నాకు వాటితో పని ఏమి? (వాటివల్ల నాకు ఎట్టి లాభ నష్టములు ఉండవు). మేఘములు (ఎన్ని ఉన్నను) అవి ఆకాశమును ఏ మాత్రము అంటవు.

513. అవ్యక్తాద్విష్టాలవర్యంతమేతత్
విశ్వం యత్రాభాసమాత్రం ప్రతీతం
వ్యోమప్రఖ్యం సూక్ష్మమాద్యంతహీనం
బ్రహ్మద్వైతం యత్తదేవాహమస్మి

అవ్యక్తము మొదలుకొని (కారణ శరీరము-అవిద్య మొదలుకొని), స్థూలము (దృశ్య ప్రపంచము) పరకు గల ఈ విశ్వమంతయు, అక్కడ (ఆ బ్రహ్మమునందు) ఒక అభాసగా, (ఛాయా మాత్రముగా) ప్రతీతమగును. అది (ఆ బ్రహ్మము) ఆకాశమువలె సూక్ష్మమయినది; అద్యంతములులేనిది; అద్వయమయినది; అట్టి పరబ్రహ్మమును నేనే -

514. సర్వాధారం సర్వవస్తుప్రకాశం
సర్వాకారం సర్వగం సర్వభూన్యం
నిత్యం శుద్ధం నిశ్చలం నిర్వికల్పం
బ్రహ్మద్వైతం యత్తదేవాహమస్మి.

అన్నింటికీ ఆధారభూతమయినదియు, సమస్తవస్తువులను ప్రకాశింపజేయునదియు, పలు ఆకారములు కలదియు, అన్నింటినుందును వ్యాపించియున్నదియు (సర్వగం), (అయినను) బహుళత్వము (వివిధత్వము) లేనిదియు (సర్వభూన్యం), నిత్యమయినదియు, శుద్ధమయినదియు, నిశ్చలమయినదియు, నిర్వికల్పమయినదియు (అందోళనలు, ఆలోచనలు లేనిదియు), అయిన అద్వయ పరబ్రహ్మము నేనే.

515. యత్ప్రత్యస్తా కేషమాయావిశేషం
ప్రత్యగ్రూపం ప్రత్యయాగమ్యరూపం
సత్యజ్ఞానానంతమానందరూపం
బ్రహ్మద్వైతం యత్తదేవాహమస్మి

మాయచే కల్పించబడిన అశేషవిశ్వమున కతీతమయినదియు, ప్రతిప్రాణియందు అత్యంతత్వమై యున్నది. (ప్రత్యగ్రూపం), గుణరహితమయినదగుటచే ఇంద్రియ మనో బుద్ధులచే తెలియరానిదియు (ప్రత్యయాగమ్యరూపం), సత్యము, జ్ఞానము, అనంతానందము స్వరూపముగా గలదియు, అయిన అద్వయ పరబ్రహ్మమునే నేను.

516. నిష్క్రియోఽస్మ్య వికారోఽస్మి
నిష్కలోఽస్మి నిరాకృతిః
నిర్వికల్పోఽస్మి నిత్యోఽస్మి
నిరాలంబోఽస్మి నిర్ద్వయః

నేను క్రియారహితుడను (కర్మలయందు ప్రవర్తించు వాడనుకాను); నిర్వికారుడను (ఎట్టిమార్పులు చెందని వాడను); నిష్కలుడను (వేరు వేరు భాగములు లేనివాడను); ఆకారములేనివాడను; నిర్వికల్పుడను (అలోచనలు, అందోళనలు లేనివాడను); నిత్యమయినవాడను; అలంబన (వేరు ఆధారము) లేనివాడను; నిర్వ్యయుడను (మరొక వస్తువులేని అద్యయపరబ్రహ్మను).

517. సర్వాత్మకోఽహం సర్వోఽహం సర్వాత్మితోఽహమద్వయః
కేవలాఖండబోధోఽహమానందోఽహం నిరంతరః

నేను సర్వాత్మ తత్వమును; సర్వమును నేనే (ఈ అఖాసరూపకమయిన విశ్వమంతయు వస్తుతః నేనే (అయినను) నేను ఈ (దృశ్యప్రపంచమునకు) అంతటికిని అతీతమయినవాడను; నేను అద్వయుడను; కేవలుడను; అఖండబోధహృదను; అంతరాయములేని ఆనందరూపుడను.

518. స్వారాజ్యసామ్రాజ్యవిభూతిరేషా
భవత్కృపాశ్రీమహిమప్రసాదాత్
ప్రాప్తామయా శ్రీగురవే మహాత్మనే
నమో నమస్తేఽస్తు పునర్నమోఽస్తు

మహాప్రసాదమయిన నీ కృపవలన నాకు స్వరాజ్య వైభవము (అంతరంగిక విజయము), సామ్రాజ్యవైభవము (బాహ్యప్రపంచముపై విజయము), సంప్రాప్తమయినది. మహాత్మా, శ్రీగురుదేవా! నీ కివే నా నమస్కారములు. మరల మరల నమస్కారము.

519. మహాస్వప్నే మాయాకృతః జనిజరామృత్యుగహనే
భ్రమంతం క్లిశ్యంతం బహుళతరకాపైరనుదినమ్
అహంకార వ్యాఘ్రవ్యభిజిమిమమత్యంతకృపయా
ప్రబోధ్య ప్రస్వాపాత్పరిమితవాన్మామసి గురౌ

గురుదేవా! మాయా కార్యమువలన జనించిన ఈ జరామరణ సంకులమయిన మహారణ్యములో దీనిదినము, అనేకములయిన కాపత్రయములు నన్ను బాధపెట్టుచుండగా, అహంకారమును పెద్దపులి నన్ను నిరంతరము వెంటాడుచుండగా, (సంసారమను) ఈ మహాస్వప్నములో తిరుగుచు వ్యధించుచున్న నన్ను అత్యంతకృపనలన (మాయ అనెడి నిద్రనుండి) మేలుకొలిపి నన్ను రక్షించితివికదా!

520. సమస్తస్మై సదై కస్మై కస్మైచిన్మహా సే సమః

యదేతద్విశ్వరూపేణ రాజతే గురురాజతే

విశ్వరూపునిగా విరాజిల్లుచున్న ఓ గురురాజా! నీవు సర్వదా ఒకే రూపములో ఉండు వాడవు (అత్మ స్వరూపుడవు); అందరికంటెను (ఎంతటివానికంటెను) మహితాత్ముడవు; అట్టి నీకు నమస్కారములు.

అంతిమ ఉపదేశము (521-575)

521. ఇతి నతమవలోక్య శిష్యవర్యం

సమధిమతాత్మసుఖం ప్రబుద్ధతత్వం

ప్రముదితహృదయః స దేశికేంద్రః

పునరీదమాహ వచః పరం మహాత్మా

ఈ విధముగా జ్ఞానసిద్ధి కలిగి, అత్మానందమును (అనుభవపూర్వకముగా) తెలిసికొనిన శిష్యశ్రేష్ఠుడు అవనత శిరస్కుడై (తన ఎదుట) నిలచియుండుట చూచి, సంతోషముతో నిండిన హృదయము కలవాడై, ఆ పరమాత్ముడు, మహాత్ముడు అయిన గురూత్తముడు ఈ విధముగా పలికెను.

522. బ్రహ్మప్రత్యయసంతతిర్జగదతో బ్రహ్మైవ తత్సర్వతః

పశ్యాధ్యాత్మదృశా ప్రశాంతమనసా సర్వాస్వపస్థాస్వపి

రూపాదన్యదవేక్షితం కిమభితశ్చక్షుష్మతాం విద్యతే

తద్వద్రుహ్మవిదః సతః కిమపరం బుద్ధేర్విహాస్పదం

ఈ జగత్తంతయు అఖండ బ్రహ్మముయొక్క ప్రతీతమే. (ఇంద్రియ మనోబుద్ధులతో చూచుచుండుటవలన, అద్వితీయమయిన బ్రహ్మము, విభిన్నమై, వివిధత్వము గల జగత్తుగా తోచుచుండును). ప్రశాంతమయిన మనస్సుతో, అధ్యాత్మ దృష్టితో చూచినచో (ఈ జగత్తు) సర్వమును బ్రహ్మమని అవగతమగును. కళ్ళతో (చర్మచక్షువులతో) చూచువారికి ఈ జగత్తులో పలు రూపములు తప్ప ఇంకేమి గోచరించగలదు? ఆ విధముగానే అత్మజ్ఞానము పొందినవాని బుద్ధి బ్రహ్మమునందు మాత్రమే విహరించుచుండును. (ఒకే బ్రహ్మతత్వము ఇంద్రియములతోచూచు సాధారణ మానవునకు వివిధ తత్వముతో కూడుకున్న జగత్తుగాను, జ్ఞానదృష్టితోచూచు, అత్మజ్ఞానికి, అఖండ, అద్వయ, పరబ్రహ్మముగను కనిపించును. స్వప్నజగత్తులోనున్న

పొనికి ఈ జగత్తు కనిపించదు; ఈ జగత్తులో ఉన్నవానికి - మేలుకొని ఉన్నవానికి స్వప్నజగత్తు కనిపించదు - ఆ విధముగనే)

523. కస్తాం పరానందరసానుభూతి-
ముత్స్పృజ్య కూన్యేషు రమేత విద్వాన్
చంద్రే మహాహ్లాదిని దీప్యమానే
చిత్రేందుమాలోకయితం క ఇచ్ఛేత్

(పరబ్రహ్మము నందలి) పరమానందరసానుభూతిని విడచిపెట్టి, పండితుడయినవాడు (వివేకి), కూన్యమయిన వాటియందు (పనలేని బాహ్య విషయములందు) ఎందుకు సంచరించజూచును ? మిక్కిలి అహ్లాదమును కలుగజేయు చంద్రుడు (అకాశములో) ప్రకాశించుచుండగా, చిత్రపటములోని చంద్రుని చూచుటకు ఎవరిష్టపడుదురు ?

524. అసత్పదార్థానుభవే న కించి
న్నహ్యస్తి తృప్తిర్న చ దుఃఖహానిః
సదద్వయానందరసానుభూత్యా
తృప్తః సుఖం తిష్ఠ సదాత్మనిష్ఠయా

అసత్పదార్థముల అనుభవము పలన (నిలకడలేని బాహ్యసుఖములను కోరుచుందుని పలన), తృప్తి ఉండదు. (వాటియందలి తీరని కోరికల పలన కలిగిన) దుఃఖము, నశింపదు. కావున, పరమాత్మయందే సదా నిలచి, ఆద్యయ బ్రహ్మానంద రసానుభూతిని పొందుచు, సంతృప్తుడవై సుఖముగా యుండుము.

525. స్వమేవ సర్వథా పశ్యన్మస్యమానః స్వమద్వయం
స్వానందమనుభంజానః కాలం నయ మహామతే

ఓ మహాజ్ఞానీ, ఎల్ల వేళల, అన్నిచోట్ల, అన్నిటియందు (సర్వథా) నీ ఆత్మతత్త్వమునే జూచుచు, (అవి అన్నియును), నీ యొక్క అద్వితీయాత్మ తత్త్వమని తలంచుచు, నీలోగల ఆత్మానందమును అనుభవించుచు కాలమును వెళ్ళబుచ్చుము.

(ఆత్మజ్ఞాని తన శేషజీవితములో - ఈ లోకములో సంచరించుచున్నప్పుడు - బహిర్ముఖుడై యున్నప్పుడు - ఈ జగత్తంతయు తన ఆత్మతత్త్వమే అను భావముతో

ఉండవలెను. అంతర్ముఖుడై యున్నప్పుడు - తన ఆత్మతత్వమునందే సదా ఆనంద మనుభవించుచు ఆత్మారాముడై యుండవలెను).

526. అఖండబోధాత్మని నిర్వికల్పే
వికల్పనం వోమిన్నపురః ప్రకల్పనం
తదద్యయానందమయాత్మనా సదా
శాంతిం పరామేత్య భజన్య మోనం

నిర్వికల్పమయిన (విభిన్నత్యములేవి) అఖండబోధ స్వరూపమయిన పరమాత్మ యందు (ఈ జగత్తు అను) వివిధత్యమును (వికల్పము) కల్పించుట, ఆకాశములో పట్టణములు నిర్మించుటవంటివి - (గాలిమేడలవంటివి; పగటికలలవంటివి; ఊహా మాత్రమయినవి). అందుచేత, (ఈ అనిత్యమయిన జగత్తును విడచి) అద్యయా నందమునందు నిలిపిన మనస్సుతో) ఎల్లప్పుడు పరమశాంతితో మోనమును వహించి యుండుము. (మోనము రెండు విధములు; 1] బాహ్యము - మాటలాడకుండ నుండుట; 2] ఆంతర్యము: ఎట్టి ఆలోచనలు లేకుండ ఉండుట).

527. తూష్టిమవస్థా పరమోపశాంతి—
ర్బుద్ధైరసంకల్పవికల్పహేతోః
బ్రహ్మాత్మనా బ్రహ్మవిదో మహాత్మనో
యత్రాద్యయానందసుఖం నిరంతరం

బ్రహ్మమునందే నిలచి, అద్యయితానందమును నిరంతరము అనుభవించుచుండు బ్రహ్మవేత్త ఆయన మహాత్మునకు - మిథ్యాజ్ఞానమునకు, అలజడులకు, ఆందోళన లకు, కారణమయిన (అనతృప్తి వికల్పహేతువయిన) బుద్ధి (మనస్సు) పరమ శాంతిని పొంది తూష్టిభావముతో ఉండును (ఉన్నదో లేదో అన్న భావముతో నిశ్చలముగా నుండును).

528. నా స్తి నిర్వాసనాన్మోనాత్పరం సుఖకృదు త్తమమ్
విజ్ఞాతాత్మస్వరూపస్య స్వానందరసపాయినః

వాసనలు (వాంఛలు) లేకపోవుటవలన కలుగు (మానసిక) మోనముకన్న ఉత్తమ మయిన ఆనందమును ఇచ్చునది వేరొకటి లేదు. ఆత్మస్వరూపమును తెలిసినవారు భగవద్గల ఆనంద రసమును త్రావుచు (అనుభవించుచు) ఉండురు.

(మనస్సుతోగల ఆందోళనలకు, అలజడులకు మూలము పూర్వ వాసనలు; గీటివల్ల కలిగిన వాంఛ—మోహములు. ఆ వాసనలు తొలగిపోగానే మనస్సు యల్లమై, శుద్ధమై, నిశ్చలమై, ఆనందాతిరేకముతో అతిశయిస్తును).

529.

గచ్ఛం స్తిష్ఠస్నుపవిశచ్ఛయానో వాఽన్యథాపి వా
యథేచ్ఛయా వసేద్విద్వానాత్మారామః సదా మునిః

అట్టి విద్వాంసుడయిన ముని (మోనశీలి), నడచునప్పుడు, నిలబడి ఉన్నప్పుడు, కూర్చున్నప్పుడు, పండుకొనునప్పుడు, — మఱి ఏ పని చేయుచున్నను — సదా ఆత్మలోనే వసించుచు, ఆత్మారాముడై, యథేచ్ఛగా (తన ఇచ్ఛపచ్చినరీతిని; నిర్వాచీగా), ఉండును.

530.

స దేశకాలాసనదిగ్యమాది—

లక్ష్యేద్యపేక్షాప్రతిబద్ధవృత్తేః

సంసిద్ధతత్వస్య మహాత్మనోఽస్తి

స్వవేదనే కా నియమాద్యవస్థా

పరమాత్మ జ్ఞానము సిద్ధించిన మహాత్ముని బుద్ధి ఎట్టి ప్రతిబంధకములు లేనిదై (అప్రతిబద్ధవృత్తి గలదై), ఉండుటవలన, అట్టివానికి (ప్రాథమిక సాధకునికేవల), దేశము, కాలము, ఆసనము, దిశ, యమనియమాదులు, లక్ష్యము, మొదలగు నియమములు పాటించుట ఉండదు (అవి పాటించవలసిన అవునరము, అందలి శ్రద్ధ ఉండదు). తననుకాను తెలిసికొనిన ఆత్మజ్ఞానికి, (అట్టి జ్ఞానసిద్ధికై సాధకుల కొరకు నిర్దేశించిన) నియమావళి ఎందుకు? ప్రాథమిక విద్యతో ప్రతిదినము ఎక్కములు చదువవలసిన నియమము అవసరమయినను, పట్టభద్రుడయిన పిదపగూడ ప్రతిదినము ఎక్కములను చదువవలెనను నియమము హాస్యాస్పదము కదా).

531.

మహోఽయమితి విజ్ఞాతుక నియమఃకోఽన్యపేక్ష్యతే

వినా ప్రమాణసుష్టుత్వం యస్మిన్ సతిపదార్థధీః

‘ఇది కుండ’ అని తెలిసికొనుటకు, బాగుగా పనిచేయు చక్షురింద్రియము తప్ప (వినా ప్రమాణ సుష్టుత్వం) వేరు నిమిషములు ఏమియు అవునరములేదు. ఆ జ్ఞాన పరికరము సమముగా పనిచేయుచున్నచో పదార్థజ్ఞానము (‘అక్కడ వస్తువు ఉన్నది’ అన్న జ్ఞానము) కలుగును.

(ఇంద్రియముల కతీతముయిన ఆత్మత్వము స్వానుభవమునకు పచ్చువరకు, దేశకాలాననయమాది నియమములు పాటించవలసిన అవునరముండును. ఆ బ్రహ్మజ్ఞానము అవగతము కాగానే, — ఎదురుగా కనుపించు కుండవలె — ఎట్టి ప్రయత్నము లేకనే ఆ బ్రహ్మతత్వము అతనికి అవగతమగుచుండును).

532. అయమాత్మా నిత్యసిద్ధః ప్రమాణే నతి భానతే
న దేశం నాపి వా కాలం న కుద్ధిం వాప్యపేక్షతే

జ్ఞానదృష్టి కలిగియున్నచో (ప్రమాణేనతి), ఆత్మతత్వము నిత్యసిద్ధమై ప్రకాశించుచుండును. (ఎల్లప్పుడును అవగతమగుచుండును). దేశమునుగాని, కాలమునుగాని, కుచిత్యమునుగాని (అజ్ఞానసిద్ధి) అపేక్షింపదు.

(బాహ్యవిషయములనుండి ఇంద్రియములను మరల్చి, మనోబుద్ధుల నుండి వాంఛామోహములను, భూందోశనములను పారవ్రోలి, ప్రశాంతమైన మనస్సుతో, సునిశితమయిన బుద్ధితో, ఏకాగ్రతతో ఆత్మతత్వముగూర్చి ధ్యానించుచుండుట వలన జ్ఞానదృష్టి వికశించును. ఆ జ్ఞానదృష్టి కలుగువరకు, మనోబుద్ధులను ప్రశాంతపరుచుకొరకు ఈ దేశకాలాది నియమములు అవునరము. జ్ఞానదృష్టికలిగి, ఆత్మతత్వము విదితముకాగానే మనస్సు ఎల్లప్పుడూ ప్రశాంతముగా ఉండి, ఆత్మతత్వమునందే నిలచియుండును. అందుకు వేరు ప్రయత్నము అవునరములేదు).

533. దేవదత్తోఽహమిత్యేతద్విజ్ఞానం నిరపేక్షకమ్
తద్వద్బ్రహ్మవిదోఽవ్యన్య బ్రహ్మహమితి వేదనమ్

‘నేను దేవదత్తుడను’ అని తెలుసుకొనుచుకు ఎట్టి సాధనయు (ఎట్టి ప్రయత్నముయు) అవునరములేదు. ఆవిధముగనే బ్రహ్మజ్ఞాని (ఎట్టి ప్రయత్నములేకనే) ‘నేను బ్రహ్మమును’ అని తెలుసుకొనుచుండును. (దేవదత్తుడు నిద్రలో తనను తాను మరచిపోయి స్వప్నజగత్తులో వేరొక వ్యక్తిగా వ్యవహరించవచ్చును. కాని మెలుకువ కలుగగానే, ‘తాను దేవదత్తుడనను జ్ఞానము వేరొకరు చెప్పనక్కరలేకనే, ఎట్టి ప్రయత్నము లేకనే కలుగును. ఆవిధముగనే, జ్ఞానోదయము కలిగిన ఆత్మజ్ఞానికి ‘నేను బ్రహ్మమును’ అను జ్ఞానము సుస్పష్టముగా తెలియుచుండును).

534. భానుశేవ జగత్సర్వం భానతే యన్య తేజసా
అనాత్మకమనత్తుచ్ఛం కిం ను తస్మాదభానకమ్.

అనాత్మ అయిన, అసత్యమయిన, తుచ్ఛమయిన ఈ జగత్తును అంతటిని, తన తేజస్సుచే (తన బోధతత్వముచే—చిత్ ప్రకాశముచే), సూర్యునివలె — (సూర్యుడు తన కాంతిచే ఎల్ల పస్తువులను ప్రకాశింపజేయునట్లు) - ప్రకాశింపజేయు (చైతన్య వంతముజేయు) దానిని, (అట్టి ఆత్మతత్వమును), వేరొకరు ఎట్లు ప్రకాశింపజేయ గలరు?

535. వేదశాస్త్రపురాణాని భూతాని సకలాన్యసి
యేనార్థవంతి తం కిన్ను విజ్ఞాతారం ప్రకాశయేత్

వేదశాస్త్రపురాణములను, సనుస్తప్రాణులను అర్థవంతము చేయునట్టి జ్ఞానరూపుని వేరొకరు ఎట్లు ప్రకాశింపజేయగలరు?

536. ఏష స్వయంశ్చోతిరనంతశక్తి -
రాత్మాప్రమేయః సకలానుభూతిః
యమేవ విజ్ఞాయ విముక్తబంధో
జనుత్యయం బ్రహ్మవిదుత్తమోత్తమః

ఈ ఆత్మతత్వము స్వయంప్రకాశమయినది; అంతులేని శక్తికలది; అప్రమేయమయినది (ఎట్టి ప్రమాణముచేతను ఎరుగరానిది); అన్ని ప్రాణులయందును అనుభూతమగునది. ('నేను ఉన్నాను' అను భావమును కలుగజేయునది); ఉత్తమోత్తమమైన బ్రహ్మవేత్తలు ఆ ఆత్మతత్వమును తెలిసికొని, బంధముక్తులై విజయము పొందుచున్నారు.

537. న భిద్యతే నో విషయైః ప్రమోదతే
న సజ్జతే నాపి విరజ్యతే చ
స్వస్మిన్ నదా క్రిడతి నందతి స్వయం
నిరంతరానందరసేన తృప్తః

నిరంతరము బ్రహ్మానందరసమును గ్రోలుటవలన తృప్తుడయిన జ్ఞాని, విషయ సుఖములు కలుగనిచో దుఃఖించడు. అవి కలిగినచో ఆనందపరమమగుకాదు. వాటిని (తనంతతాను) కోరడు. అవి కలిగినప్పుడు పద్దనడు. (ఆత్మజ్ఞాని, విషయసుఖములు కలిగినను, కలగకపోయినను, మరొకవికారములు లేక నిశ్చింతుడై, నిస్సంగుడై యుండును).

538. క్షుధాం దేహవ్యథాం త్యక్త్వా బాలః క్రీడతి పస్తుని
తదైవ విద్వాన్ రమతే నిర్మమో నిరహం సుఖీ

ఆకలిని, శరీరశ్రమను మరచిపోయి బాలుడు తన ఆటవస్తువులతో (అత్యంతానందముగా) ఆడుకొనుచుండును. ఆ విధముగనే విద్వాంసుడు (బ్రహ్మవేత్త), మమకారమును, (విషయ సుఖములయందలి ఆకలిని), అహంకారమును (అవి లేనప్పటి బాధను) మరచి ఆత్మానందములో సుఖముగా నుండును.

539. చింతాకూన్యమదైన్యభై తమశనం పానం సరిద్వారిషు
స్వాతంత్ర్యేణ నిరంకుశా స్థితిరభీర్నిద్రా శ్మశానే వనే
వప్త్రం జేశనశోషణాదీరహితం దిగ్వాస్తు శయ్యా మహీ
సంచారో నిగమాంతవీధిషు విదాం క్రీడా పరే బ్రహ్మణి

బ్రహ్మవేత్తలకు ఎట్టి చింతలు ఉండవు; దీనత్వముండదు; విక్షముపలన దొరికెడిదే భోజనము; త్రాగుట నదిజలములనే; జీవితము స్వతంత్రమయినది (ఎవరికిని లోబడి ఉండునదికాదు); నిరంకుశమయినది (ఎవరి శాసనముకును లోబడి ఉండునదికాదు). భయము ఉండదు; నిద్ర శ్మశాన భూములయందునో, అడవులయందునో. ఉతుకుట ఆరవేయుట అవుసరములేని చెట్టు బెరడులో, దిక్కులో వప్త్రములు. పండుకొనుట నేలమీదనే; సంచారము వేదాంత వీధులయందు (వారి బుద్ధి ఎల్లప్పుడు వేదాంత విషయములందే తిరుగుచుండును); క్రీడ పరబ్రహ్మమునందే (వారి మనస్సు ఎల్లప్పుడు పరబ్రహ్మమునందే రమించుచుండును).

540. విమానమాలంబ్య శరీరమేత
ద్భునక్త్యశేషాన్విషయానుపస్థితాన్
పరేచ్ఛయా బాలపదాత్మవేత్తా
యోఽవ్యక్తలింగోఽననుషక్తబాహ్యః

ఆత్మజ్ఞాని తన నిజతత్వమును బాహ్యవిహ్నుముల ద్వారా తెలియనీయక (అవ్యక్తలింగః), బాహ్యవిషయములందు ఆసక్తిలేనివారై, తన శరీరములో ఎట్టి అభిమానమును లేక (నిస్సంగుడై) నిలచుచు, బాలునిపలె (స్వబుద్ధితోకాక), పదులు కోరుట పలన (పరేచ్ఛయా), అశేష విషయములను (మంచిచెడ్డలను) అనుభవించుచుండును.

(తన ఇచ్చ లేకయే ఎప్పుడు వీధి కలిగిన, మంచి అయినను, చెడ్డ అయినను అనుభవించుచుండును).

541. దిగంబరో వాపి చ సాంబరో వా

త్వగంబరో వాపి చిదంబరస్థః

ఉన్మత్తవద్వాపి చ బాలవద్వా

పిశాచవద్వాపి చరత్యవన్యామ్.

చిదాకాశమునందు (బ్రహ్మజ్ఞానమునందు) సదా నిలచు జ్ఞాని, ఒకప్పుడు దిగంబరుని గను (బట్టలు కట్టుకొనకుండను), వేరొకప్పుడు బట్టలు ధరించి, మరొకప్పుడు చర్మధారియై, పిచ్చివానివలెగాని, బాలునివలెగాని, పిశాచమువలెగాని, ఈ భూమిపై తిరుగుచుండును. (ప్రాపంచిక నియమములేవియు అతనికి వర్తించవు. అతడు స్వతంత్రుడు; నిరంకుశుడు).

542. కామాన్నిష్కామహాపీ సంశ్చరత్యేకచరో మునిః

స్వాత్మనై న సదాతుష్టః స్వయం సర్వాత్మనా స్థితః

సర్వాత్మతత్వమయిన పరబ్రహ్మమునందు సదా నిలచుచు, తన ఆత్మయందే ఎల్లప్పుడు సంతోషమును పొందు ముని - (మానమే ప్రధాన లక్షణముగా గల జ్ఞాని), ఒక్కడే (పరుల ప్రసక్తి లేక) తిరుగుచు, నిష్కాముడయినను (కోరికలు లేని వాడయ్యును), కోరికలు ఉన్నవానివలె సంచరించుచుండును. (కోరికలు కలవాడు స్వార్థ పూరితుడై ఎంతటి ఆసక్తితో పనులలో నిమగ్నుడై యుండునో, కోరికలు లేని జ్ఞాని లోకశ్రేయస్సుకొరకు తను నిర్ణయించుకున్న కార్యములను అంతటి దీక్షతో నెరవేర్చును.)

(బ్రహ్మజ్ఞాని-జ్ఞానోదయమయిన పిదప-అనుసరించు రెండు మార్గముల గూర్చి పైరెండు శ్లోకములలో చెప్పబడినది. మొదటిది (541వ శ్లోకములో చెప్పబడినది) 'అకర్మ' మార్గము, సన్యాసమార్గము, రెండవది (542వ శ్లోకములో చెప్పబడినది) 'కర్మమార్గము'-లోక శ్రేయస్సుకొరకు పనులుచేయుట. జ్ఞాని ఏ మార్గమయినను అనుసరించవచ్చును; ఒకప్పుడు ఒకమార్గము, మరొకప్పుడు మరొక మార్గము తొక్కవచ్చును; అతను స్వతంత్రుడు, నిరంకుశుడు; నిర్భయుడు).

543. క్వచిన్ మూఢో విద్వాన్ క్వచిదపి మహారాజ విభవః
 క్వచిద్భ్రాంతః సౌమ్యః క్వచిదజగరాచారకలితః
 క్వచిత్ప్రాతీభూతః క్వచిదపమతః క్వాప్యవిదితః
 శ్చరత్వేషం ప్రాజ్ఞః సతతపరమానందసుఖితః

(బ్రహ్మజ్ఞాని (ప్రాజ్ఞుడు), ఎల్లప్పుడు పరమానందములో సుఖించుచు, (బయటివారికి) ఒకప్పుడు మూర్ఛనివలెను, మరొకప్పుడు పండితునివలెను, మరొకప్పుడు మహారాజ భోగములనుభవించుచును, ఇంకొకప్పుడు భ్రాంతునివలె తిరుగుచును, ఒకప్పుడు సౌమ్యముగను, మరొకప్పుడు కొండచిలుపవలె (అజగరమువలె) కదలకుండ పడి యుండియు, వేరొకప్పుడు బహుమానింపబడి (ప్రాతీకృతః), మరొకప్పుడు అపమానింపబడి, ఒక్కొక్కప్పుడు ఎవ్వరికిని తెలియకుండగను (అవిదితః) సంచరించుచుండును. (తన శేషజీవితమును వెళ్ళబుచ్చుచుండును).

(బ్రహ్మజ్ఞాని సర్వకాల సర్వావస్థలయందును, అద్వయ బ్రహ్మనందమునందే యుండును. పైవారికి మాత్రము, వేరువేరు కాలములలో, వేరువేరు పరిస్థితులలో, వేరువేరుగా కనుపించుచుండును).

544. నిర్ధనోఽపి సదా తుష్టోఽప్యసహాయో మహాబలః
 నిత్యతృప్తోఽప్యముంజానోఽప్యసమః సమదర్శనః

(బ్రహ్మజ్ఞాని) డబ్బులేనివాడయినను, (కోరికలు లేకపోవుట వలన) సదా సంతృప్తుడు. ఎవరి సహాయము లేకపోయినను (భయములేదు కావున) మహాబలవంతుడు (ఎట్టి పరిస్థితులనయినను నిర్భయముగా ఎదుర్కొనగలడు). విషయములలో తిరుగాడ కున్నను (వాటిలో సంగము లేకపోవుటచే) నిత్యతృప్తుడు. తనతోసమానమయినవాడు లేకపోయినను (అసమః), అందరను (తరతమ్యములు, రాగద్వేషములులేక) సమానముగా చూచుచుండును.

545. అపి కుర్వన్నకుర్వాణశ్చా భోక్తా ఫలభోగ్యపి
 శరీరవ్య శరీరేష పరిచ్ఛిన్నోఽపి సర్వగః

పనులు చేయుచున్నట్లు కనబడుచున్నను (వాటిలో స్వార్థచింతన లేకపోవుటచే) ఏమి యును చేయనివాడు. (ప్రారబ్ధ కర్మయొక్క) ఫలమును అనుభవించుచున్నను భోక్త కాడు (ఫలానుభవము శరీర మనోబుద్ధులచే పరిమితముకాని, వాటికి అతీతమయిన

తనకు—ఆత్మకు—కాదు అనుభావముతో ఉండువాడు). శరీరముతో కూడి ఉన్నను, దానితో (ఆ శరీరముతో) సంబంధము లేనివాడు.

546. అశరీరం సదా సంతమిమం బ్రహ్మవిదం క్వచిత్

ప్రియాప్రియే న స్పృశతస్తతైవ చ శుభాశుభే.

సదా సత్స్వభావుడయిన బ్రహ్మజ్ఞానికి శరీరభావము (నేను ఈ స్థూల, సూక్ష్మ, తారణ శరీరములను అనుభావము) ఉండదు. కావున, ప్రియాప్రియములుగాని, శుభాశుభములుగాని స్పృశించవు (ప్రియా ప్రియములు, శుభాశుభములు కలిగినను అతనిలో ఎటువంటి ప్రతిస్పందనయు ఉండదు).

547. స్థూలాదిసంబంధవతోఽభిమానినః

సుఖం చ దుఃఖం చ శుభాశుభే చ

విధ్వస్తబంధస్య సదాత్మనో మునేః

కుతః శుభం వాఽప్యశుభం ఫలం వా

స్థూలాది శరీరములతో (స్థూల, సూక్ష్మ, తారణ శరీరములతో) సంబంధముకలిగి, వాటిలో అభిమానముగలవారికి, సుఖము, దుఃఖము, శుభము (మంచిని చేకూర్చునది), అశుభము (చెరువును కలిగించునది) అను అనుభూతి కలుగవచ్చును. కాని, (ఈ దేహముతో) బంధము తెంచుకున్న (దేహాభిమానము లేని), బ్రహ్మ నిష్ఠుడయిన (సదాత్ముడయిన) మునిశ్వరునకు (మానసిక అందోళనలు లేనివానికి) సుఖము, దుఃఖము, శుభఫలము, అశుభఫలము అను భావము (స్పృహ) ఎట్లు ఉండగలదు?

548. తమసా గ్రస్తపద్మానాదగ్రస్తోఽపి రవిర్జనైః

గ్రస్త ఇత్యుచ్యతే భ్రాంత్యాహ్యజ్ఞాత్వాపస్తులక్షణం.

(సూర్యగ్రహణ సమయమున) తమస్సు (రాహువు) సూర్యుని కబళించకపోయినను వస్తు లక్షణమును (నిజముగా జరిగినదానిని) ఎరుగని సామాన్యమానవులు, తమస్సు సూర్యుని కప్పివేయుచున్నట్లు కనుపించు చుండుటవలన, భ్రాంతులై సూర్యుని రాహువు మ్రింగెనని తలంచుచున్నారు. (మూఢజనులు కంటికి కనుపించుదానిని నమ్ముదురు. విచక్షణా జ్ఞానము కలవారు పస్తులక్షణములను తార్కికముగా అలోచించి,

కంటికి కనుపించు దానికి విలక్షణమయినను నిజమును గ్రహింతురు. అందుకు సూర్య గ్రహణమే దృష్టాంతము. ఈ కాలములో గూడ సూర్యునికి చంద్రుడు అడ్డుపచ్చుటచే, మనకు సూర్యుడు కనుపించుటలేదని భ్రమింతుము. మహాదాకారముగల సూర్యునకు, అతి స్వల్ప ఆకారము గల చంద్రుడు అడ్డుపచ్చుట ఎట్లు? నిజమునకు చంద్రుడు మన కంటికి అడ్డుపచ్చుటవలన సూర్యుడు కనుపించుటలేదు. సూర్యుడు కనుపించకుండుటకు చంద్రుడే అక్కరలేదు. అరచేయి అడ్డుపెట్టుకున్నను కనుపడదు).

549. తద్వద్దేహాదిబంధేభ్యో విముక్తం బ్రహ్మవిత్తమమ్
పశ్యంతి దేహిపన్మాథాః శరీరాభాసదర్శనాత్.

ఆ విధముగనే, (చూచినదానినే నిజమని నమ్మెడి స్వభావముగల), మూఢులు, దేహాది బంధములనుండి విముక్తుడయిన బ్రహ్మజ్ఞానియొక్క—అభాసమాత్రమయిన (భాయా మాత్రమయిన) శరీరమును చూచుచుండుటవలన, అతను గూడ (ఆ జ్ఞానికూడ) (సాధారణ మానవులవలె) దేహముగలవాడని (దేహభిమానము కలవాడని) తలంతురు.

(శరీరాభిమానముగల మానవులు తమప్రవర్తనకు తామే బాధ్యులమని ఎంచి, శుభాశుభములను మంచిచెడ్డలను నిర్ణయింతురు. ఆ దృష్టితోనే బ్రహ్మజ్ఞానియొక్క విచిత్ర ప్రవర్తనను అంచనావేసి, అతను మూఢుడని, పిచ్చివాడని. సోమరిపోతు అని, మత్తులో నున్న వాడని-ఈవిధముగా తలంచెదరు. కాని ఆ మహాజ్ఞానికి, తమకు కనుపించు శరీరముతో ఎట్టి సంబంధములేదని గ్రహించలేదు).

550. అహినిర్వ్యయనీ వాయం ముక్తదేహస్థ తిష్ఠతి
ఇతస్తతశ్చాల్యమానో యత్కించిత్ప్రాణవాయునా

జీవన్ముక్తుని శరీరము పాము విడిచిపెట్టిన పొరవలె ఉండును (ప్రవర్తించును). (పాముపొర గాలికి ఇటునటు కదులుచు, పామువలె భ్రమ కలిగించునట్లు), జీవన్ముక్తుని దేహము, ఏ కొద్దిగనో మిగిలిన ప్రాణవాయువుచే (ప్రారబ్ధ కర్మచే) ఇటునటు సంచ రించుచు, (మంచిచెడ్డలను అనుభవించుచున్నట్లు) కనబడును. (పాము పొరనుజూచి, కొందరు పాము అనుకొని, భయపడి పారిపోవచ్చును; కొందరు భక్తితో నమస్కరించవచ్చును; కొందరు క్ర్రలతో కొట్టవచ్చును; ఆ పాము పొరను ఎవ్వరు ఏమి చేసినను, అందునుండి వెడలిపోయిన పామునకు ఏమియును తెలియదు. అవిధముగనే

బ్రహ్మజ్ఞానియొక్క శరీరము ఎట్టి మానావమానములకు గురిఅయినను అతనికి తెలియదు. అతను తన బ్రహ్మనందరసానుభూతిలో సర్వము మరచియుండును).

551. శ్రోతసా నీయతే దారు యథా నిమోన్నతస్థలమ్
 దైవేన నీయతే దేహో యథా కాలోపభుక్తిషు

నదీలో కొట్టుకొనిపోవు కర్రదుక్క, ప్రవాహవశమున, ఎత్తునకో, పల్లమునకో (తన ఇచ్చలేకయే) తీసుకొనిపోబడును. ఆ విధముగనే (బ్రహ్మజ్ఞానియొక్క) దేహము దైవవశమున తత్కాల ఫలానుభవమును పొందుచుండును. (ప్రారబ్ధ కర్మ ఫలానుభవమునకవసరమున పరిస్థితులు దైవవశమున కలుగచుండును అవి అనుభవమునకు వచ్చును; వానిని బ్రహ్మజ్ఞాని నిర్లిప్తుడై అనుభవించుచుండును).

552. ప్రారబ్ధకర్మపరికల్పితవాసనాభిః
 సంసారివచ్చరతి భుక్తిషు ముక్తదేహః
 సిద్ధః స్వయం వసతి సాక్షివద్రత తూష్టిం
 చక్రస్య మూలమివ కల్పవికల్పకూన్యః

దేహ భావమును విడిచిపెట్టిన (ముక్తదేహః) స్వయం సిద్ధుడు కూడ సాధారణ సంసారివలె, తన ప్రారబ్ధకర్మ సృష్టించిన వాసనల వలన (కోరికలవలన), విషయానుభవముతో చరించుచుండును. కాని, (సాధారణ సంసారివలె కాక) సిద్ధపురుషుడు (తిరుగుచున్న) కున్మూరి చక్రము యొక్క, (కదలని) ఇరుసుపలె—సంకల్ప—వికల్ప కూన్యడై (ఇది కావలెను. ఇది వద్దు అను ఇష్టాద్వేషములు లేనివాడై), సాక్షివలె నిలచి (తనలోను, తనచుట్టును జరుగుచున్న సకల కల్మలకు కేవల ద్రష్ట మాత్రముగా ఉండి), తూష్టిభావముతో (కుభానుభవములు ఏమి జరిగినను చలించక) ఉండును.

553. నై వేంద్రియాణి విషయేషు నియుక్తం ఏష
 నై వాపయుక్తం ఉపదర్శనలక్షణజ్ఞః
 నై వ క్రియాఫలమీషదవక్షతే చ
 స్వానంద సాంద్రరసపానసుమ త్తచిత్తః

(బ్రహ్మజ్ఞాని) తన ఇంద్రియములను (ఇచ్ఛాపూర్వకముగా) విషయములలో చేర్చడు; విషయముల నుండి వాటిని (ఇచ్ఛా పూర్వకముగా) నివర్తించడు. (ఇంద్రియములు విషయములలో చరించుచున్నను, చరింపకున్నను), అతను కేవల ద్రష్టభావము కలిగి ఉండును (ఉపదర్శన లక్షణం). అతనికి కర్మఫలముల యందు ఏ మాత్రము కోరిక ఉండదు. (ఏలననగా) అతను తనలోని చిక్కని ఆత్మానందరసమును త్రాగుటవలన (ఆనందముతో) సదామత్తులో ఉండును. (త్రాగిన మైకములో ఉన్న వానికి బియ్యం ఏమి జరుగుచున్నను తెలియదు. అట్లులే బ్రహ్మానంద రసపాన మత్తునకు కూడ).

554. లక్ష్యలక్ష్యగతిం త్యక్త్వా యస్తిష్ఠేత్కేవలాత్మనా
శివ ఏవ స్వయం సాక్షేదయం బ్రహ్మవిదుత్తమః.

లక్ష్య లక్ష్య గమనమును (పొందదగు దానిని చేరుట కొరకు, విడువవలసిన దానిని విడుచుట కొరకు పడు ఆరాటమును) విడిచి, అత్యభావమునందే కేవలబుద్ధి నిలచు ఉత్తమ బ్రహ్మజ్ఞాని, స్వయముగా సాక్షాత్ శివుడే అగుచున్నాడు (శివుడు అనగా పవిత్రమయినవాడు. ఎట్టి అలజడులులేని, అతి ప్రశాంతమయిన మనస్సు కలవాడు శివుడు).

555. జీవన్నేప సదా ముక్తః కృతార్థో బ్రహ్మవిత్తమః
ఉపాధినాశాత్ బ్రహ్మైవ సన్ బ్రహ్మాప్యేతి నిర్ద్వయం

బ్రహ్మజ్ఞాని జీవించుచున్నను (అన్ని బంధముల నుండి) విముక్తి పొందినవాడు. అట్టి వాడు కృతార్థుడు (పొందవలసినది పొందినవాడు). (అట్టి బ్రహ్మజ్ఞాని) శరీరపతనము తర్వాత (ఉపాధినాశము తర్వాత), బ్రహ్మభావము పొంది, అద్వయబ్రహ్మమునందు కలిసిపోవును.

556. తై లాపో వేషనద్భావాభావయోశ్చ యథా పుమాన్
తదైవ బ్రహ్మవిచ్ఛేద్యః సదా బ్రహ్మైవ నాపరః

నాటక పాత్రధారి (తైలాంశుః), వేషమును వేసికొన్నకు, వేషమును తీసివేసినను, తాను (పూరకుండ) తానుగానే ఎట్లుండురో, ఆ విధముగానే, ఉత్తమమయిన బ్రహ్మజ్ఞాని (దేహమునందు ఉన్నను, లేకున్నను) బ్రహ్మము తప్ప వేరొకడుకాడు, (రాజుయ్య అనువాడు నాటకములో మహారాజునుని వేషము వేసికొని, ఆ పాత్రను

అత్యంత భయంకరముగా నటించుచున్నను, అతనిని తెలిసిన వారికి అతను రామయ్య మాత్రమే అని తెలిసి, వేషమును చూసి భయముచెందరు. రామయ్యకూడ రంగస్థలము నుండి లోపలికి వచ్చి రామయ్యపలెనే ప్రవర్తించుచుగాని రాక్షసునిగా ప్రవర్తించడు. బ్రహ్మజ్ఞాని కూడ సదా బ్రహ్మమునందే ఉండునవలన వేషము వంటి దేహము ఉన్నను, లేకున్నను, అతని బ్రహ్మభావనలో ఎట్టి మార్పు ఉండదు.

557. యత్ర క్వాపి విశిర్నం సత్పర్ణమివ తరోర్యపూః పతనాత్

బ్రహ్మభూతస్య యతేః ప్రాగేవతచ్చిదగ్నినా దగ్ధమ్

బ్రహ్మభావము నందు నిలచిన యతికి (సన్యాసికి), తన శరీరము—చెట్టున పండిరాలి పోయెడి అకుపత్ర—ఎచ్చటనైన రాలిపోనిమ్ము. (అతనికి ఎట్టి సంబంధములేదు; వలననగా) అతని శరీరము (శరీర స్వరూప), అంతకు పూర్వమే జ్ఞానాగ్నిలో దగ్ధమయిపోయినది.

558. సదాత్మని బ్రహ్మణి తిష్ఠతో మునేః

పూర్వాద్వయానందమయాత్మనా సదా

న కాలదేశాద్యుచిత ప్రతీక్షే

త్వంగ్ మాంస విచ్ఛేదం విసర్జనాయ

సదా బ్రహ్మమునందు నిలచి సంపూర్ణమును అద్వయకానందముతో నిండిన మనస్సు గల బ్రహ్మజ్ఞాని (ముని), చర్మము, మాంసము, పురీషముతో నిండిన ఈ (అపవిత్ర) శరీరమును విడిచిపెట్టుటకు పుణ్యక్షేత్రము (దేశము), పుణ్యతాలము (కాలము)—వీటి కొరకు నిరీక్షించడు. (శరీరము ఎప్పుడు, ఎక్కడ రాలిపోయినను అతనికి ఎట్టి భేదమోదములు ఉండవు).

(సాధారణ మానవులు తమ మృత్యువు, పుణ్యక్షేత్రములందు శుభమిదియల యందు సంభవించిన ముచిదని భావింతురు. జ్ఞానికి అట్టి భావన ఏ మాత్రము ఉండదు).

559. దేహస్య మోక్షో నో మోక్షో న దండస్య న కమండలోః

అవిద్యాహృదయగ్రంథిమోక్షో మోక్షో యత స్తతః

దేహమును త్యజించుట మోక్షముకాదు; దండకమండలములను విడిచిపెట్టుట ముక్తి కాదు. (సన్యాసి తన దండకమండలములను గూడ విడిచిపెట్టినచో 'పరివ్రాజకుడ'ని

పిలువబడును. సన్యాసులలో అట్టివాడు గౌరవింపబడును). అవిద్య పలనా (అజ్ఞానము పలన) కలిగిన హృదయగ్రంథులను విడిచిపెట్టుటయే (నిజమయిన) మోక్షమగును. (వాసనలు, వాంఛలు, కర్మలు ఇవి హృదయ గ్రంథులు. వీటినుండి బయట పడగలుగుటయే నిజమయిన మోక్షము. బాహ్యదేహమును, బాహ్య చిహ్నములను విడిచిపెట్టినంత మాత్రమున—అవిద్య ఉన్నంతవరకు—ముక్తి కలుగదు).

560. కుల్యామామథ నద్యాం వా శివక్షేత్రేఽపి చత్వరే
పర్వం పతతి చేత్తేన తరోః కిన్ను శుభాశుభమ్

రాలిపోయెడి పండుటాకు కుళ్ళు కాలవలో పడవచ్చును: (స్వచ్ఛమయిన) నదీ జలములో పడవచ్చును; శివక్షేత్రములో పడవచ్చును. లేక (నలుగురు నడిచెడి) నాలుగు బాటల కూడలిలోపడి, (బాటసారుల కాళ్ళక్రింద పడి నలిగిపోవచ్చును). అందువలన చెట్టునకు కలుగు శుభాశుభమురేమియు ఉండవు. (అట్టులే, బ్రహ్మజ్ఞాని యొక్క జ్ఞానదగ్ధశరీరము ఎక్కడ పడినను ఆ జ్ఞానికి శుభాశుభములు కలుగవు).

561. పత్రస్య, పుష్పస్య ఫలస్య నాశవద్
దేహేంద్రియప్రాణధియాం వినాశః
నై వాత్మనః స్వస్య సదాత్మకస్యా—
నందాకృతేర్వృక్షవదస్తి చై షః

ఆకులుగాని, పువ్వులుగాని, పళ్ళుగాని రాలిపోయినచో (ఆ చెట్టునకు ఏ విధమయిన శుభాశుభములు సంభవించనట్లు), ఈదేహము, ఇంద్రియములు, ప్రాణము, మనస్సు (బుద్ధి), నశించినను తన ఆత్మకు (ఏ విధమయిన హానియు జరుగదని బ్రహ్మజ్ఞాని ఎరుగును, కావున) అట్టి బ్రహ్మజ్ఞాని, ఎల్లప్పుడు పరమాత్మయందు నిలచుచు, స్వాత్మానంద రూపమునందు, వృక్షమువలె, (నిశ్చలముగా, సుస్థిరముగా) ఉండును.

562. ప్రజ్ఞానఘన ఇత్యాత్మలక్షణం సత్యసూచకం
అనూద్యౌపాధికస్యైవ కథయంతి వినాశనమ్.

‘ప్రజ్ఞానఘనము’ అని ఆత్మ లక్షణమయిన సత్యత్వమును, (బృహదారకోపనిషత్తు లోని శ్రుతివాక్యము) సూచించుచున్నది. ఈ కనబడుచున్న ఉపాధులకు మాత్రమే వినాశము ఉన్నదని చెప్పుచుందురు. (చచ్చిపోవుట అనునది అసత్యమయిన, అనిత్య

మయిన ఈ ఉపాధులకు మాత్రమే. పూర్వజ్ఞాన రూపమయిన, సత్పదార్థమయిన, సత్యమయిన ఆత్మతత్వమునకు నాశము ఉండదు).

563. అవినాశీ వా అరేయమాత్మేతి శ్రుతిరాత్మనః

ప్రబ్రవి త్యవినాశిత్వం వినశ్యత్పు వికారిషు

'ఓ ప్రేయా, ఈ ఆత్మకు నాశనములేదు' అని (బృహదారణ్యకోపనిషత్తులోని) శ్రుతి వాక్యము-నశించుచున్న (మార్పులు చెందుచున్న) వాటి మధ్య ఆత్మ మాత్రము అవి నాశమయినదని చెప్పుచున్నది.

(బృహదారణ్యకోపనిషత్తులో యజ్ఞపల్కుడు తన భార్య అయిన మైత్రేయితో ఆత్మతత్వము గూర్చి చెప్పుచు పైవిధముగా చెప్పెను. ప్రజ్ఞానమున మనగా - మరొక వస్తువు లేని పరిపూర్ణజ్ఞానము. అన్నియు నాశనమయిన పిదప మిగిలెడిది అదే-అదే అన్నింటికీ ఆధారము).

564. పాషాణపృక్షతృణధాన్యకడంకరాద్యా

దగ్ధా భవంతి హి మృదేప యథా తత్తైవ

దేహేంద్రియానుమనఆది సమస్తదృశ్యం

జ్ఞానాగ్నిదగ్ధముపయాతి పరాత్మభావం

రాళ్ళు, పృక్షములు, గడ్డి, ధాన్యము, పొట్టు - అన్నియును కాలిపోయిన పిదప బూడిద (మట్టి) అగునట్లు, ఈ దేహము, ఇంద్రియములు, ప్రాణములు, మనస్సు మొదలగు ఈ సమస్త దృశ్య సంపదము - జ్ఞానమను అగ్నిలో దగ్ధమయినప్పుడు పరమాత్మ భావమును పొందును.

(స్వప్నములో కనబడు జగత్తంతయును, స్వప్నకర్తతోనహా - మెలుకువ అను అగ్నిలో దగ్ధమయినప్పుడు, మిగిలెడిది జాగ్రదవస్థపొందిన స్వాప్నికుడు తాను మాత్రమే - ఆ విషముగనే - తురియూపస్తరో మెలుకువకలిగిన జ్ఞానికి, ఈ జాగ్రదవస్థలో కనుపించిన జగత్తంతయు, పరబ్రహ్మ స్వరూపమయిన తానే అని తెలిసికొనును).

565. విలక్షణం యథా భ్వాంతం నీయతే భానురేజసి

తత్తైవ సకలం దృశ్యం బ్రహ్మణి ప్రవీరియతే.

విలక్షణమయిన (సూర్యకాంతికి వేరయిన) చీకటి (సూర్యోదయముకాగానే) సూర్యుని కాంతిలో విలీనమయిపోవును (కరగిపోవును). ఆ విధముగానే ఈ దృశ్య ప్రపంచమంతయు (జ్ఞానోదయము అయిన పిమ్మట), జ్ఞాన స్వరూపమయిన పరబ్రహ్మలో విలీనమగును. (సూర్యునిజూచి చీకటి ఎక్కడికిని పారిపోదు. సూర్యోదయమయిన వెంటనే, చీకటి అను భ్రమ-అక్కడి కక్కడే తేజస్సుతో నిండి - తొలగిపోవును. అవిధముగనే బహుళత్వముతో తాన్నించు ఈ దృశ్య ప్రపంచమంతయు, జ్ఞానోదయమయిన వెంటనే, తన బహుళత్వమును కోల్పోయి, అంతయు బ్రహ్మభావముతో నిండినదిగా, అభిన్నమయినదిగా కనుపించును).

566. మఱి నష్టే యథా వ్యోమ వ్యోమైవ భవతి స్ఫుటమ్

తతై వోపాధివిలయే బ్రహ్మైవ బ్రహ్మవిత్స్వయం.

కుండ పగిలిపోయినప్పుడు, కుండలోని ఆకాశము (చుట్టునున్న) ఆకాశములో కలిసి పోవును. ఆ విధముగనే ఉపాధి (శరీర, మనోబుద్ధులు) నశించిన పిదప బ్రహ్మవేత్త బ్రహ్మములో స్వయముగా నిలచును. (లోపల గుల్లగా ఉన్న మట్టిబొమ్మ అన్ని వైపుల మూసి ఉన్నప్పుడు, లోపల భాగీ స్థలములో ఆకాశము ఉన్నదనీ, చీకటి పేరుకుపోయి ఉండునని మనము ఊహించగలము. కాని, ఆ బొమ్మలో ఆకాశము, చీకటి ఉన్నవో, లేవో చూచుటకు ఆ బొమ్మను పగలగొట్టినచో, అందులోని చీకటి బయట కాంతిలో విలీనమయిపోయి కనుపించదు. అందులోని ఆకాశము గూడ చుట్టునున్న ఆకాశములో కలిసిపోయి, స్రవ్యేకతను (బొమ్మ ఆకాశము అన్న విభిన్నత్వమును) కోల్పోవును).

567. క్షీరం క్షీరే యథా క్షిప్తం తైలం తైలే జలం జలే

సంయుక్తమేకతాం యాతి తథాత్మన్యాత్మవిస్మయిః

పాలలో పోసిన పాలు, నూనెలో పోసిన నూనె, నీటిలో పోసిన నీరు, కలిసిపోయి ఒకే రూపములో (ఒకేనీరు, ఒకేనూనె, ఒకేపాలుగా) కనుపించును. ఆ విధముగానే, అత్మ జ్ఞానము కలిగిన ముని-ఆత్మతత్వములో విలీనమయిపోయి-(తన స్రవ్యేకతను కోల్పోవును).

568. ఏవం విదేహతైవల్యం నన్మాత్రతత్వమఖండితమ్

బ్రహ్మభావం ప్రపద్యైష యతిర్నాపర్తతే పునః

అఖండసన్మాత్ర భావమునందు (బ్రహ్మ భావమునందు) ఎల్లప్పుడు నిలచియుండుటయే విదేహత్వైవల్యము (శరీరములేనిముక్తి); అట్టిజ్ఞాని సదా బ్రహ్మభావమునందు నిలచుచు తిరిగి జననమును పొందడు (శంకరుని సిద్ధాంతము ప్రకారము విదేహత్వైవల్యము నకు దేహత్వాగము ముఖ్యముకాదు. సాధారణముగా దేహత్వాగము విస్మయనే విదేహత్వైవల్యము కలుగునని నమ్ముదురు).

569. సదాత్మైకత్వవిజ్ఞానదగ్ధావిద్యాదివర్జ్యతా:

అముష్య బ్రహ్మభూతత్వాద్ బ్రహ్మణః కుత ఉద్భవః

బ్రహ్మాత్మైకత్వ విజ్ఞానముచే (తాను బ్రహ్మము ఒక్కటే అను జ్ఞానముచే), అవిద్య మొదలుకొని స్థూల శరీరము పరకు (ఎల్ల ఉపాధులు) దగ్ధము అగుచుచే, బ్రహ్మజ్ఞాని బ్రహ్మమునందే నిలచును. (బ్రహ్మభావమును పొందును). బ్రహ్మమునకు పుట్టుక ఎట్లుండును? (కాపున, బ్రహ్మభావము పొందిన జ్ఞానికి కూడ పుట్టుక ఉండదు).

570. మాయాక్లృప్తౌ బంధమోక్షే న స్తః స్వాత్మని పస్తుతః

యథా రజ్జౌ నిష్క్రియామాం సర్పాభాసవినిర్గమా

ఆత్మతత్వమునందు మాయాకల్పితమయిన బంధము, మోక్షము ఉండవు. (బంధము, మోక్షము అనునవి కల్పించబడిన - ఆరోపిత పస్తువులకు మాత్రమే ఉండును గాని, ఆధారమునకు అవి అర్థరహితమయిన మాటలు). ఎట్టి మార్పులు చెందని (నిష్క్రియామాం) త్రాటియందు సర్పము వచ్చుట, పోవుట (కనుపించుట, కనుపించకుండ నుండుట-త్రాటితో సంబంధము లేకుండనే, త్రాటికి తెలియకుండనే) జరుగును.

571. అపృతేః సదసత్వాభ్యాం వక్తవ్యే బంధమోక్షతే

నావృత్తిర్బహుణః కాదన్యాభావాదనాపృతమ్

యద్యస్త్యద్వైతహానిఃస్వాద్వైతంనోసహతేశ్రతిః

ఆపరణశక్తి ఉన్నప్పుడు బంధము అని, అది లేనప్పుడు మోక్షము అని చెప్పవచ్చును. (మాయా శక్తి రెండు విధములుగా పనిచేయును. 1. ఆపరణశక్తి - నిజమును కప్పి పుచ్చుట, 2. విక్షేప శక్తి - లేనిదానిని ఉన్నట్లుచూపుట). బ్రహ్మములో అన్యవస్తు వేదియును లేకపోవుటవలన, బ్రహ్మమునకు ఆపరణము ఉండదు. ఒకవేళ (ఆ

విభముగా బ్రహ్మమునందు వేరొకటి) ఉన్నచో, బ్రహ్మము యొక్క అద్వైత తత్వమునకు హాని కలుగును. (అనగా బ్రహ్మము అద్వయమయినది అని చెప్పుటకు వీలుండదు). శ్రుతులు బ్రహ్మమునందు ద్వైతభావమును అంగీకరించవు. (కావున బ్రహ్మము అద్వయమయినది. కావున అందులో వేరొకటి ఉండుటకు వీలులేదు; కావున బ్రహ్మమునకు ఆపరణము ఉండదు).

572. బంధం చ మోక్షం చ స్మృషేవ మూఢా
బుద్ధేర్గుణం వస్తుని కల్పయంతి
దృగావృతిం మేఘకృతాం యథా రవౌ
యతోఽద్యయాఽనంగచిదేతదక్షరమ్.

మూఢులు బుద్ధియొక్క గుణములయిన (బుద్ధియొక్క భావనలయిన), బంధము, మోక్షము అను నిర్భాగభావనను, బ్రహ్మతత్వమునకు అంటగట్టుచున్నారు. మేఘములు మనకంటే దృష్టిని మరుగు పరచుచుండగా, అవి (ఎంతోదూరములో నున్న) సూర్యుని కప్పుచున్న భ్రమకలుగుచున్నది. ఈ బ్రహ్మతత్వము అద్వయమయినది; సంగరహితమయినది; చిద్రూపమయినది; అక్షరమయినది; సంగరహితమయినది; (కావున అందులో బంధమోక్షములుండవు).

573. అస్తీతి ప్రత్యయో యశ్చ యశ్చ నాస్తీతి వస్తుని
బుద్ధేరేవ గుణావేతా న తు నిత్యస్య వస్తునః

(బంధము) ఉన్నదను భావనగాని, లేదు అను భావనగాని, బుద్ధికి సంబంధించిన గుణములు (బుద్ధిలో కలుగు భావములు); అవి నిత్యమయిన పరబ్రహ్మమందు ఉండవు

574. అతస్త్వా మాయయా క్లప్తౌ బంధమోక్షౌ న చాత్మని
నిష్కలే నిష్క్రియే శాంతే నిరవద్యే నిరంజనే
అద్వితీయే పరే తత్త్వే వ్యోమవత్కల్పనా కుతః

అందుచేత ఈ బంధము, మోక్షము అనునవి మాయచేత (ఆపరణ శక్తిచేత) కల్పింపబడినవి; కాని ఇవి ఆత్మలోలేవు; ఆకాశమువలె నిష్కలమయినదియు (భాగములు లేనిదియు), క్రియారహితమయినదియు (ఎట్టిపనులను చేయనిదియు). శాంతమయినదియు, దోషరహితమయినదియు (నిరవద్యే), మచ్చలేనట్టిదియు (నిరంజనః) అయిన బ్రహ్మములో (బంధమోక్షములు) ఎట్లు కల్పింపబడును?

575. న నిరోధో నచోత్పత్తిర్నబద్ధో న చ సాధకః
 న ముముక్షుర్నవై ముక్త ఇత్యేషా పరమార్థతా.

మృత్యువు (నిరోధము) లేదు; పుట్టుటలేదు, బద్ధుడు లేడు; సాధకుడు లేడు; మోక్షము కోరువాడులేడు; ముక్తుడులేడు; ఇదియే పరమార్థము. (ఇవీ అన్నియును బుద్ధికల్పించిన భావనలు; పరమాత్మతత్వమునందు—పరమాత్మలో నిలచి చూచువానికి—ఇవన్నియును లేని వాటిగనే తోచును).

ఉపసంహారము (576-578) :

576. సకలనిగమచూడాస్వాంతసిద్ధాంతరూపం
 పరమిదమితి గుహ్యం దర్శితం తే మయాద్య
 అపగతకలిదోషం కామనిర్మక్తబుద్ధిం
 స్వసుతపదసకృత్వాం భావయత్వా ముముక్షుమ్.

కలిదోషమును అతిక్రమించినవాడవనియు, కోరికలు లేని బుద్ధిగలవాడవనియు మోక్షమునందు ఇచ్చగలవాడవనియు, గ్రహించి, నన్ను నా స్వంతకొడుకువలె భావించి నీకు సకల వేదముల సారమును, సమస్తవేదాంత శాస్త్రములయందలి అతిరహస్యమయిన అంతరార్థములను నేడు నేను విశదపరచితిని.

577. ఇతి శ్రుత్వా గురోర్వాక్యం ప్రశ్రయేణ కృతావతిః
 స తేన సమనుజ్ఞాతో యయౌ నిర్మక్తబంధనః.

ఈ విధముగా గురువు చెప్పినదంతయు విని, బంధముక్తుడయిన శిష్యుడు గురువునకు భక్తితో ప్రణమిల్లి, అతనిచే అనుజ్ఞాతుడై వెడలిపోయెను.

578. గురురేవ సదానందసింహౌ నిర్మగ్నమానసః
 పావయన్వసుథాం సర్వాం విచచార నిరంతరః

గురువు కూడ బ్రహ్మానందసాగరమందు మునిగిన మనస్సు గలవాడై సమస్త భూమండలమును పాపనము చేయుచు నిరంతరము సంవారము చేయుచుండెను.

(ఇంతటితో గురుశిష్యసంవాదరూపకమయిన వేదాంత చర్చ ముగిసినది. తను చెప్పదలచుకున్నది గురువు ఎన్నో ఉపమానములతో, ఎన్నియో తార్కిక యుక్తులతో గ్రంథ విస్తరణ భీతిలేక విపులముగా సవిస్తరముగా వివరించెను. కాని ముగింపు మూడు శ్లోకములలో క్లుప్తముగా ముగిసిపోయెను. బ్రహ్మతత్వము బుద్ధిచేత గ్రహించుటకు ఎంతయో వివరింపవలసి ఉండును. అయినను అనుమానములు కలుగుచునే

యుండును. వాటిని తీర్చుటకు మరికొన్ని ఉపమానములు, యక్షులు వాడవలసి యుండును. కాని, బ్రహ్మతత్వము స్వానుభవ పూర్వకముగా తెలిసికొనిన వానికి గురువు చెప్పవలసినది ఏమియు ఉండదు. శిష్యుడు వినవలసినదీయు ఏమియు ఉండదు. ఇద్దరూ బ్రహ్మజ్ఞానులే-ఇద్దరూ బ్రహ్మభూతులే-ఇక వ్యర్థ ప్రసంగములు వాదోప వాదములు అనవసరము. అందుకే ముగింపు అంత క్లుప్తముగా ముగిసినది).

గ్రంథ ప్రశంస (579-581).

579. ఇత్యాపార్యన్య శిష్యన్య సంవాదేనాత్మలక్షణమ్
నిరూపితం ముముక్షుజ్ఞాం సుఖబోధోపపత్తయే.

మోక్షకాములకు సులభగ్రాహ్యమగునట్లు పరమాత్మతత్వము ఈ విధముగా గురుశిష్య సంవాదరూపముతో నిరూపింపబడినది.

580. హితమిదముపదేశమాద్రీయంతాం
విహిత విరస్త సమస్త చిత్తదోషాః
భవసుఖవిరతాః ప్రశాంతచిత్తాః
శ్రుతిరసికా యతయో ముముక్షవోయే.

ఈ హితోపదేశమును—సమస్త చిత్తదోషములను అంతరింపజేసికొనినవారు, ప్రపంచ సుఖములయందు విరక్తి కలవారు, ప్రశాంత చిత్తులు, శ్రుతులయందు ఆసక్తికలవారు మోక్షకాములు అయిన యతులు (సాధకులు) అదరించెదరు గాక!

581. సంసారాధ్యని తాపభానుకిరణప్రోద్భూతదాహవ్యథా -
ఖిన్నానం జలకాంక్షయా మరుడువిభ్రాంత్యా పరిభ్రామ్యతాం
అత్యాసన్న సుఖాంఘ్రిం సుఖకరం బ్రహ్మాద్వయం దర్శయ -
త్యేషా శంకరభారతీవిజయతే నిర్వాణ సంధాయినీ.

ఈ సంసారమును ఎవారి భూములయందు, తాపత్రయమును సూర్యుని ప్రచండ కిరణ ములచే భరింపరాని వేడిమివలన (దాహమువలన) బాధపడుచు, నీటికొరకు మరు భూములందు (ఎండమావులయందు నీరు ఉన్నదను) భ్రాంతిచే పరిభ్రమించుచున్న ఖిన్నులకు (దుఃఖితులకు), ఈ శంకరభారతి (శంకర భగవత్పాదులు), అతిదగ్గరలో ముక్తిప్రదమయినదీయు, సుఖకరమయినదీయు అయిన అద్వయ బ్రహ్మమును సుధా సముద్రమును చూపించి విజయము సాధించెను.